

ಕಮ್ರಾಬೂರಿದ್

ಆನಿ ಹೆರ್ ಮಟ್ಟ್ವಿ ಕಾಣ್‌ಯೊ



ಡೊ. ಜಿತಾ ಲೋಬ್

ಪ್ರಗತಿ

8070
Shot Stated
Kant
Jeta



8070
Short stories / Kom
Zeta

ಕಮ್ರಾಬಾಱಢ್

(ಅನಿ ಹೆರ್ ಮಟ್ಟಿಫ್ ಕಾಣ್‌ಯೆ)

ಬರ್ಪಿಣ್:

ಡೂ| ಜಿತಾ ಲೋಬ್

* * *

2014

ಪ್ರಗತಿ ಛಾಪ್ಪೆ, ಮಂಗ್ಲೂರ್

Kamrâbând – A collection of Konkani short stories by Dr. Zita Lobo

First Konkani edition

Published by Pragati Press, Mangalore, India

Copyright © 2014 by Dr. Zita Lobo

All rights reserved. The use of any part of this publication, reproduced, transmitted in any form or by any means, electronic, mechanical, photocopying, recording or otherwise, or stored in a retrieval system, without the prior consent of the author is an infringement on the copyright law.

Rs : 60

Translated and edited by Dr. William Robert Da Silva

Cover design & illustration by Zita Lobo & Eddie Sequeira

Printed and bound in India by Assisi Press, Mangalore, India

ಕಮ್ರಾಬಾಂದ್
(ಆನಿ ಹೆರ್ ಮಟ್ಟೊ ಕಾಣ್‌ಯೊ)

ಕಮ್ರಾಬಾಂದ್

“ತೊ ನೇಗ್ ದಾಕಯ್ ಮ್ಹಾಕಾ,” ಲತಾ ಮ್ಹಣಲಾಗ್ಲಿ ಪ್ರದರ್ಶನಾಚ್ಯಾ ಜನಲಾಂತ್ ದಾಕವ್ಣೆಕ್ ದವರಿಲ್ಲ್ಯಾ ಸೊನ್ಯಾಚ್ಯಾ ‘ಬ್ರೇಸ್‌ಲೆಟಾ’ಕುಶಿನ್ ಬೋಟ್ ದಾಕಯಿತ್. ‘ಸೇಲ್ಸ್‌ಮೆನಾ’ನ್ ಸಗ್ಳಿ ‘ಟ್ರೇ’ ಭಾಯ್ರ್ ಕಾಡ್ಲಿ ಆನಿ ತಿಚ್ಯಾ ಪುಡ್ಯಾಂತ್ ದವರ್ಲಿ. “ಹಾಕಾ ಕಿತ್ಲೆಂ ಮೋಲ್ ಪಡ್ಲಾ?” ತಿಣೆಂ ವಿಚಾರಿಲೆಂ. ತಿಚೆಮುಕಾರ್ ಉಬೊ ಆಸಲ್ಲ್ಯಾ ತಾಚೆ ಖಾಡ್ಕೆಚಿ ಸಾವ್ಳಿ ಸೊಬಾಯ್ ತಿಕಾ ವೊಂಬ್ಲಿ. ಚೆಸ್ಕಾಂಪಾಟ್ಲಾನ್ ಆಸಲ್ಲೆ ದೊಳೆ ಬಾರೀಕ್ ದಿಶ್ಚಿಚೆ.

“ತೊ ನೇಗ್,” ಮ್ಹಣಲಾಗ್ಲಿ ತಿ ಎಕಾ ‘ಬ್ರೇಸ್‌ಲೆಟಾ’ಕ್ ಬೋಟ್ ದಾಕವ್ನ್. ತೊ ನೇಗ್ ತಾಣೆಂ ತುಕ್ಲೊ, ಮೆಜ್ವಾಜಂತ್ರಾಚೆ ‘ಬಟನ್’ ದಾಂಬ್ಲೆ ಆನಿ ಸಾಂಗ್ಲೆಂ ತಿಕಾ: “ತೀಸ್ ಹಜಾರ್ ರುಪಯ್.”

“ಮ್ಹಾಕಾ ಹೊ ಪಳೆಂವ್ಕ್ ಜಾಯ್. ಹಾಚೆಂ ಮೋಲ್ ಕಿತ್ಲೆಂ ಜಾಯ್ತ್?” ಆನ್‌ಎಕ್ ನೇಗ್ ಕಾಡಿಲೊ ತಿಣೆಂ ಆನಿ ತಾಕಾ ದಿಲೊ. ತಾಚೆರ್ ಆಸಲ್ಲಿ ‘ಡಿಜಾಯ್ನ್’ ಮಾತ್ರಿ ವೆಗ್ಳಿ.

ಪರ್ತುನ್ ತುಕ್ಲೆಂ ಆನಿ ಮೋಲ್ ಮೆಜ್ಜೆಂ ಕಾಮ್ ಜಾಲೆಂ ‘ಸೇಲ್ಸ್‌ಮೆನಾ’ಕ್. ತೊ ಮ್ಹಣಲಾಗ್ಲೊ: “ಪಂಜ್ವೇಸ್ ಹಜಾರ್ ರುಪಯ್.”

ತಿಕಾ ಸಮ್ವಯಿತ್ ಮ್ಹಣಲಾಗ್ಲೊ ತೊ: “ಮದಾಮ್, ಹೊ ತುಜ್ಯಾ ಹಾತಾಕ್ ಬರೋ ವೊಂಬತಾ.” ತಾಚಿ ದೀಶ್ಪ್ ತಿಚ್ಯಾ ದೊಳ್ಯಾಂಚೆರ್ ಖಿಂಚ್ಲಿ. ಲತಾನ್ ಆಪ್ಲಿ ದೀಶ್ಪ್ ಸಕಲ್ ಕೆಲಿ.

“ಸೊಬಿತ್ ಆಸಾಮು?” ಮ್ಹಳೆಂ ತಾಣೆಂ, “ಬೋವ್ ಆಕರ್ಶಣಾಚೊ ನೇಗ್.”

“ಹಾಂವ್ ಜಾಣಾಂ,” ಮ್ಹಣಲಾಗ್ಲಿ ತಿ ಆನಿ ಮಾಗೀರ್, “ಹಾಂವ್ ಘೆತಾಂ ತೊ.” ‘ಬ್ರೇಸ್‌ಲೆಟಾ’ಕ್‌ಚ್ ಪಳೆಲೆಂ ತಿಣೆಂ.

ತೊ ಕಾಡುನ್ ಕುಶೀಕ್ ದವರ್ಲೊ ತಾಣೆಂ.

“ಮದಾಮ್, ದುಸ್ರೆಂ ಕಿತೆಂ ದೀಂವ್?”

“ಹಾಂ, ಚೊಇ.” ತಿಣೆ ಆಪ್ಲ್ಯಾ ಪರ್ನಾಂತ್ಲಿಂ ಎಕ್ ಜೋಡ್ ಕಾನಾಚಿಂ ಕುಡ್ಯಾಂ ಭಾಯ್ರ್ ಕಾಡ್ಲಿಂ. “ತಾಂಚೊ ಫುಣೊ ಸಾರ್ಕೊ ರಾವನಾ, ಸಡಿಲ್ ಬಸ್ತಾ. ಮ್ಹಾಕಾ ತಿಂ ಕಾನಾಂಕ್ ಫಾಲುಂಕ್ ಜಾಯಿಚ್ ನಾಂತ್. ಖಿಯ್ ವಾಟೀರ್ ಶೆಣೊನ್ ಗೆಲ್ಯಾರ್

ವಿಚಾರ್ತಲೊ ನಾ.”

“ಹೆ ವಾಟೇನ್ ದಾಕೇಯ್. ಹಾಂವ್ ಪಳೆತಾಂ,” ತಿಚ್ಯಾ ಹಾತಾಂತ್ಲೆಂ ಕಾನಾಚೆಂ ತಾಣೆಂ ಘೆತ್ಲೆಂ.

“ಹಿಂ ಕುಡ್ಯಾಂ ರಿಪೆರಿ ಕರುಂಕ್ ಜಾತಾತ್,” ಸೇಲ್ಮೆನ್ ಸಾಂಗಲಾಗ್ಲೊ.

“ಎಕಾಚ್ ಮ್ಹಯಿನ್ಯಾಪಯ್ಲೆಂ ಮೊಲಾಕ್ ಘೆತಲ್ಲಿಂ ತಿಂ ಕುಡ್ಯಾಂ. ತಿಂ ಬದ್ಲುನ್ ದಿಲ್ಯಾರ್ ಬರೆಂ ಆಸಲ್ಲೆಂ.”

“ಬದ್ಲುನ್ ದೀಂವ್ಕ್ ಜಾಂವ್ಚೆಂ ನಾ. ತೆ ನೇಗ್ ಹಾಂಗಾ ದವರ್ಲ್ಯಾರ್ ರಿಪೆರಿ ಕರುನ್ ದೀಂವ್ಕ್ ಜಾತಾ.”

ಲತಾನ್ ತಾಕಾಚ್ ಪಳೆಲೊ. ‘ಖಿಂಯ್ಚೆಂ ಧಯ್ತ್ ಪಳೆ!’ ಕುಡ್ಯಾಂ ತಾಚ್ಯಾ ಹಾತಾಂತ್ಲಿಂ ತಾಂಡುನ್ ಕಾಡುಂಕ್ ಪಳೆಲೆಂ ತಿಣೆಂ.

“ಮನೆಜರಾಕ್ ಪಳೆಜೆ ಮ್ಹಾಕಾ” ಮ್ಹಣಲಾಗ್ಲಿ ತೀ.

“ಹಾಂವ್‌ಚ್ ಮನೆಜರ್. ಅರ್ಜುನ್ ಸಿಂಘ್.” ತಾಚ್ಯಾ ತಾಳ್ಯಾಂತ್ ಅಧಿಕಾರಾಚೊ ಭರ್ತ್ ಆಸಲ್ಲೊ.

ತಿಚ್ಯಾ ದೊಳ್ಯಾಂಕ್‌ಚ್ ಪಳೆಲೆಂ ತಾಣೆಂ ತಿರಾಸ್ಕಾರಾನ್. ತ್ಯಾ ದೊಳ್ಯಾಂನಿ ರಾಣ್ ಆಸಲ್ಲೊ.

“ಖಿಂಯ್ಚ್ಯಾ ಕಾಸ್ತಾಚೆಂ ಶೊಪ್ ಹೆಂ? ಆಯ್ಚ್ ಆಸಲ್ಲೆ ನವೆ ನೇಗ್ ವಿಕಾತ್ ತುಮಿ.” ಗರಮ್ ಜಾವ್ನ್ ತಿಚೆಂ ಉತರ್ ಪಡ್ಲೆಂ.

“ಜಿವಿತಾಂತ್ ಸಕಡ್‌ಇ ಸಂಪುರ್ಣ್ ಜಾವುನ್ ಆಸನಾ, ಮಾನೆಸ್ತೀಣೀ.”

“ಹಾಂವ್ ಪಳೆ ಭಾಂಗಾರಾ ನೇಗ್ ಮೊಲಾಕ್ ಘೆಂವ್ಕ್ ಆಯ್ಲ್ಯಾ. ತುಜೊ ವೆವ್ಹಾರ್ ತೆ ವಿಕ್ಲೊಮಾತ್. ತುಜೆಂ ರಾಮಾಣೆಂ ಆಯ್ಕೊಂಕ್ ಯೇಂವ್ಕ್ ನಾ ಹಾಂವ್.” ಲತಾಕ್ ಪಿಂತೆಗ್ ಚಡ್ಲೊ.

“ಜಿವೀತ್ ಸಂಪುರ್ಣ್ ನ್ಹಂಯ್‌ಮ್ಹಣ್ ತುಜೆಕಡೆ ಶಿಕ್ಷಿ ಆಶಾ ನಾ ಮ್ಹಾಕಾ. ನವೆ ನೇಗ್ ರಿಪೆರಿ ಕರುಂಕ್ ನಾಕಾತ್ ಮ್ಹಾಕಾ. ತೆದಾಳಾ ತೆ ಪರ್ಲೆ ಜಾಲ್ಲೆಬರಿ ದಿಸ್ತಾತ್. ತುಜ್ಯಾನ್ ತೆ ಬದ್ಲುಂಕ್ ಜಾಯ್ನಾಜಾಲ್ಯಾರ್ ತೆ ಹಾಂಗಾಚ್ ಸೊಡ್ಪಾಂ ಆನಿ ದುಸ್ರ್ಯಾ ಶೊಪಾಕ್ ವಚೊನ್ ಭಾಂಗಾರ್ ಘೆತಾಂ.”

ಅರ್ಜುನಾನ್ ತಿಣೆಂ ಸಾಂಗಲ್ಲೆಂ ಒಳ್ಳೊನ್ ಘೆತಲ್ಲ್ಯಾಬರಿ ಕೆಲೆಂ ಆನಿ ಸಮಾದಾನ್ ಕರ್ಚೆಬರಿ ಉಲಯ್ಲೊ:

“ಸೊರೀ, ಮಾನೆಸ್ತೀಣೀ, ತೆ ನೇಗ್ ಮ್ಹಜೆಕಡೆ ಸೊಡುನ್ ವೇಚ್. ತಾಂಕಾಂ ಜಾಯ್ ಎಕೆ ಘುಣೊ, ಇಲ್ಲೊ ಗುಂಡ್ ಕೊರಾಯಿಲ್ಲೊ. ತೆಂ ಕಾಣ್ ಜಾಲ್ಲೆಂಚ್ ತುಕಾ

ಪಸಂದ್ ಜಾತಲೆಂ ತೆಂ. ಬಿಲ್ಕುಲ್.” ತಿಚೆಂ ತೋಂಡ್ ಥಂಡ್ ಜಾಲ್ಲೆಂ ದಿಸ್ಲೆಂ ತಾಕಾ. ಹೆಕುನ್ ಧಯ್ ಘೆವುನ್ ಮ್ಹಣಲಾಗ್ಲೊ ತೊ:

“ತುಕಾ ರಿಪೇರಿಂತ್ ತುರುಪ್ತಿ ನಾಜಾಲ್ಯಾರ್ ಆನ್‌ಎಕ್ ಪಾವ್ಲಿಂ ಯೆತಾನಾ ತೆ ನೇಗ್ ಆಮಿ ಬದ್ಲುನ್ ದಿತಾಂವ್. ದುಬಾವ್ ನಾಸ್ತಾನಾ. ಮ್ಹಜೆಂ ಉತೇರ್ ಆಸಾ.”

‘ತೆ ಬದ್ಲುನ್ ಆಮಿ ದಿತಾಂವ್.’ ಹಿ ಭಾಸ್ ಸೇಲ್‌ಮೆನಾಚಿ? ತರಿಪುಣ್ ಕುಡ್ಯಾಂ ತಾಚ್ಯಾ ಹಾತಾಂತ್ ದಿಲಿಂ ಲತಾನ್. ತಿಂ ಆಪ್ಲ್ಯಾ ಕುಮ್ಹೆದಾರಾಕ್ ದಿಲಿಂ ತಾಣೆಂ ಆನಿ ರಶೀದ್ ಬರಂವ್ಕ್ ಸಾಂಗ್ಲಿ. ಮಾಗೀರ್ ಬ್ರೇಸ್‌ಲೆಟ್ ಕಾಡುನ್ ರಶೀದ್ ಬರಂವ್ಕ್ ಗೆಲೊ ತೊ.

ತಿಕಾಚ್ ಪಳೆವ್ನ್ ಮ್ಹಳೆಂ ತಾಣೆಂ: “ಬರೊಚ್ ನೇಗ್ ವಿಂಚ್ಲಾಯ್ ತುವೆಂ.”

ಆಪ್ಲೆ ದೊಳೆ ರುಂದಾಯ್ಲೆ ತಿಣೆಂ. “ಬೋವ್ ಬರಂ. ತ್ಯಾ ಕುಡ್ಯಾಂಪರಸ್ ಹೊಚ್ ಬರೊ ದಿಸ್ತಾ.” ತಿಚ್ಯಾ ತಾಳ್ಯಾಂತ್ ನಂಜಿ ಆಸಲ್ಲಿ?

“ಸಾರ್ಥೆಂ, ಮಾನೆಸ್ತೀಣೀ. ಹೊ ಬ್ರೇಸ್‌ಲೆಟ್ ಎಕೆ ಮೊಗ್ಗೆವಾಲಿಬರಿ ತುಜ್ಯಾ ಹಾತಾಕ್ ಬಸ್ತಲೊ.” ತೊ ಎಕಾ ಲ್ಹಾನ್ಯಾ ಪೆಟುಲಾಂತ್ ನಾಜುಕಾಯೆನ್ ದವರ್ಲೊ ತಾಣೆಂ.

“ತುಜೆಂ ಫೋನ್ ನಂಬರ್ ದಿಶಿಜಾಲ್ಯಾರ್ ತಿಂ ಕುಡ್ಯಾಂ ತಯಾರ್ ಜಾಲ್ಲಿಂಚ್ ತುಕಾ ಆಪಯ್ತಾಂ.”

ವೆವ್ಚಾರ್ ವಿಕ್ತಲೊ ಆನಿ ಗಿರಾಯ್ಕೆಮ್ಹಳ್ಳೊ ಗಾಂಚ್ ಮೊಡೊನ್ ಪಡೇತ್ ಯೆತಾಲೊ. ಆಪ್ಲೆಂ ನಂಬರ್ ಬರಯ್ಲೆಂ ತಿಣೆಂ ಆನಿ ತಾಕಾ ದಿಲೆಂ.

ಆಪ್ಲೆ ಒಂಟ್ ತಿಚ್ಯಾ ಕಾನಾಂಧಾವ್ನ್ ತಿಚ್ಯಾ ದೊಳ್ಯಾಂಕುಶಿನ್ ಘುಂವ್ಡಾಯಿತ್, “ತುಜ್ಯಾ ಕಾನಾಂಕ್ ಸಾರ್ಥಿಂ ಬಸ್ತಾತ್ ಹಿಂ ಕುಡ್ಯಾಂ. ಪುಣ್ ದೊಳೆಮಾತ್ ತಾಂಚೆಪರಸ್ ಚೇಡ್ ಉಜಳ್ತಾತ್. ತೆ ಉಲಯ್ತಾತ್.” ಮ್ಹಣಲಾಗ್ಲೊ ತೊ. ಆಪ್ಲೆ ದೊಳೆ ಧಾಂಪ್ಲೆ ತಿಣೆಂ, ತೆದ್ನಾ ಅರ್ಜುನಾನ್ ತೆ ಮೊವ್ವಾಣೆನ್ ಚುಂಬ್ಲೆ. “ಘುಣೊ ಸಾರ್ಕೊ ಬಸ್ತಾ?” ತಾಣೆಂ ಆಪ್ಲ್ಯಾ ಬೊಟಾಂನಿ ತಿಚ್ಯೊ ಕಾನಾಪಾಲ್ಚೊ ಪೊಶೆತಾನಾ ಕಾನಾಂತ್ಲಿಂ ಕುಡ್ಯಾಂ ಉಜಳ್ಳಿಂ. ಲತಾ ತಾಕಾ ಲಾಗಿಂ ಗೆಲಿ ಆನಿ ಎಕೆ ವಾಲಿಬರಿ ರೆವಡ್ಲಿ, ತೆದ್ನಾ ತಾಣೆಂಚಿ ತಿಕಾ ಲಾಗಿಂ ಸರೊನ್ ಕಾಮಾಶೆಚಿ ಕಾಜುಲೆ ಗೆಲೆ. ತಾಚ್ಯಾ ದೊಳ್ಯಾಂನಿ ಆಸಲ್ಲಿ ಸಮಿರಾಚಿ ಥಂಡಾಯ್ ಉಟವ್ಲೆಚಿ ಗರ್ಜೆನ್ ಉಚಾಂಬಳ್ ಜಾಲೀ. ಲತಾನ್ ತಾಕಾ ಆಪ್ಲೆ ವೆಂಗೆಂತ್ ಯೆವ್ಕಾರ್ ಕೆಲೊ, ಆಪ್ಲೆ ಜಿಣ್‌ಯೆಂತ್ ಹೆಚ್ ಘಡ್‌ಯೆಕ್ ರಾಕೊನ್ ಆಸಲ್ಲೆಬರಿ. ಸಂಯ್ಜಾಚೆ ವೊಡ್ಲೆನ್ ಸಗ್ಗಿ ಲೀಜ್ ಆನಿ ಮರ್‌ಯಾದ್ ಕುಶಿಕ್ ಲೊಟ್ಟಿ. ಬರ್ಯಾವಾಯ್ತಾಚೊ ಕಡ್ಲೊ ಕೊಸ್ಕೊನ್ ಮನ್ಶಾಯಿಲ್ಲೊ ಉಮೊ ಸಗ್ಳೊ ಗಡಿ ಮಿರ್ದೊನ್ ಉಮಾಳ್ಳೊ-ಸಮಾಜ್, ಫರ್ಮ್, ಆನಿ ಸಮಡ್ತ್ ಉತ್ಸೊನ್. ತಿಂ ಎಕ್ ದಾದ್ಲೊ ಆನಿ ಬಾಯ್ಲ್ ಮ್ಹಳೆಂ ಶಿಂತಿದ್‌ಮಾತ್ ಜಿವೆಂ ಉರ್ಲೆಂ. ತಾಚ್ಯಾ ಮಾಸ್ಕುಟಾಂಚ್ಯಾ ಬಾವ್ಲ್ಯಾಂಚಿ ದಾಂಬ್ ತಿಚೆ ಉಬೆಲ್ಲೆ ಗರ್ಜೆಕ್ ತಾಳ್

ನಾಚಲಾಗಿ. ಸಗ್ಗಿ ಉಮಾಳೆ ಥಂಡ್ ಪಡೊನ್ ಯೆತಾ ಯೆತಾನಾ ಲತಾ ಜೀವ್ ಭರೊನ್ ಪರುನ್ ಜಿವಾಳ್ಳಿ. ... ಆನ್‌ಎಕ್ ಕೆಪೆಕ್ ಲಾಲೆವ್ವ್.

“ಹಾವೆಂ ದಾಕಯಿಲ್ಲ್ಯಾ ರುಪಾಚೊಚ್ ಎಕ್ ಕಮ್ರಾಬಾಂದ್ ಜಾಯ್ ಮ್ಹಾಕಾ,” ಗಿರಾಯ್ತ್ ಮ್ಹಣಲಾಗ್ಲೊ, ಭಾಂಗಾರಾಚ್ಯಾ ನಗಾಚಿ ಎಕ್ ತಸ್ವೀರ್ ದಾಕಯಿತ್. ನಗಾಚ್ಯಾ ಮದೆಂ ತಿನ್ನೊಣಾಂಚಿ ಶಿಸ್ತ್, ಭೊಂವ್ತಣಿಂ ವಾಲಿ ಆನಿ ಪುಲಾಂ, ಕಾಂಜಿವರಂ ಸಾಡಿ ನ್ಹೆಸಲ್ಲ್ಯಾ ಪೆಂಕ್ಡಾರ್. ಎಕ್ ವ್ಹಕ್ಲೆಚೆಂ ಪಿಂತುರ್ ತೆಂ. ಸಾಡ್‌ಯೆಚಿ ಆಂಗಾವಯ್ಲಿ ಶಿರ್ ಖಾಂದಾರ್ ಆನಿ ಸಕಲ್ಯಾ ಪೊಟಾರ್ ಮೊಳೊನ್ ಉಗ್ತಿ ಪಡಲ್ಲಿ ಬಾಯ್ಲೆನಾಜುಕಾಚಿ ಬೊಂಬ್ಲಿ! ಪೊಟೊಗ್ರಾಫರಾಕ್ ಸಾಮ್ನಿ ತಸ್ವೀರಂತ್ ಧರುಂಕ್ ಮೆಳಲ್ಲಿ ತೀ. ವ್ಹಕ್ಲೆಚಿ ಪಾಟ್ ಬಾವ್ ಪಡೊನ್ ಬಾಗ್ವಲ್ಲಿತರ್‌ಇ ಸಕಲೆಂ ಪೋಟ್ ಸಾಮ್ನೆಂ ಆಪಾಲಿಪಾ ಉಜಳ್ವಾಲೆಂ.

“ಇತ್ಲೆಂಇ ಕರುಂಕ್ ಕಿತ್ಲೆಂ ಭಾಂಗಾರ್ ಜಾಯ್? ವಸಂತ್ ಕಾಮ್ನಿನ್ ವಿಚಾರ್ಲೆಂ.

“ಉಣ್ಯಾರ್‌ಉಣೆಂ ದೊನ್ರಿಂ ಗ್ರಾಮಾಂ ಪಡ್ಲೆಂ.”

“ಆಯ್ಜಿ ದೇರ್ ಮನಾಂತ್ ಧರುನ್ ಸಾಂಗ್ಲೆಂಜಾಲ್ಯಾರ್ ಕಿತ್ಲೊ ಜಾಯ್ತ್ ಖರ್ಚ್?”

ಲೇಕ್ ಕರುನ್ ಸೇಲ್ಸ್‌ಮೆನಾನ್ ಸಾಂಗ್ಲೆಂ: “ಕಾಂಯ್ ಚಾರ್ ಲಾಕಾಂಚೆರ್ ಬಸತ್.”

“ಬೋವ್ ಬರೆಂ. ತಿತ್ಲ್ಯಾ ಕಾಮಾಕ್ ಜಾಯ್ ಪಡ್ಚೊ ಭಾಂಗಾರಾಚ್ಯೊ ಬಿಸ್ಕಿಟೊ ಘೆಂವ್ಕ್ ಜಾಯ್ ಮ್ಹಾಕಾ. ಮ್ಹಾಕಾ ಅಪುಟ್ ಸೊನೆಂ ಮೆಳಜೆ.” ವಸಂತಾಚೆಂ ರಾಜಾಂವ್.

“ಬೋವ್ ಬರೆಂ.” ಮ್ಹಣೀತ್ ಅರ್ಜುನಾನ್ ಗಿರಾಯ್ತ್‌ಕ್ ಹೆರ್ ರುಪಾಂ ದಾಕಂವ್ಚಿ ಉಮೇದ್ ಕೆಲಿ.”

“ತುಜೆಕಡೆ ಆಸಲ್ಲ್ಯಾಪರೇಸ್ ಚೇಡ್ ಸೊಬಾಯೆಚಿಂ ರುಪಾಂ ಪಳೆಲ್ಯಾಂತ್ ಹಾವೆಂ ದುಬಯಿಂತ್. ತಿಂ ಹಾಡುಂಕ್ ವದ್ಲೊಂಕ್ ನಾ ಮ್ಹಾಕಾ. ಶಿಂವೆಕೇರ್, ಮಂಗ್ಳುರ್ ಎಯರ್‌ಪೊರ್ಪಾಂತ್ಲೊ ಕಂಟ್ರೋಲ್ ಆನಿ ತಪಾಸ್ಲಿಮ್ಹಣ್ವಾನಾ ವಾಂದೆಚ್ ವಾಂದೆ. ಸಗ್ಗಿಂ ಕಾಂಮ್ ಗಾಂವ್ಚ್ಯಾ ಸೊನಾರ್ ಶೆಟಿಂನಿ ಕೆಲ್ಲೆಂ ಜಾಯ್ ಮ್ಹಾಕಾ. ಕೆಲ್ಲೆಂ ಸಗ್ಗಿಂ ಹಾವೆಂ ದಾಕಯಿಲ್ಲ್ಯಾ ರುಪಾಕ್ ತಾಳ್ ಪಡಜೆ, ಇಲ್ಲೊತರ್‌ಇ ಫರಕ್ ಯೇನಾಯೆ.”

“ಬೋವ್ ಬರೆಂ, ಮಾನೆಸ್ತಾ. ಆಮ್ಚ್ಯಾ ಕಾಮಾಚಿ ಮ್ಹೊರ್ ಆಸ್ತಲಿ ತ್ಯಾ ನಗಾಚೇರ್.

“ಮದಾಮೆಕ್ ಅಜಾಪ್ ಕರುಂಕ್?” ಮ್ಹಳೆಂ ತಾಣೆಂ ನಾಜುಕ್ ಹಾಸೊ ತೊಂಡಾರ್ ಪಾತ್ಯಾವ್ನ್.

“ವ್ಹಯ್,” ಮ್ಹಣಾಲೊ ವಸಂತ್. “ಹೊ ಮನೀಸ್ ಕಿತ್ಲೆಂ ಉಲೇಯ್ತ್ ಸಗ್ಗೊ ದೀಸ್! ಗರೇಜ್ ನಾತಲ್ಲಿಂ ಪರ್ಸಂಗಾಂ!”

“ತಯಾರ್ ಕರುಂಕ್ ಕಿತ್ಲೊ ತೇಂಪ್ ಲಾಗ್ತಲೊ?”

“ದೋನ್ ತೀನ್ ದೀಸ್ ಪುರೊ.

“ಸಾರ್ಕೆಂ ಸಾಂಗ್ಲ್ಯಾರ್ ಬರೆಂ. ದೋನ್ ಯಾ ತೀನ್?”

ಸೇಲ್ಮೆನಾನ್ ಕುಮ್ಮೆದಾರಾಕಡೆ ವಿಚಾರುನ್, ಮಾಗೀರ್ ಸಾಂಗ್ಲೆಂ: “ತೀನ್ ಹಫ್ತೆ.”

ರಶಿದಿ ಆನಿ ಕಾಮಾಚೆಂ ‘ಒರ್ದರ್’ ಘೆವ್ನ್ ದುಕಾನಾಭಾಯ್ತ್ ಚಮ್ಕಲೊ ತೊ.

ಫರಾವಾಟೀನ್ ಕಾರ್ ಚಲವ್ನ್ ವೆತಾನಾ ಆದ್ಲೆ ಉಗ್ಡಾಸ್ ಜಿವೆ ಜಾಲೆ ಮನಾಂತ್. ಕಮ್ರಾಬಾಂದ್ ದವರಿಲ್ಲಾ ಪೆಟುಲಾಕ್ ಪೊಶೇತ್ ಆಸ್ತಾನಾ ಲಗ್ನಾಚ್ಯಾ ದಿಸಾಚೇರ್ ವಚೊನ್ ರಾವ್ಲಿಂ ತಾಚೆ ಉಗ್ಡಾಸ್ ಆನಿ ತಾಚೆಂ ಚಿಂತ್ಲಾಂ. ಸಂಸ್ಕಾರಾಂರಿತಿಂಚೊ ಧುವರ್, ರಿಸೆಪ್ಷನ್, ಆನಿ ಆಕೇರಿಕ್ ವ್ಹಕ್ಲೆಬರಾಬರ್ ಎಕ್ಸರೊ, ಲಗ್ನಾಚ್ಯಾ ಕುಡಾಂತ್.

ಆಪ್ಲೆಂ ಆಂಗ್‌ಭರ್ ಫಾಲ್ಲ್ಯಾ ಭಾಂಗಾರಾಶಿಂಗಾರಾಂತ್ ಸೊನಾರ್ ಶೆಟಿಚ್ಯಾ ದುಕಾನಾಬರಿ ಸೊಬ್ತಾಲಿ ಲತಾ. ತಾಚೆಪಂದಾ ಎಕ್ ಮೊಟಿ ಚೇಯ್ನ್, ಸಚ್ಕೊಣಾಚೆಂ ಭಾಂಗಾರ್ ಅನಿ ಪೊಪ್ಪಿ, ನೇವ್ ರತ್ನಾಂಚಿ ಚೇಯ್ನ್, ಕಾಳ್ಯಾ ಆನಿ ಭಾಂಗಾರಾಚೆಂ ಮಂಗಳ್ ಸುತ್, ಹೆರಾಂ ನಗಾಂಕಡೆ ದಾವ್ ಮಾರುನ್ ಆಸಲ್ಲೆಬರಿ ದಿಸ್ತಾಲಿಂ. ಕಮ್ರಾಬಾಂದಾ ವೇಯ್ ಶಿವಾಪಾರ್ವತಿಲೆಂ ಕಾಂತಯಿಲ್ಲೆಂ ಸೊನ್ಯಾಪದೇಕ್. ಸಕಡ್ ರಂಗಾಂಚಿಂ ಕಾಂಕ್ಣಾಂ ಹಾತಾಕ್ ಹಾತಾಗಾಂಟಿಥಾವ್ನ್ ಕೊಂಪ್ರಾಪರ್‌ಯಾಂತ್. ಪುಲಾಂ ಆನಿ ಸೊನೆಂ, ಆನಿ ಜೀರ್ ಆನಿ ಬ್ರೊಕೆಡಿಚೊ ಸಾಡೊ. ಇತ್ಲೆಂ ಪುರಾಣ ವ್ಹಾವಂವ್ಕ್ ತೆ ವ್ಹಕ್ಲೆಕ್ ಕಿಲ್ಲಿ ಜಡಾಯ್ ಘೆಂವ್ಕ್ ಜಾತಿಮ್ಹಣ್ ಮನಾಂತ್‌ಚ್ ಇರಯಿಲಾಗ್ಲೊ ವಸಂತ್. ಲತಾಚೆಂ ಆಂಗ್ ಎಕೆಕ್‌ಚ್ ನೇಗ್ ಕಾಡುನ್ ಕುಶಿಕ್ ದವರುನ್ ನಿದೊಂಕ್ ತಯಾರ್ ಜಾಲೆಂ. ತಾಚೊ ನವ್ರೊ ತಾಣೆಂ ಕಾಡುನ್ ದವರಿಲ್ಲೆಂ ಸಗ್ಳೆಂ ‘ಜುಲಿಂವ್’ ಪಳೆಂವ್ಕ್ ಪಡ್ಲೊ. ಆಕೇರಿಕ್ ಕಾಡ್ಲೊ ತಾಣೆಂ ಆಪ್ಲೊ ಕಮ್ರಾಬಾಂದ್, ತೆಚ್ ಘಡ್‌ಯೆ ಆಪ್ಲೊ ಹಾತ್ ತಾಚ್ಯಾ ಹಾತಾಂಚೆರ್ ದವರೊ ತಾಣೆಂ. ವಾಲಿ ಆನಿ ಪುಲಾಂ ತಾಚೆಂ ಪೆಂಕಡ್ ಎಕೆಚ್ ವೆಂಗೆಂತ್ ಧರುನ್ ಉಲ್ಲಿಂ. ತಾಚೊ ಆಂಕ್ಡೊ ಕಾಡುಂಕ್ ಪಳೆತಾನಾ ತಾಣೆಂ ಮ್ಹಳೆಂ: “ತೊ ಹಾವೆಂ, ತುಜ್ಯಾ ಘೊವಾನ್ ಕಾಡಿಜೆ.” ತಿಚೆರ್ ತಾಕಾ ಆಸಲ್ಲಾ ಸೊಮಿಪಣಾಚೊ ನಿಮಾಣೊ ಸಂಕೇತ್ ತೊ.

ಲತಾನ್ ಚಿಂತ್ಲೆಂ ಕಿ, ಸದಾಂಚೆಂ ಕೆದಾಳಾಣಿ ಸಾಂಗ್ಲೆಂ ನ್ಹಂಯ್. ತೆಂ ಸಾಂಗ್ಲಿ ಗರೇಜ್ ಆಸಾ?

“ಹಾಚೊ ಅರ್ತ್ ಜಾಣಾಂಯ್ ತುಂ? ಎಕ್ ಬಾಲ್ಯೆ ಆಪ್ಲ್ಯಾ ಘೊವಾಕ್ ಬಾಂದಿಲ್ಲೊ ಘುರ್ತ್ ತೊ. ಶಶೆಂ ಮ್ಹಣೀತ್ ಆಪ್ಣಾಕುಶೀನ್ ತಿಕಾ ವೊಡ್ಲಿ ತಾಣೆಂ. “ತಿಚೆಚ್ ಖುಶೆನ್ ತೊ ಆಂಕ್ಡೊ ನಿಕ್ಕಾಂವ್ಕ್ ಜಾತಾ. ತುಜೆಂ ನಿಸ್ಕಳ್‌ಪಣ್ ಆನಿ ಆಂಕ್ವಾರ್‌ಪಣ್ ಸಗ್ಳೆಂ ಮ್ಹಜಿಂ.” ಅಶೆಂ ಮ್ಹಣಿತ್ ತೊ ಆಂಕ್ಡೊ ನಿಕ್ಕಾಯ್ಲೊ ತಾಣೆ ಆನಿ ತೆದ್ನಾ ತಿಚೆಂ ಪೆಂಕಡ್ ತಾಚ್ಯಾ ಬಾಂದಾನ್ ತಾಂಬ್ಲೆಲೆಂ. ಆಪ್ಣಾಕ್‌ಚ್ ತಾಕಾ ಅರ್ಪಿಲೆಂ ತಿಣೆಂ-ಸೊಮ್‌ಯಾಕ್ ಆನಿ ಧನ್‌ಯಾಕ್!

ಗಣೇಶ ಜಲ್ಲಲ್ಯಾವೇಳಾರ್ ತೀ ಕಮ್ರಾಬಾಂದಾಕ್ ಮೊಟಿ ಜಾಲ್ಲಿ. ತಾಚೊ ಆಂಕ್ಡೆ ಫಾಲುಂಕ್ ಜಾಯನಾತಲ್ಲೊ. ತಿಚೊ ಬರ್ಯಾಂತ್ಲೊ ಬರೊ ನೇಗ್‌ಮ್ಹಳ್ಳಾರ್ ತೊಚ್ ದೆಕುನ್ ತಿಣೆಂ ಉಪಾಸ್ ಕರುನ್ ತೊ ಪರತ್ ಫಾಲ್ವೊ ಜಾಲೊ, ಕಾಜಾರಾಂಕ್ ವೆತಾನಾ ಆನಿ ತವೇಳ್ ತವೇಳ್ ಗೋಕರ್ಣಾಚ್ಯಾ ದೆವುಳಾಕ್ ವೆತಾನಾ.

ಆಪ್ಲ್ಯಾ ಸುಕಾಳ್ ಲಗ್ನಾಜಿವಿತಾಚೊ ಉಗ್ಡಾಸ್ ಕಾಡೀತ್ ಕಾರಾರ್ ಮುಕಾರ್ ವೆತಾನಾ ವಸಂತಾಕ್ ಜಿವಿತಾಂತ್ ಆವ್ಣಿತ್ ಆಯಿಲ್ಲ್ಯಾ ಘಡಿತಾಂಚಿ ಯಾದ್ ಜಿವಿ ಜಾಲಿ. ತಾಚ್ 'ಹಾರ್ಡ್‌ವೇರ್ ಬಿಜ್ನೆಸ್' ಸಾಂಗಾತ್ಯಾನ್ ಆನಿ ಇಶ್ಟಾನ್ ಪದ್ಮನಾಭಾನ್ ದುಡ್ವಾಚಿ ಮಾಂಡಾವಳಿ ಸಗ್ಳಿ ಒಮ್ಮಿಉದಾರಿ ಕೆಲ್ಲಿ. ಧಾರಾಳ್ ರೀಣ್ ಕರುನ್ ದೋನ್‌ತೀನ್ ವರಾಂಭಿತರ ದಿವಾಳಿ ಕಾಡಿಲ್ಲಿ ತಾಣೆಂ. ಖಬರ್ ನಾಸ್ತಾನಾ ತಾಚೊ ಇಶ್ಟ್ ದುಬಳಿ ಧಾವಲ್ಲೊ. ಕಾರ್ ಸ್ಪೀಟಾವಯ್ಲಿಂ ದೋನ್ ದುಕಾನಾಂಸೊಡ್ಲ್ಯಾರ್ ತಾಕಾ ಉರಲ್ಲೆಂ ಕಾಂಯ್ ನಾತಲ್ಲೆಂ.

ಆಸಲ್ಲೆಂ ಸಗ್ಳೆಂ ನಾಸ್ ಜಾಲ್ಯಾಉಪ್ರಾಂತ್ ಆಪ್ಲೆಂ ರೀಣ್ ಫಾರೀಕ್ ಕರುಂಕ್ ಆನಿಕ್‌ಇ ಚೇಡ್ ರೀಣ್ ಕರ್ಚೆಂ ಪಡಲ್ಲೆಂ ತಾಣೆಂ. ಭಾಯ್ಲ್ಯಾನ್ ತಾಚೊ ಆದ್ಲೊ ಭರ ಉರಲ್ಲೆಬರಿ ದಿಸ್ತಾಲೊ. ತಾಚ್ಯಾ ಮಾವಾಡ್ಯಾ ಭಾಯ್ಲೆಂ ದರ್ಬಾರ್ ಸಾಂಬಾಳಿಲ್ಲೆಂ ತಾಣೆಂ ಹರ್‌ಎಕೆ ಗರ್ಜೆಂತ್ ಮ್ಹಳ್ಳಾರ್ ಆಸ್ತತ್ರೆಕ್ ವಚೊಂಕ್, 'ಚೆಕ್ ಅಪ್' ಕರಂವ್ಕ್, ಬರ್ಯಾಫಾಲ್ಯಾಕ್ ವಚೊಂಕ್, ಬಾಯ್ಲೆಕ್ ಆನಿ ಭುರ್ಗ್ಯಾಕ್ ಭಾಯ್ರ್ ವ್ಹರುಂಕ್-ಹರ್‌ಎಕಾಕ್‌ಇ ವಸಂತಾನ್ ರಿಣಾಂ ಕರಿಜೆ ಪಡಲ್ಲೆಂ. ಹರ್‌ಎಕ್ಲ್ಯಾಥಾವ್ನ್ ತಾಣೆಂ ರೀಣ್ ಕಾಡ್ಲೆಂ ಆನಿ ರಿಣಾಚ್ಯಾ ಗುಂಡ್ ಫೊಂಡಾಂತ್ ಬುಡ್ಲೊ.

ಲತಾಕ್ ಹಿ ಗೇತ್ ಪಳೆವ್ನ್, ಫೊವಾಚೆಂ ತೊಂಡ್ ಕೆದಾಳಾ ಇ ಬೆಜಾರಾಯೆನ್ ಭರಲ್ಲೆಂ ಪಳೆವ್ನ್ ಸೊಸುಂಕ್ ಜಾಲೆಂ ನಾ. ಎಕೆಕ್‌ಚ್ ನೇಗ್ ಎಕುನ್ ತಾಣೆಂ ಆಪ್ಲೆಂ ಭಂಡಾರ್ ಖಾಲಿ ಕೆಲೆಂ. ತಾಚೆಕಡೆ ಉರ್ದೆಂ ಮ್ಹಳ್ಳಾರ್ ಎಕ್ ಲ್ಹಾನ್ ಪೆಟುಲ್, ಧೊಡ್ಲೊ ಮುದ್ರೆಯೊ, ಎಕ್ ಭಾಂಗಾರಾಚಿ ಚೇಯ್ನ್ ಆನಿ ತಾಚೊ ಕಮ್ರಾಬಾಂದ್. ತೆಂ ರಿಣಾಕ್ ಅಡವ್ ದವರುಂಕ್ ಜಾಯ್ ಆಸಲ್ಲೆಂ ವಸಂತಾಕ್. ತಿಣೆಂ ಸೊಡ್ಲೆಂ ನಾ ಆಂಕ್ವಾರ್‌ಪಣಾಥಾವ್ನ್ ಆಯಾಪಣಾಕ್ ಉತರಲ್ಲೆಂ ತೆಂ ಮ್ಹಳ್ಳಾರ್ ತಾಚೊ ಕಮ್ರಾಬಾಂದ್ ಆಪ್ಲೆಂ ಬಿಜ್ನೆಸ್ ಬರೆಂ ಜಾತಲೆಂಮ್ಹಣ್ ಲತಾಕ್ ಸಮ್ಜಂವ್ಕ್ ಪಳೆಲೆಂ ವಸಂತಾನ್. ತುಕಾ ಪೊಟ್ಲುನ್ ಧರುಂಕ್ ಮ್ಹಾಕಾ ಲಾಂಬ್ ಹಾತ್ ಆಸ್ತಾನಾ ತೆಂ ಸೊನೆಂ ಖಂಯ್, ಮ್ಹಳೆಂ ತಾಣೆಂ. ತೆಂ ಲೊಹಾಚೆಂ ಆಸೊನ್ ಕಿತೆಂ ಕರುಂಕ್ ಆಸಾಮ್ಹಣೊನ್? ತಾಚ್ಯಾ ಮಾಸಾಂತ್ ರಿಗ್ತಾಲೆಂ ತೆಂ ಆನಿ ತಾಕಾ ದುಕ್ತಾಲೆಂ. ತಿಣೆಂ ನಾ, ಜಾಯನಾ ಮ್ಹಳೆಂಚ್ ತಿಕಾ ಕುಶೀಕ್ ಲೊಟುನ್, ಕಮ್ರಾಬಾಂದ್ ಘೆವ್ನ್ ಕೊಒಪರೆಟಿವ್ ಬೆಂಕಾಕ್ ವಚೊನ್ ತೊ ಅಡ್ವಾಕ್ ದವರೊ ತಾಣೆಂ ಆನಿ ದುಡು ಕಾಡ್ಲೊ.

ರೀಣ್ ದಿಲ್ಲ್ಯಾಂನಿ ಆನಿ ಬೆಂಕಾಂನಿ ತಾಕಾ ಸಪ್ಲಾಂತ್ ಯೇವ್ನ್ ಧೊಸ್ತಾನಾ ತಾಣೆಂ ಆಪ್ಣಾಕ್ ಬರೆಂ ದಿಸಲ್ಲೆಂ ಕೆಲೆಂ, ಮ್ಹಣ್ಣೆ ಆಸಲ್ಲೆಂ ಅದ್ವಾಚೆಂ ಪುರಾಣಿ ವಿಕುನ್ ಚೇಡ್ ವಾಂಟ್ಕಾನ್ ರೀಣ್ ಫಾರೀಕ್ ಕೆಲೆಂ. ಕಮ್ರಾಬಾಂದ್‌ಇ ಗೆಲೊ ವಿಕೊನ್.

ಹಿ ಗಜಾಲ್ ತಿಕಾ ಸಾಂಗೊಂಕ್ ಜಾಲೆಂ ನಾ ತಾಕಾ. ತಿಣೆಂ ವಿಚಾರ್‌ಲ್ಲಾ ವೆಳಾರ್ ತಾಣೆಂ ಚುಕೊನ್ ಕಾಡ್ಲೆಂ. ಕಿತ್ತೆಂಮ್ಹಳ್ಳಾರ್‌ಇ ಹಾಂವ್ ತಿಚೊ ಘೊವ್. ತಿಕಾ ಜವಾಬ್ದಾರ್ ಪ್ಲಂಯ್. ಆಪ್ಣಾಕ್ ಪಯ್ ಪರತ್ ಹಾತಾಂತ್ ಆಯ್ಲೆಜಾಲ್ಯಾರ್ ಸಗ್ಳೆಂ ಭಾಂಗಾರ್‌ಶಿಂಗಾರ್ ತಿಕಾ ಪಾಟಿಂ ಹಾಡುನ್ ದಿತಲೊಂ. ಆಕೇರಿಕ್ ತಿಣೆಂ ಭಾವಾಚ್ಯಾ ಕಾಜಾರಾಕ್ ವಚೊಂಕ್ ತಿಚೊ ಕಮ್ರಾಬಾಂದ್‌ತರ್‌ಇ ಪಾಟಿಂ ಹಾಡ್‌ಮ್ಹಣ್ ಮಾಗ್ಲೆಂ.

“ಅಮ್ಮಾನ್ ಮ್ಹಾಕಾ ಕಾರ್ಯೊಳ್ ಲಗ್ನಾಚ್ಯಾ ಎಕಾ ಸಾತಾಳ್ಯಾಪಯ್ಲಿಂ ಆಪಯ್ಲ್ಯಾ ಮ್ಹಜೆಂ ಭಾಂಗಾರ್ ನಾಸ್ತಾನಾ ಕಶೆಂ ವೆಚೆಂ ಹಾವೆಂ?”

ತೆದಾಳಾ ಸತ್ ಸಾಂಗ್ಲೆಂ ತಾಣೆಂ: “ತೊ ವಿಕಾ ಹಾವೆಂ.”

ತಿ ಸಗ್ಳಿಚ್ ಗಾರ್ ಜಾಲಿ. ದೊಳೆ ವಾಟಾರ್ಲೆ ತಿಣೆಂ. ಪುರಾಣಿ ಜಾಲೆಂ ನಾಸ್ ಮ್ಹಳ್ಳೆಬರಿ. ಕಿತೆಂತರ್‌ಇ ಬೋವ್ ಮೊಗಾಚೆಂ ಸಾಂಡುನ್ ಗೆಲ್ಲೊ ಜೋಪ್. ತಿ ಬೋಬ್ ಮಾರ್ತಲಿಮ್ಹಣ್ ಚಿಂತ್ಲೆಂ ತಾಣೆಂ. ಗಲಾಟೊ ಕರ್ತಲಿ ಆನಿ ಸಪುತ್ ದಿತಲಿ. ಲತಾನ್ ತಶೆಂ ಕಿತೆಂ ಕೆಲೆಂನಾ. ತೆದ್ನಾ ಸರ್ವಾನ್ ಭುಂಯ್‌ಬಾಗಿಂತ್ ಪ್ರವೇಸ್ ಕೆಲೊ.

ಸಕಡ್‌ಇ ಗೆಲ್ಯಾಉಪ್ರಾಂತ್ ಕಿತೆಂ ಕರ್‌ಯೇತ್‌ಮ್ಹಣ್ ಚಿಂತ್ಲೆಂ ವಸಂತಾನ್. ಎಕಚ್ ವಾಟ್-ಗಲ್ಪಾಕ್ ವೆಚಿ. ತಾಚೊ ಮಾವ್ಕೊ ರಾಜೇಶ್ ಎಮಿರೇಟ್ ಬೆಂಕಾಂತ್ ಆಬು ಧಾಬಿ ಆಸಲ್ಲೊ. ವಸಂತಾಕ್ ಎಕ್ ಬರೆಂ ಕಾಮ್ ಲಾಗವ್ನ್ ಘಾಲೆಂ ತಾಣೆಂ. ದಿಸಾಚೆಂ ಬೆಂಕಾಂತ್ ಕಾಮ್ ಕರುನ್, ಸಾಂಜೆಚೆಂ ಬಿಜ್ನೆಸ್ ವಿದ್ಯಾರ್ಥಿಂಕ್ ಶಿಕಂವ್ಕ್ ಸುರು ಕೆಲೆಂ ತಾಣೆಂ. ಕಶಿಶೆನ್ ಹರ್‌ಎಕ್ ದಿರಾವ್ ಉರವ್ನ್, ಸಾದೆಂ ಜೆವಣ್ ಕರುನ್ ದೀಸ್ ಕಾಡ್ಲೆ ತಾಣೆಂ. ತಾಕಾ ಕೆದಾಳಾಳಿ ಲತಾಚೊ ಆನಿ ಗಣೇಶ್‌ಚೊಚ್ ಉಗ್ಡಾಸ್. ಆದ್ಲೆ ಮೊಗಾಚೆ ಆನಿ ಉಮಾಳ್ಯಾಂಚೆ ಉಗ್ಡಾಸ್ ಕರುನ್ ಆಪ್ಲೆ ರಾತಿ ಪಾಶಾರ್ ಕರ್ತಾಲೊ. ಗೆಲ್ಲಿಂ ಸಗ್ಳೆಂ ಪಾಟಿಂ ಜೊಡುನ್ ಆಪ್ಲೆಂ ಕುಟೀಮ್ ಆದ್ಲೆಬರಿಚ್ ಸಾಂಬಾಳ್ಚೆಂ ಸಪೇಣ್ ತಾಚೆಂ.

ಚಾರ್ ವರಾಂ ಸಂಪಲ್ಲಿಂ, ದೋನ್ ಪಾವ್ಲಿಂ ಗಾವಾಕ್ ಗೆಲ್ಲೊ. ಸಕಡ್ ಸಂಗಿ ಪರೇತ್ ಅದ್ಲ್ಯಾ ಸಂತೊಸಾಕ್ ಯೆತಲ್ಯೊಮ್ಹಳ್ಳಿಂ ಸಪ್ಲಾಂ ತಾಚೆಂ.

ಆಪ್ಲ್ಯಾ ಲಗ್ನಾಚ್ಯಾ ಸಾತ್ವಾ ವರಾಕ್ ಸಗ್ಳೆಂ ಮಾಂಡುನ್ ಹಾಡಲ್ಲೆಂ ತಾಣೆಂ. ಆಪ್ಲೆ ಬಾಯ್ಲೆಕ್ ಲಗ್ನಾರಾತಿಚ್ಯಾ ಸಂತೊಸಾಂತ್ ಧಲಂವ್ಕ್ ಜಾಯ್ ಆಸಲ್ಲೆಂ ತಾಕಾ. ಹಳ್ಳುವ್ಯಾ ಸಾಡ್‌ಯೆಂತ್ ಉಜಳ್ವಾಲಿ ಲತಾ. ಸಗ್ಳೆಂ ಭಾಂಗಾರ್‌ಶಿಂಗಾರ್ ಮ್ಹಣ್ ತಿಚೆಂ ಮ್ಹಳ್ಳೆಂ

ಪಾಟಿಂ ಆಯಿಲ್ಲೆಂ. ತಿತ್ಲಾರ್ ಕಮ್ರಾಬಾಂದ್ ಘೆವ್ನ್ ಆಯ್ಲೊ ತೊ.

ತೀ ಪುರ್ತಿ ಮೊನಿಚ್ ಜಾಲಿ. ತಾಚಿಂ ಉತ್ರಾಂ ಮನಿಂ ಆಟಯ್ಲಿಂ ತಿಣೆಂ. ತೊ ಕಮ್ರಾಬಾಂದ್ ಘೆವ್ನ್ ಆಯಿಲ್ಲೊ.

“ಮ್ಹಜಿ ಚುಕ್ ಜಾಲಿ.” ಮ್ಹಣಲಾಗ್ಲಿ ತಿ ಆನಿ ಸಗ್ಳಿಚ್ ಗಳಿ. ತಾಣೆಂ ಕಮ್ರಾಬಾಂದಾಚೊ ಆಂಕ್ಡೊ ಪೆಂಕ್ಡಾಕ್ ಶಿರ್ಕಾಯ್ಲೊ.

ತಾಚ್ಯಾ ಪಾಯಾಂಪಡ್ಲಿ ತೀ. ವಸಂತಾಚ್ಯಾ ದೊಳ್ಯಾಂನಿ ದುಕಾಂ ಭರ್ಲಿಂ. ಆಪ್ಲ್ಯಾ ಲ್ಹಾನ್ ಲ್ಹಾನ್ ಚುಕಿಂಖಾತಿರ್ ತಿ ಚುರ್ಚುರ್ಚಿತ್ ಆಸಾಮ್ಹಣ್ ಚಿಂತ್ಲೆಂ ತಾಣೆಂ. ತಿಕಾ ಆಪ್ಲೆ ವೆಂಗೆಂತ್ ಆರಾಯಿಲ್ಲ್ಯಾವೆಳಾರ್ ತಿಚೆಂ ದುಕ್ ಸಮಾದಾನ್ ಜಾಂವ್ಕ್ ಆಯ್ಕುನಾತಲ್ಲೆಂ.

ಮಮತಾ

ವಿಬ್ರಾಂವಳಿಂನಿ ಹಿ ಬಾತ್ರಿ ಆಯಿಲ್ಲೆ: ಪಾಂಚ್ ಜಣಾಂ ಭುರ್ಗ್ಯಾಂಚಿ ಆವಯ್, ಆಪ್ಲ್ಯಾ ಪಾಂಚ್‌ಇ ಜಣಾಂ ಭುರ್ಗ್ಯಾಂಬರಾಬರ್ ಬಾಂಯ್ತ್ ಉಡೊನ್ ಜೀವ್‌ಘಾತ್ ಕರ್ತಾ. ಕುಟ್ಮಾಚ್ಯಾ ಸಾಂದ್ಯಾಂನಿ ವೆಳಾರ್ ಧಂಯ್ ಪಾವಲ್ಲ್ಯಾನ್ ಎಕ್ ಅನ್ವಾರ್ ನಿವಾರ್ತಾ. ಮಲ್ಲಿಂ ಅಪಾಯಾಂತ್ಲಿ ಸುಟ್ಲ್ಯಾಂತ್‌ತರ್‌ಇ ಆವಯ್ ಆಜುನ್ ಮರ್ಣಾಕಡೆ ಝಗಡ್ಡೆ ಆಸಾ. ಶೊಕ್ ಲಾಗಲ್ಲ್ಯಾ ಭುರ್ಗ್ಯಾಂಕ್ ಸಿಟಿ ಆಸ್ತೆಂತ್ ತಾಂಚಿ ಪರಿಸ್ಥಿತಿ ಕಶಿ ರಾವ್ತಾಂವ್ಣೆಂ ಕಳೆಂವ್ಕ್ ಆಜುನ್ 'ಒಬ್ಬರ್ವೇಶನಾಚೆರ್' ದವರ್ಲ್ಯಾಂತ್.

ಪಯ್ಲೆಂ ಮೆಳ್ಳೆಂ ಚಿತ್ರಣ್ ಆವಯ್ಕ್ ಒಕ್ಸಿಜನಾಚೆರ್ ದವರಿಲ್ಲೆಂ: ನಾಕಾಚೆರ್ ಮಾಸ್ಕ್, ಆಇವಿ ಟ್ಯುಬ್, ಕಾಳ್ಜಾಲುಡಿ ಮೆಜುಂಕ್ ವಾಯರಾಂ. ಪುಣ್ ಇತ್ಲೆಭಿತರ್ ತಿ ವಿಬ್ರಾಂಚಿ ಉಂಡಿ ಜಾಲ್ಲಿ. ಲೋಕ್ ತಿಚೆ ಕರ್ಣೆಬಾಬ್ತೆನ್ ತರ್ಕಾರ್ ಪಡಲ್ಲೊ. ತಿಚೆಂ ಮತಿರ್ ನಾತಲ್ಲೆಂ ಸಿಂತುರ್ ದೊಳ್ಯಾಂಮುಕಾರ್ ಘಾಲುನ್ ಕಿತೆಂ ಪುರಾ ಲೋಕಾನ್ ಎದೊಳ್‌ಚ್ ಉಲವ್ನ್‌ಇ ಜಾಲ್ಲೆಂ. ಹೆರಾಂ ಆಸ್ತೆಂತ್ ಆಸಲ್ಲ್ಯಾ ಭುರ್ಗ್ಯಾಂಕಡೆ ಉಲವ್ನ್ ಆಪ್ಲೊ ಮೇತ್ ಉಚಾರ್ತಾಲಿಂ. ಕುಟ್ಮಾಚ್ಯಾಂನಿ ಸಂಸ್ಕಾರ್‌ನಿ ತಾಂಚೆಕಡೆ ಉಲಯಿಲ್ಲೆಂಇ ವಿಬ್ರಾಂಚಿ ಉಂಡಿ ಜಾಲ್ಲೆಂ ದಿಸ್ತಾಲೆಂ. ಕಿತ್ಲೊಸೊ ಲೋಕ್ ತಿಚ್ಯಾ ಘರಾಬಗ್ಲೆನ್ ಪಾವಲ್ಲೊ, ಹೆರ್ ಲೋಕ್ ತಿಚೆವಿಶಾಂತ್ ಪಾಲ್ಚೊ ಕಾಣ್‌ಯೊ ಆಯ್ಕೊಂಕ್ ಆಯಿಲ್ಲೊ. 'ಆಮಿಚ್ ಪಳೆಲಾಂ' ಮ್ಹಣ್ವಲ್ಯಾಂಚ್ಯಾ ಕಾಣ್‌ಯಾಂಕ್‌ಇ ಖಾಯ್ಸ್ ಆಸಲ್ಲಿ. ತಾಂತುಂ ಶೆಜಾರಿಇ ಶಾಮೀಲ್ ಜಾಲ್ಲೆ.

“ಖಂಯ್ಚಿ ಆವಯ್ ಆಪ್ಲ್ಯಾ ಭುರ್ಗ್ಯಾಂಕ್ ಅಶೆಂಇ ಕರ್ತಾ, ಸಾಂಗಾ!”

“ತೀಇ ಎಕ್ ಆವಯ್ ಮ್ಹಣ್ವಾತ್? ತಿಕಾ ಭುರ್ಗಿಂ ನಾಕಾ ಜಾಲ್ಲಿಂಜಾಲ್ಯಾರ್ ತಾಂಕಾಂ ಜೀಲ್ಮ್ ದಿಲ್ಲೊ ಕಿತ್ಯಾಕ್ ತಿಣೆಂ?”

“ಎಕೆ ಆವಯ್ಚೆಂ ಮೇನ್ ಇತ್ಲೆಂಇ ಧಾರುಣ್ ಜಾತಾ?”

“ತಿಣೆಂ ಆಪ್ಲ್ಯಾ ಘೊವಾವಿಶಾಂತ್‌ತರ್‌ಇ ಚಿಂತಿಚೆ ಆಸಲ್ಲೆಂ.”

“ತ್ಯಾ ಭುರ್ಗ್ಯಾಂಕ್ ಲೊಟುನ್ ಘಾಲ್ಚೆಂ ಹಕ್ ಖಂಯ್ಚೆಂ ತಿಕಾ? ತಿಚ್ಯಾ ಘೊವಾಚಿಂ ಭುರ್ಗಿಂಮು ತೀಂ! ತಾಂಕಾಂ ಜಿವೆಶಿಂ ಮಾರ್ಚೆಂ ಹಕ್ ಖಂಯ್ ಆಸಾ ತಿಕಾ?”

“ಆವಯ್ಚೆಂ ಭೊಗ್ಲಾಂ ನಾತಲ್ಲಿ ಬಾಲ್ಯಮಾತ್ ಅಶೆಂ ಭುರ್ಗ್ಯಾಂಚೊ ಜೀವ್ ಕಾಡುಂಕ್ ಪಾವೇತ್!”

“ತಿಕಾ ತಕ್ಕಿ ಸಮಾ ನಾ ಆಸ್ತಲಿ. ಕಾಂಯ್ ಮೆಲ್ಲೆಂ, ಇಲ್ ಆಯ್ಲ್ಯಾ ಆಸ್ತಲಿ ತಿಚ್ಯಾ ಆಂಗಾರ್.”

ಧೊಡ್ಯಾ ಬಾಯ್ಲಾಂನಿ ಬಿರ್ಮತ್ ಉಚಾರ್ಲಿ ತಿಚಿ: “ಜಿವೀತ್ ಜೇಡ್ ಜಾಲ್ಲೆಂ ಆಸ್ತಲೆಂ ತಿಚೆಂ. ಪುಣ್ ಭುರ್ಗ್ಯಾಂಖಾತೀರ್ ಸೊಸುನ್ ವ್ಹರ್ಯೆತೆಂ ತಿಣೆಂ.”

“ಎಕೆ ಬಾಯ್ಲೆನ್ ಆಪ್ಲ್ಯಾಚ್ ಭುರ್ಗ್ಯಾಂಚೊ ಜೀವ್ ಕಾಡುಂಕ್ ಪ್ರೇತನ್ ಕರ್ಚೆಂಮ್ಹಳ್ಳಾರ್! ತಾಂಕಾಂ ಬಚಾವ್ ಕರುಂಕ್ ಆಪ್ಲೊ ಜೀವ್ ದೀಜೆ ಆಸಲ್ಲೊ ತಿಣೆಂ. ವ್ಹಡ್ಲೊ ದೆಂವ್ಚಾರ್ ಹಿ ಬಾಲ್ಯಾ!”

“ತಿಚೆಂ ನಾಂವ್ ಪಳೆನಾಂತ್. ‘ಮಮತಾ’ ಖಂಯ್. ತಶೆಂಮ್ಹಳ್ಳಾರ್ ಮೋಗ್. ತಿಣೆಂ ಕೆಲ್ಲೆಂ ಉಳ್ಳೆಂಚ್.”

ಕೊಣೆಎಕ್ಲ್ಯಾನ್ ತಿಚೆಂ ನಾಂವ್ ವಾಪರುನ್ ನಾಂವಾಚೆರ್ ಎಕ್ ಕಾವೆಂ ಘಡ್ಲೆಂ: ಮಮತಾ, ತೇರ್ ನಾ ಕಿತ್ಯಾಕ್ ಸಮ್ಜಣಿ: ‘ಮತಾ.’ ಭುರ್ಗಿಂ ಕರ್ತಾನಾ ‘ಗಮ್ತಾ’, ಮಾಗೀರ್ ಕಿತ್ಯಾಕ್ ಹರಿಕತಾ? ಕೊಣೆಂ ಆಪಯ್ಲೆಂ ತುಕಾ ನಾಂವಾನ್: ಮಮ...ಕಿತ್ಯಾಕ್ ಅಶಿಂ ತುಂ, ಮಮತಾ?”

ಸಗ್ಳೆ ಸಮಾಜಿಚಿಂ ಚಿಂತ್ನಾಂ ಆನಿ ವಿಚಾರ್ ಪರಗಟ್ ಆಯ್ಕೊಂಕ್ ಮೆಳ್ಳೆ. ತಿಣೆಂ ಸಾಂಗ್ಚೆಂ ಜಾಂವ್, ತಿಚ್ಯಾ ಘೊವಾನ್ ಸಾಂಗ್ಚೆಂ ಜಾಂವ್ ಆಯ್ಕೊಂಚೆ ಪಯ್ಲೆಂಚ್ ತಿಚ್ಯಾ ಕರುಂವಾಚೆಂ ಫಣಿಸಲ್ ದೀವ್ನ್ ಇ ಜಾಲ್ಲೆಂ. ಪತ್ರಾಂನಿ ಆಯಿಲ್ಲಿ ಖಬರ್ ವಾಚುನ್, ಪುರಾ ಇ ಅಶೆಂಚ್ ಘಡಲ್ಲೆಂ ಆಸ್ತಲೆಂಮ್ಹಣ್ ತಾರೀಕ್ ಬಾಂದಿಲ್ಲೊ ಲೋಕ್ ಆಸಲ್ಲೊ. ಸ್ವತಂತ್ರ ದೆಸಾಚಿ ಸ್ವತಂತ್ರ ಪರ್ವಾ ಜಾವ್ನ್ ಅರಾವಿಣೆಂ ಉಲವ್ಣೆಂ ಚಲಲ್ಲೆಂ. ಧೊಡ್ಯಾಂನಿ ಬಿರ್ಮತ್ ಉಚಾರ್ಲಿ ತಿಚಿ. ಹೆರಾಂಕ್ ವಾಜ್ ಆಯಿಲ್ಲೊ, ಆನಿ ಹೆರಾಂಕ್ ಆಪ್ಲ್ಯಾ ಭುರ್ಗ್ಯಾಂಕ್ಚ್ ಜಿವೆಶಿಂ ಮಾರುಂಕ್ ಕಶೆಂ ಪುಟ್ಟಲೆಂಮ್ಹಣ್ ಸಂತಾಪ್. ಹೆರಾಂಕ್ ಭೊಗ್ಲಾರಿಂ, ಕಾಜಾರಿ, ಫಾರಿಕ್‌ಪಣಾಚಿಂ, ಆಂಕ್ವಾರಿ, ಧಾರುಣ್ ಮನಾಚಿಂ, ಫಟ್ಕಿರಿ, ಆನಿ ಕೋಣ್ ಆನಿ ಕೋಣ್‌ಮ್ಹಣ್ ಬಾಯ್ಲೆಪಣಾಚೆರ್ಚ್ ಫಣಿಸಲ್ ದೀಂವ್ಕ್ ಮೇನ್ ಜಾಲೆಂ. ಧೊಡ್ಯಾಂಕ್ ಉಲಯಿಲ್ಲೆವ್ರುಂ ಆಪ್ಲೆಚ್ ಅಕ್ಲಾಸ್ ಆನಿ ತ್ರಾಸ್ ಪೆಕಯಿಲ್ಲೆಬರಿ ಭೊಗ್ಲೆಂ. ಆಪ್ಲೆಂಚ್ ಜಿವೀತ್ ಕಿತ್ಲೆಂ ರಿತೆಂ, ಪಳ್ಳುರೆಂ ಆನಿ ಅೀರ್ತ್ ನಾತಲ್ಲೆಂಮ್ಹಣ್ ಚಿಂತುಂಕ್ ಇ ಜಾಲೆಂ ನಾ. ಧೊಡ್ಯಾಂಕ್ ತೆ ಬಾಯ್ಲೆಚಿ ಕಾಕುಳ್ಳಿ ದಿಸ್ತಿ, ಆನಿ ಕರುಣಾಯ್ ದಾಕಯ್ಲಿ ತಾಂಣಿ ತಿಚೇರ್. ಹರ್‌ಎಕ್ಲ್ಯಾನ್ ಇ ಆಪ್ಲ್ಯಾಕ್ ಹೆಂ ಬರೆಂ ದಿಸ್ತಾ, ಆಪ್ಲ್ಯಾಕ್ ತೆಂ ವಾಲ್ಯಾ ದಿಸ್ತಾಂಮ್ಹಣ್ ಚರ್ಚಾ ಕರ್ಚಿ ಪಡ್ಲಿ.

ಲೋಕ್ ಆಪ್ಲಾಚಿ ಬಿರ್ಮತ್ ಚಿಂತಾ ಯಾ ಹಿಣಿತಾಮ್ಹಣ್ ಕಾಂಯ್ ಕಳನಾಸ್ತಾನಾ, ನಂಜ್ಯೊ ಉಲಯ್ತಾ, ಬಾಯ್ಲಾಂಚೆರ್ ನಿಸ್ಕುಚಾರ್ ಕಾಡ್ಲಾಂಮ್ಹಣ್ ಕಾಂಯ್ ಸಮ್ಜನಾಸ್ತಾನಾ ತಿಸ್ತ್ಯಾ ದಿಸಾ ಮಮತಾನ್ ಆಪ್ಲೆ ದೊಳೆ ಉಗ್ತೆ ಕೆಲೆ. ತಿಕಾ ರಾಕೊನ್ ಆಸಲ್ಲಾ, ತಿಚೆಬಗ್ಲೆನ್ ಆಸಲ್ಲಾ ಲೋಕಾಚೆರ್ ದೀಪ್ ಗೆಲಿ: ಪೊಲೀಸ್, ದಾಕ್ತರ್, ಕುಟ್ಮಾಚಿಂ ಆನಿ

ಯಿಂ ತಿಚೆಂ ವಾಕ್ಯುಲ್ ಆಯ್ಕೊಂಕ್ ರಾಕೊನ್ ಆಸಾತ್-ತಾಂಚೆರ್ ದೀಶ್ವಾ ಫಾಲಿ
ಣೆಂ. ಕುಟ್ಮಾಚಿ ಮರ್ಯಾದ್ ಕಿತೆಂ ಜಾತಲಿ ಮ್ಹಣೀತ್ ತಿಚೊ ಭಾವ್ ಸುರೇಶ್ ಆನಿ
ಸೋವ್ ಸುನೀಲ್ ಹಿ ಗಜಾಲ್ ಪುರ್ತಿ ಪಾಟಿಂಮುಕಾರ್ ಸಾಂಗೊಂಕ್ ಪಡ್ಲೆ. 'ತಿ
ಸೊನ್ ಪಡ್ಲಿ, ಪಾಟಾಪಾಟ್ ಭುರ್ಗಿಂಚಿ ಪಡ್ಲಿಂ' ಯಾ 'ಎಕ್ ಭುರ್ಗೆಂ ಬಾಂಯ್ತ್
ಚುಂಕ್ ಗೆಲ್ಲೆಂ ಪಡ್ಲೆಂ. ಮಾಗೀರ್ ಹೆರಾಂ. ಆವಯಿನ್ ತಾಂಕಾಂ ಬಚಾವ್ ಕರುಂಕ್
ಪಾಡ್ ಕಾಡ್ಲೆ.' ಅಶೆಂ ಉಲವ್ಣೆಂ ಬದ್ಲುಂಕ್ ಪಳೆಲೆಂ. ಪುಣ್ ಸನೀನ್ ಜಾಲ್ಲಿ ಮಮತಾ
ಮ್ಹಣಲಾಗಿ: "ಮ್ಹಾಕಾ ಘರಾ ವಚಜೆ."

ತಿಕಾ ಘರಾ ವ್ಹರುಂಕ್ ಸುನೀಲ್ ಆಯಿಲ್ಲ್ಯಾವೆಳಾರ್ ಆಪ್ಲ್ಯಾ ಘೊವಾಕ್ ಜಾಂವ್,
ಫುರ್ಕಾಂಕ್ ಜಾಂವ್ ಪಳೆಂವ್ಕ್ ಆಯ್ಕಲಿ ನಾ ತೀ. ತಿಕಾ ಬೆಜಾರಾಯ್ ಜಾಂವ್,
ಫೀಕ್ ಕೆಲ್ಲಿಂ ಭೊಗ್ಣಾಂ ಜಾಂವ್ ಬಿಲ್ಕುಲ್ ನಾತಲ್ಲಿಂ. ತಿಕಾ ಆಪ್ಲ್ಯಾ ಘರಾ ವಚೊಂಕ್
ಜಾಯ್ ಆಸಲ್ಲೆಂ.

ನರೊನ್ ತಿಕಾ ಆಪ್ಲ್ಯಾ ಘರಾ ವ್ಹರುಂಕ್ ಒಪ್ಪೊ ಸುರೇಶ್. ಸುನೀಲ್ ತಾಣೆಂ
ನರ್ರೊ ದಿಲೊ ಕಿ, ಭಯ್ಣಿಕ್ ಘಳಾಯ್ ನಾಸ್ತಾನಾ ತಾಂಗೇರ್ ವೆಗಿಂಚ್ ಧಾಡ್ಪಾಂ.
ಆಪ್ಲ್ಯಾ ಭಯ್ಣಿಂ, ಮಾಲವಿಕಾ ಆನಿ ಮಾಲತಿಬರಾಬರ್ ತಿಕಾ ಘೊವಾಗೆರ್ ವಚೊಂಕ್
ತೊ ಬೇಳ್ ಕರುಂಕ್ ಲಾಗ್ಲೊ. ತಾಂಕಾಂ ಸಗ್ಳಾಂಕ್ ಕಶ್ಟಾರ್ ಘಾಲ್ತೆಂ ತಿಣೆಂ. ಭುರ್ಕಾಂಕ್‌ಚಿ
ಆವಯ್ ನಾಸ್ತಾನಾ ಕಿತೆಂ ಕಿತೆಂ ಜಾತಾಲೆಂ. ತಿಚೆಂ ಘರ್‌ಮ್ಹಳ್ಳಾರ್ ಘೊವಾಚೆಂಮ್ಹಣ್
ತಾಂಚೆಂ ಸಾಂಗ್ಲೆಂ. ಘೊವಾಥಾವ್ನ್ ಭಾಯ್ರ್ ಗೆಲ್ಲಿ ಬಾಂಯ್ತ್‌ಮ್ಹಳ್ಳಾರ್ ತೊ ಎಕ್
ತಿಚೊ ತಾಂಚೆರ್. ಆಪ್ಲೆ ಭಯ್ಣಿಬಾಬ್ತಿನ ಕಿತೆಂಚಿ ಸಾಂಗೊಂಕ್ ಪಾಟಿಂ ಕರ್ತಾಲೊ ತೊ.
ಆಪ್ಲೆ ಬಾಯ್ಲೆಕ್ ಸಾಂಗೊನ್ ತಿಕಾ ಸಮ್ಜಂವ್ಕ್ ಪಳೆಲೆಂ ತಾಣೆಂ.

ಭಯ್ಣಿಮದೆಂ ಆನಿ ಆಪ್ಣಾಮದೆಂ ಸುಲೋಚನಾ ಎಕ್ಲಿಚ್ ಉಲಂವ್ಕ್ ಫಾವೊಮ್ಹಣ್
ಘೊಗೊನ್ ಆಪ್ಲೆ ಬಾಯ್ಲೆಕ್ ಸಮ್ಜಂವ್ಕ್ ಪೆಚಾಡ್ಲೊ ತೊ.

"ತಿ ಕೆದಾಳಾ ಘೊವಾಗೆರ್ ವೆತಾ ಖಂಯ್?" ಸುರೇಶಾನ್ ವಿಚಾರ್ಲೆಂ ಭಯ್ಣಿಚಿ
ಗಜಾಲ್ ಮನಾಂತ್ ಧರುನ್.

"ಹೆಂಚಿ ತಿಚೆಂಚ್ ಘರ್‌ಮು?" ಸುಲೋಚನಾನ್ ಜಾಪ್ ದಿಲಿ. ತಿಣೆಂ ಕಿತ್ಯಾಕ್
ಭಾಯ್ರ್ ವಚಜೆ?"

"ಹೆಂ ತಿಚೆಂ ಘರ್ ಕಶೆಂ ಜಾತಲೆಂ?"

"ತಿಕಾ ವಚೊಂಕ್ ನಾಕಾಜಾಲ್ಯಾರ್?"

"ಪಿರೆಪಣ್ ತೆಂ, ಬಿಲ್ಕುಲ್."

"ಕಿತ್ಯಾಕ್?"

"ತಾಚೊ ಅರ್ತ್ ಕಿತೆಂ? ಮ್ಹಜೆಕಡೆ ತರ್ಕಾಕ್. ರಾವ್ತಾಯ್ ತುಂ?"

“ನಾ. ಕಿತ್ತೆಂದುಳ್ಳಾರ್‌ನ ತಿಚೊ ಭಾವ್ ತುಂ. ಕಾಂಯ್ ಸ್ತಂಯ್ ಜಾಲ್ಯಾರ್‌ನ ತಿಕಾ ಕಿತೆಂ ಜಾಂಯ್‌ಮ್ಹಣ್ ಸಮ್ಜಜೆ ತುವೆಂ.”

“ಪಿತಾ ಬಾಯ್ಲಾಂಚೆಂ ಮೇನ್ ಸಮ್ಜೊಂಕ್ ಆಮಿ ಕೆದಾಳಾ ಸುರು ಕೆಲ್ಲಿಂ, ಸಾಂಗ್.”

“ಪಿತಾ ಬಾಯ್ಲಾಂನಿ ಭುರ್ಗಾಂಕ್ ಬಾಂಯ್ತ್ ಉಡವ್ನ್ ಆಪುಣ್‌ನ ಉಡೊಂಕ್ ಸುರು ಕೆಲ್ಲಿತವಳ್ ಥಾವ್ನ್.”

“ತುಂನಿ ಪಿಶಿ ಜಾಲ್ಯಾಯ್‌ಶೆಂ ದಿಸ್ತಾ.” ಬಾಯ್ಲೆಚೊ ರಾಣ್ ಯೇಂವ್ಕ್ ಸುರು ಜಾಲ್ಲೊ ತಾಕಾ.

“ಸಾರ್ಕೆಂ. ತುಕಾ ಸಮ್ಜೊಂಕ್ ನಾಕಾ ಜಾಲ್ಲೆಂ ಸಕಡ್ ಪಿಶೆಪಣ್, ವ್ಹಯ್‌ಮು? ಮಮತಾಚೆಂ ಪಿಶೆಂ ಮೇನ್ ಖಂಯ್ ಸುರು ಜಾಲ್ಲೆಂಮ್ಹಣ್ ಮ್ಹಾಕಾ ಬರೆಂ ಸಮ್ಜತಾ.” ಘೊವಾಚೆಂ ಉಲವ್ಣೆಂ ಆಯ್ಕೊನ್ ತಿಕಾ ಖಂಯ್ ನಾತಲ್ಲೊ ರಾಣ್.

ಅಸಲೆಂ ಉಲವ್ಣೆಂ ಖಂಯ್ ವ್ಹರುನ್‌ನಿ ಸೊಡಿನಾಮ್ಹಣ್ ಭೊಗ್ಲೆಂ ತಾಕಾ. “ರಾಗಾನ್ ಉಲಂವ್ಚಿಂ ಬಾಯ್ಲಾಂನಿ ಸಮ್ಜಣಿ ಉಣಿ ಆಸಲ್ಲಿಂಚ್,” ಚಿಂತ್ಲೆಂ ತಾಣೆ.

“ಬೋವ್ ಬರೆಂ. ತುಂನಿ ಪಿಶೆ ಬಾಯ್ಲೆಬರಿ ಕರುಂಕ್ ವಚನಾಕಾ. ತಿಚೆಂ ಮತಿಂತ್ ಕಾಂಯ್ ಇಲ್ಲಿ ಸಮ್ಜಣಿ ಯೇಶೆಂ ಪಳೆ. ತಿಚೆಂ ಅರ್ಗಾಂತ್ ಪಳೆಲ್ಯಾರ್... ದುಸ್ರೆಂ ಕಾಂಯ್ ನಾ,” ಮ್ಹಣಲಾಗ್ಲೊ ತೊ.

“ಫಾಲ್ಯಾ ತಿಚೊ ಘೊವ್ ಆನಿ ಹೆರ್ ಥೊಡೆ ಹಿ ಗಜಾಲ್ ಉಲಂವ್ಕ್ ಯೆತಲೆ. ತಿಣೆಂ ವೆಚೆಂಚ್ ಪಡ್ವಲೆಂ. ತಿತ್ತೆಂ ತಿಕಾ ಸಾಂಗೊನ್ ಉಪ್ಕಾರ್ ಕೇರ್.”

ಜೆವಣ್ ಜಾಲ್ಯಾಉಪ್ರಾಂತ್ ಸುಲೋಚನಾ ಮಮತಾಚ್ಯಾ ಕುಡಾಕ್ ಗೆಲಿ. ತಿ ನಿದೊಂಕ್ ತಯಾರಾಯ್ ಕರೀತ್ ಆಸಲ್ಲಿ.

ಸುಲೋಚನಾನ್ ವಿಚಾರ್ಲೆಂ: “ತುಜ್ಯೊ ಗುಳ್‌ಯೊ ಘೆತ್ಲಾಯ್?”

“ನಾ, ಘೆತಾಂ,” ಮಮತಾ ಮ್ಹಣಲಾಗ್ಲಿ. ತಿಚ್ಯೊ ಗುಳ್‌ಯೊ ಕುಡಾಚ್ಯಾ ಮದೆಂಚ್ ದವರಿಲ್ಲ್ಯಾ ಕಾಂತಯಿಲ್ಲ್ಯಾ ಸಾವ್ಯಾಚ್ಯಾ ಮೆಜಾರ್ ಆಸಲ್ಲ್ಯೊ. ಸುಲೋಚನಾ ಕುಡಾಂತ್ ದವರಿಲ್ಲ್ಯಾ ಎಕಾ ಕದೆಲಾರ್ ಬಸ್ಲಿ ಆನಿ ಮ್ಹಣಲಾಗ್ಲಿ: “ತುಂನಿ ಬೇಸ್.” ಮಮತಾ ಬಸ್ಲಿ. ಕಿತೆಂ ಘಡ್ವಲೆಂಮ್ಹಣ್ ಪಯ್ಲೆಂಚ್ ಚಿಂತುನ್ ಮಮತಾನ್ ಸಾಂಗಲೆಂ: “ವೊನ್‌ಯೇ ಹಾಂವ್ ತುಮ್ಕಾಂ ವ್ಹಜೆಂ ಜಾತಾಜಾಲ್ಯಾ ಹಾಂವ್ ತುಮ್ಗರ್‌ಥಾವ್ನ್ ಖಂಯ್ ಭಾಯ್ ಥಾರೊ ಸೊದ್ತಾಂ. ಪುಣ್ ಮ್ಹಜೊ ಜೀವ್ ತುಜ್ಯಾರ್‌ನಿ ತ್ಯಾ ಘರಾ ಪರ್ತುನ್ ಪಾಟಿಂ ವಚನಾ ಹಾಂವ್. ತಾಂತುಂ ಕಸಲೊನಿ ದುಬಾವ್ ನಾಕಾ ತುಕಾ. ಹಾವೆಂ ಪಾಟಿಂ ವೆಚ್ ಸಂಗತ್‌ಮಾತ್ ವೇಯ್ತ್ ಕಾಡಿನಾಕಾ.”

ಸುಲೋಚನಾ ಜಾಲ್ ಪೀತ್, “ತುಂ ಬುದ್ಧಂತ್ ಬಾಲ್ಯಾನ್. ತುವೆಂ ಪಾಟಿಂ ವಚಜೆಮ್ಹಣ್ ಸಾಂಗೊಂಕ್ ಯೇಂವ್ಕ್ ನಾ ಹಾಂವ್. ತುಂ ಬರೆ ಆಸಾಯ್‌ಮ್ಹಣ್ ಮ್ಹಾಕಾ ಖಚಿತ

ನಾಯ್ಕ.” ತಿತ್ತೆಂ ಸಾಂಗೊನ್ ವಚೊಂಕ್ ಉಟ್ಟಿ ತಿ. ಮಮತಾನ್ ಲೋವ್ ತಾಳ್ಯಾನ್ ಸಾಂಗ್ಲೆಂ:

“ಮ್ಹಜಿ ಚುಕ್ ಜಾಲಿ, ವೊನ್ಯೇ. ತುಕಾ ದುಕಂವ್ಕ್ ಮ್ಹಾಕಾ ನಾಕಾ.” ಆಪುಣ್ ಲ್ಹಲಿಂಮ್ಹಣ್ ಚಿಂತ್ಲೆಂ ಮಮತಾನ್.

“ತುಂ ಪಿಶಿ ಜಾಂವ್ಕ್ ನಾಂಯ್ ಮು? ಹಾಂವ್ ಕಿತ್ಯಾಕ್ ವಾಯ್ ಚಿಂತಾಂ? ತುಂವೆಂ ಕಿತೆಂ ಪುರಾ ಭೊಗ್ಲಾಂಯ್ ಮ್ಹಳ್ಳೆಂ ದೇವ್ ಮಾತ್ ಜಾಣಾಂ. ಹೆಂ ಸಗ್ಳೆಂ ತುಂವೆಂ ಕಿಂತ್ಲೆಂ ತಿತ್ತೆಂ ಸಸಾರ್ ಮ್ಹಣನಾ ಹಾಂವ್. ನಾ ಜಾಲ್ಯಾರ್ ತುಜೆತಸಲಿ ಬಾಯ್ಲೆ .. “ ಸುಲೋಚನಾ ಪುಡೆಂ ಉಲಯ್ಲಿ ಆನಿ ತಿಚೆ ಕುಶೀನ್ ಪಳೆಲಾಗಿ.

ಮಮತಾನ್ ಕಸಲಿಚ್ ಜವಾಬ್ ದಿಲಿ ನಾ. ಆಜುನ್ ಉಲವ್ಲೆಂ ಮುಕಾರ್ ವ್ಹರುಂಕ್ ಸೇಳ್ ಯೇಂವ್ಕ್ ನಾ-ಶೆಂ ದಿಸ್ಲೆಂ ತಿಕಾ. “ತುಕಾ ಕಿತ್ಲೆ ದೀಸ್ ಹಾಂಗಾ ರಾವೊಂಕ್ ಜಾಯ್ ತಿತ್ತೆಂ ದೀಸ್ ರಾವ್. ಹೆಂ ತುಜೆಂಚ್ ಘರ್. ತುಂವೆಂ ಹಾಂಗಾ ಸಾಸ್ಣಾಕ್ ರಾವ್ಲಾರ್ ಆಮ್ಕಾಂ ಧೊಶಿ ನಾಂತ್. ತೆಂ ಸಕಡ್ ತುಕಾ ಹಾವೆಂ ಸಾಂಗಜೆಮ್ಹಣ್ ನಾ. ಪುಡಾರಾಂತ್ ತುಕಾ ಭೊಗೊಂಕ್ ನಜೊ ಕಿ, ತುಂವೆಂ ಹಾಂಗಾ ರಾವೊನ್ ಚುಕ್ ಕಿಲಿಯ್. ದೆಕುನ್ ಕಾಂಯ್ ಜಾಂವ್ಪಪಯ್ಲೆಂ ..”

“ನಾ, ವೊನ್ಯೇ, ಆನಿ ಉರಲ್ಲೆಂ ಕಾಂಯ್ ನಾ ಮ್ಹಾಕಾ. ಮಾಗೀರ್ ಚುರ್ಚುರೆ ಭೊಗ್ತಿತ್ ಮ್ಹಾಕಾ. ಭೊಗೊಂ. ಹಾಂವ್ ಮಾತ್ ಪಾಟಿಂ ವೆಚಿಂ ನಾ. ಮ್ಹಾಕಾ ತುಂ ಬೇಳ್ ಕರ್ಚಿಜಾಲ್ಯಾರ್..” ಮಮತಾನ್ ಮೇನ್ ಘಟ್ ಕರುನ್ ಇ ಜಾಲ್ಲೆಂ.

“ಕಿತೆಂ ಗಜಾಲ್ ಹಿ, ಮಮತಾ? ತಿಚ್ ಆದ್ಲಿ ಪಿಸಾಯ್. ತುಜೆವಯ್ಲಿಂ ಅನ್ವಾರಾಂ ನಿವಾರ್ಚಿಂ ಅಶೀಂಚ್ ಮ್ಹಣ್ವಾಯ್? ತುಕಾ ವಚೊಂಕ್ ನಾಕಾಜಾಲ್ಯಾರ್ ವಚನಾಕಾ. ಹೆಂ ಉದ್ಯಾಚೆರ್ ಹಗಂ ಕಾಡಿಲ್ಲೆಬರಿ, ಸ್ಥಾಂವ್ಕ್ ಕೊಣೆಂ ಇ ಉದೇಕ್ ಹಾಡಿಲ್ಲೆಂ ಸೊಡ್ಲ್ಯಾರ್! ಯಾ ತಾಂತುಂ ಹಾತ್ ಧುಲ್ಯಾರ್. ಆಮಿ ಕಿತೆಂ ಎಕಾಮೆಕಾಚಿಂ ದುಸ್ಮಾನಾಂ? ತುಕಾ ಹಾಂಗಾ ರಾವೊಂಕ್ ಜಾಯ್, ತೇರ್ ಕಿತ್ಲೆ ದೀಸ್ ರಾವ್. ತುಂವೆಂ ಸುಕಾನ್ ಆಸ್ಲಾರ್ ಪುರೊ. ತುಕಾ ಕಿತೆಂ ಆಮಿ ಕರಿಜೆಮ್ಹಣ್ ಭೊಗ್ತಾಜಾಲ್ಯಾರ್ ಸಾಂಗ್ ಆಮ್ಕಾಂ ಸುಡಾಳ್. ಪುಣ್ ಸಗ್ಳೆಂ ಬರೆಂ ಕರುನ್ ಚಿಂತುನ್ ಕಾಡ್. ತುಂ ಹಾಂಗಾಚ್ ರಾವ್ತಿಜಾಲ್ಯಾರ್ ತುಕಾ ಸಂತೊಸ್ ಜಾಯ್? ತುಜ್ಯಾ ಘೊವಾಕ್ ಆನಿ ಭುರ್ಗಾಂಕ್ ಸೊಡುನ್ ಹಾಂಗಾ?”

“ಭುರ್ಗಾಂವಿಶಾಂತ್ ಮ್ಹಜೆಕಡೆ ಉಲಯಿಚ್ ನಾಕಾ ತುಂ. ತಾಂಕಾಂ ಪಳೆತಾನಾ ವೊಂಕಾರೊ ಯೆತಾ ಮ್ಹಾಕಾ.” ತಾಚ್ಯಾ ತೊಂಡಾರ್ ತಿರಸ್ಕಾರ್ ಭರಲ್ಲೊ.

ತಿಣೆಂ ಆಯ್ಕಲ್ಲೆಂ ಮತಿಂತ್ ಘೊಳೊವ್ನ್ ಸುಲೋಚನಾ ಶೆರೈಲಿ. ತಿಣೆಂ ಆಯ್ಕಲ್ಲೆಂ ಆಯ್ಕೊಂಕ್ಚ್ ನಾ ಮ್ಹಳ್ಳೆಬರಿ ಕಲೆಂ ತಿಣೆಂ, ನಾಜಾಲ್ಯಾರ್ ತಿಚೆರ್ ಆಸಲ್ಲೊ ಇಲ್ಲೊ ವಿಸ್ವಾಸ್ ಇ ನಾಸ್ ಜಾತೊಮ್ಹಣ್ ಭೊಗ್ಲೆಂ ತಿಕಾ. ದೆಕುನ್ ತಿಣೆಂ ಮ್ಹಳೆಂ: “ಬರೆಂ, ತುಕಾ ಪುರಾಸಣ್ ಜಾಲ್ಯಾ ಆಸ್ತಲಿ. ನಿದೊಂಕ್ ವೇಚ್ ತುಂ. ಆಮಿ ಫಾಲ್ಯಾ ಉಲಯಾಂ. ತುಜ್ಯೊ ಗುಳೆಯೊ ಫೆಂವ್ಕ್ ವಿಸರ್ನಾಕಾ.” ತಿತ್ತೆಂ ಸಾಂಗೊನ್ ಭಾಯ್ ಗೆಲಿ ತಿ ಮುಲಾಜೊ ಕರಿನಾಸ್ತಾನಾ.

ಮಮತಾ ಖಿಟ್ಟಾವಯ್ಲಿ ಉಟ್ಟಿ ಆನಿ ಜನೆಲಾಲಾಗಿಂ ಗೆಲಿ. ಜನೆಲಾಚೆ ಪಡ್ಲೆ ಉಸವ್ನ್ ರಾತ್ಲೆಂ ಕಾಳೆಂ ಮಳೇಬ್ ಪಳೆಲಾಗಿ. ಭುರ್ಕಾಪಣಾರ್ ಜನೆಲಾಂತ್ಲ್ಯಾನ್ ಭಾಯ್ರ್ ಪಳೆವ್ನ್ ಸಂಯ್ಬಾಚಿಂ ಸದಾಂ ಬದಲ್ಚಿಂ ಲಕ್ಶಾಸಾಚಿಂ ಅಜಾಪಾಂ ತಿಕಾ ಸಮಾದಾನ್ ದಿತಾಲಿಂ. ಥಂಯ್ ವೇಯ್ ಆಪ್ಲೊಚ್ ಜಾಗೊಇ ಅಮಾನಾತ್ ಕೆಲ್ಲೊ ತಿಣೆಂ. ಖಂಯ್ ಆಸಾ ತೊ ಆತಾಂ? ತಿಚೊ ಜಾಗೊ ತಿತ್ಲೊಇ ಕಾಳೊಕಾಚೊ ಜಾಲಾ? ತಿ ಹೆರಾಂಪರಸ್ ವೆಗ್ಳಿ ಕಿತ್ಯಾಕ್? ತಿ ಕಿತೆಂ ಪಿಶಿ? ಯಾ, ಹೆರಾಂಬರಿಚ್! ತಿಚೆಂ ಜಿವೀತ್ ಇತ್ಲೆಂಇ ಜಾಂಟಲಾಂ ಕಿತ್ಯಾಕ್? ತಿಕಾ ಕಿತ್ಯಾಕ್ ಹೆರಾಂ ಬಾಯ್ಲಾಂಬರಿ ಜಿಯೆಂವ್ಕ್ ಜಾಯಿಚ್ ನಾ! ಆಯಿಲ್ಲೆಂ ಸಗ್ಳೆಂ ಅಮೃತ್‌ಮ್ಹಣ್ ತಿಣೆಂಇ ಸಾಂಗೊನ್ ರಾವ್ಲ್ಯಾರ್ ಕಿತೆಂ ಜಾತಾ? ಮಾಲವಿಕಾ ಆನಿ ಮಾಲತಿಬರಿ ತಿಕಾಇ ವಾಗಯಿಲ್ಲಿ. ತಿಂ ಕಾಜಾರ್ ಜಾವ್ನ್ ಸಂತೊಸಾನ್ ಆಸಾತ್. ತಾಂಚೆ ಘೊವ್‌ಜಾಲ್ಯಾರ್‌ಇ ತಿಚ್ಯಾ ಘೊವಾ ಸುನಿಲಾಬರಿಚ್. ಯಾ, ಕಾಂಯ್ ಫರೇಕ್ ಆಸಾ? ಅಜಾಪ್ ಜಾವ್ನ್ ಉರ್ಲಿ ತಿ.

ರಾತ್ ಮದ್ಯಾನ್ ಜಾಂವ್ಕ್ ತೆಂಕಲ್ಲಿ. ಸುಲೋಚನಾನ್ ಜನೆಲಾಂತ್ಲ್ಯಾನ್ ಭಾಯ್ರ್ ಪಳೆತಾನಾ ಮಮತಾಚಿ ಸಾವ್ವಿ ರಾವಲ್ಯಾಚ್ ಜಾಗ್ಯಾರ್ ದಿಸ್ಲಿ ತಿಕಾ. ತಿಣೆಂ ನಿದೊಂಕ್ ವೆಚೆಪಯ್ಲೆಂಇ ಥಂಯ್ ಆಸಲ್ಲಿ ತಿ! ವ್ಹಳು ಘೊವಾಕ್ ಧೊಶಿನಾಸ್ತಾನಾ ಉಟೊನ್ ತೆಮೆಟ್ಯಾಂನಿ ಚಲೊನ್ ಶಿಡಿ ಚಡೊನ್ ಮಮತಾಚ್ಯಾ ಕುಡಾಕ್ ಗೆಲಿ ತಿ.

“ನಿದೊಂಕ್ ಕಿತ್ಯಾಕ್ ವಚನಾಂಯ್, ಮಮತಾ?” ಮೊವಾಳಾಯೇನ್ ವಿಚಾರ್ಲೆಂ ತಿಣೆಂ.

“ನಾ, ಪೊನ್‌ಯೇ, ಮ್ಹಾಕಾ ನೀದ್‌ಚ್ ಯೇನಾ.” ಸಲ್ವಲ್ಲೊ ತಾಳೊ ಮಮತಾಚೊ.

ಸುಲೋಚನಾ ತಿಚ್ಯಾ ಖಿಟ್ಟಾಕಡೆ ವಚೊನ್ ಮ್ಹಣಲಾಗಿ: “ತುಕಾ ಮ್ಹಜೇರ್ ವಿಸ್ವಾಸ್ ಆಸಾ?”

“ಪೊನ್‌ಯೇ, ಆಮಿ ದೊಗಾಂಯ್ ಭಯ್ಣಿಂ ನ್ಹಂಯ್. ಪುಣ್ ಮ್ಹಾಕಾ ಸಮ್ಜೊನ್ ಘೆತಲ್ಲಿ ಆನಿ ಮ್ಹಜ್ಯಾ ಮನಾಂತ್ಲೆಂ ಕಳ್ಳಿ ತುಂ ಎಕ್ಲಿಚ್. ಖಿರ್ಯಾ ಉತ್ರಾನ್ ಸಾಂಗ್ಚೆಂಜಾಲ್ಯಾರ್ ತುಂಚ್ ಮ್ಹಜಿ ಸತಾಚಿ ಭಯ್ಣಿ. ಹರ್‌ಎಕ್ಲಿಂಚಿ ಚಿಂತಾತ್ ಕಿ, ಹಾಂವ್ ಪಿಶಿಂ ಜಾಲ್ಯಾಂ. ಮ್ಹಜೆಂ ಆಯ್ಕಲ್ಯಾರ್ ತುಂಇ ಪಿಶಿಚ್ ಜಾಶಿ!”

“ದೋವ್ ಬರೆಂ. ತುಜೆಂ ಆನಿ ಮ್ಹಜೆಂ ಪಿಶೆಪಣ್ ಕಶೆಂ ಸಾಂಗಾತಾ ವತಾತ್ ಪಳೆಯಾಂ. ತುಜ್ಯಾ ಮನಾಂತ್ ಜಡಾಯ್ ಕೆಲ್ಲೆಂ ಸಾಂಗ್ ಮ್ಹಾಕಾ.”

ಬೇಸ್ ಮ್ಹಣೊನ್ ಮಮತಾನ್ ತಿಕಾ ನಿಶಾಣಿ ಕೆಲಿ. ದೊಗಿಇ ಬಾಯ್ಲೊ ಆಪ್ಲಿ ಸಾವ್ವಿ ಮ್ಹಳೆಬರಿ ಕಾಳೊಕಾಂತ್ ಬಸೊನ್ ಎಕಾಮೆಕಾಲಾಗಿಂ ಉಲಂವ್ಕ್ ಲಾಗ್ಲೊ. ಚಾನ್ಸೆಂ ಫುಲಾಬರಿ ಪಡಲ್ಲೆಂ ಆನಿ ಸಕಾಳ್‌ಪರ್‌ಯಾಂತ್ ತಿಂ ಉಲವ್ನ್‌ಚ್ ಉರ್ಲಿಂ. ಎಕ್ಲಿ ಆಪ್ಲೆಂ ಮೇನ್ ಉಗಡುನ್ ಉಲಯ್ತಾಲಿ, ದುಸ್ರಿ ತಿಣೆಂ ಉಲಯಿಲ್ಲೆಂ ಜಿರಂವ್ಕ್ ಪಳೆತಾಲಿ.

ಭರುನ್ ದವರಿಲ್ಲಿ, ತೀ ಕಾಂಯ್ ಪುರಾಣ ಖಾಂವ್ವಿ ದೇವಿ ಮ್ಹಳ್ಳೆಬರಿ ಚಲ್ತಾಲಿ ಸಗ್ಗಿ ರೀತ್. ನಂದಿನಿಚೆ ದೊಳೆ ದುಕಾಂನಿ ಪಾವ್ಲೆಲ್ಲಿ ದಿಸ್ಲೆ ಮಮತಾಕ್.

ದುಸ್ರ್ಯಾಚ್ ದಿಸಾ ಸಗ್ಳೆಂಚ್ ಪರೊನ್ ಪುಗಲ್ಲೆಂ ನಂದಿನಿಚಿ ಮೊಡೆಂ ಗಾಂವ್ಚಾ ತಳ್ಕಾಂತ್ ಸಾಂಪಡ್ಲೆಂ ಆನಿ ತಾಚ್ಯಾ ಮರ್ಣಾಕ್ ಕೋಣ್ ಕಾರಣ್ ಮ್ಹಳ್ಳಿ ಗಜಾಲ್ ತಿಚ್ಯಾ ಜೀವ್ ಗೆಲ್ಲ್ಯಾ ಕಾಳ್ಜಾಬರಾಬರ್ ಉದ್ಕಾಂತ್ ಪುರೊನ್ ಗೆಲ್ಲಿ.

ಥೊಡಿಂ ವರಾಂ ಗೆಲಿಂ ಪಾಶಾರ್ ಜಾವುನ್. ಮಮತಾನ್ ಮಂಗ್ಳುರ್ಟೆ ಫಾಮಾದ್ ಚಲ್ಯಾಂಚೆ ಕೊಲೆಜಿಂತ್ ಆಪ್ಲಿ ಬಿ. ಎ. ಡಿಗ್ರಿ ಜೊಡ್ಲಿ. ತಾಚೆಬರಾಬರ್ ತಾಚಿ ಇಶ್ಟಿಣ್ ರೋಹಿಣಿ ಆಸಲ್ಲಿ. ಆಪ್ಣಾಂಚೊ ಬಾಯ್ಲೊ ಪುಡಾರ್ ಕಸೊ ರಾವ್ತಲೊಮ್ಹಣ್ ತಿಣೆಂ ಸಮ್ಜಯಿಲ್ಲೆಂ ಮಮತಾಕ್. ರೋಹಿಣಿಚೆಂ ಲಗೀನ್ ಶಿವಬಾಗ್ಚ್ಯಾ 'ರಿಯಲ್ ಎಸ್ಟೇಟ್' ರಾಮ್‌ಪ್ರಸಾದ್ ಶೆಟ್ಟಿಲಾಗಿಂ ಜಾಲ್ಯಾರ್ ಮಂಗ್ಳುರಾಂತ್ಲಿಂ ಧಾತ್ರೀಸ್ ಬಸಾಂ ಆಸಲ್ಲ್ಯಾ ಸುನೀಲ್ ಶೆಟ್ಟಿಲಾಗಿಂ ಮಮತಾಚೆಂ ಕಾಜಾರ್ ಜಾಲ್ಲೆಂ. ಕೊಡಿಯಾಲ್‌ಬಯ್ಲಾಚ್ಯಾ ಗುತ್ತಾಂತ್ ತಾಕಾ ಎೀಕ್ ಮ್ಹಾ ಘರ್‌ಇ ಆಸಲ್ಲೆಂ. ಕಾಜಾರ್ ಬೊಣ್ಣಾಂಚ್ಯಾ ಕಾಜಾರಾಹೊಲಾಂತ್ ದಬಾಜಾನ್ ಜಾಲ್ಲೆಂ. ತಿಸ್ರೆ ಧುವೆಚ್ಯಾ ಲಗ್ನಾನ್ ಬೊಣ್ಣಾಕ್ ಬೊಲ್ನಾಂತ್ ಪಂಚ್ಚೀಸ್ ಲಾೀಕ್ ತಿಬೊ ಜಾಲ್ಲೆ, ದೊತಿಕ್ ಲಾಗೊನ್. ದುಡ್ವಾನ್ ಘಟ್ ಆಸ್ಲೆಂ ಜಾವ್ಯಾಚೆಂ ಬರೆಂ ಕುಳ್ವಾರ್ ಮೆಳ್ಳೆಂಮ್ಹಣ್ ತಾಂಕಾಂ ಸಂತೋಸ್ ಜಾಲ್ಲೊ. ಜಾವಂಯ್ ದೀಗ್, ಸಾವ್ಲೊ ಆನಿ ಸುಂದರ್ ಆಸಲ್ಲೊ.

ಕಾಜಾರಾಚಿ ಗಡ್ಡಿಬಿ ಕಾಬಾರ್ ಜಾವ್ನ್ ಸಾಡ್ವಾಂನಿ ಆನಿ ಇಶ್ಟಾಂನಿ ಹಿತಾರೆ ದಿಲ್ಲೆಪರ್ಮಾಣೆಂ ಸುನೀಲ್ ರಇ ವ್ಹಕ್ಲೆಚ್ಯಾ ಕುಡಾಂತ್ ಭಿತರ್ ಗೆಲ್ಲ್ಯಾ ವೆಳಾರ್ ಆಪ್ಲಿ ಲಗ್ನಾಚಿ ರಾೀತ್ ನವ್ರ್ಯಾಬರಾಬರ್ ಉಮೆದಿಚಿ ಆನಿ ಸಂತೊಸಾಚಿ ಜಾತಲಿಮ್ಹಣ್ ರಾಕೊನ್ ಆಸಲ್ಲಿ ಮಮತಾ. ಆಪುಣ್ ದಾದ್ಲೊ ಆನಿ ಘರಾಂತ್ ಕೋಣ್ ಅಧಿಕಾರ್ ಆಸಲ್ಲೊಮ್ಹಣ್ ದಾಕಂವ್ಕ್ ಆಸಲ್ಲೆಂ. ತಿಚೆರ್ ಚಲಲ್ಲೆಂ ಅಕ್ರಮ್ ಪಳೆವ್ನ್ ಮಮತಾ ಶಿರಿಂ ಚುಕ್ಲಿ ಆನಿ ರಾತ್ಚ್ಯಾ ಕಿಟ್ ಕಾಳೊಕಾಂತ್ ಚಲಲ್ಲೆಂ ಬೋವ್ ಅಸ್ಮೇತ್ ಜಾವ್ನ್ ಭೊಗ್ಲೆಂ ತಿಣೆಂ.

ಕಾಜಾರ್ ಜಾವ್ನ್ ಎಕಾ ಮ್ಹಣ್ಣಾಉಪ್ರಾಂತ್ ಆಪ್ಲಿ ವ್ಹಕಲ್ ಖಿಂಯ್ಪಾಚ್‌ಇ ತಯಾರ್ ನಾತಲ್ಲಿ ಪಳೆವ್ನ್ ತಾಚೊ ಬಯ್ಲಾರುಪಾಚೊ ಸುಳ್ಳುಳೊ ಮೀತ್ ನಾತಲ್ಲೊ ಜಾಲೊ. ತಿಚ್ಯಾ ಕುಸ್ವಾನ್ ರಡೊಂಕ್ ಸುರು ಕೆಲ್ಲೆಂ! ತಾಕಾ ಪಿಂತೇಗ್ ತಕ್ಲೆಕ್ ಚಡ್ಲೊ. ಹರ್‌ಎೀಕ್ ದೀಸ್ ಇಶ್ಟಾಂಬರಾಬರ್ ಪಿಯೆಂವ್ಕ್ ಬಸಲ್ಲ್ಯಾವೆಳಾರ್ 'ಕಾಂಯ್ ಬರೀ ಖಬರ್ ಆಸಾ?'ಮ್ಹಣ್ ತಾಂಣಿ ವಿಚಾರ್ತಾನಾ ಮ್ಹಣಾಂ ತೊ, "ರಾವ್, ವೆಗಿಂಚ್ ಆಸ್ತಲಿ." ತೆ ರಾತಿಂ ಆಪ್ಣಾಕ್ ಘಟಯ್ಲೊಮ್ಹಣ್ ಭೊಗ್ಲೆಂ ತಾಕಾ. ಆಪ್ಲೆಂ ದಾದ್ಲೆಪಣ್‌ಚ್ ಸವಾಲಾಂಚೆಂ ಜಾಲ್ಲೆಂ.

"ವಾಂಜ್ ಬಾಯ್ಲೊ!" ಮ್ಹಣಾಲೊ ತೊ.

"ಕಿತೆಂ ಮ್ಹಳೆಂಯ್?" ರಾಗಾನ್ ಸಳ್ಳಳೊನ್ ವಿಚಾರ್ಲೆಂ ತಿಣೆಂ.

“ಆಜುನ್ ಕಿತ್ಯಾಕ್ ಗುರ್ವಾರ್ ಜಾಂವ್ಕ್ ನಾಂಯ್?” ತಾಚೆಂ ಸವಾಲ್.

“ಕಾಜಾರ್ ಜಾಂವ್ಕ್ ಮ್ಹಣನೊ ಜಾಲೊಮಾತ್.”

“ತೇರ್ ಮ್ಹಾಕಾ ಪೆಂಕ್ಡಾಂತ್ ಬೇಳ್ ನಾ ಮ್ಹಣ್ವಾಯ್?” ಸುನೀಲ್ ಧಾಪೆತಾಲೊ ರಾಗಾನ್.

“ತುಜ್ಯಾ ಬಳಾಚೆಂ ಸವಾಲ್ ಕಶೆಂ ಯೆತಾ? ಚಿಂತುಂಕ್ ಜಾಯ್ನಾ ಜಾಲ್ಲಿ ಗಜಾಲ್!”

“ಹಾವೆಂ ಪಯ್ಲೆ ರಾತಿಂಚ್ ಮಾಜ್ರಾಕ್ ಕಾಡುನ್ ಜಾಲಾಂಮ್ಹಣ್ ಚಿಂತಲ್ಲೆಂ.”

ತೊ ಘುಪ್ಲೊ ಆನಿ ಪೊಲ್ಯಾರ್ ಎಕ್ ಧಾಪಡ್ ದಿಲೆಂ. “ಕಿತೆಂ? ಆತಾಂಚ್ ಪಾಟಿಂ ಜಾಪಿ ದಿತಾಯ್?”

“ಹಾ ..?” ಎಕ್ ಘಡಿಭರ್ ತಿಚಿ ಜೀಬ್ ಗಾರ್ ಜಾಲಿ. “ಹಾವೆಂ ಕಿತೆಂ ಕೆಲೆಂಮ್ಹಣ್ ಮಾರ್ಲೆಂಯ್ ಮ್ಹಾಕಾ? ಮಮತಾ ಸಗ್ಳಿಚ್ ಶೆರ್ಮಲಿ.

“ತೇರ್ ಭಾಯ್ರ್ ಜಾಲಾಂಯ್ ಕಿತ್ಯಾಕ್? ವಾಂಜ್ ತುಂ?”

“ವಾಂಜ್! ಕಶೆಂ? ಮ್ಹಜ್ಯಾನ್ ಚಿಂತುಂಕ್ ಜಾಯ್ನಾ.” ಶೊಕ್ ಜಾಂವ್ಕ್ ಉಲಯ್ಲಿ ತಿ.

ಸುನಿಲಾಚೆಂ ಸಯ್ರಾಣ್ ಘುಂವ್ಲೆಂ. “ಮ್ಹಜೆಕಡೆ ಝಗ್ಡೆಂ ಸುರು ಕರ್ತಾಯ್, ತೇರ್?”

ತಾಚೊ ತಾಳೊ ಖರ್ಕಸ್ ಜಾಂವ್ಕ್ ಯೆತಾಲೊ. “ತುಕಾ ಆದ್ಲ್ಯಾ ಸಾತಾಳ್ಯಾಂತ್ ಸಾಂಗಲ್ಲೆಂ ಉಗ್ಡಾಸ್ ನಾ ದಿಸ್ತಾ. ಮ್ಹಜೆಕಡೆ ತರ್ಕಾಕ್ ರಾವ್ತಾಯ್ ಜಾಲ್ಯಾರ್ ತುಕಾ ಹ್ಯಾ ಘರಾಂತ್ ಜಾಗೊ ನಾ.”

ಮಮತಾಚ್ಯಾ ತೊಂಡಾಂತ್ಲ್ಯಾನ್ “ಕಿತೆಂ?” ಮ್ಹಣ್ ಉತರ್ ಆಯಿಲ್ಲೆಂಮಾತ್. ತಿಚ್ಯಾ ಗಳ್ಯಾಕ್ ಧರುನ್ ಘರಾಂತ್ಲಿ ಭಾಯ್ರ್ ಲೊಟ್ಟಿ ತಿಕಾ, ವೊಡೀತ್ ವ್ಹಲಿ ಗೆಟೆಕಡೆಮ್ಹಣಸರ್, ಗೇಟ್ ಉಗ್ತಿ ಕೆಲಿ, ಭಾಯ್ರ್ ಲೊಟ್ಟಿ ಆನಿ ಭಿತರ್ಲ್ಯಾನ್ ಗೆಟೆಚಿ ಖಿಳ್ ಫಾಲಿ. ಘರ್ಮೊ ಪೆಟೊ ಘೊಂಕುಂಕ್ ಲಾಗ್ಲೊ.

ಶೊಕ್, ಲೀಜ್, ದುೇಕ್ ಆನಿ ಚೇಡ್ ಕರುನ್ ಭಿರಾಂತ್ ತಿಚ್ಯಾ ಆಂಗಾಂತ್ ಚರ್ಲಿಂ. ಭಿರಾಂತ್ ರಾತ್ ಜಾಲ್ಲಿಮ್ಹಣ್ ನ್ಹಂಯ್, ಭಿರಾಂತ್ ಪುಡಾರಾಚಿ. ತಿಚಿ ಗೇತ್ ಕಶಿ ರಾವ್ತಲಿ? ಖಂಯ್ ವೆಚೆಂ ತಿಣೆಂ? ಆಪ್ಲ್ಯಾ ಕುಳಾರಾ ಪಾಟಿಂ ಗೆಲ್ಯಾರ್ ತಿಕಾ ಪಾಟಿಂ ಘೆತೀತ್ ಘರ್ಲಿಂ? ತಿಕಾಚ್ ದುರ್ವತಲಿಂ ತೀಂ. ಹಾವೆಂ ಕಸಲಿ ಚುೇಕ್ ಕೆಲಿಮ್ಹಣೊನ್ ಮ್ಹಾಕಾ ಹಿ ಶಿಕ್ಯಾ? ಲಗಿನ್ ಜಾವುನ್ ಎಕಾಚ್ ಮ್ಹಣ್ವಾಭಿತರ್ ಕೋಣ್ ಕುಳಾರಾ ಪಾಟಿಂ ಚಲ್ತಾ?

ಜಿತ್ಲೊ ಮುೇಸ್‌ಸಯ್ ನಾತಲ್ಲೆ ಬಿದಿಂತ್ಲ್ಯಾನ್ ಚಲೊನ್ ಗೆಲಿ ತೀ. ಎಕಾ ಟೆಲೆಫೋನ್ ‘ಬುತಾ’ಲಾಗ್ನಾರ್ ರಾಪ್ಲಿ ತೀ. ತಿಚಿ ಗೇತ್ ಪಳೆವ್ನ್ ಲಾಗ್ತಿಲ್ಯಾ ಶೊಪಾಂತ್ ಆಸಲ್ಲ್ಯಾ ಎಕಾ ಮನ್ಶಾನ್ ತಿಕಾ ದೋನ್ ನಾಣ್ಯಾಂ ದಿಲಿಂ. ತಿಣೆಂ ಉಲಯಿನಾಸ್ತಾನಾಚ್ ತಿಚಿ ಗಜಾಲ್

ಸಮ್ಪಲ್ಲಿ ತಾಕಾ. ತಿಣೆಂ ರೋಹಿಣಿಕ್ ಆಪವ್ನ್ ಅಪುಣ್ ಭಾಯ್ ವೆತಾಂ, ಪಾಟಿಂ ಯೆತಾನಾ ರಾತ್ ಜಾತಲಿಮ್ಹಣ್ ಸಾಂಗ್ಲೆಂ ನಾಗಮಂಡಳಾಕ್ ಗೆಲ್ಲಿಂಚ ಪಾಟಿಂ ದುಸ್ರ್ಯಾ ದಿಸಾ ಸಕಾಳಿಂ ಯೆತಾತ್ ಪಳೆ, ತಶೆಂ.

ರೋಹಿಣಿ ಆಪ್ಲ್ಯಾ ಘೊವಾಬರಾಬರ್ ತುರ್ರಾನ್ ಕೊಡಿಯಾಲ್‌ಬಯ್ಲಾಕ್ ಗೆಲಿ ಆನಿ ತಿಕಾ ಘೆವ್ನ್ ಆಪ್ಲ್ಯಾ ಘರಾ ಗೆಲಿ. ಮಮತಾಚ್ಯಾ ಘೊವಾಗೆಲಿ ಸಗ್ಳಿ ಗಜಾಲ್ ಆಯ್ಕಲಿ ರೋಹಿಣಿನ್. ತಿಚೊ ಘೊವ್ ಶಿವಪ್ರಸಾದ್ ಸಮ್ಜಣೆಚೊ. ತ್ಯಾ ಶಿವಾಯ್ ರೋಹಿಣಿ ಶಿಕಪ್ ಆಸಲ್ಲಿ ಬಾಲ್ಯಾಂಜಾಲ್ಲ್ಯಾನ್ ತಿಚೆರ್ ಮಾಇಪಾಸ್ ಆಸಲ್ಲೊ ತಾಕಾ. ತಿಕಾ ಘರಾಂತ್ ಸಕಡ್ ಸಾರ್ಕೆಂ ವಚೊಂಕ್ ರಾಕೊನ್ ಆಸಲ್ಲೊ ತೊ. ತಿಕಾ ಸವ್ಕಸಾಯ್ ಮೆಳ್ಳೆಬಗರ್ ಆಪ್ಲಿ ಆಶಾ ಜ್ಯಾರಿ ಕರುಂಕ್ ತೊ ತಯಾರ್ ನಾತಲ್ಲೊ.

ದುಸ್ರ್ಯಾ ದಿಸಾ ಸಕಾಳಿಂ ಆಪ್ಣಾಕ್ ಘೊವಾಚ್ಯಾ ಘರಾ ವ್ಹರುನ್ ಸೊಡುಂಕ್ ಮಾಗ್ಲೆಂ ಮಮತಾನ್. ತಿಚ್ಯಾ ಘೊವಾಗೆಲ್ಯಾ ಘರ್ಜಾಂನಿ ಕಸಲೆಂಚ್ ಘಡೊಂಕ್ ನಾಮ್ಹಳ್ಳೆಬರಿ ತಾಚಿಚ್ ಪಾಡ್ತ್ ಘೆವ್ನ್ ಮ್ಹಳೆಂ ಕಿ, ತೊ ಇಲ್ಲೊ ಮುಕಾರ್ ರಾಗಾಚೊ. ಸುನಿಲಾನ್ ತಿಕಾ ಆಪ್ಲ್ಯಾ ಕುಡಾಕ್ ವ್ಹರುನ್ ಕಡಕ್ ಉತ್ತಾಂನಿ ಸಾಂಗ್ಲೆಂ, ಆಪ್ಲಿ ಹರ್‌ವೀಕ್ ಆಶಾ ತಿಣೆಂ ಹಾಂಹುಂ ಕರಿನಾಸ್ತಾನಾ ಭಾಗಯ್ಚೆ. ನಾಜಾಲ್ಯಾರ್ ತಿಕಾ ಘರಾಂತ್ ಜಾಗೊ ನಾ ಮ್ಹಳ್ಳೆಬರಿ ಉಲಯ್ಲೊ ತೊ.

ತೀನ್ ಮ್ಹಯಿನೆ ಜಾತಾನಾ, 'ವಾಂಜ್' ಮ್ಹಳೆಂ ಉತರ್ ಮನಾಂತ್ ಘುಂಗುರೊ ಜಾಲ್ವ್ ಘುಂವ್ತಾನಾಚ್ ತಿಕಾ ಸಕಾಳಿಂಚೊ ವೊಂಕಾರೊ ಸುರು ಜಾಲೊ. ತೆಂ ಪಳೆವ್ನ್ ಘರಾಂತ್ ಸಕ್ಡಾಂಕ್‌ಇ ಸಮಾದಾನ್ ಜಾಲೆಂ. ಇತ್ತೆಂ ಜಾಲ್ಯಾರ್‌ಇ ಭೆಟೊಳ್ ನಾತಲ್ಲೊ ತಿಕಾ. ಆಪ್ಲೆ ಕಾಮಾಚಾರಾಚ್ಯೊ ಸವಯೊ ತಾಣೆಂ ತಿಚೆರ್ ಭೊಗ್ಲೊ. ತಿ ಒಪ್ತಾ ಯಾ ನಾ ಮ್ಹಳೆಂ ಸವಾಲ್‌ಚ್ ನಾತಲ್ಲೆಂ ತಾಕಾ.

ಛೊಡ್ಯಾಚ್ ಕಾಳಾನ್ ತಿಕಾ ಎಕ್ ಚೆಡುಂ ಭುರ್ಗೆಂ ಜಾಲೆಂ, ಆರತಿಮ್ಹಣ್ ನಾಂವ್ ದಿಲೆಂ ತಾಕಾ. ದೋನ್ ಮ್ಹಣನ್ಯಾಂಭಿತರ್ ತಿ ಪರ್ತುನ್ ಗುರ್ವಾರ್ ಜಾಲಿ. ಮಮತಾಚಿ ದಾಕ್ತೆರ್ ಮ್ಹಣಲಾಗ್ಲಿ: “ಮಮತಾಕ್ ಪುಡ್ಲತ್ ಎಕ್ ಭುರ್ಗೆಂ ಜಾಲ್ವ್ ಚೇಡ್ ಕಾಳ್ ಜಾಂವ್ಕ್ ನಾ. ಎಕ್ ವರಸ್‌ಭರ್‌ತರ್‌ಇ ರಾವ್ಲ್ಯಾರ್ ಬರೆಂ ತುಮಿ.”

“ನಾ,” ಮ್ಹಣಲಾಗ್ಲೊ ತಿಚೊ ಘೊವ್. “ಮ್ಹಾಕಾ ಹೆಂ ಭುರ್ಗೆಂ ಜಾಯ್, ಕೋಣ್ ಜಾಣಾಂ, ಚೆರೊ ಭುರ್ಗೊ ಜಾಂವ್ಕ್‌ಇ ಪುರೊ..”

“ತುಜಿ ಮಿಶಿ.” ದಾಕ್ತೆರ್ ಮಮತಾಕುಶಿನ್ ಘುಂವೊನ್, “ತಿಣೆಂ ಬರೀ ಚತ್ರಾಯ್ ಕರಿಜೆ. ತಿಕಾ ಅಸ್ಕತ್‌ಕಾಯ್ ಆಸಾ ಆನಿ ಭುರ್ಗ್ಯಾಕ್ ಹರ್‌ವೀಕ್ ಥೆಂಬೊ ದುಡ್‌ಇ ಗರ್ಜೆಚಿಂ” ಮ್ಹಣಲಾಗ್ಲಿ. ದಾಕ್ತೆರಾಕ್, “ಜಾಲ್ಯಾ” ಮ್ಹಳೆಂ ತಾಣೆಂ ಆನಿ ಹಾತ್ ಜೊಡುನ್ ನಮಸ್ಕಾರ್ ಕೆಲೊ. ದಾಕ್ತೆರಾಚ್ಯಾನ್ ಕಿತೆಂಇ ಸಾಂಗೊಂಕ್ ಜಾಲೆಂ ನಾ.

ತಾಣೆಂ ದಾಕ್ತೆರಾಚೆಂ ಮೇನ್ ಬದ್ಲಿಲೆಂ. ಅಶೆಂ ದುಸ್ರಿ ಧುವ್ ಪುಜಾ ಜಲ್ಮಲೆಂ. ತೀನ್‌ಚ್ ಮ್ಹಣನ್ಯಾಂಭಿತರ್ ಮಮತಾ ಪರತ್ ಗುರ್ವಾರ್! ತೀ ಬೋವ್ ಜಿರೊನ್ ಗೆಲ್ಲಿ.

ಚಲ್ತಾನಾ ಲಕ್ತಾಲಿ ತೀ. ಇಂಚೆಕ್ತನಾಂ ದಿವುನ್ ತಿಚೆಂ 'ಹೆಮೊಗ್ಲೊಬಿನ್' ಚಡಯ್ಲೆ ಪಡಲ್ಲೆಂ. ಸುವಿ ತೊಪುನ್ ತಿಚ್ಯೊ ಜಾಂಗೊ ಕಾಳ್ಜಾಣೆಕ್ ಪರ್ದಯ್ಲೊ.

ಸುನಿಲಾಚೆಂ ಉತರ್ ಎಕಚ್: "ಹೆ ಪಾವ್ಲಿಂ ಚೆರ್ಯೊ ಜಾಯ್ಚೆ."

ಪ್ರಮೀಳಾ ಜಲ್ಮಲ್ಲಾಂವೆಳಾರ್ ದಾಕ್ತರಾನ್ ತಾಕಾ ಶಿಟ್ಕಾವ್ನ್ ಸಾಂಗಲ್ಲೆಂ ಕಿ, ಚೆರ್ಯೊ ಯಾ ಚೆಡುಂ ಜಾಂವ್ಚೆಂ ತಾಚೆರ್ ಹೊಂದೊನ್ ಆಸಾ, ಬಾಯ್ಲೆಚೆರ್ ನ್ಹಂಯ್. ತಿ ಗಜಾಲ್ ತಾಕಾ ಕಳೀತ್ ನಾತಲ್ಲಿಮ್ಹಣ್ ನ್ಹಂಯ್. ಕಳೀತ್ ಆಸಲ್ಲೆಂ ಒಳ್ಳೊಂಕ್ ತಯಾರ್ ನಾತಲ್ಲೊ ತೊ.

ಬರ್ಯಾ ನಶಿಬಾನ್ ತಿಕಾ ಪ್ರಶಾಂತ್ ಮ್ಹಳ್ಳೊ ಚೆರ್ಯೊ ಜಾಲೊ. ಅಶೆಂ ಜಾವ್ನ್ ಆನಿಮುಕಾರ್ ಚಡೀತ್ ಬಾಂಟ್ಲೆರ್ ಚುಕ್ತಲೆ ಮ್ಹಳ್ಳೆಂ ಲೇಕ್ ಘಾಲೆಂ ತಿಣೆಂ. ಪುಣ್ ವರಾಭಿತರ್ ತಿಕಾ ರಾಜೇಶ್ ಜಾಲೊ. ತಿಚೊ ಬಾಂಟ್ಲೆರ್ ಇತ್ಲೊ ಕಶ್ಟಾಂಚೊ ಜಾಲೊ ಕಿ, ಚಡೀತ್ ರಗೇತ್ ವ್ಹಾಳೊನ್ ವಚೊನ್ ದಾಕ್ತರಾನ್ ತಿಚೊ ಕುಸ್ವೊಚ್ ಕಾಡ್ಲೊ ಪಡ್ಲೊ.

"ಕುಸ್ವೊ ನಾತಲ್ಲಿ ತುಂ ಬಾಯ್ಲೆಚ್ ನ್ಹಂಯ್." ಅಶೆಂ ಆಸ್ತರೆಂತ್ಲಿ ಪಾಟಿಂ ಆಯಿಲ್ಲೆ ತಿಚಿ ತಾರೀಪ್ ಕೆಲಿ ತಾಣೆಂ. "ತುಕಾ ಆನಿ ಘರಾಂತ್ ದವರ್ಚೆಂ ಹ್ಯಾ ಭುರ್ಗ್ಯಾಂಚೊ ಘಶ್ಲೊ ಕಾಡುಂಕ್."

ಆಪ್ಣಾಚಿ ಕಾಮಾತುರಾಯ್ ತೊ ಭಾಯ್ಲ್ಯಾಬಾರ್ ಕಾಡ್ಪಾಮ್ಹಣ್ ತಿ ಜಾಣಾಂ ಆಸಲ್ಲಿ. ಹ್ಯಾ ಮನ್ಶಾಕ್ ಸಮ್ಜಂವ್ಕ್ ತಿಚ್ಯಾ ಆಂಗಾಂತ್ ಸಕತ್ ಜಾಂವ್ ಯಾ ಉಮೆದ್ ಜಾಂವ್ ನಾತಲ್ಲಿ. ತಿ ವೊಗಿಚ್ ರಾವ್ಲಿ. 'ತಿಚೆಂ ಮೊನೆಪಣ್ ಇ ತಿಚಿ ಗರ್ವಿ ಸವಯ್. ತಿ ಕಾಡ್ಪಾಂ ಪಳೆ ಹಾಂವ್,' ಮ್ಹಣಲಾಗ್ಲೊ ತೊ ಹಟಾನ್.

ಸಾರ್ಕೆಂ ಚಲೊಂಕ್ ಮಮತಾಕ್ ತೀನ್ ಮ್ಹಣನೆಚ್ ಲಾಗ್ಲೆ. ತಿತ್ಲ್ಯಾರ್ ಸುನಿಲಾಚೆಂ ವ್ಹಡಿಲಾಂ ಇ ಸರಲ್ಲಿಂ. ಘರ್ಚಿಂ ಪುರಾ ಇ ಕಾಮಾಂ ತಿಚ್ಯಾ ಮಾತ್ಯಾರ್ ಪಡ್ಲಿಂ. ಘರ್ಕಾಮಾಚಿ ಕುಮ್ಕೆ ಆಸಲ್ಲಿ, ತರ್ ಇ ಕಾಮಾಚೊ ಭಾರ್ ತಿಚೆರ್ ಪಡ್ವಾಲೊ. ಆಪ್ಲ್ಯಾ ಭುರ್ಗ್ಯಾಂಥಾವ್ನ್ ಪಯ್ಸ್ ಆಸೊಂಕ್ ಮಮತಾನ್ ಚ್ ರಾಂಧ್ಲೆಂ, ಧುಂವ್ಚೆಂ ಆನಿ ಇಸ್ತಿ ಘಾಲ್ಚೆಂ ಕಾಮ್ ಕರುಂಕ್ ಸುರು ಕೆಲೆಂ. ಕಮಲಾಕ್ ಭುರ್ಗ್ಯಾಂಚೊ ಮೋಗ್ ಆಸಲ್ಲೊ ಆನಿ ತಾಂಚಿ ಚಾಕ್ರಿ ತಿಚ್ ಕರ್ತಾಲಿಜಾಲ್ಲ್ಯಾನ್ ಮಮತಾಕ್ ಇಲ್ಲೊ ಸುಶೆಗ್ ಮೆಳ್ಳೊ. ಕಮಲಾನ್ ಮಮತಕ್ಕಾಚಿ ಬರೀ ಜತಣ್ ಕೆಲಿ. ಪಾಯ್ ವಾಕಳ್ತಾನಾ ಆನಿ ದುಕಿನ್ ಸಣ್ಣಣ್ಣಾನಾ ತಿಣೆಂ ಪುಸುನ್ ದುಕಿ ಉಣಿಂ ಕೆಲಿ. ಸುವ್ಯೊ ತೊಪುನ್ ಚ್ ತಿಚಿ ದುಕಿ ಉಣಿಂ ಜಾತಾಲಿ ಆನಿ ಜಿವಿತಾಂತ್ ಇಲ್ಲಿ ಸವ್ಯಾಸಾಯ್ ಮೆಳ್ತಾಲಿ.

ಎಕ್ ದೀಸ್ ದಾಕ್ತರಾಕಡೆ ವಚೊಂಕ್ 'ಅಪೊಂಯ್ಬ್ ಮೆಂಟ್' ಘೆತ್ಲೆಂ ತಿಣೆಂ. ಕಮಲಾಕ್ ಭುರ್ಗ್ಯಾಂಚಿ ಚತ್ರಾಯ್ ಕರುಂಕ್ ಸಾಂಗೊನ್ ತಿ ಕಾರಾರ್ ಚಡ್ಲಿ. ಧಂಯ್ಥಾವ್ನ್ ರೋಹಿಣಿಗರ್ ವಚೊನ್ ಆಪುಣ್ ಜಾವ್ನ್ ಪಾಟಿಂ ಯೆತಾಂ ಮ್ಹಳ್ಳಿ ಯೆವ್ಜಣ್ ಕೆಲ್ಲಿ

ತಿಣೆಂ. ರೋಹಿಣಿಕ್ ತಿಚೆಂ ದುಸ್ರೆಂ ಭುರ್ಗೆಂ ಜಾಲ್ಲೆಂ. ಆದ್ಲ್ಯಾ ಸಾತಾಳ್ಕಾಂತ್. ಮಮತಾ ತಾಂಗೆರ್ ವಚೊಂಕ್ ನಾತಲ್ಲಿ. ಆಪುಣ್ ಪಾಟಿಂ ಯೆತಾನಾ ಘಳಾಯ್ ಜಾತಲಿ, ದೆಕುನ್ ಘರಾಚಿ ಚತ್ರಾಯ್ ಪಳೆಂವ್ಕ್ ಸಾಂಗಲ್ಲೆಂ.

ದಾಕ್ತೆರಾಕಡೆ ವಚೊನ್ ಭಾಯ್ರ್ ಯೇವ್ನ್ ತಿಣೆಂ ರೋಹಿಣಿಗೇರ್ ವ್ಹರುಂಕ್ ಸಾಂಗ್ಲೆಂ ದಾಯಿವರಾಕ್. ತಿ ಭಿತರ್ ಸರ್ತಾನಾ ಬಾಳ್ಕಾಕ್ ದುಡ್ ಚಿವವ್ನ್ ಬಸಲ್ಲಿ ರೋಹಿಣಿ. ಭುರ್ಗಾಚೆಂ ದುಡ್ ಪಿಯೆವ್ನ್ ಜಾಲ್ಲೆಂಚ್ ತಿಣೆಂ ಬಾಳ್ಕಾಕ್ ಮಮತಾಚ್ಯಾ ಹಾತಾಂತ್ ದಿಲೆಂ. ಮಮತಾನ್ ಬಾಳ್ಕಾಕ್ ಪಳೆವ್ನ್ ಆಂಗ್ ಕಾಡ್ಲೆಂ. 'ವಾಯ್ವ್ ನಾ,' ಮ್ಹಳೆಂ ತಿಣೆಂ, 'ಹಾಂವ್ ಭಾಯ್ರ್‌ಠಾವ್ನ್ ಆಯ್ಲಾಂ ಆನಿ ದಾಕ್ತೆರಾಕಡೆ ಇ ಗೆಲ್ಲಿಂ.'

ರೋಹಿಣಿನ್ ಬಾಳ್ಕಾಕ್ ಪಾಳ್ಣಾಂತ್ ದವರ್ಲೆಂ. "ತುಂ ದಾಕ್ತೆರಾಕಡೆ ಕಿತೆಂ ಪಾವಲ್ಲಿಯ್? ಬರಿ ಆಸಾಯ್‌ಮು?"

"ಕಿತ್ಲಿ ಬರಿ ಆಸೊಂಕ್ ಜಾತಾ ತಿತ್ಲಿ ಬರಿ ಆಸಾಂ ಹಾಂವ್. ಮ್ಹಜೆ ಅಸ್ಕತ್‌ಕಾಯೆಕ್ ಎಕ್ ಸುವಿ ತೊಪುಂಕ್ ಗೆಲ್ಲಿಂ. ಸದಾಂಚೆಬರಿ ತಿ ಸುವಿ ಜಾಂಗೆ ಆನಿ ಪೊಟ್ರಾಂಚೆರ್‌ಚ್ ತೊಪ್ಪಿ. ಉಸ್ಕೊ ಸಗ್ಳೊ ಲಡಾಯೆಚೆಂ ಖಳ್ ಜಾಲಾ."

"ಭುರ್ಗಿಂ ಕಶಿಂ ಆಸಾತ್? ತಿಂ ಇಸ್ಕೊಲಾಕ್ ವೆತಾತ್?" ಸವಯೆಚೆಂ ಸವಾಲ್ ರೋಹಿಣಿಚೆಂ.

"ವ್ಹಯ್, ಅಪ್ಪರ್ ಕೆ ಜಿ, ಲೋವರ್ ಕೆ ಜಿ, ಪಯ್ಲಿ ಕ್ಲಾಸ್. ಚೆರ್ಕೆ ಆಜುನ್ ಲ್ಹಾನ್."

"ಘರ್ ಭರುನ್ ಭುರ್ಗಿಂ ಮ್ಹಣ್ಪಾನಾ ಆಪ್ಲೆಂ ಸಮಾದಾನ್, ಗೊಂದೊಳ್, ಹಾಸೊ ಸಕಡ್ ಇ ಭರೊನ್ ಆಸ್ತಾಂಮು?" ಉಮೆದೀನ್ ವಿಚಾರ್ಲೆಂ ರೋಹಿಣಿನ್.

"ಸಕಡ್ ಇ ಬರೆಂಚ್ ಚಲ್ತಾ ಮ್ಹಣಜೆ. ದೀಸ್ ಪಾಶಾರ್ ಜಾಲ್ಲೊಚ್ ಕಳನಾ." ಮಮತಾನ್ ವೊಚಾರ್ ದೀಶ್ತ್ ವ್ಹೆಲಿ. "ಹಾವೆಂ ವಚಜೆ ಆತಾಂ. ವೇಳ್ ಜಾವ್ನ್ ಆಯ್ಲೊ, ರೋಹಿಣಿ. ಆನ್‌ಎಕ್ ಪಾವ್ಲಿಂ ಮೆಳ್ವಾಂ. ವಾಟೆರ್ ಮಮತಾನ್ ವಾಜ್ ಬೇಕರಿಲಾಗಿಂ ಕಾರ್ ಥಾಂಬಯ್ಲೆಂ. ಉಂಡೊ ಆನಿ ಹೆರ್ ಬೇಕರಿ ಖಾಣಾಂ ಘೆತ್ಲಿಂ ಆನಿ ಪಾಟಿಂ ಕೊಡಿಯಾಳ್‌ಬಯ್ಲೆ ಗೆಲಿ.

ಭುರ್ಗಿಂ ಭಾಯ್ರ್ ಸಾಲಾಂತ್ ನಾತಲ್ಲಿಂ. ತಿಂ ಕಾಂಯ್ ನಿದೊಂಕ್ ಗೆಲ್ಯಾಂತ್ ಆಸ್ತಲಿಂಮ್ಹಣ್ ಚಿಂತ್ತೆಂ ತಿಣೆಂ. ಮಮತಾ ಆಪ್ಲ್ಯಾ ಕುಡಾಕ್ ಗೆಲಿ. ಪಳೆನಾಂಯ್ ಖೆಳ್ ಭಿತರ್: ಆಪ್ಲ್ಯಾ ಬಾಪಾಯ್ ಆನಿ ನಂದಿನಿನ್ ಖೆಳಲ್ಲೊಚ್! ಹೆ ಪಾವ್ಲಿಂಮಾತ್ ಖೆಳಾಂತ್ ಸಾಂಪಡ್‌ಲ್ಲಿಂ ತಿಚೊ ಘೊವ್ ಆನಿ ಕಮಲಾ. ತಿಣೆಂ ರಾಗಾನ್ ಪುಮಾರ್ ಜಾವ್ನ್ ಕಮಲಾಕ್ ಎಕ್ ಧಾಪಡ್ ಮಾರ್ಲೆಂ ಕಾನ್ಸುಲಾರ್. ತಿತ್ಲಾರ್ ಸುನಿಲಾನ್ ಮಾರಿಲ್ಲಾ ಧಾಪ್ಪಾಕ್ ತಿ ಧಾತ್ ಚುಕೊನ್ ಧರ್ಲಿರ್ ಕೊಸಳ್ಳಿ. ತಿ ಸನಿನ್ ಜಾತಾನಾ ಸುನೀಲ್ ಭಿಚಾಣ್ಯಾರ್ ಪಡೊನ್ ಘರೆತಾಲೊ.

ಘರಾಂತ್ ಮದೆಂಚ್ ಎಕ್ ಆವಾಜ್ ಜಾಲೊ. ಸುನೀಲ್ ಪಿಯೆಲ್ಲೆಂ ದೆವೊನ್

ದೊಳೆ ಘಶಿಲಾಗ್ಗೊ.

ಶಿಡ್‌ಯೆಜ್ಯಾ 'ರೇಲಿಂಗಾ'ಕಡೆ ವಚೊನ್ ಸಕಲ್ ಪಳೆತಾಜಾಲ್ಯಾರ್ ತಾಚಿಂ ತೆಗಾಂ ಭುರ್ಗಿಂ ಆವಯ್ಜಾ ಕಾಪ್ಡಾಕ್ ಧರುನ್ ಉಮ್ಹಳ್ಳಾಲಿಂ. ಎಕೆಕ್ಲ್ಯಾಕ್‌ಚ್ ಉಕ್ಲುನ್ ತಾಂಕಾಂ ಘರ್ಟೆ ಬಾಂಯ್ತ್ ಲೊಟ್ಟಾಲಿ ತಿ. ಆಂಗಾರ್ ಭಾರ್ ಆಯಿಲ್ಲೆ ಬಾಯ್ಲೆಬರಿ ಬಿಸ್ಪ್ಯಾ ಕೆಂಸಾಂನಿ ಭಿರಾಂಕುಳ್ ದಿಸ್ತಾಲಿ. ಘರ್ಜಾ ದಾದ್ಲ್ಯಾ ಆಳಾಂಕ್ ಹಾಕ್ ಮಾರ್ಲಿ ತಾಣೆಂ, ಆನಿ ಸಕಲ್ ವೆಚಿಭಿತರ್ ಕಿಶ್ಟಾ ಆನಿ ಶೀನಾ ದೋಗ್‌ಇ ಬಾಂಯ್ತ್ ಉಡೊನ್ ಭುರ್ಗ್ಯಾಂಕ್ ವೇಯ್ತ್ ಕಾಡ್ತಾಲೆ. ಆಪ್ಲೆಂ ಕಾಣ್ ಜಾಲೆಂಮ್ಹಣ್ ಚಿಂತಾಚಿಂತಾನಾಚ್ ತಿಇ ಬಾಂಯ್ತ್ ಉಡ್ಲಿ ಆನಿ ವೇಯ್ತ್ ವೊಡುನ್ ಕಾಡುಂಕ್ ಆಯ್ಲಿ ನಾ.

ರಾತ್‌ಭರ್ ಬಸೊನ್ ಮಮತಾನ್ ಸಾಂಗಲ್ಲಿ ಹಕೀಕತ್ ಆಯ್ಲಿ ಸುಲೋಚನಾನ್. ವೊನಿಮ್ಹಣ್ ಚಿಂತಿನಾಸ್ತಾನಾ ಸಗ್ಳಿ ಗಜಾಲ್ ವಿವರಾವ್ನ್ ಸಾಂಗಲ್ಲಿ ತಿಣೆಂ. ತಿತ್ಲ್ಯಾರ್ ಭಾಯ್ರ್ ದೀಸ್ ಉಜ್ವಾಡೊಂಕ್ ಜಾಲ್ಯೊ ಕಳೆಂ.

“ಬಾಕಿಚೆಂ ತುಂ ಜಾಣಾಂಯ್” ಮ್ಹಣತ್ ಮಮತಾನ್ ಆಪ್ಲೆಂ ಉಲವ್ಣೆಂ ರಾವಯ್ಲೆಂ.

“ಜಾಣಾಂ,” ಮ್ಹಣಲಾಗ್ಲಿ ಸುಲೋಚನಾ, “ಆತಾಂ ಕಿತೆಂ ಕರ್‌ಯಾಂ?”

“ತಾಂಚೆಬರಾಬರ್ ಜಿಯೆಂವ್ಚಿ ಸಕತ್ ನಾ ಮ್ಹಾಕಾ.” ಮೇನ್ ಘಟ್ ಕರುನ್ ಸಾಂಗಲಾಗ್ಲಿ ಮಮತಾ.

“ತುಜ್ಯಾ ಪುಡಾರಾಚಿ ಗಜಾಲ್ ಕಿತೆಂ? ತುಜ್ಯಾ ಭುರ್ಗ್ಯಾಂಚೊ ಪುಡಾರ್? ತಾಂಚೆ ಖೆಳ್, ಹಾಸೊ ಚುಕ್ತಲೊ ತುಕಾ!” ಸುಲೋಚನಾ ಮ್ಹಣಲಾಗ್ಲಿ.

“ಹಾಂವ್ ತಕ್ಲೆಂತ್ ಅಸ್ಕತ್ ಮ್ಹಣ್, ಯಾ ಹಾಂವ್ ಪಿಶಿಂ ಮ್ಹಣ್! ಪುಣ್ ತ್ಯಾ ಘರಾಂತ್ಲೊ ಆವಾಜ್ ಮ್ಹಾಕಾ ಇತ್ಲಿಇ ದುಕಾಭರಿತ್ ಕರ್ತಾ, ದೆಕುನ್ ಹಾವೆಂ ಬುಡೊನ್ ಮರಂವ್ಚಿ ಆನಿ ಮರ್ಚಿ ಆಲೋಚನ್ ಕೆಲ್ಲಿ.

ಸುಲೋಚನಾನ್ ಆಂಗ್ ಕಾಡ್ಲೆಂ. “ಕಿತೆಂ? ಕಶೆಂ ತುವೆಂ ತಶಿಇ ಧಾರುಣ್ ಜಾಂವ್ಚೆಂ? ತಿಂ ತುಜೆಂಚ್ ಮೋಸ್ ಆನಿ ರಗತ್!”

“ವ್ಹಯ್, ತಿಂ ಮ್ಹಜೆಂಚ್ ಮೋಸ್ ಆನಿ ರಗತ್. ನಾ, ತಿಂ ರಗತ್ ಚಿಂವ್ಚಿಂ ಕಾನೆಟಾಂ.”

“ತುಂ ಕಿತೆಂ ಮ್ಹಣ್ತಾಯ್? ಎಕೆ ಆವಯ್ಕ್ ಸಾಂಗಲ್ಲೆಂ ಚಿಂತಪ್ ನ್ಹಂಯ್ ತೆಂ. ಕೋಣ್ ಬಾಲ್ಯಾಂ ಯಾ ದಾದ್ಲೊಜಾಲ್ಯಾರ್‌ಇ ತಶೆಂ ಚಿಂತ್ಚಿಂನಾಂತ್.” ಸುಲೋಚನಾ ಮ್ಹಣಾಲಿ. ತುಕಾ ಕೇಲ್ಲ್ ಜಾತಲೆ. ಪುಣ್ ತುಜ್ಯಾ ಜಿವಿತಾಚೊ ಅೀರ್ತ್ ಥಂಯ್ ಆಸಾ.”

ಮಾಗಿರ್‌ಇ ಉಲಯಿತ್ ಗೆಲಿ ತಿ: “ತಾಂಚಿ ಆವಯ್ ತುಂ. ಗುರ್ವಾತಾರ್ ಯಾ ಬಾಂಳ್ವೆರ್ ಕಿತ್ಲ್ಯಾ ಕಶ್ಟಾಂಚೊ ಜಾಂವ್. ಜಲ್ಮಲ್ಲ್ಯಾ ಆಪ್ಲ್ಯಾ ಭುರ್ಗ್ಯಾಂಕ್ ಪಳೆತಾನಾ

ಆವಯ್ ಸಗ್ಗಿಂ ವಿಸರ್ತಾ. ಕಿತ್ತೆಶಾ ಆವಯಾಂನಿ ಆಪ್ಲ್ಯಾ ಭುರ್ಗ್ಯಾಂಖಾತಿರ್ ಜೀವ್‌ಸಯ್ತ್ ದಿಲಾ.”

“ದೇವಕಿ, ಮರಿಮಾಯ್, ದುರ್ಗಾ, ಆನಿ ಸಂಯ್ಬಾಚ್ ಜೀವ್ ದಿತಾತ್ ಆನಿ ಪೊಸ್ತಾತ್. ತೆಂ ಸಂಯ್ಬಾಚೆಂ, ತಾಚೆ ವಿರೋದ್ ನ್ಹಂಯ್.” ತಿಣೆಂ ಸಮ್ಜಂವ್ಚೆಂ ಪ್ರೇತನ್ ಕೆಲೆಂ.

“ಆಪುಟ್ ಫಟಿ.” ಮಮತಾ ಮ್ಹಣಲಾಗ್ಲಿ. ಪುರಾಣಾಂ ಆನಿ ಕಾಣ್‌ಯೊ, ಬಾಯ್ಲಾಂನಿ ರಚಲ್ಲೊ. ಎಕ್ ಭುರ್ಗಿಂ ಮೊಗಾಕ್ ಜಲ್ಮಜೆ, ಮೊಗಾಚೊ ಫಳ್ ಜಾವುನ್ ಜಲ್ಮಜೆ. ಕಾಮಾತುರಾಯೆಕ್ ನ್ಹಂಯ್. ಎಕಾಮೆಕಾಚೊ ಮೋಗ್‌ತೇರ್ ನಾ ಕಿತೆಂ ಆಸಾ ಮಾಗೀರ್! ಉಲಂವ್ಕ್ ಜಾತಾ ಆಮ್ಕಾಂ. ತುಜೊ ಘೊವ್ ಮ್ಹಜ್ಯಾ ಘೊವಾಬರಿ ನ್ಹಂಯ್. ತುಜಿಂ ಭುರ್ಗಿಂ ತುಮ್ಚ್ಯಾ ಮೊಗಾಚೊ ಫಳ್. ಮ್ಹಜಿಂ ನ್ಹಂಯ್. ಮ್ಹಜಿಂ ಅತ್ಯಾಚಾರಾಕ್ ಜಾಲ್ಲಿಂ. ಹಾಂವ್ ಮ್ಹಜ್ಯಾ ಘೊವಾಕ್ ಕಿತ್ಲ್ಯಾಚಿಂ ಮ್ಹಳ್ಳಾಕ್ ಭುರ್ಗಿಂ ಸಾಕ್. ಹಾಂವ್ ಎಕ್ ಬಾಯ್ಲೊ ಜೀವ್‌ಮಾತ್, ಭಿಚಾಣ್ಯಾರ್ ಹಾಂವ್ ಎಕ್ ಗಾಳ್. ದೆಕುನ್ ಹರ್‌ಎಕ್ ಪಾವ್ಪಿಂ ಪೊಟಾಂತ್ ಎಕ್ ಕಿರಲ್ಲಾಂವೆಳಾರ್ ತೆಂ ಮ್ಹಜೆ ಕುಡಿಂತ್ಲೆಂ ಕೆದಾಳಾ ಭಾಯ್ರ್ ಪಡನಾಮ್ಹಳ್ಳೊ ಎಕ್ ಹುಸ್ಕೊಮಾತ್ ಆಸಲ್ಲೊ ಮ್ಹಾಕಾ. ಪುಣ್ ರಾಕ್ಸಾಕಾಸ್ತಾಬರಿಂ ತಿಂ ಮ್ಹಾಕಾ ಚಿಡ್ಕೊನ್ ಉಲ್ಲಿಂ ಆನಿ ಮ್ಹಜೊ ಜೀವ್ ಚಿವೊನ್ ಕಾಡ್ಲೊ.”

ಮಮತಾಚ್ಯಾ ಉತ್ರಾಂಚೊ ಕೊಡು ವೊಳೊ ದೊಳೆ ರುಂದಾವ್ನ್ ಆಯ್ಕಲೊ ಸುಲೋಚನಾನ್.

“ಹಾಂವ್ ಅಶಿಂ ಆಸಲ್ಲಿಂ, ವೊನ್‌ಯೇ? ಮ್ಹಾಕಾ ಪಳೆ. ಹಾವೆಂ ಕಿತೆಂ ಚುಕ್ ಕೆಲ್ಲಿ? ಮ್ಹಜ್ಯಾ ವ್ಹಡಿಲಾಂಚೆ ಹುಕೆಕ್ ತಕ್ಲೆ ಬಾಗಾವ್ನ್ ಲಗಿನ್ ಜಾಲಿಂ. ಹ್ಯಾ ಮನ್ಶಾಖಾತಿರ್ ಮ್ಹಜೊ ಜೀವ್ ಬಲಿ ಜಾವ್ನ್ ದಿಲೊ. ಸಕಡ್ ರಿವಾಜಿ ಪಾಳ್ಳೊ. ಪುಣ್ ಮ್ಹಾಕಾ ಕಿತೆಂ ಮೆಳ್ಳೆಂ? ತಾಚ್ಯಾ ಘರಾಂತ್ ಮೆಳ್ಳ್ಯಾ ಖಾಣಾಕ್ ಹಾಂವ್ ತಾಚೆ ಚಿಡಿ ಆನಿ ಬೊಡ್ಕುರ್.”

ಆಪ್ಲಿ ಸಾಡಿ ಉಕಲ್ಲಿ ತಿಣೆಂ ಆನಿ ಮ್ಹಳಿಂ: “ಪಳೆ, ಧಾ ವರ್ಸಾಂನಿ ಮ್ಹಜ್ಯಾ ಆಂಗಾರ್ ಹಿಂ ನಕ್ತಿರಾಂ ಉದೆಲ್ಯಾಂತ್, ಪಾಂಚ್ ಭುರ್ಗ್ಯಾಂಕ್ ಜುಲ್ಮೆ ದಿವುನ್.

ಸುಲೋಚನಾನ್ ಆಪ್ಲೊ ಹಾತ್ ತಾಚೆ ಜಾಂಗೆರ್ ದವರ್ಲೊ ಆನಿ ಸೊಬಾಯೆಚಿ ಪುತ್ಥಿ ಅಶಿ ಜಾಲಿಮುಮ್ತಾನ್ ಸಂತಾಪ್ ಉಚಾರ್ಲೊ.

ಮಮತಾ ಪುಡೆಂ ಉಲಯ್ಲಿ. “ತ್ಯಾ ಘರಾಂತ್ ಎಕ್ ಬಾಲ್ಯಾ ಆಸಲ್ಲಿ. ಘರಾಂತ್ ಘಡ್ಣೆಂ ಸಗ್ಗಿಂ ಘಡನಾತಲ್ಲೆಬರಿ ದೊಳೆ ಧಾಂಪುನ್ ಜಿಯೆಲಿ ತಿ. ತಿಚ್ಯಾ ಪುತಾಕ್ ಎಕ್ ಪಾವ್ಪಿಂತರ್‌ಇ ಬುಲೆ ಸಾಂಗ್ಲಿ ನಾ ತಿಣೆಂ. ದಾದ್ಲೆ ತಶೆಂ ಕಿತ್ಯಾಕ್ ಚಲ್ತಾತ್, ವೊನ್‌ಯೇ? ಬಾಯ್ಲಾಂನಿ ತಸಲ್ಯಾ ದಾದ್ಲ್ಯಾಂಕ್ ಕಿತ್ಯಾಕ್ ಮ್ಹಣ್ ಪೊಶಿಜೆ, ಸಾಂಗ್. ಮ್ಹಜ್ಯೊ ಧುವೊಣಿ ತೆಚ್ ಗತಿಕ್ ಪಾವನಾಂತ್ ಮ್ಹಣ್ಣೆಂ ಕಶೆಂ? ಮ್ಹಜೆಬರಿಚ್. ಹಾಂವ್ ತಾಂಕಾಂ ಎಕ್ ವಾಲ್ಯೊ ದಾಕ್ಲೊ. ಮ್ಹಜ್ಯಾ ಹಕಾಂಚೆಂ ಸವಾಲ್ ನ್ಹಂಯ್ ಹೆಂ. ಫಾಲ್ಯಾ ಮ್ಹಜೆ ಪುಣ್ ಬಾಪಾಯ್‌ಬರಿಚ್ ಜಾಲ್ಯಾರ್! ತಾಂಚ್ಯಾ ಹಾತಾಂತ್ ಕಶ್ಟೊಂಚ್ಯಾ ಚಲ್‌ಯಾಂಚೆಂ ರುಪ್ಣೆಂ ದೊಳ್ಕಾಂಮುಕಾರ್ ಯೆತಾ ಮ್ಹಾಕಾ. ಮ್ಹಜೆ ಪುಣ್ ಹೆರಾಂ ಬಾಯ್ಲಾಂಕ್ ಕಶೆಂ ಚಲಯ್ತಲೆ,

ತಾಂಕಾಚ್ ಘರಾಂತ್ ದಾಕ್ಟೊ ನಾಸ್ತಾನಾ.”

“ಹ್ಯಾ ಘರಾಂತ್ ಇ ಎಕ್ ಬಾಲ್ಯಾ ಆಸಲ್ಲೆ. ಮ್ಹಜಿ ಆವಯ್. ತಿ ಮ್ಹಣಾ: “ಹೆರಾ ಕಿತ್ಲೆಶಾ ಬಾಯ್ಲಾಂಪರಸ್ ತುಜಿ ಗೇತ್ ಬರಿಚ್ ಮ್ಹಣಜೆ. ತುಜ್ಯಾ ಘೊವಾನ್ ತುಕಾ ಜಾಯ್ಜಾಲೆಂ ಸಗ್ಳೆಂ ದಿಲಾಂ. ಬರೆಂ ಘರ್, ಚಾಕ್ರಾಂ, ಡ್ರಾಡ್ವರ್, ಆನಿ ಸೊಬಿತ್ ಪಾಂಚ್ ಜಣಾಂ ಭುರ್ಗಿಂ. ದುಸ್ರೆಂ ಕಿತೆಂ ಜಾಯ್ ತುಕಾ?” ಎಕ್ ದೀಸ್‌ತರ್ ಇ ವಿಚಾರುಂಕ್ ನಾ ತಿಣೆಂ: ತುಂ ಸುಕಾನ್ ಆನಿ ಸಂತೊಸಾನ್ ಆಸಾಯ್? ತುಕಾ ಥಂಯ್ ಬರೆಂ ಲಾಗನಾಜಾಲ್ಯಾರ್ ಘರಾ ಯೇ. ಹಾಂವ್ ಪಾಟಿಂ ಯೇನ್‌ಮ್ಹಣ್ ಭಿಯೆವ್ನ್ ಮ್ಹಜೆಕಡೆ ಉಲಂವ್ಚೆಚ್ ನಾ ತೀ. ಮ್ಹಜ್ಯಾಚ್ ಘರಾಂತ್ ಜಾಲಿಂ ಹಾಂವ್ ಪರ್ಕಿ. ಕೋಣ್ ಇ ಕಿತೆಂ ಮ್ಹಣಿತ್ ಮ್ಹಳೆಂ ಭೆಂ ತಿಕಾ. ಹಾಂವ್ ಎಕ್ ಬರಿ ಆವಯ್ ನ್ಹಂಯ್ ಮ್ಹಣ್ವಾಯ್ ತುಂ. ಮ್ಹಜ್ಯಾ ಭಯ್ಣಿಂಚಿ ಗಜಾಲ್ ಪಳೆ. ತಿಂ ಚಿಂತಾತ್ ಕಿ, ಹಾಂವ್ ಮ್ಹಜೆ ಕೇಶ್ ಭೆತ್ಲಿಂ ಘಡ್ವಾಂ ಕರುನ್ ಚಿಂತಾಂ. ಹಾಂವ್ ಕಾಂಯ್ ಘೊವಾನ್ ಸೊಡಲ್ಲಿ ಜಾತಾಂಮ್ಹಣ್ ತಾಂಕಾಂ ಬೆಜಾರಾಯ್. ತಾಂಚ್ಯಾ ಘೊವಾಗೆಲ್ಯಾಂಕ್ ಕಿತೆಂ ಸಾಂಗ್ಲೆಂ ಮ್ಹಳೊಚ್ ತಾಂಚೊ ಹುಸ್ಕೊ. ವೊನ್‌ಯೇ, ಮ್ಹಜೆ ತ್ರಾಸ್ ಹಾವೆಂ ಭೆಶ್ಟೆ ಘಡ್ವಾಂ ಕೆಲ್ಲೆ ನ್ಹಂಯ್. ತೆ ಖರೆ, ತೆ ಘೆವ್ನ್ ಜಿಯೆಂವ್ಚೊ ಹುಸ್ಕೊ ಮ್ಹಜೊ. ಭುರ್ಗ್ಯಾಖಾತಿರ್ ಸಗ್ಳೆಂ ಸೊಸುನ್ ವ್ಹರ್ತಾಂಮ್ಹಣ್ ಚಿಂತುನ್ ಆಸಲ್ಲಿಂ ಹಾಂವ್. ಹಾಂವ್ ಮ್ಹಾಕಾಚ್ ಪರ್ಕಿ ಜಾಲ್ಯಾಂ, ಮ್ಹಜ್ಯಾ ಕುಟ್ಮಾಕ್, ಆನಿ ಮ್ಹಜ್ಯಾ ಘರ್ಬಾಂಕ್.”

“ಎದೊಳ್ ಕೆಲ್ಲಿಂ ಜಾಲೆಂ,” ಮ್ಹಣಲಾಗ್ಲಿ ತಿ ವೊನ್‌ಯೆಚೆಂ ತೋಂಡ್ ಪಳೆವ್ನ್. “ಆನಿಮುಕಾರ್ ಬಿಲ್ಕುಲ್ ಕರಿನಾ.”

ದುಸ್ರ್ಯಾ ದಿಸಾ ದೋನ್ ಇ ಕುಟ್ಮಾಂಚೆ ಸಾಂದೆ, ದಾದ್ಲೆ, ಹಿ ಗಜಾಲ್ ತಿರ್ಮಾನ್ ಕರುಂಕ್ ಸಾಂಗಾತಾ ಆಯ್ಲಿ. ಸುಲೋಚನಾನ್ ಮಮತಾಕ್ ಕುಡಾಂತ್‌ಚ್ ಬಸೊಂಕ್ ಸಾಂಗ್ಲೆಂ.

ಸುನಿಲಾಚೊ ಮಾವ್ಲೊ, ದೋಗ್ ಮಿವ್ಲೆ, ದೋಗ್ ಸಾಡು ಆನಿ ಸುರೇಶ್ ಆನಿ ಮಮತಾಚೆ ದೋಗ್ ಮಾವ್ಲೆ ಹಾಜರ್ ಆಸಲ್ಲೆ. ಸುಲೋಚನಾನ್ ತಾಂಕಾಂ ಚಾ ಆನಿ ಖಾಂವ್‌ಮ್ಹಣ್ ಬಿಸ್ಕುತ್ಯೊ ದಿಲ್ಯೊ. ಮಾಗಿರ್ ತಿ ಮ್ಹಣಾಲಿ: “ಮ್ಹಾಕಾ ಸುನಿಲಾಕಡೆ ಎಕ್ಲ್ಯಾಕಡೆಚ್ ಉಲಯ್ತೆ.”

ಸುನೀಲ್ ತಿಚೆಪಾಟ್ಲ್ಯಾನ್ ಆನ್‌ಎಕಾ ಕುಡಾಕ್ ಗೆಲೊ. ಅರೆಂ ವ್ಹೊರ್‌ಭರ್ ಉಲಯ್ತುಚ್ ತಿಂ ಭಾಯ್ರ್ ಆಯ್ಲಿಂ.

ತಿಂ ಭಾಯ್ರ್ ಆಯಿಲ್ಲಿಂಚ್ ಸುನೀಲ್ ಮ್ಹಣಲಾಗ್ಲೊ: “ಉಟಾ, ಚಲ್‌ಯಾಂ ಆಮಿ.”

ಸುನಿಲಾಚೊ ವ್ಹಡ್ಲೊ ಮಾವ್ಲೊ ವಿಚಾರಿ: “ಕಿತೆಂ ಜಾಲೆಂ? ಆಮಿ ಉಲವ್ಣೆಂ ಸುರುಸಯ್ತು ಕರುಂಕ್ ನಾ.”

“ಸಗ್ಳೆಂ ಸುನೀಲ್ ಸಾಂಗ್ತಲೊ ತುಮ್ಕಾಂ. ಉಲಂವ್ಕ್ ಉರಲ್ಲೆಂ ಕಾಂಯ್ ನಾ.

ಬೋವ್ ಬರೆಂ, ಸಮಸ್ಕಾರ್.” ಅಶೆಂ ಸುಲೋಚನಾ ಉಲಯ್ಲಿ.

ತೆ ಗೆಲ್ಯಾಮಾಗೀರ್ ಸುಲೋಚನಾ ಮಮತಾಚ್ಯಾ ಕುಡಾಕ್ ಗೆಲಿ ಆನಿ, “ಆಯ್ಜ್ಯಾನ್ ತುಂ ಹ್ಯಾ ಘರಾಂತ್ ಭಾಯ್ಲಿ ನ್ಹಂಯ್” ಮ್ಹಣಾಲಿ. ಮಮತಾಕ್ ಭೊಗಲ್ಲಿಂ ಸುಟ್ಕೆಚಿಂ ಭೊಗ್ಲಾಂ ಸಗ್ಳ್ಯಾ ಘರಾಂತ್ ಪಸರುನ್ ಭರ್ಲಿಂ.

ದೊಗಾಂಇ ತಿಂ ಆಪ್ಲ್ಯಾ ಕುಡಾಕ್ ಗೆಲ್ಲ್ಯಾವೆಳಾರ್ ತಿಚ್ಯಾ ಘೊವಾನ್ ತಿಚೆಂ ತೋಂಡ್ ಪಳೆಲೆಂ.

ತಾಣೆಂ ವಿಚಾರ್ಲೆಂ: “ಕಿತೆಂ ಜಾಲೆಂ? ತಾಕಾ ಕಿತೆಂ ಸಾಂಗ್ಲೆಂಯ್ ತುವೆಂ?”

ತಿಚಿ ಜಾಪ್ ತಾಕಾ ಮಿಸ್ತೆರಾಭರಿತ್ ದಿಸ್ಲಿ. ತಿಣೆಂ ಮ್ಹಳೆಂ: “ತಿ ಮ್ಹಜಿ ಭಯ್ಲ್ಯಾ, ತಿಕಾ ಧೊಸುಂಕ್ ತೊ ಬಿಲ್ಕುಲ್ ಯೆಂವ್ಚೊ ನಾ.” ಘೊವಾಕ್ ಉಲಂವ್ಕ್ ಅವ್ಕಾಸ್‌ಚ್ ದಿಲೊ ನಾ ತಿಣೆಂ.

“ತೇರ್ ತುಂಇ ತಿಕಾ ಧೊಶ್ಚಿನಾಂಯ್.”

ಮೇರಿ ಆನಿ ತಿಚೆಂ ಬಾಳ್

ಲಾಂಬ್ ಲಾಂಬ್ ಕದಮಾಂ ಕಾಡುನ್ ಚಲೊನ್ ವೆಚ್ಯಾ ಮೇರಿಚ್ಯಾ ತೊಂಡಾವಯ್ಲೊ ಫಾಮ್ ಸಕಾಳಿಂಚ್ಯಾ ವಾರ್ಯಾನ್ ಥಂಡ್ ಕೆಲೊ. ಆದ್ಲೆ ರಾತಿಂ ಖಳನಾಸ್ತಾನಾ ಶಿರಾಂದಾರಿಚೊ ಪಾವ್ನ್ ವೊತಲ್ಲೊ ಆನಿ ಸಕಾಳಿಂಚೆಂ ಮಳಬ್ ಇ ಮೊಡಾಯ್ತಾಲೆಂ. ಆತಾಂಚೆಆತಾಂ ಪಾವ್ನ್ಬಿ ಆಯ್ಲ್ಯಾರ್ ತಿಚಿ ಸತ್ರಿ ಪಾವ್ನ್ತಾತ್ ಉಪ್ಕಾರಾಕ್ ಪಡೇತ್‌ಮ್ಹಳ್ಳಿ ಹಮಿದಾರಿ ನಾತಲ್ಲಿ. ದೀಸ್ ವೇಯ್ ಯೆತಲೊಮ್ಹಳ್ಳೊ ಇಲ್ಲೊಸೊ ಭರ್ವಸೊ ಆಸಲ್ಲೊತರ್ ಇ ತಿಣೆಂ ಸರಾರಾಂ ಚಲೊನ್ ವಚನಾಜಾಲ್ಯಾರ್ ವೊತಾಚಿ ಗರ್ಮಿ ತೊಂಡಾರ್ ಮಾರುನ್ ತಿಕಾ ಚಲೊಂಕ್ ಆಡ್ಕಳ್ಳೆಬರಿ ದಿಸ್ತಾಲೆಂ. ಚಡಾವತ್ ಬೊಂಗ್ಸಾಳ್ಕೊ ಧಾಂಪಿಲ್ಲ್ಯಾನ್ ಆನಿ ರಸ್ತಾರ್ ಕೋಣ್ ಇ ಲೋಕ್ ಜಾಂವ್, ಸಾಯ್ಕಲಾಂ ಜಾಂವ್ ನಾತಲ್ಲ್ಯಾನ್ ಸರಾರಾಂ ಚಲೊನ್ ಪಂದ್ರಾ ಮಿನುಟಾಂಭಿತರ್ ತಿಣೆಂ ವಚೊಂಕ್ ಯೆವ್ಜಿಲ್ಲೆಕಡೆ ಪಾವೊಂಕ್ ಕಾಂಯ್ ತ್ರಾಸ್ ನಾತಲ್ಲೆ. ದುರ್ಗಾಕೇರಿಂತ್ ಆಸಲ್ಲ್ಯಾ ಆಪ್ಲ್ಯಾ ಸಾನ್ ಘರಾಧಕುನ್ ಅಶೀರ್ ಗಲ್ಲೆಂತ್ಲ್ಯಾನ್ ಆನಿ ಲ್ಹಾನ್ ರಸ್ತಾಂನಿ ದೇಡ್ ಕಿಲೊಮಿಟರಾಂಚಿ ವಾಟ್ ಚಲೊನ್ ಕಾಡಿಲ್ಲಿ ತಿಣೆಂ. ಆನಿಕ್ ಇ ಉರಲ್ಲಿ ವಾಟ್ ಕಾಂಯ್ ಕಾಲ್ದೊ ಕಿಲೊಮೀಟರ್ ಜಾಂಯ್. ತ್ಯಾ ಭಿತರ್ ತೀ ಹೊನ್ನಾವರಾಚೆ ಪೆಂಟೆಕ್ ಪಾವೊಂಕ್ ಜಾತೆಂ. ಪುಣ್ ತಿಣೆಂ ವೆಗಿಂ ಪಾವಜೆಮ್ಹಳ್ಳೆಂ ಗಲೀಮ್ ಕಾಂಯ್ ನಾತಲ್ಲೆಂ. ತೀ 'ಆನ್ವರ್ ಮಂಜಿಲ್' ಪಾವ್ಲ್ಯಾಉಪ್ರಾಂತ್‌ಚ್ ಫರೀದಾ ಬೇಗಮ್ ಘರ್ಜ್ಯಾ ಸಗ್ಳ್ಯಾಂಕ್ ಸಕಾಳಿಂಚೊ ನಾಶ್ಟೊ ತಯಾರ್‌ಮ್ಹಣ್ ಸಾಂಗ್ಚಿ ಆಸಲ್ಲಿ. ತಿಗೇರ್ ಫರ್‌ಕಾಮಾಚಿ ಜಾವ್ನ್ ಘೊಳ್ವಾಲಿ ಮೇರಿ.

ಜ್ಯೋತಿ ಟೊಕಿಸಾಬಗ್ಲೆನ್ ಪಾಶಾರ್ ಜಾತಾನಾ ಬೋವ್ ವ್ಹಡ್ಲೆಂ ಆನಿ ರಂಗಾರಂಗಾಚೆಂ 'ರಾಮಲೀಲಾ' ಇಸ್ತಿಹಾರ್ ತಿಚ್ಯಾ ದೊಳ್ಕಾಂಮುಕಾರ್ ಪಡ್ಲೆಂ. ಟೋಕಿಸ್‌ಮ್ಹಳ್ಳಾರ್ ಜಿರೊನ್ ಗೆಲ್ಲೆಂ ಬಿಲ್ಡಿಂಗ್, ಭುತ್ ಲಾಗಲ್ಲ್ಯಾ ಫರಾಬರಿ ದಿಸ್ತಾಲೆಂ. ಜಿತ್ಲೊ ಮುೀಸ್ ಜಾಂವ್, ಆವಾಜ್ ಜಾಂವ್ ನಾತಲ್ಲೊ ಟೊಕಿಸಾಂತ್. ಪುಣ್ ದೊನ್ವಾರಾಂಚ್ಯಾ ಆದೇಸಾಭಿತರ್ ಫಾಡಿಂನಿ ಮ್ಹಳ್ಳೆಬರಿ ಸಗ್ಳೆಂ ವಾತಾರ್ ಬದಲ್ತಾ ಅನಿ ಜಿವಾಳ್ ಜಾತಾ, ತೆಂ ಮನಿಂ ಆಟಯ್ಲೆಂ ತಿಣೆಂ. ತಿಚೆ ದೊಳೆ ಉಜಳ್ಳೆ ಆನಿ ಇಸ್ತಿಹಾರಾಮುಕಾರ್ ಉಬಿ ರಾವೊನ್ ತಾಂತ್ಲೊ ಸಕಡ್ ಬಾರೀಕ್ ಗಜಾಲಿ ಜೊಗಾಸಾಣೆನ್ ಪಳೆಲ್ಯೊ. ಸಿನೆಮಾಮ್ಹಣ್ವಾನಾ ತಿಚೊ ಸಿನೆಮಾಚೊ ವೊರ್ಟೊಸ್ ಧರ್‌ಧರ್‌ಮ್ಹಣ್ ದಿಸ್ತಾ. ಸಿನೆಮಾ ತಿಚೊ ಭುಂಯ್‌ವಯ್ಲೊ ವೆಇಕುಂಟ್ ಆನಿ ಸಿನೆಮಾಚೆ ನಟ್‌ನಟ್‌ಯೊ ದೇವ್ ಆನಿ ದೇವಿ. ತಾಂಚೆಮುಕಾರ್ ತೀ ಬೋವ್ ವ್ಹಡಾ ಭಕ್ತಿನ್ ಚಲ್ತಾಲಿ. ತಿಚ್ಯಾ 'ಆಮಾ ಪರ್ದೆಶಾಂತ್ಲ್ಯಾ ಜಿವನಾಂತ್ ತಿಚ್

ವರಿ ಅಂತಿಮುಕ್ತ.

ಮತಿಂತ್ ಆಪೊ ನಿಚೇವ್ ಠರಾವ್ನ್ ಸರಾರಾಂ ಚಲ್ಲಿ ತೀ ಆನಿ ದೋನ್ ವಾಂಟ್ಕಾಂಚೆಂ ಕಾಮ್ ಥೊಡ್ಯಾಚ್ ವೆಳಾನ್ ಕಾಬಾರ್ ಕರುನ್ ಆಪ್ಣಾಕ್ ಸಿನೆಮಾಕ್ ವಚೊಂಕ್ ದೀವ್ಪಣ್ ಫರಿದಾ ಬೇಗಮಾಕಡೆ ವಿಚಾರಿಜೆವ್ಪಣ್ ಚಿಂತಿಲಾಗ್ಲಿ. ಸಿನೆಮಾ ಟೊಕಿಸಾಬಗ್ಲೆನ್ ಹೊನ್ನಾವರೆಂ 'ಟಾವ್ನ್ ಮುನಿಸಿಪಾಲಿಟಿ ಕಾಂಪಾಂವ್ಡ್' ಉತರ್ಲಿ ತೀ ಆನಿ ಮನ್ಶಾಂಚೆ ಜಾಣ್‌ಮಾಣ್ ನಾತಲ್ಲ್ಯಾ ವಿಸ್ತಾರ್ ಟ್ರಾಫಿಕ್ ವರ್ತುಲಾಕಡೆ ಪಾಲ್ಲಿ. ಎಕೆ ಕುಶಿನ್ ಮುಂಬಯಿ ಆನಿ ಗೊಯಾಂ ವ್ಹರ್ಚೊ ರಾಜ್‌ರಸ್ತೊ, ಲೊಕಾಕ್ ಸುಲ್ಕಾರ್ ಗಾವಾಂಥಾವ್ನ್ ಹಾಡ್ಬಾಲೊ. ಆಪ್ಲ್ಯಾ ಘರಾಂತ್ಲೆ ಸುಶಿಕ್ ಸೊಡುನ್ ಹೆಣೆಂತೆಣೆಂ ಪರ್ಯ್ಣ ಕರುನ್ ವೆಚ್ಚಾ ಲೊಕಾವಿಶಾಂತ್ ಮನಿಂ ಆಟಯ್ಲೆಂ ತಿಣೆಂ.

ರಾಜ್‌ರಸ್ತಾಥಕುನ್ ಉತ್ತೊನ್ ಮೆಟಾಂ ದೆವೊನ್ ಗೆಲ್ಯಾರ್ ಅಶೀರ್ ವಾಟೊ ಮೆಳ್ವಾತ್ ಆನಿಮಾಗಿರ್ ರುಂದ್ ಕಾಂಪಾಂವ್ಡಾಂ. ಮೇರಿ ತೆ ವಾಟೆನ್ ಚಮ್ಮಲಿ. ವಾಟೆರ್ ಸಕಾಳಿಂಚಿ ಚಾ ಪಿಯೆಂವ್ಚ್ಯಾ ಅಸ್ತಮ್ ಭಾಯಿ ಆನಿ ತಾಚ್ಯಾ ಭಾವಾ ಇಸ್ಮಾಯೆಲಾಚೆಂ ಘರ್ ಚುಕಯ್ಲೆಂ ತಿಣೆಂ. ಆಯ್ಚೊ 'ಕುಕಿಂಗ್ ಗೇಸ್' ಯೇವ್ನ್ ಕುಶಿಕ್ ಪಣ್ಣಿಲ್ ಪಡಲ್ಲೆಂ 'ಗೋಬರ್ ಗೇಸ್' ವಾರಾರ್ ಉತ್ತೊನ್ ಗೆಲಿ ತೀ. ಥಂಯ್ ಬಗ್ಲೆಚ್ಯಾ ಪೊಂಡಾಂತ್ ದಾಟ್ ಪಾಚೆಂ ರಸಾಣೆಂ ಭರಲ್ಲೆಂ. ತೆಂ ಸಗ್ಳೆಂ ಕಾಡವ್ನ್ ಪೊಂಡ್ ಆನಿ ವಾರಾರ್ ಸಾಫ್ ನಿತಳ್ ಕರಯ್ಜೆವ್ಪಣ್ ತೆ ಸಾಂಗ್ತಾಲೆಜಾಲ್ಯಾರ್‌ಇ ತೊ ಆಜುನ್ ನಿತಳ್ ಕರುಂಕ್ ಜಾಂವ್, ಪುರೊಂವ್ಕ್ ಜಾಂವ್ ವಚೊಂಕ್‌ನಾಂತ್. ಹಾಂತುಂ ಕೋಣ್‌ತರ್‌ಇ ಪಡೊನ್ ಬುಡೇತ್‌ಜಾಲ್ಯಾರ್ ಕಿತೆಂ ಗೇತ್‌ವ್ಪಣ್ ಪಿಸಾಯ್ ಚಿಂತಾನಾಚ್ ತಿಚೆಂ ಆಲಿಂಗ್ ಶಿರ್ಗಿರ್ಲೆಂ. ತೆ ಅಶೀರ್ ಪಾರ್‌ಯ್‌ವಾಟಿಕುಶೀನ್ ಚಲೊನ್ ವೆತಾನಾ ಬೋವ್ ಚತ್ರಾಯ್ ಕೆಲಿ ತಿಣೆಂ.

ಮೇರಿನ್ ಆಪ್ಲೆಂ ವಸ್ತುರ್ ಬದ್ಲಿಲೆಂ ಆನಿ ಕಾಮಾಚೆಂ ಫಾಲೆಂ. ಫಡ್‌ಯೆನ್ ಆಪ್ಲ್ಯಾ ಕಾಮಾರ್ ಪಡ್ಲಿ ತೀ. ಕಾಲ್ಯಾ ರಾಂದ್ಲಿರ್ ಚಡವ್ನ್, ತಿಚೆರ್ ತೇಲ್ ಪುಸುನ್ ಧವೆಂ ಪೀಟ್ ಕಾಯ್ಲಿರ್ ಪಾತ್ಕಾಯ್ಲೆಂ ತಿಣೆಂ ಆನಿ ಪೊಳ್ಳಾಉಪ್ರಾಂತ್ ಪೊಳ್ಳೊ ಭಾಜುನ್ ಕಾಡ್ಲೊ. ಫಡ್‌ಯೆನ್ ದೋನ್ ರಾಶಿ ಪೊಳೆ ಬಶ್‌ಯಾಂನಿ ದಾಳುನ್ ಜೆಂವ್ಚ್ಯಾ ಮೆಜಾರ್ ದವರ್ಲೆ. ಬಶ್‌ಯಾಂತ್ಲೆ ಪೊಳೆ ಫಡ್‌ಯೆನ್ ಕಾಬಾರ್ ಜಾತಲೆವ್ಪಣ್ ಜಾಣಾ ತೀ. ಮಾಗಿರ್ ನಿದಲ್ಲಿಂ ಖಿಟ್ಟಿಂ, ಮಾಂಚೆ, ವಸ್ತುರ್ ಸಾರ್ಕೆಂ ಕರುನ್ ಮಾಂಡುನ್, ರಾಂದ್ಲ್ಯಾ ನಿತಳ್ ಕರ್ಚ್ಯಾ ಮಾಂಡಾವಳ್ ಫಾಲ್ಚ್ಯಾ ಆನಿ ಕೋಯ್ತ್ ರ್ಪಾಡುನ್ ಸಾಫ್ ಕರ್ಚ್ಯಾ ಕಾಮಾರ್ ಪಡ್ಲಿ. ಬೋವ್ ವ್ಹಡ್ ಘರ್ ತೆಂ, ಧರ್ಲಿ ರ್ಪಾಡುನ್ ಪುಸುನ್ ಕಾಡ್ಚೆಂವ್ಪಣ್‌ನಾ ಕೊಣಾಕ್‌ಇ ಪುರಾಸಣೆನ್ ಪಾಟ್ ಪುಟ್ಟಿ ಆಸಲ್ಲಿ. ಆಪ್ಲೆಂ ಕಾಮ್ ಕರುಂಕ್ ತಿಕಾ ಬರೆಂ ಲಾಗ್ತಾಲೆಂ. ಕಾಮಾಚೊ ಭೊರ್ ಸಪ್ಲೆವ್ನ್‌ಚ್ ಹಾಳು ಕರ್ತಾಲಿ ತೀ ಆನಿ ಕಾಂತಾರಾಂ ಘಣ್ಣಣ್ಣಾಲಿ. ಎಕಾ ಭಿನ್ನಾಬರಿಂ ಕಾಮ್ ತಿಚೆಂ, ಸರಾರಾಂ ಆನಿ ಸಾಫ್. ಅಪುರ್ಪ್ ಥೊಡೆ ಪಾಪ್ಲಿಂ ಉಸ್ವಾಸ್ ಸೊಡುಂಕ್ ಭೆಟೊಳ್ ಕರುನ್ ನೀಟ್ ಜಾತಾನಾ ಆಪ್ಲೆಂ ಆದ್ಲೆಂ ಜಿವೀತ್ ದೊಳ್ಳಾಂಮುಕಾರ್ ಯೇವ್ನ್ ಮತಿಚೆಂ ಸಮಾದಾನ್ ನಾಸ್ ಜಾವ್ನ್

ಕಪೇಲ್ ಮಿರ್ಯೆತಾಲೆಂ. ತೋಂಡ್ ಕಾಣ್ಣೆರಾಲೆಂ. ಆದ್ಲೆ ಆಡ್ವುಕ್ ಉಗ್ಡಾಸ್ ಮನಾಂತ್ಲೆ ಭಾಯ್ರ್ ಫಾಲುಂಕ್ ಕಾಂತಾರ್ ಕರೀತ್ ಆಸ್ತಾಲಿ ತೀ. ಥೊಡೆ ಪಾವ್ತಿಂ ಬೇಗಮ್ ಫರೀದಾಚ್ ಉಡೊನ್ ಪಡ್ತಾಲಿ, ತಿಚಿ ಬೋಬ್ ಯಾ ದುಕಿಚೆ ಕರ್ತರೆ ಆಯ್ಕೊನ್. ಥೊಡ್ಯಾ ವೆಳಾನ್ ದೊಗಾಂಚಿ ಪೊಟ್‌ಭರ್ ಹಾಸೊನ್ ಮೇರಿ ಆಪ್ಲೆಂ ಕಾಂತಾರ್ ಆನಿ ಬೇಗಮ್ ಫರಿದಾ ಆಪ್ಲಿ ಪಿಶಿ ಬುಡ್ ಚಿಂತುನ್ 'ಪಿಸಾಯೊ' ಮ್ಹಣ್ತಾಲಿಂ. "ಬಾಯೇ, ಎಕ್ ದೀಸ್ ತುಂ ಮ್ಹಾಕಾ ಸಗ್ಳಿಚ್ ಭೆಶ್ಪಾವ್ನ್ ಸೊಡ್ಬಲಿಯ್, ಪಳೆ." ಅಶೆಂ ಸಾಂಗೊನ್ ಫರೀದಾ ತಿಕಾ ಚಿಡಾಯ್ತಾಲಿ.

ಮೇರಿಕ್ ಆಪ್ಲೆಂ ಆದ್ವಿಲ್ಯಾ ದಿಸಾಂಚೆಂ ಕಾಣ್ ಕರುಂಕ್ ಬೋವ್ ಉಮೆದ್ ಜಾತಾಲಿ. ಆದ್ಲೆಂ ಚಿಂತಾನಾ ಹೆಂ ಕಾಣ್ ಆಪ್ಲಿ ಸೊಡ್ವಣ್ ಮ್ಹಣ್ತಾಲಿ ತೀ ಆನಿ ಧನಿನಿಚೊ ಉಪ್ಕಾರ್ ಒಳ್ಳತಾಲಿ. ಸಾತ್ ವರ್ಸಾಂಚೆ ಪಿರಾಯೆರ್ ಎಕ್ಯಾ ತಾಂಬ್ಡ್ಯಾ ಬಸಾಂತ್ ಬಸವ್ನ್ ತಿಕಾ ಲಾಂಬ್ ಪಯ್ಲಾರ್ ಗೊಯಾಂ ವ್ಹೆಲ್ಲಿ ಫರ್‌ಕಾಮಾಖಾತೀರ್. ತಿಚೊ ಬಾಪುಯ್ ವರ್ಸಾಕ್ ಎಕ್ ಪಾವ್ತಿಂ ಹೊನ್ನಾವರ್‌ಧಕುನ್ ತಿಣೆಂ ಕಾಣ್ ಕರ್ಚ್ಯಾ ಧನ್ಯಾಗೆರ್ ಗೊಯಾಂ ವತಾಲೊ ಆನಿ ತಿಚೊ ಪಾಗಾರ್ ವ್ಹರುನ್ ವೆತಾಲೊ, ಧಾ ವರ್ಸಾಂಭರ್. ತೊ ಆಯ್ಲೊ ಮ್ಹಣ್ತಾನಾ ಮೇರಿಕ್ ಆಲ್ಮಾರಿಂತ್ ಲಿಪವ್ನ್ ದವರ್ತಾಲಿಂ ಧನ್ಯಾಗೆಲಿಂ. ಆಪುಣ್ ಫರಾ ಪಾಟಿಂ ವೆತಾಂಮ್ಹಣ್ ತಿಣೆ ಸಳಾಕ್ ಪಡನಾಯೆ ಮ್ಹಳ್ಳ್ಯಾ ಎಕಾಚ್ ಕಾರಣಾಖಾತೀರ್. ತಾಚ್ಯಾ ಬಾಪಾಯ್ಕ ತೆಂ ಕಾಂಯ್ ಪಡೊನ್ ವಚೊಂಕ್ ನಾತಲ್ಲೆಂ. ತ್ಯಾ ಧಾ ವರ್ಸಾಂನಿ ತಿಕಾ ಮೆಳಲ್ಲಿ ಖಬರ್‌ಮ್ಹಳ್ಳಾರ್ ಹೆ ಅವ್ಲೆಂತ್ ತಿಚ್ಯಾ ಫರಾ ಆನಿಚವ್ಣಾಂ ಭಾಂವ್ಡಾಂ ಜಾಲ್ಲಿಂ. ಸಕಾಳಿಂಥಾವ್ನ್ ಸಾಂಜೆಮ್ಹಣಸರ್ ಫರಾಂತ್ ಆನಿ ಭಾಯ್ರ್ ಕಾಣ್ ಕರುನ್ ಮಾಗಿರ್ ರಾತಿಕ್‌ಚಿ ಕಾಣ್ ಕರುಂಕ್ ಪಡ್ತಾಲೆಂ ತಿಕಾ. ಜೆವಣ್ ಆನಿ ನೀಡ್ ಬೋವ್ ಪೇಯ್ಸ್, ತಿಚ್ಯಾ ಸಪ್ಲಾಂನಿಮಾತ್ ಮೆಳ್ತಾಲಿಂ. ತಿತ್ತೆಂಚಿ ಪಾವನಾತಲ್ಲ್ಯಾಕ್ ತಿಚೆ ಧನಿನಿಕ್ ರಾಣ್ ನಾಕಾಚೆ ತೆಂಗೈರ್ ಆಸಲ್ಲೊ. ತಿಚಿ ನಿಶ್ಚರಾಯ್ ಗಾಳಿಸೊವ್ಣಾಂನಿಚ್ ಕಾಬಾರ್ ಜಾತಾಲಿಂ. ಮೇರಿಕ್ ಕಿತೆಂ ಕರ್ಚೆಂಮ್ಹಣ್ ಕಳನಾತಲ್ಲೆಂ. ದೊಳೆ ಸೊಡುನ್ ಮೊಟ್ಯಾ ಜಿವಾಕ್ ಆನಿ ಬಾವ್ಲೆ ನಾತ್‌ಲ್ಲಾ ತಿಚ್ಯಾ ಕಾಳ್ಕಾ ವಿಸ್ತಿದಾಕ್ ಪಳೆಂವ್ಚೆಂ ತಿಚ್ಯಾ ವಾಂಟ್ಕಾಕ್ ಸದಾಂಚೆಂ ಜಾಲ್ಲೆಂ. ಆಪ್ಲ್ಯಾ ಜಿವಿತಾಂತ್ಲೆ ತ್ರಾಸ್ ಹ್ಯಾ ಲ್ಹಾನ್ ಪಿರಾಯೆಚ್ಯಾ ಭುರ್ಗ್ಯಾಚೆರ್ ಕಾಡ್ತಾಲಿ ತಿಚಿ ಧನಿನ್ ಮದಾಮ್. ದುಕ್ರಾಂಚ್ಯಾ ಘಡಾಂತ್ ಬಸವ್ನ್ ತಿಕಾ ದಿಲ್ಲೆಂ ಖಾಣ್ ಚಿಂತಾನಾ ವೊಂಕಾರೆ ಯೆತಾಲೆ ತಿಕಾ. ಎಕ್ ದೀಸ್ ತ್ಯಾ ಕುಟ್ಮಾಕ್ ನ್ಹಾಂವ್ಕ್ ಉದಕ್ ಹುನ್ ಕರ್ತಾನಾ ತಿ ಗಸಾರ್ಯಾಂತ್ ಪಡೊನ್ ತಿಚೆಂ ಆಂಗ್ ಹುಲ್ವೊನ್ ಗೆಲ್ಲಾವೆಳಾರ್ ತಿಕಾ ಸುಟ್ಕಾ ಮೆಳಲ್ಲಿ. ಕಾತ್ ಸಗ್ಳಿ ಹುಲ್ವೊನ್ ತಿಚೆ ಫಾಯ್ ಪಕೊಂಕ್ ಆಯ್ಕನಾತಲ್ಲ್ಯಾವೆಳಾರ್ ಮದಾಮೆನ್ ತಿಕಾ ಫರಾ ಧಾಡಿಲ್ಲಿ.

ಮೇರಿನ್ ಆಪ್ಲ್ಯಾ ಕಪಲಾವಯ್ಲ್ಯಾ ಫಾಯಾಚಿ ಮಾವ್ ಆಪಡ್ಲಿ ಆನಿ ಸಮಾದಾನಾಚೊ ಸುಸ್ಕಾರ್ ಸೊಡ್ಲೊ. ಆತಾಂ ತೀ ಮಾವ್ ತಾಚ್ಯಾ ಪಾಟ್ಲ್ಯಾ ದಿಸಾಂಚೆಂ 'ತಲಿಸ್ತಾನ್.' ಫರೀದಾ ಬೇಗಮ್ ಬೋವ್ ಮೊವಾಳ್ ಆನಿ ಬರ್ಯಾ ಗುಣಾಂಚಿ ಬಾಯ್ಲ್. ತಿಚೆಂ ಮೇನ್‌ಚಿ ಧಾರಾಳ್. ಫರಾಂತ್ಲಿಂ ಪರ್ಣಿ ಜಿಂಧಿ ಸಗ್ಳಿ ಮೇರಿಗೆರ್ ಫರಾ ವೆತಾಲಿ. ಪಾಟ್ಲ್ಯಾ ಸ ವರ್ಸಾಂಕ್ ಮೇರಿಚ್ಯೊ ಸಗ್ಳ್ಯೊ ಗರ್ಜೊ ಸುದಾರ್ತಲ್ಲ್ಯೊ ತಿಣೆಂ. 'ಇದ್' (ಪರೇಬ್)

ಆಯ್ಲಿಮ್ಪುಣ್ಣಾನಾ ಮೇರಿಕ್ ನವೆಂ ವಸ್ತುರ್ ಮೆಳ್ವಾಲೆಂ. ನತಾಲಾಂ ಫೆಸ್ತಾಕ್‌ಇ ತಶೆಂಚ್ ನವೆಂ. ಆಯ್ಲಿವಾರ್ ಮೇರಿಕ್ ಸಿಂಜಾಂವ್‌ಲಾಗಿಂ ಲಗಿನ್‌ಮ್ಪುಣ್ ಪುಲ್ ಮಾಳುನ್ ಖರಾರ್ ಜಾಲ್ಲ್ಯಾವೆಳಾರ್ ಬೇಗಮಾನ್ ತಾಕಾ ಭಾಂಗಾರಾಚಿಂ ಕಾನಾಚಿಂ ಕುಡ್ಯಾಂ ಕರಯಿಲ್ಲಿಂ. ತಿಚೊ ಸಾಂಬಾಳ್ ಸೊಡುನ್ ಕಾಜಾರಾಚಿಂ ಕಾಪ್ಡಾಂ, ಸಾಡಿಇ ದಿಲ್ಲಿಂ. ಎಕಾಚ್ ಮ್ಹುಣನ್ಯಾಭಿತರ್ ತಾಂಚಿ ಚಾಕ್ರಿ ಸೊಡುನ್ ವಚಜೆ ಪಡಲ್ಲೆಂ ಮೇರಿಕ್. ತಿಚೆಂ ಪುಡಾರಾಚೆಂ ಘರ್ ತಾಂಚ್ಯಾ ಘರಾಧಾವ್ನ್ ಬೋವ್ ಪರ್ಯ್ ಆಸಲ್ಲ್ಯಾನ್ ಸದಾಂ ಕಾಮಾಕ್ ಯೇಂವ್ಕ್ ಪರ್ವಡ್ಚೆಂ ನಾ ತಿಕಾ. ತ್ಯಾಶಿವಾಯ್ ಸಿಂಜಾಂವ್ ಎಕೆ 'ಆಯಿಸ್ ಫೆಕ್ಟರಿ'ಂತ್ ಕಾಲ್ಮ್ ಕರ್ತಾಲೊ, ಶರಾವತಿ ನಂಯ್ ಉತ್ತೊನ್ ಕಾಸರ್‌ಕೊಡಾಂತ್. ತಶೆಂಜಾಲ್ಲ್ಯಾನ್ ತಾಕಾ ಆಪ್ಲೆ ಬಾಯ್ಲೆನ್‌ಇ ಕಾಲ್ಮ್ ಕರಿಜೆಮ್ಪುಣ್ ನಾತಲ್ಲೆಂ.

ಮೇರಿ ವಸ್ತುರ್ ಸುಕತ್ ಫಾಲುನ್ ಘರಾಂತ್ ಭಿತರ್ ಯೆತಾನಾ ಧಾಕ್ಟೊ ಅನ್ವರ್ ಆಸಲ್ಲೊ ತಿಚೆಮುಕಾರ್. ತಾಕಾ ಉಕ್ಲನ್ ಹಾಂಡಿರ್ ಬಸಯ್ಲೊ ತಿಣೆಂ. ಫರೀದಾ ಬೇಗಮ್, ಅನ್ವರ್ 'ಮೇರಿಚೊ ಪುತ್' ಅಶೆಂ ಕೆದಾಳಾಇ ಮ್ಹಣ್ವಾಲಿ. ಆಪ್ಲೆ ಆವಯ್‌ಪರೇಸ್ ಮೇರಿಚ್ ಚೇಡ್ ಮೊಗಾಚಿ ತಾಕಾ. ಫರೀದಾನ್ ತಾಕಾ ಗುಡ್ಡಿಲ್ಲಿ ಪೇಜ್ ಆನಿ 'ಮಟನ್ ಸುಪ್' ಎಕೆ ಪ್ಲೇಟಿಂತ್ ಫಾಲುನ್ ಮೇರಿಕಡೆ ದಿಲಿಂ. ಮೇರಿನ್ ದಿಲ್ಯಾರ್‌ಮಾತ್ ಜೆವ್ತಾಲೊ ತೊ. ಮೇರಿ ತಾಕಾ ಜೇಂವ್ಕ್ ಕರ್ತಾಲಿ, ಭೊಳಾಯ್ತಾಲಿ, ಕಾಣ್‌ಯೊ ಸಾಂಗ್ತಾಲಿ ಆನಿ ತಾಚೆಂ ಮೇನ್ ಪಿಶಾರ್ ಫಾಲುನ್ ಎಕೆಕ್‌ಚ್ ಫಾಸ್ ಖಾವಯ್ತಾಲಿ. ಜೇವ್ನ್ ಜಾಲ್ವಾನ್ ತಾಚೆಂ ಸೊಬಿತ್, ಆಂಜಾಳ್ ತೋಂಡ್ ಧುವ್ನ್ ಪುಸ್ಲೆಂ ತಿಣೆಂ. ತೊ ಹಾಂಡಿರ್‌ಚ್ ಆಸಲ್ಲೊ. ತೆದಾಳಾ ತಾಚೆಚ್ ಪ್ಲೇಟಿಂತ್ ಇಲ್ಲೆಂ ಶಿತ್ ಫಾಲುನ್ ಆಪ್ಲೆಂಚ್ ಜೆವಣ್ ಕೆಲೆಂ ತಿಣೆಂ. ತೊ ಪಿಳಿಪಿಳಿ ದೊಳ್ಳಾಂನಿ ಪಳೆತೇ ಆಸಲ್ಲೊ.

ಜೆವಣ್ ಜಾಲ್ಯಾಉಪ್ರಾಂತ್ ಬಾಲ್ಕಿಸಾನ್ ತಿಚ್ಯಾ ಹಾತಾರ್ ದೆಡ್ಡೆಂ ರುಪಯ್ ಫಾಲೆ ಆನಿ ಅನ್ವರಾಕ್ ತಿಚೆ ಹಾಂಡಿವಯ್ಲೊ ಉಕ್ಲನ್ ಆಪ್ಲೆ ಹಾಂಡಿರ್ ದವರ್ಲೊ. ತಾಕಾ ಉಮ್ಯಾಂನಿ ಶಿವರಾಯ್ಲೊ. ಚವ್ಗಾಂ ಧುವಾಂಉಪ್ರಾಂತ್ ತಿಕಾ ಅಲ್ಲಾನ್ ಫಾವೊ ಕೆಲ್ಲೊ ಎಕ್ಲೊಚ್ ಚೆರ್ಲೊ ತೊ.

ಜುಲೇಕಾ, ನುರಾ, ಶಾರ್ಪುನ್ ಆನಿ ಭೇನತ್ ಚವ್ಗಾಂಇ ಮೇರಿಪಾಟ್ಲ್ಯಾನ್ ಧಾಪ್ಲಿಂ, ತೀನ್‌ಥಕುನ್ ಸ ಪರ್‌ಯಾಂತ್ ಆಸಲ್ಲ್ಯಾ ಫಿಲ್ಮಾಕ್ ವಚೊಂಕ್ ಜಾಯ್ ಆಸಲ್ಲೆಂ ತಾಂಕಾಂ. ಘಡ್‌ಯೆಭಿತರ್ ತಿಂ ಗೆಟಿಭಾಯ್ ಪಾಪ್ಲಿಂ, ಅಶೀರ್ ರಸ್ತಾಕ್ ಉತರ್ಲಿಂ ಆನಿ ದೊದೋನ್ ಮೆಟಾಂ ಚಡೊನ್ ವೆಚ್ಯಾ ಮೇರಿಪಾಟ್ಲ್ಯಾನ್ ಚಡೊನ್ ರಾಜ್‌ರಸ್ತಾರ್ ಪಾಪ್ಲಿಂ. ಥೊಡ್ಯಾಚ್ ಘಡ್‌ಯಾಂನಿ ತಿಂ ಜ್ಯೋತಿ ಟೊಕಿಸಾಕಡೆ ಗೆಲಿಂ. ಭುರ್ಗ್ಯಾಂಕ್ ಧಿಯೆಟರಾಲಾಗಿಂ 'ಬಾಯ್ಲಾಂಕ್‌ಮಾತ್' ಮ್ಹಣೊನ್ ಅಲಕ್ ಸೊಡಲ್ಲ್ಯಾ ಜಾಗ್ಯಾರ್ ರಾವೊಂಕ್ ಸಾಂಗೊನ್ ಮೆಟಿನಿ ಶೋ ಪಳೆಂವ್ಕ್ ಟಿಕೆಟ್ ಹಾಡುಂಕ್ ಗೆಲಿ ಮೇರಿ. ದೇಡ್ ವೊರಾಭಿತರ್ ದಾದ್ಲ್ಯಾಂಚೊ ಆನಿ ಬಾಯ್ಲಾಂಚೊ 'ಕ್ಯು' ಎಕಾಂತ್‌ಚ್ ಮಿಸ್ಕೊನ್ ಗೆಲ್ಲೊ. ದೋನ್ 'ಕ್ಯು' ಎಕ್ ಜಾಂವ್ಕ್ ಝಗಡ್ವಾಲೆ. ಆಸಲ್ಲ್ಯಾ ಲ್ಹಾನ್ಯಾ ಕಾಂಪಾಂವ್ಡಾಂತ್ ಜಾಗೊ ಪಾವನಾಸ್ತಾನಾ ಖಿರ್ಚ್ಯಾ ವೊತಾಂತ್ ಭಾಯ್ಲ್ಯಾ ಗೆಟಿಪರ್‌ಯಾಂತ್ ಗೆಲೆ ತೆ.

ಬಲೇಕಾ, ನುರಾ, ಶಾರ್ಘನ್ ಆನಿ ಭೇನತ್ ಚವ್ಗಾಂಚಿ ಮೇರಿನ್ ಯೆಂವ್ಚೆಂ ಪಳೆವ್ನ್
 ಸಕಾಂತಾನ್ ಭರ್ಲಿಂ. ಸಾರ್ಕೆಂ ನೀಟ್ ಚಲೊಂಕ್ ತ್ರಾಸ್ ಜಾವ್ನ್ ವಾಂಕ್ಡೆಂ ವಾಂಕ್ಡೆಂ
 ಭುವೊನ್ ಚಲೇತ್ ಆಯ್ಲಿ ತೀ. ಕಪಲಾವಯ್ಲಿ ತಾಂಬ್ಲಿ ಮಾವ್ ಮಾಜ್ವೊನ್ ಗೆಲ್ಲಿ ತಿ
 ಸೊನ್ನಾರಾಂಚ್ಯಾ ವೊತಾಕ್ ಝಳ್ವಳ್ವಾಲಿ. ತಿಣೆಂ ದೊಳ್ಯಾಂಕ್ ಸಾರಯಿಲ್ಲೆಂ ಕಾಜೀ
 ಪುಸೊನ್ ಗೆಲ್ಲೆಂ ಆನಿ ತಿಚ್ಯಾ ಫಾಮಾನ್ ವೊಲೆಂ ಜಾಲ್ಲೆಂ. ಕೇಸ್ ಬಿಸ್ಕೆ ಪಡಲ್ಲೆ ಆನಿ
 ಸುಟೊನ್ ಹಣೆಂತಣೆಂ ಜಾಲ್ಲೆ. ಕೆಂಸಾಂನಿ ಮಾಳಲ್ಲಿಂ ಮೊಗ್ಗಿಂ ಸುಕೊನ್ ಫಾಪ್ಸೊನ್
 ಗೆಲ್ಲಿಂ. ತಿಚೆ ಬಾಜ್ವೆಚೊ ಎಕ್ ಬುತಾಂವ್ ತುಟೊನ್ ಗೆಲ್ಲೊ. ಸಾಫ್ ಕರುನ್ ಸಾಂಟಾಳುನ್
 'ಫೆರ್' ಮಾರಲ್ಲೊ ತಿಚೊ ಫಾಗ್ರೊ ಮಿರ್ಯೊ ಪಡೊನ್ ಮುದೊ ಜಾಲ್ಲೊ. ತಿಚ್ಯಾ
 ಉಜ್ವಾ ಹಾತಾಚೆಂ ಗ್ಲಾಸಾಚೆಂ ಕಾಂಕಣ್ ಪುಟೊನ್ ಪಿಟೊ ಜಾಲ್ಲೆಂ ಆನಿ ತಿಚ್ಯಾ
 ಬೊಟಾಂಗಾಂಟಂಕ್ ರಗತ್ ಸುಕೊನ್ ಚಿಡ್ಕಲ್ಲೆಂ. ತ್ಯಾ ಬೊಟಾಂನಿ ಫಟ್ ಕರುನ್
 ಧರಿಲ್ಲೊ ತಿಣೆಂ ಟಿಕೆಟಿ. ಟಿಕೆಟ್ ವಿಕ್ತೆಕುಶಿನ್ ಪಳೆಲೆಂ ಭುರ್ಗ್ಯಾಂನಿ. ತಿಣೆಂ ತ್ಯಾ
 ಗಲಾಟ್ಯಾಂತ್ಲೆಂ ಸುಟೊನ್ ಆಯಿಲ್ಲೆಂಚ್ ಅಜಾಪ್ ತಾಂಕಾಂ!

ಸದಾಂಚೆಬರಿ ಟಿಕೆಟಿಚೆಂ 'ಕಾಂವ್ವರ್' ಉಗ್ತೆಂ ಜಾಲ್ಲೆಂಚ್ ಫಡ್‌ಯೆಭಿತ್ ದೋನ್
 'ಕು' ಎಕ್ ಜಾಲ್ಲೆ ಆನಿ ಸಕ್ತಾಂಚಿ ಎಕಾಮೆಕಾ ಲೊಟುನ್ ಟಿಕೆಟಿಂಕ್ ಹಾತ್ ವೊಡ್ಡಾಯ್ತಾಲಿಂ.
 ತೋಂಡ್ ನಾತಲ್ಲೆ ಹಾತ್ ಸಗ್ಳೆ. ಮಾನ್, ಮರ್ಯಾದ್ ಸಕಡ್ ಸಾಂಡುನ್, 'ಮ್ಹಾಕಾ
 ಪಯ್ಲೆಂ, ಮ್ಹಾಕಾ ಪಯ್ಲೆಂ' ರಾಜಾಂವ್ ಸಗ್ಳ್ಯಾಂಚೆಂ. ಲೊಕಾಚಿ ಖೆಟ್ ಕಸಲೊಚ್
 ಮುಲಾಜೊ ನಾಸ್ತಾನಾ ಆಂಗಾರ್ ಪಡ್ತಾನಾ ಸಗ್ಳ್ಯಾನ್‌ಚಿ ಆಪ್ಲಿಚ್ ಸಕತ್ ಜಾಲ್ಲೆಬರಿ
 ಖೆಟ್ ಹಣೆಂತಣೆಂ ವೊಡ್ವಾಲಿ ಆನಿ ಲೊಟ್ವಾಲಿ. ಮೇರಿಬರಿ ಟಿಕೆಟ್ ಕಾಡ್ವಾ ಪ್ರೇತನಾಂತ್
 ಜೀಯ್ತ್ ಜೊಡಲ್ಲಿಂ ಆಪ್ಲ್ಯಾ ಜಿವಾಚೆಂ ಗುಮಾನ್ ನಾಸ್ತಾನಾ ಮೆಳಲ್ಲ್ಯಾ ಸಂತೊಸಾನ್
 ಆನಿ ಉಮಾಳ್ಯಾನ್ ಖೆಟಿಂತ್ಲಿಂ ಭಾಯ್ರ್ ಪಡ್ವಾಲಿಂ. ಟಿಕೆಟ್ ಮೆಳನಾತಲ್ಲಿಂ ರಾಗಾನ್
 ಪುಮಾರ್ ಜಾವ್ನ್ ಕೋಣ್ ಆನಿ ಕಿತೆಂವ್ಹಣ್ ಪಳೆನಾಸ್ತಾನಾ ಲೊಟುನ್, ದೊಂಕುಳ್ಳಿ
 ಲಡಾಯೆಚಿ ಮಾರ್ ಜಾವ್ನ್ ಪರ್ತತಾಲಿಂ. ಭುರ್ಗ್ಯಾಂಕ್ ತಾಂಚ್ಯಾ 'ಆಪಾಜಾನಾ'ಚೊ
 ಖಿಂಯ್ ನಾತಲ್ಲೊ ಭರ್ಮ್ ಆನಿ ವ್ಹಡ್ವಿಕಾಯ್; ತೀವ್ಹಳ್ಳಾರ್ ಜೀವ್.

ಎಕ್ ಪಾವ್ಲಿಂ ಟೊಕಿಸಾಂತ್ ಭಿತರ್ ರಿಗೊನ್ 'ಬಾಯ್ಲಾಂ'ಚೊ ಜಾಗೊ ಮೆಳಲ್ಲೊಚ್
 ಚವ್ಗಾಂಚಿ ಭುರ್ಗ್ಯಾಂಕ್ ಆಪ್ಣಾಕುಶೀನ್ ಆಪಯ್ಲಿಂ ಮೇರಿನ್ ಆನಿ ಬರೋ ಆನಿ ಆಯಿನ್
 ಜಾಗೊ ದಿಲೊ. ಜೀನತಾಕ್, ನಿಮಾಣ್ಯಾಕ್, ಕುಂದ್ಯಾಬಗ್ಲೆನ್ ಬಸಯ್ಲಿ. ಫಿಲ್ಮಾಂತ್ ಭಿರಾಂತ್
 ಆನಿ ಕುಲ್ಕುಲೊ ದಿಂವ್ಚಿಂ ದಿಶಾವೆ, ಝಗ್ಡೆಂಬಿ ಪಡ್ವಾರ್ ಆಯ್ಲಾರ್, ಕುಂದ್ಯಾಪಾಟ್ಲ್ಯಾನ್
 ಸರೊನ್ ತೀ ದೀಶ್ವ ಚುಕಯೆತಿ. ಬಾಕಿಚೆಂ ಮೇರಿಚ್ಯಾ ದೋನ್‌ಚಿ ಕುಶಿಂನಿ ಬಸ್ಲಿಂ.
 ಫಿಲ್ಮ್ ಆತ್ತಾಂ ಸುರು ಜಾತಾ, ವೆಗಿಂಚ್ ಸುರು ಜಾತಾಮ್ಹಳ್ಳೆ ಆಶೇನ್. ಲೋಕ್
 ಥಿಯೆಟರಾಂತ್ ಬಸಲ್ಲೊಚ್ ಶಿಳೊಣ್ಯಾಂನಿ ಆನಿ ಉಂಚಾನಾರ್ಯಾಂನಿ ಸಾಲ್ ಭರ್ಲೆಂ.
 ಸುರು ಕೇರ್ ವೆಗಿಂವ್ಹಣ್ 'ಫಿಲ್ಮ್ ರೀಲ್' ಸೊಡ್ವಲ್ಯಾಕ್ ಚಿಡಾವ್ಲಿ ತೀ.

ಫಿಲ್ಮಾಂತ್ ಕಿತೆಂಚಿ ಝಗ್ಡೆಂ, ರುಸ್ತುರುಸಾಂವ್ ದಿಸ್ಲೆಂಜಾಲ್ಯಾರ್ ಕುಕಾರ್ಯೊ ಉಟ್ಪಾಲ್ಯೊ.
 ತೆಂ ಖಿಂಯ್ಚೆಂ ಗುಮಾನ್ ಕರಿನಾಸ್ತಾನಾ ಮೇರಿನ್ ಕುಡೀನ್ ಆನಿ ಜಿವಾನ್ ಮ್ಹಳ್ಳೆಬರಿ

ಪದ್ವಾರ್ ಆಯಿಲ್ಲೆ ರಂಗಾಳ್ ದಿಶ್ವಾವೆ, ಶೇಕ್ಸ್‌ಪಿಯೆರಾಚ್ಯಾ ನಾಟಕಾಚಿಂ ದುಕಾಭರಿತ್ ಚಿತ್ರಾಂ ಮನಾಂತ್ಲ್ಯಾ ಮನಾಂತ್ ಇರಯ್ಲಿಂ.

ದೀಸ್ ಬುಡೊನ್ ಆಮೊರಿ ಜಾಂವ್ಕ್ ಲಾಗಿಂ ಜಾಲ್ಲೊ. ತೀನ್ ವ್ಹೊರಾಂಚೆ ಫಿಲ್ ಪಳೆಲ್ಲೆ ಉಮಾಳೆ ಮನಾಂತ್ ಆಜುನ್ ಜಿವಾಳ್. ಬಿರ್‌ಬಿರೊ ಪಾವ್ನ್ ಪದ್ವಾಲೊ. ಭುರ್ಗ್ಯಾಂಕ್ ಘರಾಪರ್‌ಯಾಂತ್ ಪಾವಯ್ಲಿಂ ಮೇರಿನ್. ಘರಾ ಗೆಲ್ಲೆಕಡೆ ಫರೀದಾನ್ ಅನ್ವರಾಕ್ ಮೇರಿಚ್ಯಾ ಹಾತಾಂತ್ ದಿಲೊ. ತಾಂಣಿ ಘರಾ ಪಾಂವ್ಚೆಭಿತರ್ ಫರೀದಾನ್ ಪಕೋಡಾ ಭಾಜುನ್ ಕಾಡ್ಲೆ. ಮೇರಿಕ್ ದರ್ವೆಡ್ ಜಾತಾಲೊ. ವೆಳಾರ್ ಪಾಟಿಂ ಘರಾ ಪಾವನಾತ್ಲ್ಯಾರ್ ಬಾಪಾಯ್ಚಿ 'ಘೊಡೆ' ರಾಕೊನ್ ಆಸ್ತಾಲೆ ತಾಕಾ. ಅನ್ವರಾಕ್ ಕುಜ್ವಾಚೆ ದುದಾಫಾತ್ರಾಚೆ ಧರ್ಗಿರ್ ದವರೊ ಮೇರಿನ್, ಖಾಣ್ ಸಾರ್ಕೆಂ ವಾಂಟುಂಕ್ ಅವ್ಯಾಸ್ ಕರುನ್ ಕಾಡುಂಕ್. ಭುರ್ಗ್ಯಾಂಕ್ ಪಿರಿಭರ್ ಪಕೋಡಾ ಫಾಲುನ್, ಚಾ ಕರುಂಕ್ ರಾಂದ್ಲಿಕ್‌ಶಿನ್ ಘುಲ್ಲಿ ತೀ. ಸ್ವೀಲಾಚ್ಯಾ ಗೊಬ್ಬಾಂನಿ ಹುನ್‌ಹುನ್ ಫಣೆಂವ್ಚಿ ಚಾ ಭುರ್ಗ್ಯಾಂಕ್ ಧರ್ಗಿರ್ ದವರಿಲ್ಲಿಚ್, ಅನ್ವರ್ ಖಿಂಯ್‌ಇ ದಿಸ್ಲೊ ನಾ ತಿಕಾ. ಮೇರಿ ಕುಜ್ವಾಕ್ ಧಾಪ್ಲಿ, ಥಂಯ್‌ಥಾವ್ನ್ ಭಾಯ್ಲ್ಯಾ ದಾರಾಂತ್ಲ್ಯಾನ್ ದೆರಾಂತ್, ಅನ್ವರಾಕ್ ಸೊದುನ್. ಕಿತೆಂ ಕೀಸ್ ಘಡ್ತಿ ಆಸಾಮ್‌ಳೊ ಜೋಪ್ ತಿಕಾ ಮನಾಂತ್ ಭಿರಾಂತ್ ವೊತ್ತಾಲೊ. ಘರಾಪಾಟ್ಲ್ಯಾನ್ ಖಿಂಯ್ ಗೆಲ್ಯಾರ್‌ಇ ಕಾಳೊಕ್. ದೊಳ್ಯಾಂತ್ ಬೋಟ್ ಫಾಲ್ಯಾರ್‌ಇ ದಿಸನಾಮ್‌ಳೊ ಜೋಪ್. ಮೇರಿನ್ ವ್ಹಡಾ ತಾಳ್ಯಾನ್ ಉಲೊ ಕೆಲೊ ಅನ್ವರಾಕ್: 'ಅನ್ವರ್, ಅನ್ವರ್ ಬಾಳಾ, ... ಖಿಂಯ್ ತುಂ?' ತಾಕಾ ಸೊದೀತ್ ಸೊದೀತ್ ಶೆಣಾರಸಾಣಾಚ್ಯಾ ಪೊಂಡ್ವಾಬಗ್ಗನ್ ವೆತಾನಾ ಕಾಜುಲೆ ಗೆಲೆ ತಿಚ್ಯಾ ದೊಳ್ಯಾಂತ್ಲ್ಯಾನ್. ರಸಾಣಾಂತ್ಲ್ಯಾನ್ ಬುಡ್ಬುಡೆ ವೇಯ್ತ್ ಪಡ್ಲೆ ಆಸಲ್ಲೆ. ಕಿತೆಂತರ್‌ಇ ಬುಡಯ್ಲಾಂ ಪೊಂಡ್ವಾನ್! ಆಪ್ಲೆ ದೊಳೆ ರುಂದಾವ್ನ್ ಸುದುಪ್ ಪಳೆಲೆಂ ಮೇರಿನ್. ರಸಾಣಾಚ್ಯಾ ಮದೆಂಚ್ ಕಿತೆಂತರ್‌ಇ ಬುಡ್ಜೆಂ ದಿಸ್ಲೆಂ ತಿಕಾ. ಘಳಾಯ್ ಕರಿನಾಸ್ತಾನಾ ರಸಾಣಾಂತ್ ಉಡೊನ್ ಬುಡ್ಬುಡೆ ಯೆಂವ್ಚೆಕುಶಿನ್ ವೊಂದಲಿ ತೀ. ಘಡ್‌ಯೆನ್ ಅನ್ವರ್ ದಿಸ್ಲೊ ತಿಕಾ ಪೊಂಡ್ವಾಚ್ಯಾ ಮದೆಗಾತ್. ತಾಕಾ ಲಾಗಿಂ ಪಾಪ್ಲಿ ತೀ ಆನಿ ವೇಯ್ತ್ ವೊಡುಂಕ್ ಪೆಚಾಡ್ಲಿ. ತ್ಯಾ ಶೆಣಾಚ್ಯಾ ರಸಾಣಾಂತ್ ತಿಚೊ ಜಡ್ ಸುತಿ ಫಾಗ್ಲೊ ಸಾಂಪಡ್ಲೊ. ತೊ ವೊಡುಂಕ್ ಪಳೆಲೊ ತಿಣೆಂ ಆನಿ ಚೆರ್ಪ್ಯಾಕ್ ಭಾಯ್ತ್ ಕಾಡುಂಕ್ ಹರ್ ಪ್ರೇತನ್ ಕೆಲೆಂ. ತಿಚೆ ಪಾಯ್ ಚಿಕ್ಲಾಂತ್ ಸಾಮ್ಪೆ ರೊಂಬೊನ್ ಗೆಲೆ. ಆಪ್ಲೆ ದೊಳೆ ಧಾಂಪುನ್ ಉಸ್ವಾಸ್ ಬಾಂದುನ್ ಧರುನ್ ತೆಂ ರಸಾಣ್ ನಾಕಾತೊಂಡಾಂತ್ ವಚನಾಶೆಂ ಪಳೆಲೆಂ. ತಾಕಾ ವೇಯ್ತ್ ವೇಯ್ತ್ ಉಕ್ಲುನ್ ಆಪ್ಲ್ಯಾ ಮಾತ್ಯಾವೇಯ್ತ್ ಧರೊ. ತಾಕಾ ಬಚಾವ್ ಕರುಂಕ್ ನಿಮಾಣೆ ಪೆಚಾಡ್ ತೆ.

ಮೇರಿ ಆನಿ ಚೆರೊ ಖಿಂಯ್‌ಇ ಘರಾಂತ್ ಯಾ ಭೊಂವ್ಣಿಂ ದಿಸನಾತಲ್ಲಿಂ ಪಳೆಲ್ಲೆಂಚ್ ತಿಂ ಆಪ್ಲ್ಯಾ ಉದ್ಕಾಪೊಂಡಾಂತ್ ನಿಕೇಪ್ ಜಾಲ್ಯಾಂತ್‌ಮ್ಹಣ್ ಚಿಂತುಂಕ್ ಜಾಲೆಂ ನಾ ಕೊಣಾಕ್‌ಇ. ಇತ್ಲೆ ಭಿತರ್ ಕಾಳೊಕ್ ದಾಟಲ್ಲೊ ಸಗ್ಳ್ಯಾನ್‌ಇ. ಕಶೆಂಇ ಚಾರ್‌ಪಾಂಚ್ ವ್ಹೊರಾಂನಿ ದೊಗಾಂಯ್ಚಿಂ ಮೊಡಿಂ ಪೊಂಡ್ವಾಂತ್ಲಿಂ ವೇಯ್ತ್ ಕಾಡ್ಲಿಂ. ಭೊಂವ್ಣಿ ಹಿ ಗಜಾಲ್ ಖಬರ್ ಜಾವ್ನ್ ಲೊಕಾಚಿ ಖೆಟ್ ಜಾಲಿ ಥಂಯ್. ಫರೀದಾಚೆಂ ದುಕಾ ಕಾಳೀಜ್ ಶಿಂದುನ್ ಸೊಡ್ಲೆಂ. ಆಯಿಲ್ಲ್ಯಾ ಬಾಯ್ಲಾಂನಿ ತಿಕಾ ಧರುನ್ ಸಮಾದಾನ್

ಕರುಂಕ್ ಪಳೆಲೆಂ. ತಾಂಚೆ ದೊಳೆಇ ದುಕಾಂನಿ ಪಾವ್ಲೆಲ್ಲೆ. ಆವಯ್ಚೆಂ ರಡ್ಡೆಂ ಪಳೆವ್ನ್ ಚವ್ಗಾಂಇ ಭುರ್ಗ್ವಾಂನಿ ವಿಳಾಪ್ ಕೆಲೊ. ಮೇರಿನ್ ಚೆರ್ಕ್ಯಾಕ್ ಆಪ್ಲ್ಯಾ ಮಾತ್ಯಾವೇಯ್ ಸಾಂಬಾಳುನ್ ಧರಿಲ್ಲೊ. ಆಪುಣ್ ಬುಡ್ವಾನಾಂಇ ತಾಚೆಂ ನಾಕ್ ಬುಡೊಂಕ್ ಸೊಡುಂಕ್ ನಾ ತಿಣೆಂ. ರಸಾಣಾಚಿ ಗುಂಡಾಯ್ಚ್ ತಿಚಿ ಆಕೇರ್ ಜಾಲಿ.

ತಾಂಚೆಂ ಮೊಡಿಂ ಭಾಯ್ರ್ ಕಾಡಿಲ್ಲಿಂಚ್ ಕೊಣೆಎಕ್ಲ್ಯಾನ್ ಉದ್ಕಾಚೊ 'ಬೋಂಬ್' ಹಾಡುನ್ ಮೊಡ್ಯಾವಯ್ಲೊ ಮ್ಹೆಳೊ ನಿತಳ್ ಕೆಲೊ. ನಿತಳ್ ಜಾತಚ್ ಕೊಣೆಎಕ್ಲ್ಯಾನ್ ತಾಂಚ್ಯೊ ಕುಡಿ ಎಕಾಮೆಕಾಥಾವ್ನ್ ಮೆಕ್ಲ್ಯೊ ಕೆಲ್ಯೊ. ಮೇರಿಚಿ ವೇಂಗ್ ತಾಣೆಂ ಘಟ್ ಕರುನ್ ಧರಿಲ್ಲೆಬರಿಚ್ ಆಸಲ್ಲಿ. ಧಾಂಪಲ್ಲೆ ದೊಳೆ, ವೊಂಟಾಂಮದೆಂ ಅಡ್ವಲ್ಲಿಂ ದಾಡಾಮಾಂ, ಚೆರ್ಕ್ಯಾಕ್ ಧರಿಲ್ಲೊ ಸೊಡಿನಾಮ್ಹಳ್ಳೊ ನಿಚೇವ್ ತೊಂಡಾರ್ ನಿಶೆಲ್ಲೊ. ಅನ್ವರಾಚೆ ಪಾಯ್ ಮೇರಿಚೆ ಮಾನಿರ್ ದೋನ್ಇ ಕುಶಿಂನಿ ಪಡಲ್ಲೆ, ದಿಸನಾತಲ್ಲ್ಯಾ ಮರ್ಣಾಚೆ ಸಂಯ್ಬಾವರೆ ಅಂರ್ಧವ್ಣೆನ್ ಬಾಂದಿಲ್ಲೆಬರಿ.

ದುಸ್ರ್ಯಾ ದಿಸಾ ಸಕಾಳಿಂ ದೋನ್ಇ ಸಮಡ್ತಿಂಚ್ಯೊ ರಿತಿ ಚಲವ್ನ್ ಕಾಂಪಾಂವ್ಡಾಚೆ ಎಕೆ ಕುಶಿನ್ ಕಾಡಿಲ್ಲ್ಯಾ ಎಕಾಚ್ ಪೊಂಡಾಂತ್ ನಿಕೆಪಿಲಿಂ ತಾಂಕಾಂ ಆನಿ ಅಶೆಂ 'ಅನ್ವರ್ ಮಂಜಿಲಾ'ಂತ್ ಜಿಯೆತಲ್ಯಾಂಕ್ ಹರ್ಎಕೆ ಸಕಾಳಿಂಚಿ ಪಯ್ಲಿ ದೀಶ್ಪ್ ಜಾಲೊ ತೊ ಪೊಂಡ್.

ದುಕಾಂಚಿ ಸಾಯಿಬಿಣ್*

ಡಾ. ಕರಣ್ ಆನಿ ಡಾ. ಆಶಾ 'ಮಲ್ಪಿಡಿಸಿಪ್ಲಿನರಿ' ಆಸ್ಪತ್ರೆಂತ್ ಎಕಾ ಲೆಕಾನ್, ಮ್ಹಳ್ಯಾರ್ ಚಿಡಾವ್ನ್ ಸಾಂಗ್ಲೆಂಜಾಲ್ಯಾರ್, ಲೆಕಾವರೆಂ ವ್ಹಡ್ಲೆಂ ನಾಂವ್ ಕೆಲ್ಲಿಂ ಜವ್ಪಿಂ. ತಾಂಣಿ ಆಸ್ಪತ್ರೆಕ್ ಯೇವ್ನ್ ದೋನ್‌ಚ್ ವರಾಂನಿ ಪಿಡೆಸ್ತಾಂಚೆ ಸಂಗಿಂನಿ ಉಲಯ್ತಾನಾ ತಾಂಚೆರ್ ನಿಸ್ಕುಚಾರ್ ಕರ್ಚೊ ಆನಿ ನಂಜ್ಯಾಳಿ ಉತ್ರಾಂನಿ ವಿಮರ್ಶೊ ಕರ್ಚೊ ಸದಾಂಚೆಂ ಜಾಲ್ಲೆಂ. ತಿಂ ದೊಗಾಂಇ ಆಪ್ಲ್ಯಾ ಶಿಕ್ಷಾಚ್ಯಾ ದಿಸಾಂಥಾವ್ನ್ ಸಾಂಗಾತಾ ಆಸ್ತಾಲಿಂ ಆನಿ ಆತಾಂ ವೆಗಿಂಚ್ ಕಾಜಾರ್ ಜಾಂವ್ಚಾರ್ ಆಸಲ್ಲೆಂ. ತಿಂ ಎಕಾಮೆಕಾಕ್ ಲಾಗೊನ್ ಆಸಲ್ಲ್ಯಾ ಕುಡಾಂನಿ ಆಸ್ತಾಲಿಂ ಆನಿ ತಾಂಚಿಂ ಕುಡಾಂ ಮೆಳ್ಳಿಂ ಕರುಂಕ್ ಎಕ್ ಕಾಂತಯಿಲ್ಲೆ ಜಾಳಿಚೊ ರುಕಾಪಡ್ಲೊ ಉಬೊ ಕೆಲ್ಲೊ. ತಶೆಂ ಮ್ಹಣ್ತಾನಾ ತಾಂಕಾಂ ಎಕಾಮೆಕಾಚ್ಯಾ ತಪಾಸಣೆಂತ್ ಹಾಜರ್ ಜಾಂವ್ಚ್ ಕಸಲೆಚ್ ತ್ರಾಸ್ ನಾತಲ್ಲೆ. ತಾಂಕಾಂ ದೊಗಾಂಕ್‌ಇ ಪಿಡೆಸ್ತಾಂಚ್ಯಾ ತಪಾಸಣೆಚಿಂ ವೆಗ್ಳಿಂ ವೆಗ್ಳಿಂ ಮೆಜಾಂ ಆಸಲ್ಲೆಂ ಆನಿ ಪಿಡೆಸ್ತಾಂಚ್ಯಾ ಖಾಸ್ ಗಜಾಲಿಂಖಾತಿರ್ ಎಕ್ ಆಡ್ ಪಡ್ಲೊ ಆಸಲ್ಲೊ. ಚಡಾವತ್ ಪಿಡೇಸ್ತ್ ಆಪ್ಲೆ ಭಲಾಯ್ಕೆಬಾಬ್ತಿನ್ ಭಿರಾಂತಿಚೆ ಆನಿ ತಾಂಕಾಂ 'ಪ್ಲಾಸೆಬೊ'ಮ್ಹಣ್ ಕಸಲೆಂಇ ವಕೇತ್ ದೀವ್ನ್ ಪೆಕಯೆತೆಂ, ಮ್ಹಳ್ಯಾರ್ ಬರೆಂ ಕರ್ಯೆತೆಂ.

ಡಾ. ಕರಣಾಚ್ಯಾ ಕದೆಲಾಪುಡ್ಲ್ಯಾನ್ ಬಸೊನ್ ಡಾ. ಆಶಾನ್ ಆಪ್ಲೆ ದೊಳೆ ರುಂದಾಯ್ಲೆ ಆನಿ ಸವಾಲ್ ಘಾಲ್ಚೆಬರಿ, 'ಕಿತೆಂ?' ಮ್ಹಣ್ ವಿಚಾರ್ಲೆಂ.

ತಾಂಣಿ ಚರ್ಚಾ ಕರ್ಚಿ ಪಿಡೆಸ್ತೀಣ್ ತಪಾಸಣೆಚ್ಯಾ ಮೆಜಾವಯ್ಲಿ ಉಟೊನ್, ಆಪ್ಲೆಂ ವಸ್ತುರ್ ಸಾಂಟಾಳುನ್ ಸಾರ್ಕೆಂ ಕರ್ತಾಲಿ. ತಿಕಾ ತಪಾಶಿಲ್ಲ್ಯಾ ಡಾ. ಕರಣಾನ್ ಇತ್ಲೆಂಚ್ ಸಾಂಗ್ಲೆಂ: "ಪೋಟ್ ಇಲ್ಲೆಂ ಪುಗ್ಲಾಂ. ದೊನ್ಪಾರಾಂಚ್ಯಾ ವಾಯ್ಕಾರ್ ಜೆವ್ಣಾನ್ ಆಸ್ತಲೆಂ."

ಡಾ. ಕರಣಾನ್ ಆಪ್ಲೆ ಖರಾರಾಚೆ ವ್ಹಕ್‌ಕಡೆ ನೆಪಾಳ್ಯಾಂನಿ ಸಾಂಗ್ಲೆಂ: 'ದುಕಿಂಚಿ ಸಾಯಿಬಿಣ್.'

ಡಾ. ಆಶಾನ್ ಆಪ್ಲೊ ತಾಳೊ ಖಾಂಕಾರ್ಲೊ ಆನಿ ದೊಳ್ಯಾಂನಿಚ್ ಸುಚಾಂವ್ ದೀವ್ನ್ ಡಾಯನಾಕುಶೀನ್ ಪೊಡ್ಲೆಂ ಡಾ. ಕರಣಾಚೆಂ ಮನ್.

"ಮಿಸೆಸ್ ಪಿಂಟೊ, ತುಜೆ ದುಕಿಕ್ ಹ್ಯೊ ಗುಳ್‌ಯೊ ಘೆ." ತಾಣೆಂ ಒಕ್ತಾಂಚಿ ಚೀಟ್ ಬರಯ್ಲಿ ಆನಿ ತಿಕಾ ದಿಲಿ. "ತೀಕ್, ಆಂಬಟ್ ಖಾಂವ್ಚೆಂ ಸೊಡ್. ಧಾರಾಳ್ ಉದೇಕ್ ಪಿಯೆ ಆನಿ ತುಕಾ ಮಾಗಿರ್‌ಇ ಜೆವಾಕ್ ಬರೆಂ ನಾಮ್ಹಣ್ ಜಾಲ್ಯಾರ್ ಆನಿ ತೀನ್

ದಿಸಾಂನಿ ಪರೇತ್ ಯೇ."

ಮನೋಜ್ ಡಾಯನಾಕ್ ರಾಕೊನ್ ಕಾರ್ ಪಾಪ್ನಿಕ್ ರಾಮ್ಚೆರ್. ತಪಾಸಣೆಚಿ ಜಾಂವ್ ಒಕ್ತಾಚಿಟಿಚಿ ಜಾಂವ್ ತುರುಪ್ತಿ ತಿಕಾ ನಾಮ್ಚೆರ್ ದಿಸ್ಲೆಂ ತಾಕಾ. ರೋಗ್ ಯೆತಾನಾ ಕೊಣಾಕ್ ಸಮಾದಾನ್ ಆಸ್ತಾ? ಹರ್‌ಎಕ್ ಪಾವ್ಲಿಂ ಆಸ್ತತ್ರೆಕ್ ಯೆತಾನಾ ಡಾಯನಾಕ್ ಉಲ್ಲಾಸ್ ಆಸ್ತಾಲೊ.

"ಕಿತೆಂ ಜಾಲೆಂ?" ತಾಣೆಂ ವಿಚಾರ್ಲೆಂ.

"ಕಾಂಯ್ ನಾ. ಹಾವೆಂ ಪೋತ್ ಕರಿಜೆ ಖಂಯ್! ಮಿರ್ನಾಂಗ್ ನಾತಲ್ಲೆಂ ಖಾಯ್ಚೆ, ಜೆವಿಜೆ." ತಿಕಾ ಬಿಲ್ಕುಲ್ ಉಲ್ಲಾಸ್ ನಾತಲ್ಲೊ.

"ಬರೆಂ ತೇರ್, ಸಾಂಗಲ್ಲೆಬರಿ ಕೇರ್." ದುಸ್ರೆಂ ಕಾಂಯ್ ಗಲೀಮ್ ನಾಮ್ಚೆರ್ ತಾಣೆಂ ಕಾರ್ 'ಸ್ಪಾರ್' ಕೆಲೆಂ.

ಪಿಡೆಸ್ತಾಂಚಿಂ 'ರಿಕಾರ್ಡಾಂ' ಸಗ್ಳಿಂ ಕಂಪ್ಯುಟರಾರ್ ದಾಸ್ತಾನ್ ಕರ್ಚೆಂ ಕಾಂಮ್ ಚಲ್ತಾಲೆಂ. ಆದ್ಲ್ಯಾ ವರ್ಸಾಂಚಿಂ 'ಫಾಯ್ಲಾಂ' ಸಕಡ್ ತಪಾಸ್ತಾನಾ ಮಾನೆಸ್ತೀನ್ ಡಾಯನಾ ಪಿಂಟೊಚೆಂ 'ಫಾಯ್ಲ್' ವೇಯ್ತ್ ಪಡ್ಲೆಂ, ತಿ ಆಸ್ತತೇಕ್ ಆಯಲ್ಲ್ಯಾನ್.

ಡಾ. ಕರಣಾನ್ ಎಕ್ ಫಾಯ್ಲ್ ಭಾಯ್ತ್ ಕಾಡ್ಲೆಂ ಆನಿ ವಾಚ್ಲೆಂ: 'ಮಾನೆಸ್ತೀನ್ ಡಾಯನಾ ಪಿಂಟೊ. ಕೆದಾಳಾಇ ಆಸ್ತತೇಕ್ ಯೆತಾ. ಸದಾಂಚಿ ಎಕ್ಲಿ ಪಿಡೆಸ್ತೀನ್. ಸಕಡ್ ದಾಕ್ಟೆರಾಂಕ್‌ಇ ಒಳ್ಳೆಚಿ ತಿ. ಖಂಯ್ಚ್ಯಾಚಿ ಎಕಾ ಮ್ಹಯಿನ್ಯಾಂತ್ ತಿಣೆಂ ಯೇನಾತ್ಲ್ಯಾರ್ ದಾಕ್ಟೆರಾಂತ್ ಕಿತೆಂತರ್‌ಇ ಚುಕ್ಲೆಂ ಚುಕ್ಲೆಂಶೆಂ ಜಾತಾಲೆಂ. ತಿಣೆಂ ಮ್ಹಯಿನ್ಯಾಕ್ ಎಕ್ ಪಾವ್ಲಿಂತ್‌ಇ ಯೇನಾತ್ಲ್ಯಾರ್ ತಾಂಕಾಂ ಚುಕ್ಲೆಂ ಚುಕ್ಲೆಂ ಜಾತಾಲೆಂ.

ತಿಚೆಬಾಬ್ಲಿನ್ ಕೆಲ್ಲ್ಯೊ ಪಯ್ಲೊ ರಿಪೋರ್ಟ್ ಜನೆರ್ 1995 ತಾರಿಕೆಚೊ, ಗುರ್ವಾತಾರಾಚೊ ರಿಪೋರ್ಟ್, ಮಾಗೀರ್ ಸದಾಂಚೆ 'ಟೆಸ್ಟ್' ಆನಿ ಕಾಂಯ್ ಧೊಶಿಬಿ ನಾತಲ್ಲೊ ಬಾಂಳ್ವೆರ್. ಪುಣ್ ತಿಕಾ ಡಿಸ್ಪಾರ್ಡ್ ಕರುನ್ ಎಕಾಚ್ ಹಫ್ತಾನ್ ಪರೇತ್ ಆಸ್ತತೇಕ್ ಆಯಿಲ್ಲಿ ತಿ ಸುಜಲ್ಲೆಂ ತೋಂಡ್, ತಾಂಬ್ಲೆ ಜಾಲ್ಲೆ ದೊಳೆ ಘೆವ್ನ್. ದುಸ್ರೊ ದುಕಿ, ನೀದ್ ನಾಸ್ತಾನಾ ಭೊಗ್ಗೆ ವಾಂದೆ, ಆನಿ ಬಾಂಳ್ವೆರಾಪಯ್ಲೆಂಚೆಪರಸ್ ಚಡಲ್ಲಿ ಜಡಾಯ್. ತಿಚಿ ಸಗ್ಳಿ ತಪಾಸಣ್ ಪಿಡೆಸ್ತಾಂಚ್ಯಾ ಚಡ್‌ಶಾ ಫಾಯ್ಲಾಂನಿ ಬರವ್ನ್ ಘಾಲ್ಲಿ, ತಿ ಅಶಿ ಆಸಲ್ಲಿ: ಬಾಂಳ್ವೆರಾಉಪ್ರಾಂತ್ಲಿಂ ಮತಿಕದ್ವಳ್ ಆಸ್ಲಿಂ ಮುಣಾಂ ಆಸಾತ್.

ದೋನ್ ಖಣ್ ವರ್ಸಾಂಥಾವ್ನ್ ತಿಚ್ಯಾ ಫಾಯ್ಲಾಂತ್ ದೊನ್ಯಾಂವೇಯ್ತ್ ಆಸ್ತತ್ರೆಭೆಟೊ ಕೆಲ್ಲೆಂ ಲೇಕ್ ದವರ್ಲಾಂ. ಪಂದ್ರಾಥಾವ್ನ್ ವೀಸ್ ದಾಕ್ಟರ್ ತಿಚಿ ತಪಾಸಣ್ ಕರುಂಕ್ ಪಾವ್ಲ್ಯಾತ್. ಪಿಡೆಚಿಂ ಮುಣಾಂ: ಇಡ್ಲಳಲ್ಲೆಂ, ಹೆರ್ ದುಕಿ, ತಕ್ಲೆಫಡಾಫಡ್, ಪಡೊನ್ ಮೊಡಲ್ಯೊ ಹಾತ್, ಪಾಚ್ ಪಾವ್ಲಿಂ ಕೊಸಳಲ್ಲೆಂ ಆಂಗ್, ಆನ್‌ಎಕ್ ಬಾಂಳ್ವೆರ್, ಘುಪೊಳ್ ಯೇವ್ನ್ ಪಡೊನ್ ಜಾಲ್ಲ್ಯೊ ಕಪಲಾಚೊ ಫಾಯ್, ಪೊಟಾಂತ್ ಚಾಬ್ಲಿ,

ನಿತೇಮ್, ಪಾಟಿಚ್ಯಾ ಕಣ್ಣಾಚಿ ದೀಕ್, 'ಅಪೆಂಡಿಸೈಟಿಸ್,' ಕುಸ್ವೊ ಕಾಡಲ್ಲೆಂ ಒಪೆರಾಸಾಂವ್, ಬಾಂದಲ್ಲೆಂ ಪೋಟ್, ಅನಿ ಪೊಟಾಂತ್ ಚಾಬ್ಲಿ.

“ದುಕಿಂಚೊ ಆನಿ 'ಕಂಪ್ಲೆಂಟಾಂ'ಚೊ 'ವಿಶ್ವಕೋಶ್' ತಿ.” ಡಾ. ಕರಣ್ ಡಾ. ಆಶಾಕ್ ಸಾಂಗಲಾಗ್ಲೊ.

ತಿಕಾ ಹಾಸೊಂಕ್ ಆಯ್ಲೆಂತರ್ ಇ ಹಾಸ್ತಿ ನಾ ತೀ.

“ಕಿತೆಂ?” ವಿಚಾರ್ಲೆಂ ಡಾ. ಕರಣಾನ್.

“ತಿಚ್ಯೊ ಸಗ್ಳ್ಯೊ ದುಕಿಂಚಿ 'ಜಿಆಇ,' ಪೊಟಾಆಣ್ಣಿಟಿಚ್ಯೊ.” ತಿ ಮ್ಹಣಲಾಗ್ಲಿ ಉಮೆದೀನ್.

“ತ್ಯೊ ದುಕಿ ಭರ್ಪುರ್ ಆಸಾತ್ ಮ್ಹಣ್ ಚಿಂತಪ್ ತಿಚೆಂ. ಕೆದಾಳಾ ಇ ತೆಂಚ್ ಚಿಂತುನ್ ಬಸ್ತಾ ಆಸ್ತಲಿ.”

“ಆನಿ ತೀನ್ ದಿಸಾಂನಿ ತೀ ಬಿಲ್ಕುಲ್ ವಾಪಸ್ ಯೆತಾ ಪಳೆ.” ಡಾ. ಆಶಾನ್ ಖಚಿತ್ ಉತ್ರಾಂನಿ ಸಾಂಗಲ್ಲೆಂ ಆಯ್ಲೊ ಡಾ. ಕರಣಾಕ್ ಅಜಾಪ್ ಜಾಲೆಂ.

“ದುಸ್ರೆಂ ಕಿತೆಂ ಮ್ಹಣ್ವಾಯ್ ತುಂ? ತಿಚೆ ತಸಲ್ಯೊ ದುಕಿಂಚ್ಯೊ ಸಾಯಿಬಿಣಿ ಆಸ್ಲಾರ್ ಮಾರ್ತ್ ಆಸ್ತಲ್ಚೊ ಚಲ್ತಾತ್.” ಮ್ಹಣಲಾಗ್ಲೊ ತೊ.

ಡಾ. ಆಶಾನ್ ಡಾಯನಾಚಿ ದೀಟ್ ಫಾಯ್ಲ್ ತಪಾಶಿಲಿ ಆನಿ ಕಾಳಾನ್ ಸುಕಿಂ ಕೆಲ್ಲಿಂ ಪಿಂಧ್ರ್ ಪಾನಾಂ ಪರ್ತಿಲಿಂ. ಡಾ. ಕರಣ್ ಪಿಡೆಸ್ವಿಣಿಚಿ ಮೆಡಿಕಲ್ ತಪಾಸ್ತಿ ಆನಿ ತಿಕಾ ಆಸ್ಪತ್ರೆಂತ್ ದಿಲ್ಲಿಂ ಒಕ್ತಾಂ ಆನಿ ಸೆವಾ ಸಗ್ಳೆಂ ಕಂಪ್ಯುಟರಾಂತ್ ಫಾಲುಂಕ್ ಲಾಗ್ಲೊ. ತಿಣೆಂ ತಿಂ ಫಾಯ್ಲಂ ವಾಚುನ್ ಸಾಂಗ್ಲಿಂ ತಾಕಾ. ತಿಚೇರ್ ಕರುಣಾಯ್ ಆನಿ ಬಿರ್ಮತ್ ಮನಾಂತ್ ಆಯ್ಲಿ ತಿಕಾ. ಇತ್ಲೊ ಇ ಗಜಾಲಿ ಸಮ್ಜೊನ್ ಫೆಂವ್ಕ್ ಪ್ರೇತನ್ ಕೆಲೆಂ ತಿಣೆಂ. ತಿಕಾ ಖಂಯ್ತರ್ ಇ ಲಿಪಲ್ಯೊ ಸಂತೊಸ್ ಆಸ್ತಲೊ ದಾಕ್ತರಾಂಕ್ ಪಳೆಂವ್ಕ್ ಯೆತಾನಾ. “ತಿಚೆಂ ಜಿವೀತ್ ಖಂಯ್ಚ್ಯಾ ಧರಾಚೆಂ ಆಸ್ತಲೆಂ? ತಿಚೆ ತಕ್ಲೆಂತ್ ಕಿತೆಂ ಸಗ್ಳೆಂ ಘುರ್ವೊನ್ ಆಸಾ? ತಿಕಾ ಕಾಂಯ್ ಸಮ್ಜಲೆಂ ನಾ.

“ದುಕಿಂಚ್ಯಾ ಸಾಯಿಬಿಣಿಚಿ ಕಾಣಿ ಇತ್ಲಾರ್ ಸಂಪ್ತಾ.” ಡಾ. ಕರಣಾನ್ ಪಿಶೆ ಬುದೀನ್ ಆನಿ ನಂಜ್ಯಾಳ್ಕಾ ಹಾಶಾನ್ ಚಿಂತ್ಲೆಂ ಆಪ್ಲ್ಯಾ ಮನಾಂತ್.

“ಹೆ ಪಾವ್ಟಿಂ ಪರೇತ್ ಆಯ್ಲಾರ್ ಹಾಂವ್ ತಿಚೆ ತಪಾಸಣ್ ಕರ್ತಾಂ” ಮ್ಹಣಲಾಗಲಿ ಡಾ. ಆಶಾ ಘಟ್ ಮೇನ್ ಕರುನ್.

ಡಾಯನಾ ದುಕಿ ಸಾಯಿಬಿಣಿಚ್ಯಾ ಪಾಯ್ಲೆಲಾಕ್ ಚ್ ಪಳೇತ್ ಬಸಲ್ಲಿ ಆನಿ ಆಪ್ಲ್ಯಾ ಖಿತ್ಯಾರ್ ಪಾತಳ್ಳಿ ತೀ.

“ಬಿಲ್ಕುಲ್ ದುಕಿಂಚಿ ಸಾಯಿಬಿಣ್ ಡಾಯನಾನ್ ಆಪ್ಣಾ ಇತ್ಲಾಕ್ ಸಾಂಗ್ಲೆಂ.

“ಕೊಣಾಕ್ ಆಂಗಾಪಾಂಗಾಂನಿ ದುೇಕ್ ಜಾಯ್?” ಆಪ್ಲಾತ್ಲಾಕ್ ಘುಣ್‌ಘುಣ್ಣಿ ತೀ.

ತಿಚ್ಯಾ ಪೊಟಾಂತ್ಲಿ ದುೇಕ್ ಪರೇತ್ ಸುರು ಜಾಲ್ಲಿ. ಗುಳೆಯೊ ಘೆವ್ನ್ ಕಸಲೊಇ ಘಾಯ್ಲೊ ಜಾಯ್ಲೊ ತಿಚ್ಯಾ ಗುಮಾನಾಕ್ ಆಯ್ಲೊ ನಾ. ತಿಕಾ ಭುಕ್‌ಮ್ಹಳ್ಳಿ ನಾತಲ್ಲಿ. ಜಿವಿನಾಸ್ತಾನಾ ಆಂಗಾಂತ್ಲೆಂ ಬೇಳ್ ಚಿವೊನ್ ಗೆಲ್ಲೆಬರಿ ಭೊಗ್ತಾಲೆಂ. ಬೋವ್ ಸವ್ಯಾಸ್ ಖಿಟ್ಲ್ಯಾವಯ್ಲಿ ಉಟೊನ್ ಆಲ್ಮಾರ್ ಉಗ್ತಿ ಕರುನ್, ತಾಂತುಂ ಆಸಲ್ಲ್ಯಾ ಎಕಾ ಗುಂಡ್ ಖಿಣಾಂತ್ಲಿ ಬೋತ್ ಭಾಯ್ರ್ ಕಾಡುನ್ ಎಕ್ ಗಲಾಸ್‌ಭರ್ ವೊತುನ್, ತೆಂ ಸಗ್ಳೆಂ ‘ಗುಳುಂ’ ಕರುನ್ ಘೊಟ್ಟೆಂ ತಿಣೆಂ. ಪೊಟಾಂತ್ ದುೇಕ್ ಆಯಿಲ್ಲೊ ಜೋಪ್, ತೊಂಡಾಂತ್ಲ್ಯಾನ್ ಲಾಳ್ ಗಳ್ಳಿ. ತಿ ‘ಹಾವ್ಜಾಕೊಟಾ’ಚ್ಯಾ ಕೊಲ್ಲರಾನ್ ಪುಸ್ಲಿ ಆನಿ ಪರೇತ್ ನಿದೊಂಕ್ ಗೆಲಿ. ತಿಣೆಂ ಘೊಟಿಲ್ಲೆಂ ದುೇಕ್ ಮಾರುಂಕ್ ಪಾವ್ಲೆಂ ಆನಿ ಜೀವ್ ಧಾಂಕ್ ಆಟ್ ಜಾಲೊ ತಿಕಾ.

ಡಾಯನಾ ಅಮಾಲ್ ಜಾವ್ನ್ ಭರ್ವಿಂತ್ ಉತರ್ತಾನಾ ಆಪ್ಲೆ ಭುರ್ಗ್ಯಾಪಣಾಲೆ ದೀಸ್ ಆಪ್ಲ್ಯಾ ಭಿತರ್ಲ್ಯಾ ಮನಾಂತ್ ಸೊದ್ಲೆ ತಿಣೆಂ. ಕಸಲೀಇ ದುಕಿಂಚಿ ಯಾದ್ ಆಸಾಮ್ಹಣ್ ಸೊದುಂಕ್ ಪಡ್ಲಿ ತೀ. ಆವಯ್ಚಿ ಆಪುರ್ಬಾಯ್, ಭಾಂವ್ಡಾಂಚೊ ಮೋಗ್ ಮ್ಹಣ್ವಾನಾ ತಿಕಾ ಪುರ್ತಿ ಪಾಡ್ ಕೆಲ್ಲಿ ತಾಂಣಿ. ತಿಕಾ ಕಿತೆಂಇ ಘಡನಾಯೆ, ತಿಣೆಂ ಕಶ್ಚೆನಾಯೆ, ದುೇಕ್ ಕಾಡಿನಾಯೆಮ್ಹಳ್ಳೊ ಎಕ್‌ಚ್ ಹುಸ್ಕೊ ತಾಂಚೊ. ತಿಕಾಮಾತ್ ದುಕಿ ಕೆದಾಳಾಇ ಚುಕನಾತಲ್ಲ್ಯೊ ಧೆಡ್‌ಯೊ. ಲ್ಹಾನ್ಸೊ ಮಾರ್ ಜಾಲ್ಯಾರ್‌ಇ ದುಕಿನ್ ವೊಳ್ವಳ್ವಾಲಿ ತೀ. ತಿಚಿ ಟಿಚೇರ್ ಆನಿ ಕ್ಲಾಸಿಚಿಂ ಭುರ್ಗಿಂ ಸಕಡ್ ತಿಚ್ಯೊ ದುಕಿ ಪಳೆವ್ನ್, ‘ಡಾಯನಾ ಬೇಬಿ’ ಮ್ಹಣ್ವಾಲಿಂ ಆನಿ ತಿಕಾ ಪಯ್ಸಾರ್‌ಚ್ ದವರ್ತಾಲಿಂ. ಲಾಗಿಂ ಕೆಲ್ಯಾರ್ ತಿಕಾ ದುಕೇತ್‌ಮ್ಹಳ್ಳೊ ದುಬಾವ್ ಕೆದಾಳಾಇ ಧೊಸ್ತಾಲೊ.

ತಿಗೆಲ್ಯಾ ಆಶೆಚಿ ದುೇಕ್ ಪುಡಾರಾಚಿ. ದುಸ್ರ್ಯಾ ಘರಾಕ್ ವೆಚಿ, ಆಪುಣ್ ಹ್ಯಾ ಘರಾಂತ್ ಸಾಸ್ಣಾಕ್ ರಾಂವ್ಚಿಂ ನಾ ಮ್ಹಳ್ಳಿ. ತಿಕಾ ಮತಿಚ್ಯಾ ಆನಿ ಕುಡಿಚ್ಯಾ ಸಕಡ್ ದುಕಿಂಥಾವ್ನ್ ಅಲಕ್ ದವರುಂಕ್ ವ್ಹಡಿಲಾಂನಿ ಆನಿ ಭಾಂವ್ಡಾಂನಿ ಹರ್ ಪ್ರೇತನ್ ಕೆಲ್ಲೆಂ. ಪುಡಾರಾಂತ್ ಗೆಲ್ಲೆಕಡೆ ಎಕ್ ಮೊವಾಳ್ ಘೊವ್, ಭುರ್ಗಿಂ ಆನಿ ತಿಚೆಂಮ್ಹಳ್ಳೆಂ ಘರ್. ದೆಕುನ್ ರಾಂವ್ಚೆಂ, ಧುಂವ್ಚೆಂ, ಭುರ್ಗ್ಯಾಂಚಿ ಚಾಕ್ರಿ ಕರ್ಚೆಂ ಆಪ್ಲೆಂ ಕಾಂಮ್ ಜಾತಲೆಂ ಮ್ಹಳ್ಳೊ ಭರ್ವಸೊ. ಹ್ಯಾ ಉಮಾಳ್ಯಾಂಚ್ಯಾ ಲ್ಹಾರಾಂಚೆರ್ ಉಪೆವ್ನ್ ಆಸ್ತಾನಾಚ್ ಆಪುಣ್ ಖಾಲ್ತಿ ಬಾಯ್ಲೆ ಜಾತಲಿಂ, ಕಿತ್ಯಾಕ್ ತೊ ಬಾಯ್ಲೆಜಲ್ಮಾಚೊ ಗುಣ್ ಮ್ಹಣ್ವಾಲಿ ತಿ. ತಿಚಿ ಭೊಂವ್ತಣಿಂ ಆಸಲ್ಲೆಂ, ಬುೀಕ್ ಆನಿ ಸಿನೆಮಾ, ಸಕಡ್‌ಇ ತೆಂಚ್ ಚಿಂತಪ್ ಮನಾಂತ್ ಥಿರ್ ಕರೀತ್ ಆಸಲ್ಲೆಂ. ‘ತುವೆಂ ವ್ಹಡ್ ಜಾಲ್ಲ್ಯಾತವೇಳ್,’ ದೀಸ್ ಆನಿ ರಾತ್ ಹೆಂಚ್ ಎಕ್ ಕಾಂತಾರ್ ಸಕಡ್ ಕುಶಿಂಥಾವ್ನ್‌ಇ ಆಯ್ಕೊಂಕ್ ಮೆಳ್ವಾಲೆಂ. ದೊಳೆ ಉಗ್ತಿ ಸೊಡುನ್‌ಚ್ ಸಪ್ಲೆತಾಲಿ ತೀ. ಭಾಯ್ಲೆಂ ಚಾನ್ಸೆಂ ಭಿತರ್ ಕುಡಾಂತ್ ಪಡಲ್ಲ್ಯಾವೆಳಾರ್ ತಿಚಿಂ ಸಪ್ಲಾಂ ಜಿವಿಂ ಜಾತಾಲಿಂ.

ಡಾಯನಾ ‘ಬಿ ಕೊಮಾ’ಂತ್ ಪಯ್ಲ್ಯಾ ವರ್ಸಾಂತ್ ಶಿಕ್ತಾಲಿ. ತವೇಳ್ ಸುನೀಲ್ ನಿಮಾಣ್ಯಾ ವರ್ಸಾಂತ್ ಆಸಲ್ಲೊ. ಭುರ್ಗ್ಯಾಪಣಾರ್‌ಥಾವ್ನ್ ತಾಂಕಾಂ ಎಕಾಮೆಕಾಚಿ ಒಳೇಕ್ ಆಸಲ್ಲಿ. ಎಕೆಚ್ ಕೊಲೆಜಿಂತ್ ಆಸಲ್ಲೆಂ ತಿಂ. ಎಕಾಮೆಕಾಕ್ ಸಾರ್ಕಿಂ ಸಮ್ಜತಾಲಿಂ.

ಇಶ್ವಾಗತಿಪರೇಸ್ ಚೇಡ್ ಕಿತೆಂಇ ಡಾಯನಾ ಆನಿ ಸುನಿಲಾಮದೆಂ ತಕ್ಲಿ ಉಕಲುನ್ ಆಸಲ್ಲೆಂಮ್ಹಣ್ ಡಾಯನಾಚ್ಯಾ ಬಾಪಾಯ್ಕ್ ಜೋರ್ನ್ ಆಲ್ಬುಕೆರಾಕ್ ಕಳೊನ್ ಆಯಿಲ್ಲೆಂ ತಾಣೆಂ ಬೋವ್ ವೆಗಿಂಚ್ ಚತ್ರಾಯ್ ಕರಿಜೆ ಆಸಲ್ಲಿ. ಎಕ್ಲೊ ನವೊ ಕ್ರಿಸ್ತಾಂವ್ ಘರಾಂತ್ ನಾಕಾ ಆಸಲ್ಲೊ ತಾಕಾ.

ತ್ಯಾ ವರಾಚೆ ಆಕೆರಿಭಿತರ್ ಎಕ್ ಮಂಗ್ಳುರಿ ಸಯ್ರಿಕ್ ಆಯ್ಲಿ. ಸಯ್ರಿಕ್ ಆಯಿಲ್ಲೊ ಮನೋಜ್, ಮಡಿಕೇರಿಚ್ಯಾ ಕೆನರಾ ಬೆಂಕಾಚೊ ಮನೆಜರ್. ಡಾಯನಾಕ್ ತಾಕಾ ಕಾಜಾರ್ ಕರುನ್ ದಿಲೆಂ ತ್ಯಾಚ್ ಗಿಮಾಂತ್. ತಿಣೆಂ ಆನಿಕ್ಇ ಶಿಕೊಂಕ್ ಜಾಯ್ತ್ಯೊಂ ನೀಜ್ ಮುಕಾರ್ ಘಾಲ್ಲ್ಯಾವೆಳಾರ್, ತಿಚಿ ಆವಯ್ನ್ ಮುಲಾಚೊ ನಾಸ್ತಾನಾ ಸಾಂಗ್ಲೆಂ ಕಿ, ತಾಚ್ಯಾ ಪುಡಾರಾಕ್ ಕಿತೆಂ ಬರೆಂಮ್ಹಳ್ಳೆಂ ತಿಂ ಬರೆಂ ಕರುನ್ ಜಾಣಾಂತ್. ಚಡೀತ್ ಶಿಕೊನ್ ಕಿತೆಂ ಕರುಂಕ್ ಆಸಾ? ಅಸಲಿ ಬರೀ ಸಯ್ರಿಕ್ ಆಯಿಲ್ಲಾಕ್ ತೆಂ ತಾಚೆಂ ನಶೀಬ್ ಮ್ಹಣಜೆ ತಾಣೆಂ. ದುಸ್ರೆಂ ಕಿತೆಂ ಆಶೆಂವ್ಕ್ ಜಾಯ್ ತಾಣೆಂ? ಸುಂದರ್ ದಾದ್ಲೊ, ಬರ್ಯಾ ಕಾಮಾರ್ ಆಸಲ್ಲೊ. ಹಾಚಿಪರಸ್ ಬರೆಂ ಎಕೆ ಚಲ್ಯೆನ್ ಕಿತೆಂ ಆಶೆಯೇತ್? ಸಕ್ಲಾಂಕ್ ಭೊಗ್ಲೆಂ ಕಿ, ತಿ ಎಕಾ ಮ್ಹಾ ಮನ್ಯಾಕಡೆ ಲಗಿನ್ ಜಾತಾ. ಡಾಯನಾನ್ ಆಪ್ಲೆಂ ಮೇನ್ ತೆಚ್ ಕುಶೀನ್ ವಚೊಂಕ್ ಸೊಡ್ಲೆಂ. ಅಶೆಂ ಖಾಲ್ತಿ ಧುವ್ ಖಾಲ್ತಿ ಬಾಲ್ಯೊ ಜಾಂವ್ಕ್ ಒಪ್ಪಿ ತೀ.

ಸುರ್ವಿಲೆ ಥೊಡೆ ಮ್ಹಯಿನೆ ಬರ್ಯಾನ್ ಪಾಶಾರ್ ಜಾಲೆ. ನವೆಂ ಜೊಡೆಂ ಎಕಾ ಸಯ್ರಾಗೆರ್ಥಾವ್ನ್ ಆನ್‌ಎಕಾ ಸಯ್ರಾಗೆರ್ ಸಾಮಾನಾಕ್ ಪಾಪ್ಲೆಂ.

ಮನೋಜ್ ಆನಿ ಡಾಯನಾ ಸಪ್ತೆಂಬರ್ ಮ್ಹಯಿನ್ಯಾಂತ್ ಮೊಂತಿಫೆಸ್ತಾಕ್ ಮಂಗ್ಳುರಾಕ್ ಆಯ್ಲಿಂ. ಡಾಯನಾಚ್ಯಾ ಮಾವ್ಯಾಚೆಂ ಘರ್ ತೆಂ. ತ್ಯಾ ದಿಸಾ ಸಾಂಜೆರ್ ಜೆವ್ಣಾಲುಪ್ರಾಂತ್ ಇಶ್ವಾಗತಿನ ಸುರು ಜಾಲ್ಲೆಂ ಉಲವ್ಣೆಂ ಮನೊಜಾ ಆನಿ ತಿಚ್ಯಾ ಭಾವಾ ಲೊರೆಸಾಮದೆಂ ಕೊಡು ರಾವ್ಲೆಂ. ತಿಚ್ಯಾ ಬಾಪಾಯ್ಕ್ ಮದೆಂ ಪಡೊನ್ ಸಮಾದಾನ್ ಕರುಂಕ್ ಪ್ರೇತನ್ ಕೆಲೆಂ. ಜಾವ್ಯಾಕ್ ಸಮ್ಜಂವ್ಕ್ ಪಳೆಲೆಂ ತಾಣೆಂ. ಮನೊಜಾಕ್ ಮುಕಾರ್ ರಾಣ್ ಜಾಲ್ಲ್ಯಾನ್ ತಿ ಗಜಾಲ್ ತಿತ್ಲ್ಯಾರ್ಚ್ ಆಕೇರ್ ಜಾಂವ್ಕ್ ಸೊಡ್ಲಿ ನಾ ತಾಣೆಂ. ಬಾಯ್ಲೆಕ್ ಆಪ್ಲಾಬರಾಬರ್ ಪೊಡೀತ್ ವ್ಹರುನ್ ತಾಣೆಂ ಮಾವಾಡೊ ಸಾಂಡ್ಲೊ ಆನಿ ಪರತ್ ಥಂಯ್ ಪಾಲ್ಯಾ ದವರೊಂ ನಾಮ್ಹಣ್ ಸಪುರ್ತ್ ದಿಲೊ.

ಡಾಯನಾನ್ ಬರಯಿಲ್ಲಿಂ ಎಕ್ ದೋನ್ ಕಾಗ್ದಾಂಸೊಡ್ಲ್ಯಾರ್ ತಾಂಚೆಮದೆಂ ಯೆಂವ್ಚೆಂವೆಚೆಂ ರಾವ್ಲೆಂ. ತಾಚೆ ಆವಯ್ಕ್ ಆಪ್ಲಿ ಧುವ್ ಗುರ್ವಾರ್ ಆಸಾಮ್ಹಳ್ಳಿ ಖಬರ್ ಮೆಳ್ಳಿ. ತಿ ಖಬರ್ ಆಯಿಲ್ಲಿಚ್ ಡಾಯನಾಚಿ ಆವೇಯ್ ತಿಕಾ ಪಳೆಂವ್ಕ್ ಗೆಲಿ. ಆವಯ್‌ಧುವೆಮದೆಂ ಎಕ್ವಟ್ ಜಾಲೊತರ್‌ಇ ತಿಚೊ ಜಾವಂಯ್ ಉಲಂವ್ಕ್ ಆಯ್ಕೊಚ್ ನಾ.

ತೆಚ್ ಸಾಂಜೆರ್ ತಾಚಿ ಆವೇಯ್ ಪಾಟಿಂ ಪರ್ದಲ್ಲಿಚ್ ಡಾಯನಾಚ್ಯಾ ದುಕಾಂಚೊ ವ್ಹಾಳೊಚ್ ಜಾಲೊ. ನಿದೊಂಕ್ ವೆತಾನಾಇ ತೀ ರಡ್ವಾಲಿ.

ಥೊಡ್ಯಾ ಮ್ಹಯಿನ್ಯಾಂಉಪ್ರಾಂತ್ ತಾಚೊ ಭಾವ್ ಸಾವೆರ್ ತಿಕಾ ಘರಾ ಆಪವ್ನ್ ವ್ಹರುಂಕ್ ಭಯ್ಣಿಗೇರ್ ಆಯಿಲ್ಲೊ. ಗುರ್ವಾರಿಕ್ ಬಾಂಟ್ಲೆರಾಕ್ ಮ್ಹಣ್ ಕುಳಾರಾ ಆಪವ್ನ್ ವ್ಹರಿ ಆದ್ಲಿ ರಿವಾಜ್. ಮನೋಜಾನ್ ತಾಚೆಂ ಗುಮಾನ್ ಕೆಲೆಂಚ್ ನಾ. ತಾಂಚೆರ್ ಫಾರಿಕ್ ಪಣ್ ಘೆಂವ್ಕ್ ಹೊಚ್ ಬರೋ ಸುಯೇಗ್ ಮ್ಹಣ್ ಚಿಂತಿಲಾಗಲೊ ಮನೋಜ್. ಬಾಂಟ್ಲೆರ್ ಕಾಡುಂಕ್ ತಾಂಕಾಂ ಅವ್ಹಾಸ್ ದೀನಾಯೆ ಮ್ಹಣ್ ಚಿಂತೆಂ ತಾಣೆಂ.

ಸಾವೆರಾನ್ ಸಗ್ಳೆಂ ಘಡಲೆಂ ಭೊಗ್ಸುನ್ ವಿಸ್ರೊಂಕ್ ಆಡ್ಲೊಸ್ ಮಾಗ್ಲೊ. “ಮನೋಜ್, ಹಿ ಸಗ್ಳಿ ಕಸಲಿ ಗಜಾಲ್ ಮ್ಹಣ್ ಸಮ್ಜನಾ ಮ್ಹಾಕಾ. ತುಕಾ ಖಿಂಯ್ಚಿ ಗಜಾಲ್ ದುಕಂವ್ಕ್ ಪಾವ್ಲ್ಯಾ ಜಾಲ್ಯಾರ್ ಮಾಘ್ ಕೇರ್. ಜಾಲ್ಲೆಂ ವಿಸೇರ್.”

ಡಾಯನಾನ್ ಘೊವಾಕುಶೀನ್ ವೊಳೊನ್ ‘ಪ್ಲೀಜ್’ ಮ್ಹಣ್ಣೆಬರಿ ತಾಕಾಚ್ ಪಳೆಲೆಂ.

ಮನೋಜ್ ಮ್ಹಣಲಾಗ್ಲೊ ಬಾಯ್ಲೆಕ್: “ವೇಚ್.”

ಆಪ್ಲ್ಯಾ ಗುರ್ವಾತಾರಾಚ್ಯಾ ಆಟ್ಯಾ ಮ್ಹಯಿನ್ಯಾಂತ್ಲಿ ಉಡ್ಕಾಣ್ ಕಾಡುನ್ ಆಪ್ಲೆ ವಸ್ತು ಘೆವ್ನ್ ವಚೊಂಕ್ ಭಾಯ್ರ್ ಸಲ್ಲಿ ತೀ.

ಫುಡೆಂ ಉಲವ್ನ್ ಮ್ಹಣಲಾಗ್ಲೊ ಮನೋಜ್: “ವೇಚ್, ಪುಣ್ ಬಿಲ್ಕುಲ್ ಪಾಟಿಂ ಯೇನಾಕಾ. ಘರಾಚೊ ಉಂಬರ್ ಉತ್ಸೊನ್ ವೆತಿಬಿಜಾಲ್ಯಾರ್ ಪರುನ್ ಹ್ಯಾ ಘರಾಂತ್ ಜಾಯ್ ದವರುನ್ ಯೇನಾಕಾ.” ಮನೋಜಾನ್ ತಿಕಾ ಕುಳಾರಾಚೆಂ ಸುಕ್ ಆನಿ ಸವ್ಲತ್ಯೊ ಮೆಳನಾಶೆಂ ಕೆಲೆಂ.

ಆಪುಣ್ ಮುಕಾರ್ ರಾಗಾಚೊತರ್ಲಿ ತಿಕಾ ಜಾಯ್ ಜಾಲ್ಲೆಂ ಸಗ್ಳೆಂ ಕೆಲೆಂ ತಾಣೆಂ. ತಿಚೆಂ ಕುಟಮ್ ಬಗ್ಗೆಕ್ ನಾಮ್ಲೊ ಉಣ್ ಮಾರುನ್ ಕಾಡಿಲ್ಲೊ ತಾಣೆಂ. ಎಕ್ಲೊ ಕುಜ್ಜೆರ್ ಮಾತ್ ನ್ಹಂಯ್, ಬಾಂಟ್ಲೆಚಿ ಬರೀ ಚಾಕ್ರಿ ಕರ್ಚಿ ಎಕ್ ಬಾಂಟ್ಲೆಕ್ ಪೊಸ್ತಲಿಂ ದವ್ಲಿ ತಾಣೆಂ ಕಾಮಾಕ್. ಆಪ್ಲ್ಯಾ ವಿಸ್ತಾರ್ ಬಂಗ್ಲಾಂತ್ ಡಾಯನಾಕ್ ಬರೋ ಸಾಂಗಾತ್ ಜಾಲೊ.

ಬಂಟ್ಲೆಚಿ ನತಲ್ ಚುರುಕ್ ಬಾಯ್ಲೆ. ಬಾಂಟ್ಲೆರ್ ಜಾಲ್ಲೊಚ್ ಬಾಳ್ಕಾಚಿ ಸಗ್ಳಿ ಚಾಕ್ರಿ ಕೆಲಿ ತಿಣೆಂ. ಎಕೆ ಮಣಾಯೆರ್ ಬಸೊನ್ ತೇಲ್ ಪುಸುನ್, ರಗಡುನ್, ನ್ಹಾಣವ್ನ್, ಬಾಳ್ಕಾಕ್ ಆವಯ್ಚೊ ಹಾತಾಂತ್ ದಿಲೆಂ ಆನಿ ಅರ್ದೆ ನಿದೆಂತ್ ಆಸಲ್ಲ್ಯಾ ಬಾಳ್ಕಾಕ್ ದುೇದಾಧಾರ್ ಚಿವಯ್ಲಿ ಡಾಯನಾನ್. ತಿಣೆಂ ಬಾಳ್ಕಾಕ್ ಪಾಳ್ಚ್ಯಾಂತ್ ದವರುನ್ ನಿದಾಯ್ಲೆಂ.

ಉಪ್ರಾಂತ್ ತಿಣೆ ಬಾಂಟ್ಲೆಕ್ ನ್ಹಾಣಯ್ಲಿ. ನ್ಹಾಣಂವ್ಚೆಪಯ್ಲೆಂ ತೆಲಾನ್ ರಗಡ್ಲಿ ತಿಕಾ. ಸುರ್ದೆರ್ ತಿಕಾ ಕಾಂಯ್ ನಾಲಿಸಾಯ್ ದಿಸ್ಲಿ. ಪುಣ್ ವೆಗಿಂಚ್ ಸಗ್ಳೆಂ ಸವಯೇರ್ ಪಡ್ಲೆಂ ತಿಕಾ ಆನಿ ತಿಚಿ ಚಾಕ್ರಿ ಘೆತ್ಲಿ ತಿಣೆಂ ಆನಿ ಸಕಾಳಿಂಚ್ಯಾ ನ್ಹಾಣಾಕ್ ರಾಕೊನ್ ರಾವ್ಲಿ.

ಬಾಂಟ್ಲೆಚೆಂ ಖಾಣ್ ದಿಲೆಂ ತಿಣೆಂ.

ಬಾಂಟ್ಲೆಕ್ ಕಿತೆಂ ಉಣೆಂ ಪಡನಾಯೆ ಮ್ಹಣ್ ಸಗ್ಳಿ ವಿಲೆವಾರಿ ಜಾಗ್ರುತೇನ್ ಕೆಲ್ಲಿ ಮನೋಜಾನ್.

ಪಾಲ್ಟಾಂತ್ ನಿದೊನ್ ಆಸಲ್ಲ್ಯಾ ಬಾಳ್ಕುಶೀನ್ ಪಳೆಲೆಂ ಡಾಯನಾನ್.

‘ಆಪ್ಲಾಕ್ ದುಕಯಿಲ್ಲೆಂ’ ಮ್ಹಳ್ಳೆಂ ನೀಬ್ ಘೆವ್ನ್ ಆಪೊ ಘೊವ್ ಆಪ್ಲಾಕ್ ಘರಾಂತ್ ಚ್ ದವರುಂಕ್ ಪೆಚಾಡ್ಬಾಲೊಮ್ಹಣ್ ಭೊಗ್ಲೆಂ ಡಾಯನಾಕ್. ಹ್ಯಾ ವೆಳಾರ್ ತಿಕಾ ಆಪ್ಲೆಚ್ ಆವಯ್ಚಿ ಗರೇಜ್ ಚೇಡ್ ಆಸಲ್ಲಿ. ಆಪುಣ್ ಜಾಲ್ಲ್ಯಾವೆಳಾರ್ ಆವಯ್ಚ್ ಕಿತೆಂ ಭೊಗಲ್ಲೆಂ ಆಸ್ತಲೆಂಮ್ಹಣ್ ಚಿಂತುಂಕ್ ಪ್ರೇತನ್ ಕೆಲೆಂ ತಿಣೆಂ.

ಪಾಲ್ಟಾಂತ್ಲ್ಯಾ ಬಾಳ್ಕುಕ್ ಪಳೆಲೆಂ ತಿಣೆಂ. ತಾಚೆಂ ಜಿವೀತ್ ಕಸಲೆಂ ಜಾಂವ್ಕ್ ಪಾವೇತ್ ಅಶೆಂ ಆಪ್ಲೆಂ ಚಿಂತೇಪ್ ಆಪ್ಲ್ಯಾ ಮನಾಂತ್ ಚ್ ಇರಯ್ಲೆಂ.

ಡಾಯನಾ ಕಾತ್ರಿಂತ್ ಸಾಂಪಡಲ್ಲಿ. ಎಕೆ ಕುಶೀನ್ ಘೊವಾಕ್ ಆಪ್ಲಿ ಸಗ್ಳಿ ಚಾಕ್ರಿ ದೀಜೆ. ತೆಂ ಸಮರ್ಪಣ್ ಕರುನ್ ಕರುನ್ ವಾಜ್ ಯೇಂವ್ಕ್ ಸುರು ಜಾಲೊ ತಿಕಾ. ಅಸಲ್ಯಾ ಜಿವಿತಾಕ್ ಆಪುಣ್ ತಯಾರ್ ಮ್ಹಣ್ ಭೊಗಲ್ಲೆಂ ತಿಕಾ ಎಕಾ ವೆಳಾರ್. ಲಗ್ನಾಲುಪ್ರಾಂತ್ಲ್ಯಾ ಜಿವಿತಾಕ್ ತಯಾರ್ ಜಾವುಂಕ್ ಬಿಲ್ಕುಲ್ ಜಾಯ್ ನಾ. ಎಕೆ ಚಲ್ಯೇಕ್ ಎಕಾ ಘರಾಂತ್ ಜಲ್ಮೊನ್, ತೆಂ ಸಗ್ಳೆಂ-ಘರ್, ಭೊಂವ್ತಣ್, ಮನ್ಶಾಂ, ರುಕ್, ರೂಡಾಂ ಸಗ್ಳೆಂ-ವೊಂಬೊನ್ ಗೆಲ್ಯಾಮಾಗೀರ್ ಎಕ್ ದೀಸ್ ಸಾಡೊ, ರಿತಿ, ರಿವಾಜಿ ಘಡವ್ನ್, ಸಾಸ್ಣಾಕ್ ಕುಳಾರ್ ಸೊಡುನ್, ವ್ಹಡಿಲಾಂಕ್ ಸೊಡುನ್, ಎಕಾ ಪರ್ಯಾಕ್ ಆಪ್ಲಾಕ್ ಚ್ ಒಪುನ್ ದಿಂವ್ಚೆಮ್ಹಳ್ಳಾರ್ ಕಿತ್ತೆಂ ವಿಚಿತ್ ಜಿವೀತ್! ಕಿತೆಂ ಇ ಘಡೊಂಕ್ ನಾ ಮ್ಹಳ್ಳೆಬರಿ ತ್ಯಾ ಪರ್ಯಾಬರಾಬರ್ ಜಿವೀತ್ ವಾಂಟುನ್ ಜಿಯೆಂವ್ಚೆಂ ಕಿತ್ತೆಂ ಸಾವೆಂ? ಸಗ್ಳ್ಯಾ ಬಾಯ್ಲಾಂಕ್ ಇ ಅಶೆಂಚ್ ಆಣ್ವಿಲಾಂತ್ ಪಡಲ್ಲೆಬರಿ ಜಾತಾ! ಹೆಂಚ್ ಆಣ್ವಿಲ್ ಸಾಸ್ಣಾಚೆಂ ಮ್ಹಣ್ಣೆಂ?

ಎಕಾ ನ್ಹಂಯ್ಚ್ಯಾ ಬಾಂದಾಬರಿ ಉದೇಕ್ ಮಾರುನ್ ಅಧಿರ್ ಜಾಲ್ಲೆಬರಿ ಭೊಗ್ಲೆಂ ತಿಕಾ. ಸಗ್ಳೆಚ್ ಕೊಸಳ್ಳಿ ತಿ ಚಿಂತುನ್ ಬಸಲ್ಲೆಕಡೆ.

ವ್ಹಡಾ ವಿಳಾಪಾನ್ ತಿಣೆಂ ದುಕಾಂ ಗಳಯ್ಲೆಂ.

ಎಕಾ ಬಾಳ್ಕುಬರಿ ರಡ್ಲಿ ತಿ.

ಕುಜ್ಜೆರ್ ಆನಿ ಕಾಮಾಚಿ ಬಾಲ್ಯಾನ್ ಧಾವೊನ್ ಆಯ್ಲಿಂ. ನತಲಾನ್ ತಿಕಾ ಪಳೆಲ್ಲೆಂಚ್ ತಿಚಿ ಗಜಾಲ್ ಸಮ್ಜಲಿ ತೀ!

ನತೇಲ್ ಬೋವ್ ಬುದ್ಧಂತ್ ಬಾಲ್ಯಾನ್, ಬಾಂಟ್ಲೆಚಿ ಚಾಕ್ರಿ ಕರ್ಚ್ಯಾಂತ್ ಕೊಣಾಕ್ ಇ ಸೊಡುನ್ ದೀನಾತಲ್ಲಿ ತೀ. ಬರೋ ಅನ್ಭೋಗ್ ಇ ಆಸಲ್ಲೊ ತಿಕಾ. ಘಡಲ್ಲೆಂ ತಿಕಾ ಕಾಂಯ್ ನವೆಂ ನ್ಹಂಯ್. ದಾಕ್ತೆರಾಂಪರಸ್ ಬರೆಂ ಕರುನ್ ಡಾಯನಾಚಿ ಪಿಡಾ ಪಾರ್ಕಿಲಿ ತಿಣೆಂ. ತಿಚ್ಯಾ ಸಂವ್ಸಾರಾಂತ್ ಚಡಾವತ್ ಗಜಾಲಿ ವಿಸ್ತೊನ್ ಬರೊ ಜಾಂವ್ಚೊ ಕುಜ್ಜೆರಾಕ್ ತಿಣೆಂ ಭಾಯ್ರ್ ಧಾಡ್ಲೊ, ಮಾಗಿರ್ ವಿಸ್ತೊಂಕ್ ಕರ್ಚಿ ರೀತ್ ಸುರು ಕೆಲಿ ತಿಣೆಂ.

ಜೆವ್ಣಾಚಿ ಬಶ್‌ಯೆಬರಾಬರ್ ಎಕ್ ಗ್ಲಾಸ್‌ಬೋಟ್ ತಿಣೆಂ ಹಳ್ಳುವೆಂ ಪಿಯೊಣೆಂ ದವರುನ್ ಹಾಡಲ್ಲೆಂ. ತೊ ಗ್ಲಾಸ್ ಉಕ್ಲುನ್ ಡಾಯನಾಕ್ ಪಿಯೆಂವ್ಕ್ ತೊಂಡಾಕ್ ಧರ್ದೊ ತಿಣೆಂ.

“ಪಿಯೆ,” ಮುಣಲಾಗ್ಗಿ ತಿ.

“ನಾ” ಡಾಯನಾ ಮುಣಾಲಿ.

“ತುಕಾ ಪುರಾಸಣ್ ಜಾಲ್ಯಾ, ಬಾಯೇ, ಪಿಯೆ.” ತಿಚ್ಯಾ ಕೆಸಾಂತ್ ಹಾತ್ ವ್ಹರುನ್ ಪೊಶೆಲಾಗ್ಗಿ ತೀ.

“ಹಾವೆಂ ತಾಚಿ ರುಚ್ ಆಜ್‌ಪರ್‌ಯಾಂತ್ ಚಾಕೊಂಕ್ ನಾ.”

“ಇಲ್ಲೊಸೊ ಫೆ.” ತಿಚೆಂ ಕಪಲ್ ಪುಸ್ತೆಂ ತಿಣೆಂ.

ಎಕ್ ಲ್ಹಾನ್ ಘೊಟ್ ಕಾಡಲೊ ತಿಣೆಂ. ತಿಚೆಂ ಆಂಗ್‌ಪಾಂಗ್ ಶಿರ್‌ದ್ಲೆಂ.

ಆಂಗ್ ಸಗ್ಳೆಂ ವಾಸಾನ್ ಭರ್ಲೆಂ ಆನಿ ತಿಣೆಂ ಆಂಗ್ ಕಾಡಲೆಂ.

“ಆನಿಎಕ್ ಲ್ಹಾನ್ ಘೊಟ್ ಕಾಡ್.” ನತಲಾನ್ ಗಲಾಸ್ ತೊಂಡಾಕ್ ಧರಲೊ.

ಧಯ್ರಾನ್ ತಿಣೆಂ ಆನ್‌ಎಕ್ ಘೊಟ್ ಕಾಡ್ಲೊ. ಸೊರ್ಯಾಚೊ ಗಾಟ್ ತಕ್ಲೆಕ್ ಗೆಲೊ ಆನಿ ತಕ್ಲೆ ಘುಂವ್ಡಾಂವ್ಕ್ ಲಾಗ್ಲೊ. ಬರೇಂ ಲಾಗ್ಲೆಂ ತಿಕಾ ಪಿಯೆಲ್ಲೆಂ.

ಉರಲ್ಲೆಂ ಎಕಾಚ್‌ಫಾರಾ ಘೊಟ್ಲೆಂ ತಿಣೆಂ.

ತಾಚಿ ರುಚ್ ಕಡಕ್‌ಜಾಲ್ಯಾರ್‌ಇ ಥೊಡ್ಯಾಚ್ ಫಡ್‌ಯಾಂನಿ ತಿಚ್ಯಾ ಆಂಗಾಚಿ ಆನಿ ಮತಿಚಿ ದುಕ್ ರಾಲ್ಲಿ. ಆಪುಣ್ ವಾರ್ಯಾರ್ ಧಲ್ಚೆಬರಿ, ಸಗ್ಳೆಂ ಘುಂವ್ಚೆಬರಿ ಭೊಗ್ಲೆಂ ತಿಕಾ. ಜೆವಣ್ ರುಚ್ಲೆಂ ನಾ, ಪುಣ್ ಸೊಡ್ಲೆಂ ನಾ. ಪೊಟ್‌ಭರ್ ಜೆವ್ಲಿ ತಿ. ಮಾಗೀರ್ ವ್ಹೊರಾಂಚಿ ವ್ಹೊರಾಂ ನಿಧ್ಲಿ.

ದುಸ್ರೆ ದಿಸಾ ತಿಕಾ ಜೀವ್ ಆಯ್ಲೊ. ಪುರಾಸಣ್, ದುಕ್ ಪುರಾ ಇ ಗೆಲ್ಲಿಂ. ಬಾಳ್ಕಾಕ್ ಪಳೆಲೆಂ ಡಾಯನಾನ್. ತೆಂಇ ಸುಶೆಗಾತ್ ನಿದೊನ್ ಆಸಲ್ಲೆಂ. ತಿಚ್ಯಾ ತೊಂಡಾರ್ ಹಾಸೊ ಚರ್ಲೊ.

ದೋನ್‌ತೀನ್ ವ್ಹೊರಾಂಉಪ್ರಾಂತ್ ನೇರ್ಸ್ ಕಾಮಾಚಿ ಬಾಯ್ಲ್ ಆಯ್ಲಿ, ಆನ್‌ಎಕ್ ಗಲಾಸ್ ಸೊರೊ ಘೆವ್ನ್. ಬರಾಬರ್ ಜೆವಣ್. ನಿದೆಚ್ಯಾ ಭೊರಾರ್‌ಚ್ ಬಾಳ್ಕಾಕ್ ಚಿವಯ್ಲೆಂ ಡಾಯನಾನ್. ಜೆವ್ಣಾಬರಾಬರ್ ಎಕ್ ಗಲಾಸ್ ಕೊಪಾಚೆಂ ತಾಳ್ಕಾಂತ್ ಪೊತ್ಲೆಂ ಆನಿ ಸುಶೆಗಾರ್ ನಿಧ್ಲಿ ತಿ. ದುಸ್ರೆ ದಿಸಾ ಸಕಾಳಿಂ ಉಟ್ತಾನಾ ಮನೋಜ್ ಭಾಯ್ರ್ ಗೆಲ್ಲೊ. ತಿಕಾ ಸೊಸುಂಕ್ ಜಾಯಿನಾತಲ್ಲಿ ತಕ್ಲೆಫಡಾಫಡ್.

ಡಾಯನಾನ್ ವ್ಹಡ್ಲ್ಯಾನ್ ಉಲೊ ದಿಲೊ: “ನತಲ್‌ಬಾಯೇ, ಮ್ಹಾಕಾ ತಕ್ಲೆಫಡಾಫಡ್ ಸೊಸುಂಕ್ ಜಾಯ್ ನಾ.”

ನತಲ್‌ಬಾಯೇನ್ ತೆಲಾನ್ ತಿಚೆಂ ಕಪಲ್ ಹಳ್ಳಾಯೇನ್ ಪುಸ್ತೆಂ ಆನಿ ಹುನ್ ಉದ್ಕಾಚಿಂ ನ್ಹಾಣ್ ದಿಲೆಂ. ತ್ಯಾ ದಿಸಾಉಪ್ರಾಂತ್ ಹರ್‌ಎಕ್ ದೀಸ್ ತಿಕಾ ಜೆವ್ಣಾಪಯ್ಲೆಂ ಎಕ್ ಗಲಾಸ್ ‘ಕೊಪಾಚೆಂ.’ ದುಸ್ರ್ಯಾ ದಿಸಾ ಇ ತಿಕಾ ತಕ್ಲೆ ಫಡಾಫಡ್. “ತಿ ಸಗ್ಳಿ ಸಾರ್ಕಿ ರಾವ್ತಾ.

ಚಾರ್ ದೀಸ್ ಸವಯ್ ಜಾಂವ್ಲಿ ತುಕಾ" ಮ್ಹಣಲಾಗಿ ನತಲ್‌ಬಾಯ್ ಭೊಳಾಯಿತ್.

ಆಪ್ಲೆ ಘರ್ದಿಂ ತಿಕಾ ಚುಕ್ಲಿಂ ಚುಕ್ಲಿಂ ಜಾತಾಲಿಂ. ತಾಂಚೊ ಉಗ್ಡಾಸ್ ಯೆತಾನಾ ದೊಳೆ ಪಾವ್ತಾಲೆ. ಥೊಡೆ ಪಾವ್ಲಿಂ ತೀ ತೋಂಡ್ ಸೊಡುನ್ ರಡ್ಬಾಲಿ. ಕಸಲೀಇ ಸಬಬ್ ನಾಸ್ತಾನಾ ಘರಾಂತ್ಲೊ ವಸ್ತು ಹೆಣೆಂ ತೆಣೆಂ ಉಡಂವ್ಕ್ ಸುರು ಕೆಲ್ಯೊ ತಿಣೆಂ.

ತಿಕಾ ಸಕಾಳಿಂಚೊ ನಾಶ್ಚೊ ಜಾಂವ್, ಜೆವಣ್ ಜಾಂವ್ ರುಚ್ಚಿಂನಾಂತ್. ಆದ್ಲ್ಯಾ ದಿಸಾ ತೀ ಜೆವಲ್ಲಿ ಯಾ ಕಿತೆಂಇ ಕೆಲ್ಲೆಂ ತಿಕಾ ಉಗ್ಡಾಸ್ ಜಾಲೆಂ ನಾ.

ಮನೋಜಾನ್ ತಿಕಾ ಬಾಂಟ್ಲೆರಾದಾಕ್ತೆರಾಲಾಗಿಂ ವ್ಹೆಲಿ. ಡಾ. ಪಾರ್ವತಿ ಮ್ಹಣಾಲಿ: "ಅಶೆಂ ಥೊಡ್ಯಾ ಬಾಂಟ್ಲಿಂಕ್ ಜಾತಾ. ಸದಾಂಚೆಂ ತೆಂ. ಜಿವಾಂತ್ ಜಾಂವ್ಚ್ಯಾ ಬದ್ಲಾವಣೊ ಸೊಸುಂಕ್ ಜಾಯಿನಾಂತ್ ಥೊಡ್ಯಾ ಬಾಯ್ಲಾಂಕ್. ತಾಕಾ 'ಪೋಸ್ಟ್-ಪಾರ್ತುಮ್ ಡಿಪ್ರೆಶನ್' ಮ್ಹಣ್ತಾತ್. ಹಾಂವ್ ಥೊಡ್ಯೊ ಗುಳೆಯೊ ದಿತಾಂ. ತ್ಯೊ ಫೆಂವ್ ತೀ. ದೋನ್ ತೀನ್ ಸಾತಾಳ್ಯಾಂನಿ ಬರೆಪಣ್ ದಿಸೊನ್ ಯೆತಲೆಂ."

ತ್ಯಾ ದಿಸಾ ತಿ ಪರುನ್ ಆಪ್ಲ್ಯಾ ಸದಾಂಚ್ಯಾ ಸವಯಾಂಕ್ ಗೆಲಿ. ಎಕ್ ಗಲಾಸ್ ಕೊಪಾಚೆಂ ತಿಕಾ ಸಗ್ಳಿಚ್ ಥಂಡ್ ಕರ್ತಾಲೆಂ, ಭೊಗ್ಲಾಂಬಿ ಕಾಂಯ್ ನಾಸ್ತಾನಾ. ದಾಕ್ತೆರಾನ್ ದಿಲ್ಲ್ಯಾ ಒಕ್ತಾಪರಸ್ ಹೆಂ ಬರೋ ಪರಿಣಾಮ್ ದಿತಾಲೆಂಶೆಂ ಭೊಗ್ಲೆಂ ತಿಕಾ. ಬಾಳ್ಯಾಕ್ ಚಿವಂವ್ಚೆಂ, ಪಿಯೆಂವ್ಚೆಂ, ಜೆಂವ್ಚೆಂ, ನಿದ್ವೆಂ, ಪರುನ್ ಬಾಳ್ಯಾಕ್ ಚಿವಂವ್ಚೆಂ, ಪಿಯೆಂವ್ಚೆಂ, ಜೆಂವ್ಚೆಂ ಆನಿ ನಿದ್ವೆಂ. ಥೊಡೆ ಪಾವ್ಲಿಂ ತಿಕಾ ಚುಕ್ ಕೆಲ್ಲ್ಯೊ ಚುರುಚೊ ಉಟ್ಪಾಲೊ.

ಪೇರ್ಲಾಚ್ಯಾ ವೊಲಾಕ್ ತಿಚ್ಯಾ ಘರ್ದಾಂಕ್ ಕೊಣಾಕ್‌ಇ ಆಪವ್ಣೆಂ ವಚೊಂಕ್ ನಾತಲ್ಲೆಂ. ಮನೋಜಾಚ್ಯಾ ವ್ಹಡಿಲಾಂನಿ ತಾಚೆ ಭಯ್ಣಿಕ್ ಆನಿ ಮಿವ್ಣಾಕ್ ಮಂಗ್ಳುರ್ ಧಾಡಲ್ಲಿಂ. ತಿಂ ಪೊದೊರ್‌ಮೊದೊರ್‌ ಜಾಲಿಂ ಪೇರ್ಲಾಕ್.

"ಹೆಂ ಮ್ಹಜ್ಯಾ ಭಾವಾಚೆಂ ಹಕ್, ಪಯ್ಲ್ಯಾ ಭುರ್ಗ್ಯಾಚೆಂ ಫಿಲ್‌ಯಾದ್ ಮಾವ್ಣ್ಯಾಕ್ ವೆತಾ, ಆವಯ್ ಬಾಪಾಯ್‌ಉಪ್ರಾಂತ್ ಭುರ್ಗ್ಯಾಚಿ ಜತನ್ ತಾಚಿ." ಡಾಯನಾ ಕಿತೆಂ ಕರ್ತಲೀ?

ತ್ಯಾ ದಿಸಾ ತಾಂಚ್ಯಾ ಬಂಗ್ಲಾಂತ್ ಎಕ್ ಸರ್ಬಾರಾಯೆಚೆಂ ಜೆವಣ್ ಚಲ್ಲೆಂ. ಆಪ್ಣಾಕ್ ಒಳ್ಳೆಚಿಂ ಕೋಣ್‌ಇ ನಾತಲ್ಲೆಂ ಡಾಯನಾಕ್. ತಿಂ ಆಪ್ಣಾಇತ್ಯಾಕ್ ಧಾದೊಶಿ ಆಸಲ್ಲೆಂ. ದಾದ್ಲೆ ಘೊಟ್ತಾಲೆ ಸಾಲಾಂತ್ ಆನಿ ಬಾಯ್ಲಾಂಕ್ 'ಶಾಂಡಿ' ದಿಲ್ಲಿ ಕುಶಿಚ್ಯಾ ಕುಡಾಂತ್.

ಬಾಳ್ಯಾಕ್ ಪಾಳ್ಯಾಂತ್ ಫಾಲ್ವಿ ಸೆರೆಮನಿ ಕಾಬಾರ್ ಜಾಲ್ಚಿ ಪುರಾಸಣೆಚೆಂ ನೀಬ್ ದೀವ್ನ್ ಆಪ್ಲ್ಯಾ 'ಬೆಡ್‌ರುಮಾ'ಕ್ ಗೆಲಿ ಡಾಯನಾ. ಬಾಳ್ಯಾಬರಾಬರ್ ನತಲ್‌ಇ ತಿಚೆಪಾಟ್ಲಾನ್ ಗೆಲಿ, ಬಾಳ್ಯಾಕ್ ಪಾಳ್ಯಾಂತ್ ದವರುನ್ ಜೆವ್ಣಾಚಿ ಮಾಂಡಾವಳ್ ಕರುಂಕ್ ಭಾಯ್ರ್ ಗೆಲಿ.

ದಾದ್ಲ್ಯಾಂಬರಿ ಸೊರೊ ಪಿಯೆಂವ್ಚಿ ಬಾಯ್ಲೆ ತಿ ಎಕ್ಲಿಚ್‌ಮ್ಪಣ್ ದುಬಾವ್ ಜಾಲೊ ತಿಕಾ. ದಾದ್ಲ್ಯಾಂನಿ ಕಿತೆಂಇ ತಾಂಕಾಂ ಜಾಯ್‌ಜಾಲ್ಲೆಂ ಕರ್‌ಯೆತ್‌ಮ್ಹಳ್ಳೊ ಬರ್ಪಾಂತ್ ನಾತಲ್ಲೊ ಕಾಯ್ದೊ ಆಸಲ್ಲೊ. ಥೊಡೆ ಪಾವ್ಲಿಂ ಬಾಯ್ಲೆಇ ತಾಂಕಾಂ ಸಾಂಗಾತ್ ದಿತಾಲ್ಲೊ.

ತಸಲ್ಯಾ ಬಾಯ್ಲಾಂಕ್ 'ಲಾವ್ಡ್ ಡ್ರಿಂಕರ್ಸ್' ಮ್ಹಣ್ ನಾಂವ್ ದೀವ್ನ್, ಪುಡ್ಲ್ಯಾ ಪಾರ್ವಿವೆಳಾರ್ ತಾಂಕಾಂ ಪಯ್ಲೆಂ ಪಿಯೆಂವ್ಕ್ ಮೆಳ್ತಾಲೆಂ. ಎಕ್ ತಿ ಜಾಣಾ ಆಸಲ್ಲಿ ಕಿ, ಜಾಯ್ತ್ಯೊ ಬಾಯ್ಲೊ ಪಿಯೆತಾಲ್ಯೊ. ಹೆರಾಂಮುಕಾರ್ ನ್ಹಂಯ್. ಬಾಯ್ಲಾಂ ಪಿಯೆಚ್ ನಾಂತ್ ಮ್ಹಣ್ ಗಾಜಂವ್ಚಿ ರಿವಾಜ್ ಜಾಲ್ಲಿ. ಬಾಯ್ಲಾಂಕ್ ಸಾಂಗಲ್ಲಿ ಗಜಾಲ್ ನ್ಹಂಯ್ ತೀ. ದಾದ್ಲೆ ಪಿಯೆವ್ನ್, ಪರ್ತುನ್ ವೊತುನ್ ಪಿಯೆವ್ನ್ ಗಾಂವ್ಚೊ ಗಜಾಲಿ ಕರ್ತಾನಾ, ವ್ಹಳು ತಾಳ್ಯಾನ್ ಉಲವ್ನ್ ಬಾಯ್ಲಾಂನಿ ಘರ್ಚಿ, ಭುರ್ಗ್ಯಾಂಚಿ, ಭಾಂಗಾರಾಚಿ, ನಗಾಂಚಿ ಗಜಾಲ್ ಉಲಂವ್ಚಿ ರಿವಾಜ್. ದೆಕುನ್ ಬಾಯ್ಲಾಂಕಡೆ ಎಕ್ ಆಲ್ಮಾರ್, ತಾಂತುಂ ಎಕ್ ಗುಂಡ್ ಖಣ್ ಆನಿ ಬೋತ್ಲ್, ಸದಾಂ 'ಕುಮ್ಮಾರ್' ಜಾಂವ್ಕ್.

ದೀಸ್ ಬುಡೊಂಕ್ ಜಾಲೊ ಮ್ಹಣ್ವಾನಾ ಡಾಯನಾಕ್ ಸಂತೋಸ್. ಹರ್ ಎಕೆ ಸಾಂಜೆರ್ ಎಕ್ ಗಲಾಸ್ ವೊತುನ್ ಪಿಯೆತಾಲಿ ತೀ. ತವಳ್ ತಿಚ್ಯೊ ಶಿರೊ ಥಂಡ್ ಜಾತಾಲ್ಯೊ. ತಕ್ಲಿ ಹಗುರ್ ಜಾತಾಲಿ. ಪೊಟಾಂತ್ಲೊ ಉಜೊ ಆಂಗಾಂತ್ ಚರ್ತಾಲೊ, ಆನಿ ಸಂವ್ಸಾರ್ಚ್ ಆಪೊ ಮ್ಹಣೊಂಕ್ ಕರ್ತಾಲೊ. ಸುಡಾಳ್ ಉಲಂವ್ಕ್ ಜಾತಾಲೆಂ ತಿಕಾ; ಜೇಂವ್ಕ್, ಖಾಂವ್ಕ್, ತಾರೀಪ್ ಕರುಂಕ್, ನಿದೊಂಕ್, ಮೋಗ್ ಕರುಂಕ್ ಆನಿ, ಮನೋಜಾಕ್ ರಾಣ್ ಆಯಿಲ್ಲ್ಯಾವೆಳಾರ್ ತಿಚೆರ್ ರಾಣ್ ಕಾಡೀತ್, ದೋನ್ 'ಗುಮ್ನೆ' ಘೆಂವ್ಕ್ ತಯಾರ್ ಆಸಲ್ಲಿ ತೀ. ಜಾಲ್ಲೆಂ ಸಗ್ಳೆಂ ಮೊನ್ಯಾಂನಿ ಸೊಸುನ್ ವ್ಹರ್ಚಿತ್ತೆಂ ಸಯ್ರಾಣ್ ಆಯಿಲ್ಲೆಂ ತಿಕಾ. ಮನೋಜ್ ಘರ್ಕಾರ್, ತಾಕಾ ಬಾಗ್ವೊನ್ ಚಲಜೆ ಮ್ಹಳ್ಳೆಂ ತಿಕಾ ಕಾಂಯ್ ವಾಯ್ ದಿಸನಾತಲ್ಲೆಂ.

ವರ್ಸಾಂ ಪಾಶಾರ್ ಜಾತಾಂ ಪೇರ್ ಆನಿ ಪ್ರಶಾಂತ್ ವಾಡೊನ್ ಯೆಂವ್ಚಿಂ ಪಳೆತಾಲಿ ತೀ. ತಾಂಚ್ಯಾ ಇಸ್ಕೊಲಾಚಿ, ನ್ಹೆಸ್ಲಾಚಿ ಆನಿ ಪುಡಾರಾಂತ್ ಕಿತೆಂ ಕರ್ತಲಿಂ ಮ್ಹಳ್ಳಿ ಜವಾಬ್ದಾರಿ ಘೊವಾಕ್ ಮನೋಜಾಕ್ ಸೊಡಲ್ಲಿ ತಿಣೆಂ. ದಿಸಾದಿಸಾಚೆಂ ಜಿವೀತ್ ತಿಚೆಂ. ತಿಕಾ ಕಸಲೀಇ ಆಶಾ ಜಾಂವ್, ಗರಜ್ ಜಾಂವ್ ನಾತಲ್ಲಿಂ ಮ್ಹಣ್ ಯೆತ್. ತಿಚ್ಯೊ ಸಗ್ಳ್ಯೊ ಗರೊ ಮನೋಜ್ಚ್ ಪಳೆತಾಲೊ, ಪಿಯೊಣಾಚಿ ಮಾಂಡಾವಳ್ ಇ ಸಾರ್ಕೆ ರಿತೀನ್ ಕರುನ್ ದಿಲ್ಲಿ ತಾಣೆಂ. ತಿಣೆಂ ಭಾಯ್ರ್ ವೆಚೆಂ ಮ್ಹಳ್ಳಾರ್ ದಾಕ್ಟೆರಾಕಡೆ. ಡಾಯನಾ ಜವಾಬ್ದಾರೆಚಿ ಬಾಯ್ಲೆ. ಘೊವಾಕ್ ತೊ ಬಿಜ್ನೆಸಾಚೆರ್ ಭಾಯ್ರ್ ಸರಲ್ಲ್ಯಾವೆಳಾರ್ ಕಸಲೀಇ ಸವಾಲಾಂ ನಾತಲ್ಲಿಂ ತಿಚೆಕಡೆ. ತಾಚೆಕಡೆ ಪಯ್ಲಾರ್ ವೆತಾನಾ ಆಸಲ್ಲಿ ಸುಟ್ ಕೇಜಿಂತ್ 'ದೊಳ್ಕಾಂಪಡ್ಲೊ' ಕಸೊ ಆಯ್ಲೊ ಮ್ಹಣ್ ವಿಚಾರಿಲ್ಲಿ ಇ ನ್ಹಂಯ್ ತೀ. ತೊ ಕಚ್ರ್ಯಾ ಡಬ್ಯಾಂತ್ ಉಡವ್ನ್ ಎಕ್ ಪೆಗ್ ಚೇಡ್ ಘೆತಲ್ಲೊ ತಿಣೆ.

ಎಕ್ ದೀಸ್ ಸಾಂಜೆರ್ ಎಕ್ಸುರಿ ಬಸೊನ್ ಮನೋಜ್ ಸಾಂಜೆರ್ ಬೆಂಗ್ಳುರಾಂತ್ ಕಿತೆಂ ಕರ್ತಾ ಆಸ್ತಲೊ ಮ್ಹಣ್ ತಿಣೆಂ ಚಿಂತ್ಲೆಂ. ಕಾಂಯ್ ತಿರುಟಿಂ ಬಾಯ್ಲಾಂ ಕಾಜಾಳ್ ಬಿ ಫಾಲುನ್ ತಾಚೆಬರಾಬರ್ ಜೆವ್ತಾತ್ ಆಸ್ತಲಿಂ, ಅಶೆಂ ಚಿಂತ್ಲೆಂ ತಿಣೆಂ. 'ಲಕೀ ದಾದ್ಲೊ!' ಬೆಂಕಾಂತ್ 'ಪೊಮೋಶನ್' ವಿಚಾರಿಲ್ಲೊಚ್ ನ್ಹಂಯ್ ತೊ. ಸಾಂಜೆರ್ ಸದಾಂ ಲಯನ್ಸ್ ಕ್ಲೆಬಾಚ್ಯಾ 'ಮೆಂಬರಾಂ' ಬರಾಬರ್ ಯಾ 'ಜೇಸೀ' ಸಾಂದ್ಯಾಂಬರಾಬರ್, ತಾಂಚಿ 'ಕಂಪೆನಿ ತಾಕಾ.' ಆಪ್ಣಾಕ್ ಜಾಂಯ್ ಮ್ಹಳ್ಳೆಂ ಬರೆಂ ಕರುನ್ ಜಾಣಾ ಆಸಲ್ಲೊ ತೊ.

ಭಾಯ್ರ ವಾರಾಂಡಾಚೆರ್ ಬಸ್ಲಿ ತೀ. ವೇಳ್ ಕಿತ್ಲೊ ಜಾಲೊಮ್ಪಣ್ ತಿಣೆಂ ಪಳೆಲೆಂ ತಾಚೆಬರಾಬರ್ ಬಸೊಂಕ್ ಇ ವಿಚಾರಿಜೆ ಹಾವೆಂ, ಚಿಂತ್ಲೆಂ ತಿಣೆಂ: “ಆನ್‌ಎಕ್ ಪಾವ್ಟಿಂ ಜಾತಲೆಂ, ಜಾಯಿನಾ ಕಿತ್ಯಾಕ್?”

“ಮ್ಹಜೆಂ ಜಿವೀತ್ ಬದ್ಲಿಜೆ ಹಾವೆಂ,” ಮ್ಹಣಲಾಗ್ಲಿ ತೀ ನಿಚೆವ್ ಕೆಲೆ ಬಾಯ್ಲೆಬರಿ.

“ಖಂಯ್ಚೊ ದಾದ್ಲೊ ಪಿವ್ಡೆ ಬಾಯ್ಲೆಬರಾಬರ್ ಭಾಯ್ರ ವಚೊಂಕ್ ತಯಾರ್ ಆಸತ್?”

“ಮ್ಹಜೆಂ ಪಿಯೊಣೆಂ ಸೊಡ್ಲ್ಯಾರ್ ತೊ ಮ್ಹಜೆಕುಶೀನ್ ಗುಮಾನ್ ದೀತ್!”

“ತಶೆಂಚ್ ಕರ್ಚೆಂ ಬರೆಂ.”

“ಮ್ಹಜಿ ಸದಾಂಚಿ ಜಿವನಾರೀತ್ ಬದ್ಲಿಜೆ ಹಾವೆಂ.”

ಡಾಯನಾ ನಿಚೆವ್ ಕೆಲೆ ಬಾಯ್ಲೆಬರಿ ಆರಾಮ್ ಕದೆಲಾವಯ್ಲಿ ಉಟ್ಟಿ. ಘಡ್‌ಯಾಳಾರ್ ವ್ಹೊರಾಂ ಪಳೆಲಿಂ. ತಿ ಪೇರ್ಲಾಚ್ಯಾ ಕುಡಾಬಗ್ಲೆಂತ್ಲ್ಯಾನ್ ಗೆಲಿ. ತೆಂ ನಿರ್ದೊಂಕ್ ತಯಾರ್ ಜಾತಾಲೆಂ. ತಿ ನಾಸ್ತಾನಾಚ್ ದೊಗಾಂಇ, ಪೇರ್ಲ್ ಆನಿ ಪ್ರಶಾಂತ್, ಜೆವಲ್ಲಿಂ. ತಿ ಲಾಗಿಂ ಗೆಲಿ ಆನಿ ತಾಚ್ಯಾ ಕಪಲಾರ್ ಉಮೊ ದಾಂಬ್ಲೊ. ಪರ್ಲಾನ್ ಆವಯ್ಕ್ ವೆಂಚ್ಲಿ ಆನಿ ನಿರ್ದೊಂಕ್ ಗೆಲೆಂ ತೆಂ.

ಡಾಯನಾ ಪ್ರಶಾಂತಾಚ್ಯಾ ಕುಡಾಕಡ್ಲ್ಯಾನ್ ಪಾಶಾರ್ ಜಾತಾನಾ ವ್ಹಳು ದೇರ್ ಉಗ್ತೆಂ ಕೆಲೆಂ ತಿಣೆಂ. ತೊ ಸುಶೆಗಾತ್ ನಿದಲ್ಲೊ ದಿಸ್ಲೊ ತಿಕಾ. ದೇರ್ ಧಾಂಪುನ್ ಭಾಯ್ರ್ ಗೆಲಿ ತೀ.

ಭುರ್ಗಿಂ ಆಪ್ಲಾಥಾವ್ನ್ ಪೇಯ್ಸ್ ಗೆಲ್ಲೆಬರಿ ಭೊಗ್ಲೆಂ ತಿಕಾ. ಮನೋಜ್‌ಚ್ ತಾಂಚ್ಯಾ ‘ರೆಕೊರ್ದಾಂ’ಕ್ ಸಯ್ ಘಾಲ್ತಾಲೊ. ಕರ್ಚೆಂ ಆಸಲ್ಲೆಂ ಪುರಾಣ ತೊಚ್ ಕರ್ತಾಲೊ. ತಾಂಕಾಂ ತಿಚಿ ಕಾಕುತ್‌ಮಾತ್ ದಿಸ್ತಾಲಿ, ಚಿಂತ್ಲೆಂ ತಿಣೆಂ. ತಿಚೊ ಕಾಂಟಾಳೊಇ ಯೆತಾಲೊ ಆಸ್ತಾಲೊ. ಚೇಡ್‌ಶೊ ಆವಯೊ ಭುರ್ಗಾಂಚ್ಯಾ ಇಸ್ಕೊಲಾಕ್ ವಚೊನ್ ಖಬರ್ ಕಾಡ್ತಾಲೊ. ತಿಕಾ ಇಸ್ಕೊಲಾಂತ್ ಪಳೆಲ್ಲೆಂಮ್ಪಣ್ ನಾ ತಾಂಣಿ. ಆಪ್ಲೆ ಆವಯ್ಕ್ ಕಸಲಿತರ್‌ಇ ಗಡೀಸ್ ಪಿಡಾ ಆಸಾ, ತೀ ನಿದಲ್ಲೆಕಡೆಚ್ ಆಸಾಮ್ಪಣ್ ತಾಂಣಿ ದೊಗಾಂನಿಇ ಇಸ್ಕೊಲಾಂತ್ ಘಟಿ ಸಾಂಗಲ್ಲೊ ಆಸ್ತಲ್ಯೊ. ತಶೆಂ ಮ್ಹಳ್ಯಾರ್ ತಾಂಕಾಂ ಆವಯ್ಚೊ ಹುಸ್ಕೊ ಆಸಲ್ಲೊ ಮ್ಹಣ್‌ಯೆತ್.

ಅಸಲಿಂ ಚಿಂತ್ನಾಂ ಮನಾಂತ್ ಆಯಿಲ್ಲಿಂಚ್ ಆಪುಣ್ ಕಾಸಾಕ್‌ಇ ಉಪ್ಕಾರನಾಮ್ಪಣ್ ತಿಕಾ ಭೊಗ್ಲೆಂ. ಆಪ್ಲ್ಯಾ ಕುಡಾಕ್ ಗೆಲಿ ತೀ. ತಿಚೊ ಠರಾವ್ ಮೊಡೊನ್ ಗೆಲೊ ಆನಿ ಆಪ್ಲಿಚ್ ಬಿರ್ಮತ್ ಚಿಂತುಂಕ್ ಪಡ್ಲಿ ತೀ.

ತಿಣೆಂ ವಿಸ್ಕೆಚಿ ಬೋತ್ಲೆ ಕಾಡುನ್ ಎಕ್ ಗಲಾಸ್ ಭರ್ಲೊ. ತೊ ವಾಸ್ ಜಾಂವ್, ತಿ ರುಚ್ ಜಾಂವ್ ಬರಿಂ ಲಾಗನಾತಲ್ಲಿಂ ತಿಕಾ. ಆಪ್ಲ್ಯಾ ತೊಂಡಾಂತ್ಲೊ ವಾಸ್ ತಿಕಾ ಧೊಸ್ತಾಲೊ. ಪಿಯೆಲ್ಯಾ ಉಪ್ರಾಂತ್ ಸಕಾಳಿಂಚಿ ತೊಂಡಾಘಾಣ್ ವಿಪ್ರೀತ್ ಆಸ್ತಾಲಿ. ಆಪ್ಲೆ ಪುಗಲ್ಲೆ ದೊಳೆ, ಬೊಬ್ರೆ ಗಾಲ್ ಪಳೆಲೆ ತಿಣೆಂ. ದೊಳ್ಯಾಪಂದಾ ಉದೇಕ್ ಭರಲ್ಲೆಂ ದಿಸ್ತಾಲೆಂ. ದೊಳೆ ತಾಂಬ್ಲೆ ಜಾಲ್ಲೆ. ತೊಂಡಾರ್ ಉಲ್ಲಾಸ್ ನಾತಲ್ಲೊ. ವೊತಲ್ಲೊ ಗಲಾಸ್

ತೊಂಡಾಂತ್ ಖಾಲಿ ಕೆಲೊ ತಿಣೆಂ. ಆನಿ ಕಿತೆಂಜಾಲ್ಯಾರ್‌ಇ ಎಕ್‌ಚ್. ಆರ್ಯಾಂತ್ಲೆಂ ರುಪ್ ಪಳೆಲೆಂ. ಎಕಾ ಕಾಳಾರ್ ಕಿತ್ತಿ ಸೊಬಿತ್ ತೀ! ಕಿತ್ಲೊ ಸೊಬಿತ್ ತಿಚೊ ಸಂವ್ಸಾರ್. ಕಿತ್ಲೊ ಸೊಬಿತ್ ಸಗ್ಳೊ ಲೋಕ್! ಗಲಾಸ್ ಪರುನ್ ಅರೊ ಭರೊ ತಿಣೆಂ, ತಾಕಾ ಸೊಡಾ ವೊತ್ಲೊ, ಹಳ್ಳುವೆಂ ಪಿವಣ್! ವ್ಹಡ್ಲೆ ಘೊಟ್ ಕಾಡುನ್ ಗಲಾಸ್ ಖಾಲಿ ಕೆಲೊ. ತಿಣೆಂ ಕೆಲೊ ನಿರ್ದಾರ್ ತ್ಯಾ ಘೊಟಾಬರಾಬರ್ ಧುವ್ನ್ ಗೆಲೊ. ಕಶೆಂಚ ಜಾಂವ್, ಮ್ಹಣಲಾಗ್ಲಿ ತಿ. ತಿಕಾ ಭೊಗಲ್ಲೆ ಚುರುಚ್ ಸಕಲ್ ಗೆಲೆ. ತಿಚೆ ತಕ್ಲೆಂತ್ಲೆ ಸಣ್ಣಣೆ ಗೆಲೆ, ಶಿರೊ ಥಂಡ್ ಜಾಯ್ಲೊ. ದೀಶ್ಚೆ ನಿತಳ್ಳಿ, ಆಪ್ಲೆ ಭೊಂವ್ತಣಿಚೊ ಸಂವ್ಸಾರ್ ಬರೊ ಕರುನ್ ಆಪ್ಣಾಕ್ ಸುದ್ರುಪ್ ದಿಸ್ತಾ ಅಶೆಂ ಚಿಂತ್ಲೆಂ ತಿಣೆ. ಆಪ್ಣಾಕ್ ಪಳೆಂವ್ಕ್ ಜಾಂಯ್ ಆಸಲ್ಲೆಂ ಆಪ್ಣಾಕ್ ಸುದ್ರುಪ್ ದಿಸ್ತಾಮ್ಹಳ್ಳೆ ಸಮ್ಜಣೆಕ್ ಪಾವ್ಲಿ ತೀ. ಮನೋಜ್ ಸುಂದರ್ ದಿಸ್ಲೊ. ತಿಚ್ಯಾ ತೊಂಡಾಂತ್ಲಿಂ ಮುಂಬ್ರಾಂ ಗೆಲಿಂ ಸಾಫ್ ಜಾಂವ್ನ್. ಆಪ್ಲೆಂ ಉಬಾರ್ ಧೊಲ್ಕೆಂ ಪೋಟ್ ತಿಕಾ ಧೊಸುಂಕ್ ಗೆಲೆಂ ನಾ. ಘೊವಾಚೆಂ ಉಳ್ಳೆಪಣ್ ತಿಕಾ ವಾಂಯ್ ದಿಸ್ಲೆಂ ನಾ.

ಥೊಡ್ಯಾ ವೆಳಾನ್ ಪೊಟಾಂತ್ ಉಜೊ ಪಡಲ್ಲೊ ಜೋಪ್, ಸದಾಂ ಧೊಸ್ಲೊ.

ತಿಣೆಂ ಫರ್‌ಕಾಮಾಚೆ ಬಾಯ್ಲೆಕ್ ಆಪಯ್ಲಿ: “ಎಲಿಜಾ, ಮ್ಹಾಕಾ ಭುಕ್ ಲಾಗ್ಲ್ಯಾ ಮೇಜ್ ಮಾರ್ಡ್.”

ಗಲಾಸಾಂತ್ಲಿ ವಿಸ್ತಿ ಘೊಟುನ್ ಆಪ್ಲೆಂ ಜೆವಣ್ ಕೆಲೆಂ ತಿಣೆಂ.

ಕದೆಲಾರ್ ಗಳಲ್ಲೆಂಚ್ ರಾತಿಚೆಂ ಥಂಡ್ ವಾರೆಂ ತಿಕಾ ಸಮಾದಾನ್ ದೀಲಾಗ್ಲೆಂ. ವಿಸ್ತಾರ್ ಮಳ್ಳಾಕುನಿನ್ ಪಳೆಲೆಂ ತಿಣೆಂ. ರಾತಿಚ್ಯಾ ಕಾಳೊಕಾಂತ್ ಮಿಣ್‌ಮಿಣೆ ಕಾಳೊಕ್ ಧುಸ್ಪಾಟಾಯಿತ್ ಪರ್ಜೆಲ್ಲಾಲೆ. ಆಪ್ಲೊ ಸಂವ್ಸಾರ್ ಪರುನ್ ಥಾರ್ಯಾರ್ ಆಯಿಲ್ಲೆಬರಿ ಭೊಗ್ಲೆಂ ತಿಕಾ.

“ಮ್ಹಜೆಂ ಜಾಲೆಂ,” ಮ್ಹಣಲಾಗ್ಲಿ ತಿ, “ಹೆ ಗತಿಂತ್ಲಿ ಸುಟ್ಕಾ ನಾ ಮ್ಹಾಕಾ.”

ಪಾಟಿಂ ಪೊಣ್ಣೊನ್ ದೊಳೆ ಧಾಂಪ್ಲೆ ತಿಣೆಂ. ಆಪ್ಲ್ಯಾ ಕೊಲೆಜಿಚ್ಯಾ ದಿಸಾಂಕ್ ಪಾಟಿಂ ಗೆಲಿ ತೀ. ಆಯ್ಲಿ ಫಾಡಿ ತಿಕಾ ಧೊಸ್ತಾನಾ ತಿ ಕೆದಾಳಾ ಇ ಕೊಲೆಜಿಚ್ಯಾ ದಿಸಾಂಕ್ ಪಾಟಿಂ ವೆತಾಲಿ. ಆಪ್ಲಿಂ ಆವಯ್‌ಬಾಪಯ್ ಆನಿ ಭಾಂವ್ಡಾಂ ಮನಾಂತ್ ಘುಂವ್ತಾಲಿಂ. ತಶೆಂಚ್ ಸುನಿಲಾನ್ ಉಟಯಿಲ್ಲೆ ಉಮಾಳೆ ಇ ಮನಾಂತ್ ಪರೇತ್ ಪರೇತ್ ಭೊಂವ್ಲಿ ಕಾಡ್ತಾಲೆ.

ಗೆಟಿಚಿ ‘ಬೆಲ್’ ಜಾಲ್ಲಿಚ್ ತಿ ಘಡ್ಬಡೊನ್ ಉಟ್ಟಿ. ಹ್ಯಾ ವೆಳಾರ್ ರಾತಿಚಿಂ ಕೋಣ್ ಆಯ್ಲಾಂತ್? ವ್ಹೊರಾಂ ಇಕ್ರಾಂಕ್ ಲಾಗಿಂ ಜಾಲ್ಲೆಂ. ಎಲೀಜ್ ಗೆಟಕಡೆ ಧಾವ್ಲಿ. ಆಯಿಲ್ಲೊ ಸಯ್ರೆ ಸಾಂಗಲಾಗ್ಲೊ: “ಹಾಂವ್ ಸುನೀಲ್, ಮಂಗ್ಳುರ್‌ಥಾವ್ನ್ ಆಯ್ಲಾಂ.”

ಎಲಿಜಾನ್ ತಾಕಾ ಭಾಯ್ರ್‌ಚ್ ರಾವೊಂಕ್ ಕೆಲೊ ಆನಿ ಭಿತರ್ ಯೇವ್ನ್ ಕೋಣ್ ಎಕ್ಲೊ ಮಂಗ್ಳುರ್‌ಥಾವ್ನ್ ಆಯ್ಲಾ ಮ್ಹಳೆಂ: “ಸುನೀಲ್.”

ಡಾಯನಾ ಉಡೊನ್ ಪಡ್ಲಿ. ತಿಚೆಂ ಅಮಾಲ್ ಸಗ್ಳೆಂ ಪಾಟಿಚ್ಯಾ ಕಣ್ಯಾಂತ್ಲಾನ್ ದೆವ್ಲೆಂ ಆನಿ ಕಾಂಪ್ಲಿ ತಿ. “ನಾ, ಬಿಲ್ಕುಲ್ ನಾ.”

“ತಾಕಾ ವಚೊಂಕ್ ಸಾಂಗೊಂ?” ಎಲಿಜಾನ್ ನಿಮ್ಮಿಲೆಂ.

“ಬರೆಂ, ಸಾಂಗ್.”

ದುಸ್ರೆ ಘಡ್‌ಯೆ ಉಡೊನ್ ಪಡ್ಲಿ ತೀ. “ಯೇ, ಮ್ಹಜ್ಯಾ ದೆವಾ!”

ಡಾಯನಾ ಪಾಟಿಂಮುಕಾರ್ ಕರಿಲಾಗ್ಲಿ. ಎಲಿಜಾಕ್ ಕಿತೆಂ ಕರ್ಚೆಂವ್ಹಣ್ ಕಳಜೆ ಆಸಲ್ಲೆಂ.

“ತಾಕಾ ಕಿತೆಂ ಸಾಂಗೊಂ, ಬಾಯೇ? ಭಾಯ್ರ್ ಬಿರ್ಬಿರೊ ಪಾವ್ನ್ ಆಸಾ. ಭಿಜ್ತಾ ತೊ ಪಾವ್ತಾಂತ್, ಭಾಯ್ರ್.”

“ಆಪಯ್, ಭಿತರ್ ಆಪಯ್ ತಾಕಾ.”

ಡಾಯನಾ ಭಿತರ್ ಧಾವ್ಲಿ. ಆಪ್ಣಾಕ್‌ಚ್ ಆರ್ಮಾಂತ್ ಪಳೆಲೆಂ ತಿಣೆಂ. ಸೊಬಿತ್ ಡಾಯನಾ, ತಿಚ್ಯಾ ಇಶ್ಟಿಣ್ಯಾಂನಿ ಪುಗಾರಿಲ್ಲೆಂ ಸುರುಪ್ ಸಗ್ಳೆಂಚ್ ಬದಲ್ಲಾಂ. ಸುಜಲ್ಲೆ ಗಾಲ್, ತಾಂಬ್ಲೆ ದೊಳೆ. ಆಪ್ಲೆಂ ಆರ್ಮಾಂತ್ಲೆಂ ರುಪ್ಣೆಂ ತಿಕಾ ಭಿರಾಂತಿಚೊ ಕುಲ್ಕುಲೊ ವೊತಿಲಾಗ್ಲೆಂ. ಸಿನೆಮಾಂತ್ಲೊ ಭುತ್ ವೇಯ್ರ್ ಪಡಲ್ಲೆಬರಿ ದಿಸ್ಲೆಂ ಸಗ್ಳೆಂ. ಆಪುಣ್‌ಚ್ ಎಕಾ ಭುತಾಬರಿ ತಿಕಾ ದಿಸೊಂಕ್ ಲಾಗ್ಲಿ.

ಆಕೇರಿಕ್ ಕರುಂಕ್ ಆಸಲ್ಲೆಂ ಕರಿಜೆಚ್ ತಿಣೆಂ. ಜಾತಾತಿತ್ಲೆಂ ಪೆಜಾಡೊನ್ ಹಾಸೊ ಹಾಡ್ಚೊ ತೊಂಡಾರ್ ಆನಿ ನೀಟ್ ಚಲೊನ್ ವೆಚೆಂ.

ಸುನೀಲ್ ಭಾಯ್ರ್ ವಾರಾಂಡಾರ್ ತಿಚ್ಯಾ ಆರಾಮ್ ಕದೆಲಾರ್ ಬಸಲ್ಲೊ. ಎಲೀಜ್ ತಾಚೆಕಡೆ ಉಲಯೀತ್ ರಾವಲ್ಲಿ. ಪಂದ್ರಾ ಮಿನುಟಾಂ ಪಾಶಾರ್ ಜಾಲ್ಲಿಂತರ್‌ಇ ಡಾಯನಾ ಭಾಯ್ರ್ ದಿಸೊಂಕ್ ನಾತಲ್ಲಿ.

ಸುನೀಲ್ ಮಂಗ್ಳುರ್‌ಧಾವ್ನ್ ಮಡಿಕೇರಿ ಆಯ್ಲಾವ್ಹಣ್ ಲೆಕ್ಕೆಂ ಎಲಿಜಾನ್. ಸಾರ್ಕೆಂವ್ಹಳ್ಳಾರ್ ತೊ ಬೆಂಗ್ಳುರ್ ವೆಚೊ ಆಸಲ್ಲೊ. ತಾಚ್ಯಾ ಬಸಾಕ್ ಧೊಶಿ ಜಾಲ್ಲ್ಯೊ ದೆಕುನ್ ತೊ ರಾವಲ್ಲೊ. ಬೆಂಕಾಚ್ಯಾ ಒಫಿಸರಾಚೆಂ ಘರ್ ಸೊದುನ್ ಕಾಡುಂಕ್ ಚೇಡ್ ತ್ರಾಸ್ ನಾತಲ್ಲಿ.

ಮನೋಜ್ ಘರಾ ನಾಮ್ಹಣ್ ಸಮ್ಜೊನ್ ತಾಣೆಂ ವಚೊಂಕ್ ಚಿಂತ್ಲೆಂ. ಎಕ್ ಹೊಟೆಲ್ ಸೊದುನ್ ವಚೊಂಕ್ ಕಾಂಯ್ ಧೊಶಿ ನಾತಲ್ಲ್ಯೊ. ತೆಂಚ್ ಬರೆಂವ್ಹಣ್ ಚಿಂತ್ಲೆಂ ತಾಣೆಂ. ‘ನಾ, ತೆಂ ಸಾರ್ಕೆಂ ಜಾಂವ್ಚೆಂ ನಾ.’

ಡಾಯನಾ ಹೊಲಾಂತ್ ಆಯ್ಲಿ. ಆಪ್ಣಾಕ್‌ಚ್ ಸಾಂಬಾಳುಂಕ್ ಪಳೆಲೆಂ ತಿಣೆಂ. ತೊ ಆಪ್ಲಿತ್ ಪಾವಲ್ಲೆವರ್ದಿಂ ತಿಚೆಂ ಅಮಾಲ್ ದೆವಲ್ಲೆಂತರ್‌ಇ ತಿಚಿ ಮೇತ್ ಧಾರ್ಯಾರ್ ಆಯ್ಲಿ ನಾ. ಸಾರ್ಕಿಂ ಉತ್ರಾಂ ಸೊದುಂಕ್ ಪಡ್ಲಿ ತೀ.

“ಸುನೀಲ್, ಕಸಲೆಂ ಅಜಾಪ್!” ಹಾಸೊಂಕ್ ಪಳೇತ್ ಉಲಯ್ಲಿ ತೀ. “ಕಸಲೊ ಪೊಕ್?”

“ಹೇ, ಕಶಿ ಆಸಾಯ್ ತುಂ?”

ತಿಚೊ ಹಾತ್ ಹಾಲಂವ್ಕ್ ಉಟೊ ಸುನೀಲ್. ತಾಕಾ ಲಾಗಲ್ಲೊ ಧಕೊ ತಾಚ್ಯಾ ತೊಂಡಾರ್ ಧರ್ಧರ್ ಮ್ಹಣೊನ್ ದಿಸ್ತಾಲೊ. ತಾಚಿ ಸೊಬೀತ್ ಡಾಯನಾ ಎಕೆ ಘಾಡಿಗಾರ್ಲಿಬರಿ ವಿಕಾರ್ ರುಪಾಕ್ ಬದ್ಲೊನ್ ಗೆಲ್ಲಿ.

ಚಾರ್ ಮೆಟಾಂ ಪಾಟಿಂ ಗೆಲಿ ಡಾಯನಾ.

“ಬರೀಂ ಆಸಾಂ. ಆನಿ ತುಂ ಕಸೊ ಆಸಾಯ್? ಘಡ್‌ಯೆನ್ ಮ್ಹಳೆಂ ತಿಣೆಂ, “ಹಾಂವ್ ನಿರೊಂಕ್ ಗೆಲ್ಲಿಂ. ತಶೆಂ .. ತಿಕಾ ವಗತ್ ಕಿತ್ಯಾಕ್ ಜಾಲೊಮ್ಹಣ್ ಸಾಂಗಜೆ ಆಸಲ್ಲೆಂ ತಿಕಾ. ಸುನಿಲಾಕ್ ಸಗ್ಳಿ ಹಕೀಕತ್ ಕಳ್ಳಿ ಘಳಾಯ್ ನಾಸ್ತಾನಾ.

“ಚುಕ್ ಮ್ಹಜಿಚ್. ಅಸೊಇ ವೇಳ್ ಚುಕೊನ್ ಆಯಿಲ್ಲಿ. ಹಾಂವ್ ಬಸ್ ಸ್ಪೆಂಡಾಲಾಗಿಂ ಎಕ್ ಕುಡ್ ಮೆಳ್ಜಾಲ್ಯಾರ್ ಪಳೆತಾಂ.”

“ನಾಕಾ, ನಾಕಾ. ಹಾಂಗಾ ಜಾಗೊ ನಾಮ್ಹಣ್ ವೆತಾಯ್? ಎಕ್ ತುಕ್ಕೆ ಫವ್ತೆಕ್ ರಾವೊಂಕ್ ಜಾಗೊ ಆಸಾ.”

ಭಾಯ್ರ್ ಆಸ್ತಾನಾಚ್ ತೆಂ ಸುಸ್ತಲ್ಲೆಂ ತಾಕಾ.

ಡಾಯನಾನ್ ಸಯ್ರ್ಯಾಂಚೆಂ ಕುಡ್ ದಾಕಯ್ಲೆಂ ತಾಕಾ. ತಾಂಚೆಮದೆಂ ಥಂಡಾಯ್ ಆನಿ ಮೊನೆಂಚ್ ಪಡಿಲ್ಲಿಂ. ತೋಂಡ್ ಧುವ್ನ್, ಜೆವಣ್ ಕರುನ್ ‘ಗುಡ್ ನಾಯ್ವ್’ ಮ್ಹಣೊನ್ ನಿರೊಂಕ್ ವೆತಾಪರ್‌ಯಾಂತ್ ಎಕ್ ಉತರ್ ಬದ್ಲೊಂಕ್ ಜಾಲೆಂ ನಾ ತಾಂಕಾಂ.

ಸಕಾಳಿಂ ತಿಣೆಂ ಉಟ್ಟೆಪಯ್ಲೆಂಚ್ ಉಟೊನ್ ಗೆಲ್ಲೊ ತೊ. ದುಸ್ರೆ ಘಡ್‌ಯೆ ಆಪ್ಲ್ಯಾ ‘ಕುಮ್ರಾಚಿ’ ಆಲ್ಮಾರಿಲಾಗಿಂ ಗೆಲಿ ತೀ ಆನಿ ಚಾಯೆಬದ್ಲಾಕ್ ಎಕ್ ಗಲಾಸ್ ಘೊಟುನ್ ನಿರೊಂಕ್ ಗೆಲಿ. ವೆಚ್ಯಾ ಸಂವ್ಸಾರಾಚಿ ನೀಡ್ ತಿಚಿ.

ಡಾಯನಾನ್ ದೊಳೆ ಉಗ್ತೆ ಕೆಲೆ ಆನಿ ಅಜಾಪ್ ಜಾವ್ನ್ ಭೊಂವ್ತಣಿಂ ಪಳೆಲೆಂ. ತಿ ಆಸ್ತತ್ತೆಂತ್ ನಿರೊನ್ ಆಸಲ್ಲಿ. ಉಟೊಂಕ್ ಪಳೆಲೆಂ ತಿಣೆಂ, ಜಾಲೆಂಚ್ ನಾ. ತಿಚ್ಯಾ ಶಿರಾಂಕ್ ‘ಕಾನ್ಸುಲಾ’ ದಿಂವ್ಪಿ ತೊಪಲ್ಲಿ ಸುವಿ ಹಾತ್ ವೊಡಿಲ್ಲೆಬರಿ ಕರ್ತಾಲಿ.

ಮನೋಜ್ ಕದೆಲಾರ್ ಆನಿ ಪೇರ್ಲೆ ಆನಿ ಪ್ರಶಾಂತ್ ಸೊಫಾರ್ ಬಸಲ್ಲಿಂ. ತಿಂ ಲಾಗಿಂ ಆಯಿಲ್ಲಿಂಚ್ ತಿಣೆಂ ನಿಮ್ಗಿಲೆಂ:

“ಕಿತೆಂ ಜಾಲೆಂ ಮ್ಹಾಕಾ?”

“ಎಲೀಜ್ ಸಕಾಳಿಂ ಉಟೊನ್ ಕುಡಾಕ್ ಯೆತಾನಾ ಧಾತ್ ಚುಕೊನ್ ತುಂ ಸಕಲ್ ಪಡೊನ್ ಆಸಲ್ಲಿಯ್, ಮಾಮ್ಕಾ,” ಪೇರ್ಲೆ. ಸಾಂಗಲಾಗ್ಲೆಂ.

ಮನೋಜ್ ಮುಣಲಾಗ್ಗೊ: “ಕಸಲಿ ಲೇಜ್. ತುಂ ಪಿಯೆಲ್ಯಾಯ್ ಮುಣ್ ತಾಂಕಾ ಸಗ್ಗಾಂಕ್ ಕಳ್ಳೆಂ. ತಾಂಕಾಂ ಸಮ್ಜಂವ್ಕ್ ವಚೊನ್ ಮುಜಿಇ ಮರ್ಯಾದ್ ಗೆಲಿ.” ತಾಣೆ ಉಲವ್ನ್ ಕಾಬಾರ್ ಕರಿಜೆಜಾಲ್ಯಾರ್ ಡಾ. ಆಶಾ ಹಾಸೊನ್‌ಚ್ ಆಯ್ಲಿ ಭಿತರ್. “ತುಕ ಜಾಣ್ ಜಾಲ್ಯಾ ಮಿಸೆಸ್ ಪಿಂಟೊ. ತುಂ ಕಶಿ ಆಸಾಯ್? ತುಕಾ ಬರೀ ನೀಡ್ ಪಡೊನ್ ಸಮಾದಾನ್ ಜಾಲ್ಲೆಬರಿ ದಿಸ್ತಾ.” ದಪ್ಪರಾಂತ್ಲೆಂ ದಾಟ್ ಫಾಯ್ಲ್ ತಿಚ್ ಹಾತಾಂತ್ ಆಸಲ್ಲೆಂ.

ಡಾಯನಾಕ್ ಕಿತೆಂ ಉಲಂವ್ಚೆಂಮುಣ್ ಕಳ್ಳೆಂ ನಾ. ಆಪ್ಲಿ ದೀಶ್ ಸಕಲ್ ಕೆಲಿ ತಿಣೆಂ.

“ತುಮ್ಚೆ ಆವಯ್ಕ್ ಬರೊ ನಾಶ್ಚೊ ಹಾಡಾ,” ಮುಣಲಾಗ್ಲಿ ಡಾ. ಆಶಾ. ಮಾಗೀರ್ ಮನೋಜಾಕುಶಿನ್ ಫುವೊನ್:

“ಮಿಸ್ಟರ್ ಪಿಂಟೊ, ತುಜಿ ಬಾಲ್ಯಾ ಮುಜ್ಯಾ ಹಾತಾಂತ್ ಆಸ್ತಲಿ. ತುಂ ಸಾಂಜೆರ್ ಯೇವ್ನ್ ಮುಜ್ಯಾ ಒಫಿಸಾಂತ್ ಮೇಳ್ ಮ್ಹಾಕಾ.”

ನಾಶ್ಚೊ ಯೆತಾಪರ್ಯಾಂತ್ ಡಾ. ಆಶಾ ಕುಡಾಂತ್‌ಚ್ ಬಸ್ಲಿ, ಪಿಡೆಸ್ತೀಣಿಕ್ ರಾಕೊಂಕ್ ಮ್ಹಳ್ಳೆಬರಿ. ಹಿ ಆನಿ ತೀ ಗಜಾಲ್‌ಮುಣ್ ಉಲಯ್ತೀ ರಾಪ್ಲಿ ತೀ. ನಾಶ್ಚೊ ಹಾಡುನ್ ತಿಣೆಂ ಇಲ್ಲೊ ಫೆತಲ್ಲೊಚ್ ತೀ ಮನೋಜಾಚಿ ಆನಿ ಭುರ್ಗ್ಕಾಂಚಿ ಕುಶೀನ್ ವೊಳೊನ್ ಮುಣಲಾಗ್ಲಿ: “ಆಮ್ಕಾ ದೊಗಾಂಕ್‌ಚ್ ಸೊಡ್ಲ್ಯಾರ್ ಬರೆಂ.”

ತಿಂ ಭಾಯ್ರ್ ಗೆಲ್ಲಿಂಚ್ ಕುಡಾಚೆಂ ದಾರ್ ಧಾಂಪ್ಲೆಂ ತಿಣೆಂ.

“ತುಜಿ ಗಜಾಲ್ ಕಿತೆಂ, ಡಾಯನಾ? ಸಾಂಗ್ ಮ್ಹಾಕಾ ಸೊಡೇವ್ನ್.”

ತಿಂ ಮೊವಾಳ್ ಉತ್ರಾಂ ಆಯ್ಕೊನ್ ಸಗ್ಳಿಚ್ ಗಳ್ಳಿ ತೀ.

ಕಿತ್ಲೆಶಾ ಕಾಳಾಉಪ್ರಾಂತ್ ಕೊಣೆತರ್‌ಇ ಮೊಗಾನ್ ಆಪ್ಲೆಂ ನಾಂವ್ ಉಲೊ ಕೆಲ್ಲೆಂ.

ತಿ ಸಗ್ಳಿಚ್ ಸಯ್‌ಭಯ್ ಜಾಲಿ ಆನಿ ಪರೇತ್ ಗಳ್ಳಿ.

“ದರ್ದಡ್ ನಾ. ಸವ್ಕಾಸ್ ಉಲಯ್.”

ಡಾ. ಆಶಾಕ್ ತಿ ಕಾಣಿ ಆಯ್ಕೊಂಕ್ ಕಿತ್ಲೊಸೊ ವೇಳ್ ಲಾಗ್ಲೊ.

ಡಾ. ಆಶಾನ್ ತಿಚ್ಯಾ ಹಾತಾಂತ್ ಆಸಲ್ಲೆಂ ಫಾಯ್ಲ್ ಸಕಲ್ ಮೆಜಾರ್ ಉಡಯ್ಲೆಂ. “ತುಜಿ ದುಕಿಂಚಿ ಸಾಯಿಬಿಣ್ ಬೋವ್ ಕಶ್ಟಾಂಕ್ ಸಾಂಪಡ್ಲ್ಯಾ.”

“ತಿಚಿ ಕಾಣಿ ಕಸಲಿ?” ಡಾ. ಕರಣಾನ್ ವಿಚಾರ್ಲೆಂ.

“ಎಕ್‌ಚ್ ಎಕ್ ಪಾನ್ ತಿಚ್ಯಾ ಪಿಯೊಣ್ಯೊಬಾಬ್ತನ್ ಉಲಯಿನಾ.” ತಿಣೆಂ ಸಾಂಗ್ಲೆಂ.

“ತಿಣೆಂ ಜಾವ್ನ್ ಇತ್ಲಿಇ ಕಾಣಿ ಸಾಂಗ್ಲಿ ಮ್ಹಣ್ವಾಯ್? ಚೇಡ್‌ಶೊ ಬಾಯ್ಲೊ ಆಪುಣ್

ಪಿಯತಾಂವ್ಹಣ್ ಒಳ್ಳಚ್ ನಾಂತ್. ತೊ ಮ್ಹಜೊ ಅನ್ಹೋಗ್. ತೇರ್ ಹಿ ಗಜಾಲ್ ಖಿಯ್ ಪಾಯ್ತಾ?”

“ದಾಕ್ತೆರಾಂನಿ ತಿ ಗಜಾಲ್ ಉಸ್ತುಂಕ್ ಪಳೆಂವ್ಕ್ ನಾ ಆಸ್ತಲೆಂ.”

“ಆಶಾ, ಎಕ್ ಬಾಲ್ಯಾ ಪಿಯತಾಂವ್ಹಣ್ ತುಂ ಖಿಯ್ ಚಿಂತುಂಕ್ ವೆತಾಯ್?”

“ಬರೆಂ, ಹಿ ಬಾಲ್ಯಾ ಪಿಯತಾಲಿ. ದಾಕ್ತೆರಾಂನಿ ಸಕಡ್‌ಇ ಸಮ್ಜೊಂಕ್ ಪಳೆಜೆಮು? ಪಾಟ್ಲ್ಯಾ ಕಾಂಯ್ ನ್ಹಂಯ್ ಮ್ಹಳ್ಯಾರ್ ವೀಸ್ ವರಾಂಧಾವ್ನ್ ಪಿಯೊಣ್ಯಾಚಿ ಜಾಲ್ಯಾ ತೀ.”

ಪುಡೆಂ ಉಲವ್ನ್ ಮ್ಹಣಲಾಗ್ಲಿ ತೀ.

“ವ್ಹಡ್ಲೆಂ ವಾಲ್ಯಾಂವ್ಹಳ್ಯಾರ್ ‘ಸೋಶಲ್ ಡ್ರಿಂಕರ್’ ನ್ಹಂಯ್ ತೀ. ಅಶಿ ತಿಚಿ ಗಜಾಲ್ ಆನಿಕ್‌ಇ ಕಶ್ಟಾಂಚಿ ಜಾತಾ. ತಿಚೆಂ ಪೋಟ್, ಆನ್ಹಿಟಿ, ಪುರಾಇ ಖಿಯ್ಚೆ ಗತಿಕ್ ಪಾವ್ಲ್ಯಾಂತ್ ಮ್ಹಣ್ ಚಿಂತುನ್ ಪಳೆ.”

ಆದ್ಲ್ಯಾ ಹರ್‌ಎಕಾ ದಾಕ್ತೆರಾಕ್ ಶಿಟ್ಕಾಯ್ಲೆಂ ತಿಣೆಂ. “ಕೊಣೆ ಎಕಾ ದಾಕ್ತೆರಾನ್ ತಿಕಾ ‘ಹಿಪೊಕೊಂಡ್ರಿಯಾಕ್’ ಮ್ಹಣ್ ಬಿಲ್ಲೊ ಲಾಯ್ಲೊ ಆನಿ ಸಕ್ತಾಂನಿ ತೊ ಒಪುನ್ ಘೆವ್ನ್ ಮಾಗೀರ್ ಕಿತೆಂಇ ದುಸ್ರೆಂ ತಪಾಸುಂಕ್ ಕೋಣ್‌ಇ ಗೆಲೊ ನಾ.”

ಡಾ. ಕರಣ್ ಅಜಾಪ್ ಜಾವ್ನ್ ತಿಚೆ ಕುಶೀನ್ ಪಳೆಲಾಗ್ಲೊ. ತಿಕಾ ಇತ್ತಿ ‘ಸೀರಿಯಸ್’ ತಾಣೆಂ ಆಜುನ್ ಪಳೆಂವ್ಕ್ ನಾ. ಕೊಲೆಜಿಥಾವ್ನ್ ಆತಾಂಪರ್‌ಯಾಂತ್.

“ತುಜಿ ತಪಾಸಣ್ ಕಿತೆಂ ಸಾಂಗ್ತಾ? ವಿವರಾಯ್.”

ತಿ ವೊಗಿ ಜಾಲೀ.

ಡಾ. ಕರಣ್ ಇಲ್ಲೊ ಚಾಳ್ತಲೊ. “ಕಿತೆಂ ಮ್ಹಣ್ತಾಯ್? ‘ಸಿರೋಸಿಸ್, ಕ್ರೋನ್ಸ್, ಕೊಲಾಯಿಸ್, ಕಾರ್ಸಿನೋಮಾ’? ಖಿಯ್ಚೆಂ?”

“ಹೆಂ ಖಿಯ್ಚೆಂಇ ನ್ಹಂಯ್. ತಿಚ್ಯಾ ಪೊಟಾಂತ್ ‘ಅಲ್ಸರ್’ ಆಸಾ. ತಾಚೆವರ್ದಿಂ ತುವೆಂ ಸಾಂಗಲ್ಲಿ ಖಿಯ್ಚೆಂಇ ಪಿಡಾ ಯೇಂವ್ಕ್ ಅವ್ಕಾಸ್ ಆಸಾ, ಎಕ್ ಯಾ ಚೇಡ್.”

“ದಾಕ್ತೆರಾಂವರ್ದಿ ಹಿ ಗಜಾಲ್ ಉಬ್ಬಲಿ ಮ್ಹಣ್ತಾಯ್? ತಿ ಎಕ್ ಬಾಲ್ಯಾ, ಆವಯ್. ತಿಕಾ ಹೆ ಗಜಾಲಿಚಿ ಕಾಂಯ್ ಇಲ್ಲಿ ಮಾಹತ್ ಆಸಜೆಚ್. ತೀ ಕಾಂಯ್ ಬರಪ್ ನಾತಲ್ಲಿ ಬಾಲ್ಯಾ ನ್ಹಂಯ್.” ಪಿಡೆಸ್ತೀಣಿಚಿ ಗತಿಕ್ ಆಪುಣ್‌ಇ ಕಾರಣ್ ಮ್ಹಳೆಬರಿ ಹಿ ಆಪ್ಲಿ ಪುಡ್ಲಿ ವ್ಹಕಲ್ ಉಲಯ್ತಾಮು ಮ್ಹಣ್ ಭೊಗ್ಲೆಂ ತಾಕಾ.

“ತುಜೆಮ್ಹಜೆಬರಿ ಆಸಲ್ಲೆ ದಾಕ್ತೆರ್‌ಚ್ ತಿಚೆ ಗಜಾಲಿಂತ್ ಚುಕಿದಾರ್ ಆಸ್ತಲೆ,” ತೀ ಸಾಂಗಲಾಗ್ಲಿ. ಪಿಡೆಸ್ತ್ ಆಯಿಲ್ಲೊಚ್ ಆಮಿ ಭಾಯ್ಲಿ ಗಜಾಲ್‌ಮಾತ್ ಪಳೆತಾಂವ್. ಮತಿಗತಿಚಿ ಗಜಾಲ್ ಕುಶಿಕ್ ಲೊಟಾಂವ್. ದುಕಿ ಕಾಡ್ಚೊ ಗುಳೆಯೊ ದಿಲ್ಯಾರ್ ಆಮ್ಚೆಂ ಕಾಮ್

ಜಾಲೆಂ. ಪಿಡೆಸ್ತಾಕ್ ಇ ಸಮಾದಾನ್. ಆಮ್ಕಾಂ ದುಡು, ತಾಂಕಾಂ? ತಾಂಕಾಂ ಸಗ್ಳಿಂಚ್ ಪೆಕಯ್ಲಾರ್, ಆಮ್ಚಿ ಗೇತ್ ಕಿತೆಂ? ತಿಂ ಪಾಟಿಂ ಯೇನಾಂತ್. ದೆಕುನ್ ತಾಂಣಿ ಪರೇತ್ ಪರೇತ್ ಯೆಂವ್ಚೆಂ ಪಡ್ಪಾ. ವಯ್ಲಾಬಾರ್ ತಪಾಸುಂಕ್ ಜಾಯ್ತೆಂ ಆಸ್ತಾ, ತೇರ್ ಇ ಮುಳಾಚಿ ಪಿಡಾ ಸಾಂಪ್ಡನಾ. ಪಿಡೆಸ್ತೀಣಿನ್ ಚಿಂತಲ್ಲೆಬರಿ ಸೊರೊ ಇ ಉಪ್ಕಾರಾಕ್ ಯೆತಾ. ಸಗ್ಳೆಂ ಸಾರ್ಕೆಂ ಸಮೋನ್ ಘೆತಲೊ ಯೆತಾಪರ್ಯಾಂತ್ ಪಿಡಾ ಪಾರ್ತಿನಾಸ್ತಾನಾ ಉರ್ತಾ. ಹೆಂ ಸಗ್ಳೆಂ ಲಿಪಯ್ತಲ್ಯಾ ಬಾಯ್ಲಾಂಕ್ ಕಾಂಯ್ ಕರುಂಕ್ ಜಾಯಿನಾ ಆಮ್ಚ್ಯಾನ್. ಹೆ ಬಾಯ್ಲೆಕ್ ಖರಿಚ್ ಕುಮಕ್ ಜಾಂಯ್. ಆನಿ ತಿ ದಿಯೇತ್. ತುಂ ಕುಮಕ್ ದಿಶಿ ತಿಕಾ?”

“ತಿಚಿ ಗಜಾಲ್ ಕಸಲಿ?” ಡಾ. ಕರಣಾನ್ ಸವಾಲ್ ಕೆಲೆಂ.

“ಕೆಲ್ಲಿ ‘ಟೆಸ್ತ್’ ಸಕಡ್ ಸಾಂಗ್ತಾತ್, ತಿಕಾ ‘ಅಲ್ಸರ್’ ಆಸಾ. ತಿಕಾ ‘ಮ್ಯುಂಚ್ ಹಾವ್ಜೆನ್’ ಸಿಂಡ್ರೋಮ್’ ಆಸಾ.

“ಎಕ್ ಘಡಿ. ತಿಚಿ ಪಿಡಾ ಪಿಯೊಣೆಂಮು? ತುಂ ಘಸ್ಪಡೊಂಕ್ ನಾಂಯ್ ಮು?”

“ಎಕ್ ಆನ್ ಎಕಾಚೆಂ ಕಾರಣ್. ಕಿತೆಂ ಮ್ಹಜೆ ಸಾಂಗಾತಾ ಆಸಾಯ್ ಯಾ ..?”

“ಆಸಾಂ, ಸಾಯಿಬಿಣೀ. ಸಾಂಗ್, ಆಯ್ಕತಾಂ.”

ಡಾ. ಆಶಾ ಹಾಸ್ಲಿ. “ತುಂ ತಿಚ್ಯಾ ಘೊವಾಕಡೆ ಉಲಯ್. ಬಾಕಿಚೆಂ ಹಾಂವ್ ಪಳೆತಾಂ.”

ದೋನ್ ಮ್ಹಯಿನ್ಯಾಂ ಉಪ್ರಾಂತ್ ಮನೋಜ್ ಆನಿ ಡಾಯನಾ ‘ವೆಯ್ಪಿಂಗ್ ರುಮಾಂ’ತ್ ಬಸೊನ್ ಆಸಲ್ಲೆಂ.

“ಕಶಿ ಆಸಾಯ್?” ಡಾ. ಕರಣಾನ್ ವಿಚಾರ್ಲೆಂ ದಾಕ್ತೆರಾಚ್ಯಾ ಕುಡಾಂತ್ ವೆತಾನಾ. ಆಂಬುರೊ ಹಾಸೊ ಆಸಲ್ಲೊ ದಾಕ್ತೆರಾಚ್ಯಾ ತೊಂಡಾರ್. “ಕಾಂಯ್ ಬರೆಪಣ್ ಆಸಾ?”

“ವ್ಹಯ್, ಡೊಕ್ಟರ್” ಮ್ಹಣಲಾಗ್ಲಿ ಡಾಯನಾ. ತಿಚಿ ಭಲಾಯ್ಕಿ ಬರಿ ಜಾತೇ ಯೆತಾಲಿ. ತೊಂಡಾಕ್ ರೇಂಗ್ ಆಯಿಲ್ಲೊ. ಆಪ್ಲ್ಯಾ ದೊಳ್ಕಾಂನಿಚ್ ತೀ ಹಾಸ್ತಾಲಿ.

“ದುಕಿ ಸೊದ್ಲಿ ಗರೇಜ್ ಕಾಂಯ್ ಉರೊಂಕ್ ನಾ.” ದಾಕ್ತೆರಾಚ್ಯಾ ದೊಳ್ಕಾಂಕ್ಚ್ ಪಳೇತ್ ಸಾಂಗ್ಲೆಂ ತಿಣೆಂ.

ಆಪ್ಲೆ ಪಾಡ್ವೀನ್ ಮನೋಜ್ ಮ್ಹಣಲಾಗ್ಲೊ: “ತುಮ್ಚೊ ದೊಗಾಂಯ್ಚೊ ಉಪ್ಕಾರ್ ಕಿತ್ಲೊ ಆಟಯಿಲ್ಯಾರ್ ಇ ಉಣೊಚ್.” ತಾಚೆ ದೊಳೆ ಭಿಜಲ್ಲೆ ಪಳೆಲೆ ತಾಂಣಿ, ತಿಂ ದೊಗಾಂ ಇ ಭಾಯ್ರ್ ವೆತಾನಾ.

“ದುಕಿಂಚಿ ಸಾಯಿಬಿಣಿಪಾಟ್ಲಾನ್ ವೆಚಿ ವಾಟ್” ಮ್ಹಣೀತ್ ತಾಚ್ಯಾ ಪೊಟಾರ್ ಎಕ್ ‘ಪಂಚ್’ ಮಾರುನ್ ಡಾ. ಕರಣಾಕ್ ವೆಂಗೆಂತ್ ಧರ್ದೊ ಡಾ. ಆಶಾನ್.

*ದುಕಾಂಚಿ ಸಾಯಿಬಿಣಿ, ‘pain fisher’ ಉತ್ರಾಚೊ ತರ್ಜುಣಾಲೀನ್. ಹೆಂ ಉತರ್ ಕೊಂಕಣಿಂತ್ ನಾ.

ಕಾಂತಯಿಲ್ಲಿ ಪೇಟೆ

ಬಿಲ್ಕುಲ್ ಕೆದನಾಂಇ ಹರ್‌ಎಕ್ಲಾಕ್ ಆಪ್ಲಿಚ್ ಎಕ್ ಕಾಣಿ ಸಾಂಗ್ಲಿ ಆಸ್ತಾ. ಥೊಡ್ಯಾಂಕ್ ಕಾಣಿ ಸಾಂಗೊಂಕ್ ಕಳ್ಳಾ, ಥೊಡ್ಯಾಂಕ್ ಕಳಚ್ ನಾ. ಥೊಡಿಂ ಕಾಣಿ ಸಾಂಗ್ತಾತ್, ಥೊಡಿಂ ಸಾಂಗೊಂಕ್ ನರ್ಗತಾತ್. ಥೊಡಿಂ ಕಾಣಿ ಘಡ್ತಾತ್, ಥೊಡಿಂ ಕಾಣಿ ಜಾತಾತ್. ಆಪ್ಲ್ಯಾ ವಾಂಟ್ಕಾನ್ ಜಾಲೀ ಫಿಲೊಮೆನ್ ಬೋವ್ ನಾಜುಕ್ ಮೆಣಾವಾತಿಬರಿ ಮೇನ್ ಕಡಂವ್ಚಿ ದುಕಾಂಪಾವ್ಪಾಂಚಿ ಕಾಣಿ.

ಫಿಲೊಮೆನ್ ಸಂಯ್ಬಾನ್ ಸೊಬಿತ್, ಸರ್ವಿಣಿಬರಿ ಲಾಂಬ್ ಆನಿ ಝಳ್ವಳ್ಳಾ ಕೆಂಸಾಂಚಿ. ಕೇಂಸ್ ತಲಾನ್ ಬರೆ ಮಾಲೀಸ್ ಕರುನ್, ದಾಡ್ಯಾದಾಂತೊಣೆನ್ ಉಗವ್ನ್ ತೀನ್ ಸರ್ಪಾಂನಿ ಜೊಡಿಲ್ಲ್ಯಾ ಪಾಂತ್‌ಯೆಚಿ. ಗ್ರೇಕ್ ಗೊರ್ದೊನಾಂಬರಿ ಆಪ್ಲ್ಯಾಕ್ ಪಳೆಲ್ಲ್ಯಾ ದಾದ್ಲ್ಯಾಲೊಕಾಕ್ ನಾಸ್ ಕರ್ಚಾ ಸುರುಪಾಯೆಚಿ ಬಿಲ್ಕುಲ್ ನ್ಹಂಯ್. ಪುಣ್ ಮನ್ಶಾಂಚಿಂ ಮನಾಂ ಖರಿಂಚ್ ಆಪ್ಣಾಕುಶಿನ್ ವೊಡ್ಚಿ.

ತಿಚೆ ಕೇಂಸ್ ಭುಜಾಂವಯ್ಲ್ಯಾನ್ ಗಳೊನ್ ಆನಿಮಾಗಿರ್ ಪಾಟರ್ ಲೊಳೊನ್ ಪಾಯಾಂಚ್ಯಾ ಪೊಟ್ರಾಂಪರ್‌ಯಾಂತ್ ಲಾಂಬ್ತಾಲೆ. ಸೊನ್ಯಾ ರಂಗಾಚಿ ರಶೀಮ್ ದೇಗ್ ಆಸಲ್ಲೆಂ ತಾಂಬ್ಡೆಂ ಸುತಿ ಕಾಪಡ್ ನ್ಹೆಸೊನ್ ಉಬಿ ರಾವಲ್ಲಿ ತಿ. ಕಾಪ್ಡಾತೆಕಿತ್ ತಾಂಬ್ಡ್ಯಾ ರಂಗಾಚಿ ರಶೀಮ್ ದೆಗೆಚಿ ಚೊಳಿಂ ಫಾಲ್ಲಿ. ಸಗ್ಳ್ಯಾಂಚೆ ದೊಳೆ ಆಪ್ಣಾಚೆರ್ ಖಂಚ್ಲ್ಯಾತ್ ಮ್ಹಳ್ಳೊ ಜೋಪ್ ಜಾಗೊ ಆಸೊನ್ ಆಪ್ಲ್ಯಾ ಹಾತಾಂನಿ ಕರ್ಚೆಂ ಕಾಂಯ್ ನಾಮ್ಣಣ್ ಸಮ್ಜಲ್ಲೆಂಚ್ ಸಾಲಾಂತ್ಲ್ಯಾ ಕಾಂತಯಿಲ್ಲ್ಯಾ ಖಾಂಬ್ಯಾಕ್ ವೊಣ್ಣೊನ್ ರಾವಲ್ಲಿ ತಿ. ತಿಕಾ ಪಳೆಂವ್ಕ್ ನವೆ ಸಯ್ರೆ, ಮ್ಹಳ್ಯಾರ್ ಪುಡಾರಾಚ್ಯಾ ನವ್ರ್ಯಾಗೆಲಿಂ ಯೆಂವ್ಚಿಂ ಆಸಲ್ಲಿಂ. ಆಮ್ಚ್ಯಾ ದೆಸಾಚ್ಯಾ ಆನಿ ಗಾವಾಚ್ಯಾ ಕೊಣ್ಯಾಕೊಣ್ಯಾಂನಿ ಘಡ್ಚಿಚ್ ಸಾದಿ ಗಜಾಲ್ ಹಿ: 'ವ್ಹಕ್ಲೆಕ್ ಪಳೆಂವ್ಕ್ ವೆಚೆಂ.' [ಸಾರ್ಕೆಂಮ್ಹಳ್ಯಾರ್ 'ಚೆಡ್ಯಾಕ್ ಸಯ್ರಿಕೆಕ್' ಯಾ 'ಚೆಡುಂ ಪಳೆಂವ್ಕ್ ವೆಚೆಂ' ಮ್ಹಣ್ಣಾ ಗಾಂವ್ಚಿ ಲೋಕ್; ಥೊಡೆಕಡೆ 'ಪುಲ್ ಮಾಳುಂಕ್ ವೆಚೆಂ' ಮ್ಹಣ್ಣೆಂಇ ಆಸ್ತಾ.] ತಿಚ್ ಗಜಾಲ್ ಎಕ್ ಪಾವ್ಲಿಂ ಮಂಗ್ಳುರಾಂತುಲ್ಯಾ ಕಿನಾರ್ಯಾ ಗಾವಾಂತ್ ಮುಡಿಪುಂತ್ ಇ ಘಡ್ಲಿ.

ಸಿಸಾಲ್ ರುಕಡಾಚೊ ಕೆಲ್ಲ್ಯಾ ವಕೀಲ್ ಬಾಂಕಾರ್ ಬಸೊನ್, ತಾಚ್ಯಾ ಕಾಂತಯಿಲ್ಲ್ಯಾ ನೀಟ್ ಖಾಂಬ್ಯಾಕ್ ವೊಣ್ಣೊನ್ ಬಸಲ್ಲೊ ಸಾವೆರ್, ಪುಡಾರಾಚೆ ವ್ಹಕ್ಲೆಕ್ ಪಳೆಂವ್ಕ್ ಆಯಿಲ್ಲೊ ಪುಡಾರಾಚೊ ನವ್ರೊ. ತಾಚೆ ಬಗ್ಗೆಕ್ ಬಸಲ್ಲೊ ತಾಚೊ ಬಾಪುಯ್, ಗಾಂವ್ಚೊ

ಕಾರ್ಬಾರಿ ಭುಂಯ್‌ಕಾರ್, ಲೊರೆಸ್ ಫೆರ್ನಾಂಡ್. ತಾಚೆಬರಾಬರ್ ಆಸಲ್ಲೊ ತಾಯ್ ಬಾಪುಲ್ಯೊ ರಾಯ್ಕುಂಡ್, ಮಿವ್ಲೊ ಲಾನ್ಸಿ ಲೋಬ್. ತಾಚೆ ಭಾವ್ ಪಾವ್ಲು, ಬರ್ಪಿ ಆನಿ ಲಿಗೊರ್. ಸಗ್ಳೆ ಆನ್‌ಎಕಾ ವಕೀಲ್ ಬಾಂಕಾರ್ ಬಸಲ್ಲೆ. 'ಚೆಡುಂ ಪಳೆಂವ್ಕ್' ಆಯಿಲ್ಲೆಂ ಹೆರಾಂ, ಮ್ಹಣ್ಣೆ ತಾಚಿ ಆವಯ್ ಆನಿ ಕಾಜಾರಿ ಭಯ್ಣ್ ಥಂಯ್ಚಿಂ ನಪಂಯ್ಚ್ ಜಾಂವ್ ಬಾಯ್ಲಾಂಚ್ಯಾ ಭಿತರ್ಲ್ಯಾ ಕುಡಾಕ್ ಪಾವಲ್ಲಿಂ. ಅರೆಂ ಧಾಂಪಿಲ್ಲ್ಯಾ ದಾರಾಚ್ಯಾ ಆಡೊಸಾಕ್ ರಾವೊನ್ ಭಾಯ್ರ್ ಸಾಲಾಂತ್ ಘಡ್ಣೆಂ ಸಗ್ಳೆಂ ಪಳೆತೇ ರಾವಲ್ಲಿಂ ತಿಂ. ಫಿಲೊಮೆನಾಚೊ ಬಾಪುಯ್ ಜೆಮಿ ಆನಿ ಬಾಪುಲ್ಯೊ ಜುವಾಂವ್ ಆನ್‌ಎಕಾ ವಕೀಲ್ ಬಾಂಕಾರ್ ಬಸಲ್ಲೆ ಆನಿದೋನ್ ವಕೀಲ್ ಬಾಂಕ್, ಮೋವ್ ರಶಿಮೆರ್ ಸೊನ್ಯಾಪುಲಾಂ ಸೊಡಯಿಲ್ಲ್ಯಾ ಉಶಾಂಬರಾಬರ್ ಕುಶಿಕ್ ದವರಿಲ್ಲೆ. ಫಿಲೊಮೆನಾಕ್ ಸಯ್ಕಿಕೆಕ್ ಆಯಿಲ್ಲ್ಯಾಂಕ್ 'ತಾಕಾ ದಾಕಂವ್ಚಿ ಸೆರೆಮನಿ' ಜಾಲ್ಲಿಚ್ ತಾಚಿಂ ಆವಯ್ ಆನಿ ಘರ್ಚಿಂ ಹೆರಾಂ ಬಾಯ್ಲಾಂಮೆಳಿಂತ್ ವಿರೋನ್ ಗೆಲ್ಲಿ.

ಎಕಾ ಖಿಣಾಕ್ ಸಾವೆರಾಚೆ ದೊಳೆ ತಾಕಾ ದೊಳ್ಯಾಂಮುಕಾರ್ ಜಾಲ್ಲ್ಯಾ ದಿಶ್ಟಾವ್ಯಾಚೆರ್ ಪಡ್ಲೆ. ತಿಣೆಂ ಕಾಜಳಾನ್ ಜೀಡ್ ಕೆಲ್ಲೊ ಆಪ್ಲೊ ದೊಳ್ಯಾಂಆಸ್ಚೊ ವೇಯ್ರ್ ಉಕ್ತುನ್ ಆಪ್ಣಾಕ್ ಪಳೆಂವ್ಕ್ ಆಯಿಲ್ಲ್ಯಾ ಪುಡಾರಾಚ್ಯಾ ಘರ್ಕಾರಾಚ್ಯಾ ದಾಯ್ಜಾಳಾಕ್ ವಿಮರ್ಶುನ್ ಪಳೆಲೆಂ. ತಿಚ್ಯಾ ಬಾಪಾಯ್ನ್ ಉಲೊ ದಿಲೊ ತಿಕಾ: "ಪುತಾ, ಫಿಲು, ಹಾಂಗಾ ಮ್ಹಜೆ ಬಗ್ಗೆಕ್ ಯೇವ್ನ್ ಬೇಸ್." ಲೊರೆಸಾಚೆ ಆಂಬಟ್ ದೊಳೆ ತಾಚೆರ್ ಪಡ್ಲೆ ಪಳೆಲೆನಾಂತ್ ತಾಣೆಂ. ಫಿಲು ಬಾಪಾಯ್ಚೆ ಕುಶಿನ್ ವೊಳೊನ್ ಬಸ್ಲಿ. ಎಕಾ ಖಿಣಾಕ್ ತಕ್ಲಿ ಉಕಲುನ್ ಸಾವೆರಾಕ್ ಪಳೆಲೊ ತಿಣೆಂ ಆನಿಮಾಗಿರ್ ಪರತ್ ಆಪ್ಲಿ ಮಾನ್ ಬಾಗಾಯ್ಲಿ. ಲೊರೆಸಾನ್ ಆಪ್ಲೊ ತಾಳೊ ಮೊಟ್ಯಾನ್ ಖಾಂಕಾರುನ್ ಕಾಡಲೊ. ಜೆಮಿನ್ ಮ್ಹಳೆಂ: "ಹಿ ಮ್ಹಜಿ ಧುವ್, ಫಿಲೊಮೆನ್. ಬೋವ್ ಬುದ್ಧಂತ್, ಪೊವ್ತಣಾಂ ಕಾಂಯ್ ಉಣೆಂ ನಾಂತ್. ಕಾಜಾರಾಉಪ್ರಾಂತ್ ಆಮ್ಕಾಂ ಚುಕ್ತಲೆಂ ತೆಂ, ಘರ್ ಸಗ್ಳೆಂ ರಿತೆಂ ರಿತೆಂ ದಿಸ್ತಲೆಂ."

"ಬುದ್ಧಂತ್ ಚೆಡ್ವಾಂಚಿ ಗರಜ್ ನಾ ಆಮ್ಕಾಂ," ಮ್ಹಣಲಾಗಲೊ ಲೊರೆಸ್ ಆಪ್ಲ್ಯಾ ಮೊಟ್ಯಾ ಆನಿ ಗರಮ್ ತಾಳ್ಯಾನ್. ಆಪ್ಲ್ಯಾ ಪುತಾ ಸಾವೆರಾಕುಶಿನ್ ಆಪ್ಲಿ ದೀಶ್ಟ್ ವೊಳುನ್ ಮ್ಹಣಲಾಗ್ಲೊ: "ಹುಂ, ಆಮ್ಚ್ಯಾ ಚೆಡ್ವಾಕ್ ತುಮ್ಚೆಂ ಚೆಡುಂ ಪಸಂದ್ ಜಾಲ್ಲೆಬರಿ ದಿಸ್ತಾ. ತಶೆಂಜಾಲ್ಯಾರ್ ಬರೆಂ, ಆಮ್ಚೆಂ ಮುಕ್ಲೆಂ ಕಾಂವ್ ಕರ್ಯಾಂ."

ತಿತ್ಲೆಂ ಆಯ್ಕಲ್ಲೆಂಚ್ ಆಯ್ಕಲ್ಲೆಂ. ಪುಡಾರಾಚಿ ಭಾವೊಜ್ ಜಗ್ಲಾವ್ಣ್ಯಾಬರಿ ಭಾಯ್ರ್ ಯೇವ್ನ್ ಫಿಲೊಮೆನಾಕ್ ಸಾಲಾಂತ್ಲಿ ಆಪ್ಣಾಬರಾಬರ್ ತಾಂಡುನ್ ವ್ಹರುನ್ ಗೆಲಿ. ತಿತ್ಲ್ಯಾರ್ ಚೆಡ್ವಾನ್ ಚೆಡ್ವಾಕ್ 'ಪಳೆಂವ್ಚಿ' ಸೆರೆಮನಿ ಸೊಂಪ್ಲಿ.

ಸಾವೆರಾಚೆ ದೊಳೆ ಆಪ್ಣಾಥಾವ್ನ್ ಪೇಯ್ಸ್ ವೆಚೆ ಫಿಲುಚೆರ್ ಖಂಚ್ಲೆ. ತಿಚಿ ಪಾಟಿರ್ ದಿಸಲಿ ತಾಕಾ. ತೀನ್ ಸರ್ವಿಣಿಂಚಿ ಮೊಟಿ ಕಾಳಿ ಪಾಂತಿ ತಿಚೆ ಪಾಟಿರ್ ಹೆಣೆಂತೆಣೆಂ ಧಲ್ತಾಲಿ. ತಿಚೆ ಪಾಂತ್ಯೆಚಿ ಮೊಟಾಯ್ ಪಾಟಿಕಣ್ಯಾಭಾಯ್ರ್ ದೋನ್‌ಇ ಕುಶಿಂನಿ ಸಗ್ಳಿ ಪಾಟಿರ್ ಭರ್ತಾಲಿ. ತಿ ದೊಳ್ಯಾಂಮುಕ್ಲಿ ನಪಯಿಂಚ್ ಜಾಲ್ಲಿಚ್ ತಾಚ್ಯಾ ಮನಾಚ್ಯಾ ದೊಳ್ಯಾಂಮುಕಾರ್ ಉಗ್ಲೆ ಝಳ್‌ಝಳ್ ತಿಚೆ ದೊಳೆ ಆನಿ, ಆತಾಂ, ತಿಚಿ ಪಾಂತಿ. ಹೆರ್

ಸಗ್ಗಂ ಘಯ್ತಂ ಘಯ್ತಂ ಜಾವ್ನ್ ತಿಚಿ ಲಾಂಬ್ ಪಾಂತಿಮಾತ್ ಮತಿಂತ್ ಖಿಂಚ್ಚಿ.

ಬಾಕಿ ಉರಲ್ಲೊ ಗಜಾಲಿಮ್ಹಳ್ಳಾರ್ ದೊತಿಚೊ ವಾಂಟೊ ಕಿತ್ಲೊ, ವ್ಹಕ್ ಕಿತ್ಲಾ ಮೊಲಾಚೊ ಆನಿ ಕಸಲೊ ಧರ್ಮಸಾಡೊ ಕಾಡ್ಲೊ, ಕಿತ್ತಿಂ ಸಾಡ್ಯಾವಯ್ಲಿಂ ಸುತಿ ಕಾಪ್ಡಾಂ ಕಾಡ್ಲಿಂ, ಅಸಲ್ಯೊ; ತ್ಯಾಇಭಾಯ್ ಕಾಜಾರಾಚೊ ಖರ್ಚ್, ಕಿತ್ಲಾ ಸಯ್ರ್ಯಾಂನಿ ವೆಚೆಂ ಮ್ಹಳ್ಳೆಂ ಉಲವ್ಣೆಂ ಆನಿ ಖರಾರಾಚಿ ಗಜಾಲ್; ಮಾಗಿರ್, ಫಿರ್ಗಜ್ ಪಾದ್ರಿಕಡೆ ಉಲವ್ನ್ ರೆಸ್ಪರಾಚೊ ದೀಸ್.

ಚಿಂತುನ್ ಚಿಂತುನ್ ತಾಚ್ಯಾ ಮನಾಚೊ ಪಡ್ಲೊ ಸಕಲ್ ದೆವ್ಚೊ ಆನಿ ಪಳೆಲ್ಲೊ ಸಗ್ಳೊ ಗಜಾಲಿ ವಿಸ್ಕಳಾವ್ನ್ ಭಿತರ್ಲ್ಯಾ ಮನಾಂತ್ ಪಿಂತ್ರಾಂವ್ಕ್ ಲಾಗ್ಲೊ ಸಾವೆರ್: ಲಾಂಬ್ ವಾರ್ಯಾರ್ ಉಬ್ಜಿ ಕೆಸಾಂರಾಸ್ ಆಕಾಸ್ ಆನಿ ಭುಂಯ್ ಮೆಳ್ಳೆಕಡೆ ದಿಗಂತಾಪರ್ಯಾಂತ್ ವಿಸ್ತಾರ್ಲ್ಯಾ ಆಪ್ಲ್ಯಾ ಮನಾಂತ್ ಭರಲ್ಲಿ ಕೆಸಾಂರಾಸ್ ಪೊಶೆಂವ್ಕ್ ತಾಣೆ ಹಾತ್ ಫುಡೆಂ ವ್ಹೆಲೊ. 'ಫಿಲೊಮೆನಾ, ತುಜ್ಯಾ ಕೆಸಾಂಚಿ ಪಾಂತಿ ಸೊಡಯ್' ಮ್ಹಣೊಂಕ್ ತೋಂಡ್ ಕಾಡಿಲೆಂ ತಾಣೆಂ. ತಿತ್ಲಾರ್ ತಾಚ್ಯಾ ಭಾವಾನ್ ಸಾವೆರಾಚೊ ಹಾತ್ ಮುಡ್ಲಿಲೊ ಅನಿ ಗರ್ಜೆಚ್ಯೊ ಸಂಗಿ ಸಗ್ಳೊ 'ಫಾಡ್ವಾ' ಕರುನ್ ಜಾಲ್ಯೊಮ್ಹಣ್ ಕಳಯ್ಲೆಂ. ಫಾಬ್ರಿ ಪಡೊನ್ ಘಡ್‌ಯೆ ಆಂಗ್ ಕಾಡಿಲೆಂ ಸಾವೆರಾನ್. ತಾಚ್ಯಾ ಪುನ್ಯಾನ್ ಮ್ಹಣಜೆ, ಕೊಣೆಂಇ ವಾಟೆರ್ ತಾಕಾ ಆಪ್ಲ್ಯಾ ಸಪ್ಣಾಂಸಂವ್ಸಾರಾಂತ್ಲೊ ಉಟಯ್ಲೊ ನಾ. ವ್ಹಡಿಲಾಂಚ್ಯಾ ಗಜಾಲಿಂನಿ ತಾಕಾ ವಾಂಟೊ ನಾತಲ್ಲೊ. ಫಿಲೊಮೆನಾಕ್ ಆಪ್ಲ್ಯಾ ಅಗೇಡ್ ಮನಾಂತ್ ಜಗಯ್ಲಿ ತಾಣೆಂ. 'ಆಯ್ಜಾನ್ ತೀನ್ ಮ್ಹಯಿನ್ಯಾಂನಿ ಫಿಲೊಮೆನ್ ಮ್ಹಜೆಂ,' ಹೆಂ ಚಿಂತಪ್ ತಾಚ್ಯಾ ಮನಾಂತ್ ಫುಲಾಪಿಶಾ ಭೊವರಾಬರಿಂ ಘುಣ್ಣಣ್ಣಾಲೆಂ.

ಫಜಿರೆ ಮೆರ್ನಿ ಸಾಇಬಿನಿಚೆ ಇಗರ್ಜೆಂತ್ ರೆಸ್ಪೆರ್ಬಿ ಜಾಲ್ಯಾಉಪ್ರಾಂತ್ ಕಾಜಾರಾಚೆಂ ವ್ಹರಾಣ್ ಲೊರೆಸ್ ಫೆರ್ನಾಂದಾಚೆ ಆಸ್ತಿಂತ್ ಆಸ್ಚ್ಯಾ ತಾಚ್ಯಾ ಫರಾಕುಶಿನ್ ಮೆಟಾಂ ಕಾಡಿಲಾಗ್ಲೆಂ. ಕಾಂಯ್‌ಮ್ಹಳ್ಳಾರ್ ಚಾಳೀಸ್ ಎಕ್ರಾಂಚೆಂ ಭುಂಯ್‌ಭಾಟ್ ತಾಚೆಂ. [ಆಯ್ಜಿಂ ಹೊಲಾಂ ಜಾಂವ್ಚೆಪಯ್ಲೆಂ ಎಕಾ ಮಾಟ್ವಾಚೆಂ ಲಗಿನ್ ಕರುಂಕ್ ಯೆವ್ಜಿಲ್ಲೆಂ ದೋನ್‌ಇ ಪಾಡ್ತೊನಿ.]

ಲೋಕ್ ಸಗ್ಳೊ ತಾಂಣಿ ಹಾಡಿಲ್ಲಾ ದೋನ್ ಕಾರಾಂನಿ ಭರ್ದೊ. ಬಾಕಿಚೊ ಲೋಕ್ ವ್ಹಕ್‌ಗೆಲ್ಯಾಂನಿ ಆನಿ ಸಯ್ರ್ಯಾಂನಿ ಆಯಿಲ್ಲಾ ಬಸಾರ್ ಚಡೊನ್ ಫರಾಮುಕಾರ್ ಘಾಲ್ಲ್ಯಾ ವ್ಹಡ್ಲ್ಯಾ ಮಾಟ್ವಾಕಡೆ ಗೆಲೊ. ಮಾಟ್ವಾಕ್ ವೊಳಿಲ್ಲಾ ಮಡ್ಲಾಂಚೊ ವೊತಾಆಡ್ ಘಾಲ್ಲೊ. ಸಗ್ಳೊ ಮಾಟವ್ ವಯ್ಜಾನ್ ರಂಗಾರಂಗಾಚ್ಯಾ ಪೇಪರಾಂನಿ ಆನಿ ಬೊಂದೆರಾಂನಿ ನೆಟಯಿಲ್ಲೊ. ಸಕಲ್ ಭಾಡ್ಯಾಚಿಂ ಕದೆಲಾಂ ಶೆಕಾನ್‌ಶೆಕ್ ಸಾಲಾನ್ ಮಾಂಡುನ್ ದವರಿಲ್ಲಿಂ. ಮಡ್ಲಾಂಚ್ಯಾ ಇಡ್ಯಾಂತ್ಲ್ಯಾನ್ ತಿಚ್ಚಿಂ ಕಿರ್ಣಾಂ ನಕ್ತಿರಾಂಬರಿ ಧರ್ಲಿರ್ ಆನಿ ಖಾಲಿ ಕದೆಲಾಂಚೆರ್ ಆಪಾಲಿಪಾ ಖೆಳ್ತಾಲಿಂ.

ಕಾಜಾರಾಚೊ ರಂಗಾಳ್ ಸಗ್ಳೊ ದೀಸ್‌ಭರ್ ಚಲ್ಲೊ. ವ್ಹೊರ್ ಭಿತರ್ ಘೆಂವ್ಚೊ,

ನವ್ಯಾ ಸಯ್ರಾಂಕ್ ಗೋಡ್‌ಲುದಕ್, ಸಾಡೊ, ಸೊವೊ, ವೊವ್ಯೊ, ವೇರ್ಸ್, ಜತ್‌ಯೊಮ್ಪಣ್ಣಾನಾ ವೇಳ್ ಪಾಶಾರ್ ಜಾಲ್ಲೊ ಕಳೊಂಕ್‌ಚ್ ನಾ ಕೊಣಾಕ್‌ಇ. ತಾಚೆಬರಾಬರ್ ಆಪುರ್ಬಾಯೆಚೆಂ ದುಕ್ರಮಾಸ್ ಆನಿ ಸಾನ್ನಾಂ. ಸಾಂಜ್ ಜಾವ್ನ್ ಯೆತಾನಾ ಕಾರ್ಯೆಂ ಆಕೇರ್ ಕಬ್ಲಿ ಸಿನೊಲ್ ದಿಲಿ ಲೊರೆಸ್ ಫೆರ್ನಾಂದಾನ್. ಫಡ್‌ಯೆನ್ ಲೋಕ್ ಸಗ್ಳೊ 'ಒಪ್ಪನ್ ದೀಂವ್ಕ್' ಮ್ಹಳ್ಯಾರ್ 'ವ್ಹಕಲ್ ಪಾವ್ಲಕ್' ದೋನ್ ಪಂಗಡ್ ಜಾವ್ನ್ ಆಯ್ತೊ ಜಾಲೊ. ವ್ಹಕೆಚೊ ಮಾವೊ ಫಾರಾಸ್ ಪಾತ್ರಾಂವ್ ಪುಡೆಂ ಯೇವ್ನ್ ತಾಳೊ ಬಾರಿಕ್ ಕರುನ್ ಮ್ಹಣಲಾಗಲೊ: "ಆಮ್ಚೆ ಧುವೆಚಿ ಆಮಿ ಇತ್ಲಿಂ ವರ್ಸಾಂ ಬಾರಿಕ್‌ಣೆನ್ ಚತ್ರಾಯ್ ಕೆಲ್ಯಾ ಆನಿ ತಿಚೆಂ ಸುಕ್‌ದುೇಕ್ ಆಮ್ಚೆಂಇ ಸುಕ್‌ದುೇಕ್. ವೇಯ್ ದವರ್ಲ್ಯಾರ್ ಸಾಳೊ ರೊಂಪಯ್ ಮಾರೀತ್, ಸಕಲ್ ದವರ್ಲ್ಯಾರ್ ಮುೇಯ್ ವ್ಹರತ್‌ಮ್ಹಣೊನ್ ಜತ್ನೆನ್ ತಿಚೊ ಪೋಸ್ ಕೆಲಾ ಆಮಿ. ಮೊಗಾನ್ ತಿಕಾ ವಾಗಯಿಲ್ಯಾ. ಆತಾಂ ತಿಕಾ ತುಮ್ಮಾ ಹಾತಾಂತ್ 'ಒಪ್ಪನ್' ದಿತಾಂವ್ ಆಮಿ. ತಿಚೆಂ ಬರೆಂವಾಲ್ಯಾ ಸಗ್ಳೆಂ ತುಮ್ಮೆರ್ ಸೊಡ್ಪಾಂವ್."

ಫಿಲೊಮೆನ್ ಕಸ್ತಸೊನ್ ರಡ್ಪಾಲಿ. ಹೆ ಸೆರೆಮನಿಲುಪ್ರಾಂತ್ ಆಪ್ಲೆಂ ಘರ್ ಸೊಡಿಚಿ ಆನಿ ಪಾಟಿಂ ವೆಚಿ ವಾಟ್ ಆಯ್ಚ್ಚಾನ್ ಬಂದ್. ಚಿಂತಾಚಿಂತಾನಾ ಪರ್ತುನ್ ದೊಳೆ ಭರ್ಲೆ ತಿಚೆ. ತಿತ್ಲಾರ್ ಸಾವೆರಾಚ್ಯಾ ಬಾಪ್ಲ್ಯಾನ್ ಮುಕಾರ್ ಯೇವ್ನ್ ಮ್ಹಳೆಂ: "ತುಮ್ಮೆ ಧುವೆಕ್ ಆಮ್ಚೆ ಸುವಾದಿನ್ ತುಮಿ ಸೊಡ್‌ಯೆತ್. ಆಮಿ ತಿಚೊ ಬರೋ ಪೋಸ್ ಕರ್ತಾಂವ್. ತುಮ್ಮಾಂ ಕಸಲೊಇ ದುಬಾವ್ ನಾಕಾ." ಇತ್ಲೆಂ ಮ್ಹಣೊನ್ ಫಿಲೊಮೆನಾಕ್ ಒಪ್ಪನ್ ದಿಲಿ. ನವ್ರಾಚ್ಯಾ ಕುಟ್ಮಾಸುವಾದೀನ್ ಜಾಲಿ ತೀ. ಸಗ್ಳ್ಯಾ ಮಾಟ್ವಾಂತ್ ರಡ್ಲೆಂ ಆನಿ ಸುಸ್ಕಾರೆ. ತ್ಯಾ ರಡ್ಲ್ಯಾಕ್ ಉದಕ್ ವೊತುಂಕ್ ಮ್ಹಳೆಬರಿ ವ್ಹಕೆಗೆಲ್ಯಾಂನಿ,

“ರಡನಾಕಾ, ಬಾಯೇ, ಆನಿ ಸುಜಯ್‌ನಾಕಾ ದೊಳೆ,

ಆನಿ ಆತಾಂ ದಿಸಾಂಪುಡೆಂ,

ತುಕಾ ಆಪವ್ನ್ ವ್ಹರುಂಕ್ ಯೆತಾಂ(ವ್) ಪಳೆ” ಗಾಯ್ಲೆಂ.

ಇತ್ಲೆಂ ಸಗ್ಳೆಂ ವೊವಿ ಜಾವ್ನ್ ಆಯ್ಲಾಲುಪ್ರಾಂತ್‌ಇ ವ್ಹಕೆನ್ ಆಪ್ಲೆ ಸುಸ್ಕಾರ್ ರಾವಯ್ಲೆನಾಂತ್. ರಡೊನ್ ರಡೊನ್ ತಿಚೆ ದೊಳೆ ತಾಂಚ್ಚೆ ಜಾಲೆ. ತಿತ್ಲಾರ್ ಲೊರೆಸಾನ್ ಮದೆಂ ಪಡೊನ್ ಮ್ಹಳೆಂ: “ಬರೆಂ, ಇತ್ಲಾರ್ ಕಾಬಾರ್ ಕರ್‌ಯಾಂ ಆಮಿ.” ಆಪ್ಣಾಇತ್ಲಾಕ್ ತೊ ಮ್ಹಣಲಾಗ್ಲೊ: “ಆಯಿಲ್ಲಿಂ ಸಗ್ಳಿಂ ಕೆತೆಂ ಕಾಜಾರಾಕ್ ಆಯ್ಲಾಂತ್, ಯಾ ಮರ್ಣಾಕ್?” ತಿತ್ಲಾರ್ ಫಿಲೊಮೆನಾಚ್ಯಾ ಬಾಪಾಯ್ನ್ ತಾಂಕಾಂ, ವ್ಹಕೆಕ್ ಆನಿ ನವ್ರಾಕ್, ಪರ್ತಾಪಣಾಕ್ ಆಪಯ್ಲೆಂ.

ಫಿಲೊಮೆನಾಚಿಂ ಘರ್ದಿಂ, ಆವಯ್‌ಬಾಪಯ್ ಆನಿ ಭಾವ್, ಕಾರಾರ್ ಚಡ್ಲಿಂ; ಬಾಕಿಚಿಂ ಸಯ್ರಿಂ ಆನಿ ವೊವ್ಚೆ ತಾಂಚೆಖಾತಿರ್ ಭಾಡ್ಯಾಕ್ ಕೆಲ್ಲ್ಯಾ ಬಸಾರ್ ಚಡ್ಲಿಂ. ತಾಂಚೊ ಗಾಂವ್ ದೋನ್ ದೊಂಗರ್ ಆನಿ ಖಣ್‌ಯೊ ಉತ್ತೊನ್‌ಜಾಲ್ಯಾರ್‌ಇ ತಾಂಣಿ ಮುಡಿಪು ಪಾವೊಂಕ್ ಭೊಂವಾಡ್ಯಾ ರಸ್ತಾರ್ ಎಕ್ ವ್ಹೊರ್‌ಚ್ ಕಾಡಿಲೆಂ. ಬಾಕಿಚೆ ಸಗ್ಳೆ ವೊವ್ಚೆ

ಆನಿ ಸಯ್ತೆ ತಾಂತಾಂಚಿ ವಾಟ್ ಧರುನ್ ಪಾಟಿಂ ಗೆಲೆ. ಥೊಡ್ಯಾಂಕ್ ಗಡದ್ ಜೆವಣ್, ಸೊರೊ ಆನಿ ಸಗ್ಳಿ ಸರ್ಬಾರಾಯ್ ಬರಿ ಲಾಗ್ಲ್ಯಾರ್ ಹೆರಾಂಕ್ ಖಿಂಯ್ಚೆಂಚಿ ಬರೆಂ ದಿಸೊಂಕ್‌ಚ್ ನಾ.

ಸಾವೆರಾನ್ ಹಣೆಂತೆಣೆಂ ಪಳೆಲೆಂ ಬೋವ್ ಚತ್ರಾಯೇನ್. ಮಾಗಿರ್ ವ್ಹಕ್ಲೆಚೊ ಹಾತ್ ದಾಂಬುನ್ ಧರ್ಚೊ ತಾಣೆಂ; ತಾಚೆ ದಿಶ್ಟಿಚೆಂ ಗುಮಾನ್ ನಾಸ್ತಾನಾ ಸುಸ್ಕಾರುನ್ ರಡ್ವಾಲಿ ಫಿಲೊಮೆನ್ ಆಜುನ್.

ಕಾಚಾರಾಚೆ ರಾತಿಂ ಬೋವ್ ನಾಜುಕಾಯೇನ್ ಸುಂರ್ಗಾರಾಯಿಲ್ಲಾ ಮಾಂಚ್ಯಾರ್ ವ್ಹಕ್ಲೆಚೆ ಬಗ್ಗೆನ್ ಬಸ್ಲೊ ಸಾವೆರ್. ಕ್ರಿಸ್ತಾಂವಾಂಚೆ ದಸ್ತುರೆಪರ್ಮಾಣೆಂ ರುಂದ್ ಆನಿ ಜೀಡ್ ರಶೀಮ್ ಜೀರ್ ಲಾಯಿಲ್ಲಾ ಧರ್ಯಾಡ್ಯಾರ್ ಬೋವ್ ಸೊಬಿತ್ ದಿಸ್ತಾಲಿ ಫಿಲೊಮೆನ್. ಪಾರ್ವೊ ಬಸಯಿಲ್ಲಾ ಮಿನಿನಾಬರಾಬರ್ ಹೆರ್ ಚಾರ್ ಸೊನ್ಯಾಸರ್ವಳ್ಳೊ ಫಾಲ್ಡೊ ತಿಚ್ಯಾ ಗಳ್ಯಾಂತ್. ಸಾವೆರಾನ್ ವ್ಹಕ್ಲೆಕುಶಿನ್ ಪಳೆಲೆಂ ತಿರ್ಚೆ ದಿಶ್ಟಿನ್. ಉಬ್ಜೊ ಸೊನ್ಯಾಪಾರ್ವೊ-ಸ್ವಿರಿತ್ ಸಾಂತಾಚಿ ನಿಶಾಣಿ ಜಾಯ್ತೆ-ತಿಚ್ಯಾ ಉಬ್ಜಾ ಕೆಸಾಂಪಾಸಾಂನಿ ಸಾಂಪಡಲ್ಯೊ. ಸಾರ್ಕೆ ಬಾಂದಿಲ್ಲಾ ಶೆಂಡ್ಯಾಂತ್ಲೆ ತೆ ಕಶೆ ಸುಖೊನ್ ಗೆಲ್ಲೆ ಕೋಣ್ ಜಾಣಾಂ? ತೆ ಕೆಂಸಾಪಾಸ್ ಪಾರ್ವ್ಯಾಕ್ ರೆವಡಲ್ಲೆ ಸುಟಂವ್ಕ್ ಪಳೆಲೆ ತಾಣೆಂ ಆನಿ ಪಾರ್ವೊ ಆಪ್ಲ್ಯಾ ಜಾಗ್ಯಾರ್ ಪರತ್ ದವರಲೊ. ದವರ್ತಾನಾ ಆಪ್ಲೊ ಹಾತ್ ಘಡಿಭರ್ ಥಂಯ್ಚ್ ಸೊಡಿಲೊ ಆನಿ ತಿಚೆ ಕುಶಿನ್ ದೀಶ್ ಪರಿಲಿ ತಾಣೆಂ. ಆಂಬುರ್ಚೊ ಹಾಂಸೊ ಚರ್ಚೊ ತಿಚ್ಯಾ ತೊಂಡಾರ್. ತಿ ವಸ್ತುರ್ ಬದ್ಲಂಚ್ಯಾ ಕುಶಿಚ್ಯಾ ಕುಡಾಕ್ ಗೆಲಿ, ಭಾಯ್ರ್ ಯೆತಾನಾ ಸಾಡ್ಯಾವಯ್ಲೆಂ ಎಕ್ ಸಾದೆಂ ಸುತಿ ಕಾಪಡ್ ನ್ಹೆಸಲ್ಲಿ ತಿ, ನಿದೊಂಕ್ ವಚೊಂಕ್ ತಯಾರ್ ಕರೀತ್. ತಿಚೆ ಕೇಂಸ್ ಶೆಂಡೊ ಜಾವ್ನ್ ಫುಲಾಂನಿ ಸುಂರ್ಗಾರಾಯಿಲ್ಲೆ. ಜಾಯಾಂಚೆ ಧವೆ ಕಳೆ, ಉಜೊ ಸುಸ್ಕಡ್ಚೆ ಆಬೊಲ್ಯಾಂಫೊಡ್, ಧವ್ಸೊ ಚುಕೊಳ್ಳೊ, ಎಕ್ ಫೊಡ್ ಲಾವೆಂಡರ್ ಖೊಲೆ ಆನಿ ಥೊಡಿಂ ರಾನ್‌ಫುಲಾಂ ಸಗ್ಳಿಂ ಶೆಂಡ್ಯಾರ್ ಜಾಗೊ ಆಸಲ್ಲೆಕಡೆ ಮಾಳಿಲ್ಲಿಂ. ಫುಲಾಂಚ್ಯೊ ಮಾಳಾ ಪಾಂತ್ಯೊ ಜಾವ್ನ್ ವೊಳಾವ್ನ್ ಬಾಂದಿಲ್ಲಾ ಶೆಂಡ್ಯಾಭೊವಾರಿಂ ಉಮ್ಕಳ್ಳೊ ಪಳೆತಲ್ಯಾಂಕ್ ತಿಚೆ ಕಾಂಯ್ ಗೊಮ್ಮಿ ಕುಸ್ಕತಾಮ್ಹಳ್ಳೊ ಜೋಪ್ ದಿತಾಲ್ಯೊ. ತಿಚೆ ಶಿರುಟೆ ಮಾನೀರ್ ಫಾಲ್ಟೆಂ ನ್ಹಂಯ್ ತೆಂ ವ್ಹಜಾನ್. ತೆಂ ವ್ಹಾವವ್ನ್ ಸಗ್ಳಿಚ್ ಹರ್ಟಲ್ಲೆಬರಿ ದಿಸ್ತಾಲಿ ತಿ.

ಸಾವೆರ್ ತಿಕಾ ಲಾಗಿಂ ಸರ್ಚೊ. ಆಪ್ಲೆ ದೋನ್‌ಚಿ ಹಾತ್ ತಿಚ್ಯಾ ಗೊಮ್ಮಾಭೊಂವ್ಪಣಿಂ ರೆವ್ಡಾಯ್ಲೆ ತಾಣೆಂ ಆನಿ ಹಾಸೊನ್‌ಶೆಂ ಮ್ಹಳೆಂ: “ಯೇ, ಲಾಗಿಂ. ತಿ ಫುಲಾಂಪಾಂಟ್ಲಿ ತುಜೆ ಗೊಮ್ಮೆವಯ್ಲಿ ಕಾಡುನ್ ತುಜೆಂ ವ್ಹಜೆಂ ಹಾಳು ಕರ್ತಾಂ. ಫುಲಾಂ ಎಕ್ಲೆ ಫುಲಾಂಬಾಯೆಬರಿ ದಿಸ್ತಾಯ್ ತುಂ.” ಕಾಂಯ್ ಪಂದ್ರಾ ಮಿನುಟಾಂಭರ್ ತಾಣೆಂ ತಿಚ್ಯಾ ಕೆಂಸಾಂನಿ ಖೊವಯಿಲ್ಲೊ ‘ಬೊಪಿನ್’ ಕಾಡಿಲ್ಯೊ. ತಾಂಚಿಚ್ ಎಕ್ ಲ್ಹಾನ್ ರಾಸ್ ಜಾಲಿ ಖಿಟ್ಟಾರ್. ತಾಂಚೆ ಬಗ್ಗೆನ್ ಫುಲಾಂಚ್ಯೊ ಮಾಳಾ ಆನಿ ಜೆಲೆ. ಸಗ್ಳೆಂಚಿ ನಿಕ್ಕಾಯ್ಲ್ಯಾಉಪ್ರಾಂತ್ ತಿಚೆ ಕೆಂಸಾರಾಸ್ ತಿಚೆ ಮಾನೀರ್ ಸೊಬಲಾಗ್ಲಿ.

“ಫಿಲೀ,” ಮುಣಲಾಗ್ಲೊ ತೊ ಪುಸ್ತುಸ್ತಾನಿ. ತಿಣೆಂ ಪಾಟಿಂ ಪಳೆಲೆಂ. “ತುಕಾ ಪಳೆಲ್ಲಾ ಪಯ್ಲಾ ದಿಸಾಥಾವ್ನ್ ಮ್ಹಜ್ಯಾ ಮನಾಂತ್ ಎಕ್ ಆಪುಪಾಚಿ ಆಶಾ ಕಿರ್ಲಲ್ಯಾ.” ತಿತ್ತೆಂ ಸಾಂಗತ್ ತಿಚೆಂ ಮುಕಾಮಳ್ ಆಪ್ಣಾಕುಶಿನ್ ವೊಡಿಲೆಂ ತಾಣೆಂ. ತಿ ಲಜೆನ್ ತಾಂಬ್ಯಲಿ. ಆಪ್ಲೆ ದೊಳೆ ಧರ್ಲಿಕ್ ಲಾಯ್ಲೆ ತಿಣೆಂ. “ತುಜೆ ಕೇಂಸ್ ಸಗ್ಳೆ ಭಿಸ್ಕಾಯಿಲ್ಲೆ ಪಳೆಂವ್ಕ್ ಜಾಯ್ ಮ್ಹಾಕಾ. ತುಜೊ ಶೆಂಡೊ ಸುಟವ್ನ್ ತೆ ಸಕಲ್ ಸೊಡ್ಪಾಯ್?” ತಾಣೆಂ ಪರಾತುಂಚೆಂಮಾತ್ ಉರಲೆಂ ಬಾಕಿ. ತಿ ಕುಸ್‌ಕುಸೊನ್ ಆಂಬುರ್ಚಿ ಹಾಂಸಲಿ.

ಖಿಟ್ಟಾರ್ ಆಡ್ ಪಡಲಿ ತಿ. ತಕ್ಲಿ ಉಶಾರ್ ದವರಿಲಿ. ಲಾಂಬ್ ದೇವ್‌ದಾರ್ ರುಕಾಬರಿ ತಿಚೆ ಕೇಂಸ್ ಖಿಟ್ಟಾವಯ್ಲಾ ಉಶಾಚೆರ್ ಲೊಳ್ಳೆ. ಭಾಯ್ರ್ ಬರೆಂ ಪಾತಳಲ್ಲಾ ಚಾಂನ್ಯಾಚ್ಯಾ ಉಜ್ವಾಡಾಚೆ ಚೀರ್ ತಿಚ್ಯಾ ಕೆಂಸಾಪಾಸಾಂನಿ ಸಾಂಪಡುನ್ ಭುಂಯ್ ಭಾಯ್ಲೆಂ ರುಪ್ ಆಯ್ಲೆಂ ತಿಕಾ. “ಆಂ..” ಮ್ಹಣೊನ್ ತೋಂಡ್ ಕಾಡಿಲೆಂ ಸಾವೆರಾನ್ ತಿಚೆಂ ಸಾರ್ಕೆಂ ಪಳೇತ್. ತಿಚ್ಯಾ ಕೆಸಾಂತ್ಲ್ಯಾನ್ ಕೆಂಸಾಂಚಿ ಎಕ್ ಕಿರ್ಲಾಂಚೀರ್ ಕಿಟ್ ಕಾಳ್ಕಾ ಕೆಂಸಾಂನಿ ಭಾಯ್ರ್ ಉಬ್ತಾಲಿ. ತಾಣೆಂ ಕೆಂಸಾಂಕ್ ಶರಣಾಯ್ಲೆಂ ಆನಿ ಆಪ್ಲಿ ತಕ್ಲಿ ಕೆಂಸಾಮೊವ್ಯಾಂಚೆರ್ ತೆಂಕ್ಲಿ.

ತಾಂಚ್ಯಾ ಖಿಟ್ಟಾಬಗ್ಲೆನ್ ಮಾತ್ಕಾವಯ್ಲಿಂ ಕಾಡಿಲ್ಲಾ ಪುಲಾಂಚಿ ರಾಸ್‌ಚ್ ಪಡಲ್ಲಿ ಆನಿ ಸುಕೊಂಕ್ ಲಾಗಲ್ಲಿ.

ಎಕ್ ವರಸ್ ಕಾಬಾರ್ ಜಾಲ್ಲೆಂ. ಫಿಲೋಮೆನ್ ಆಪ್ಲ್ಯಾ ಖಿಟ್ಟಾರ್ ಬಸೊನ್ ಆಪ್ಲೆ ಧುವೆಚಿ ಆಲಿಸಾಚಿ ಆಪುರ್ಬಾಯ್ ಕರ್ತಾಲಿ. ಸಾವೆರ್ ಭಿತರ್ ಯೆತಾನಾ ತಾನುಲ್ಯಾ ಬಾಳ್ಕಾನ್ ದುದಾಧಾರ್ ಚಿವೊನ್, ಆಪ್ಲಿ ಭುಕ್ ಥಾಂಬವ್ನ್, ಆಪುರ್ಬಾಯೆಚಿ ನೀದ್ ಪಾಂಗುರಿಲ್ಲಿ. ಸಾವೆರಾನ್ ಆಪ್ಲೆಂ ದೊನ್ಪಾರಾಂಚೆಂ ಜೆವಣ್ ಘಡ್‌ಯೆಭಿತರ್ ಜೇವ್ನ್ ಕಾಬಾರ್ ಕೆಲ್ಲೆಂ ಆಪ್ಲೆ ಬಾಯ್ಲೆಬರಾಬರ್ ಕಾಂಯ್ ಥೊಡ್ಯೊ ಘಡ್‌ಯೊ ಖಿರ್ಚುಂಕ್ ಯೆವ್ಪನ್. ಕೋಣ್ ಯೆತೊ ನಾ? ತೊ ಭಿತರ್ ಆಯಿಲ್ಲೊಚ್ ಫಿಲೋಮೆನಾನ್ ಆಪ್ಲ್ಯಾ ಒಂಟಾಚೆರ್ ಕುರ್ಚು ಕರುನ್ ಬಾಳ್ಕೆಂ ನಿದ್ಲಾಂಮಾತ್ ಅಶೆಂ ತಾಕಾ ಸಾಂಗೊಂಕ್ ಪಳೆಲೆಂ. ದೆಕುನ್ ತೊ ತೆಮೆಟ್ಯಾಂನಿ ಚಲೊನ್ ಪುಡೆಂ ಆಯ್ಲೊ ಆನಿ ತಿಚೊ ಹಾತ್ ಧರಿಯೊ ತಾಣೆಂ. ಆಪ್ಲೆಂ ಲಗೀನ್ ಜಾಲ್ಲಿ ಚಲಿ ಆಪುರ್ಬಾಯೆಚಿ ಬಾಲ್ಯಾ ಜಾಲ್ಲಿ ದಿಸ್ಲಿ ತಾಕಾ. ತಿಚೆಂ ಉಬಾರ್ ಹರ್ದೆಂ ದುದಾನ್ ಭರೊನ್ ತಿಕಾ ಆವೇಯ್ ಕರುಂಕ್ ಪಾವಲ್ಲೆಂ ದಿಸ್ಲೆಂ ತಾಕಾ. ಆವಯ್‌ಪಣಾಚೆಂ ವ್ಹಡ್‌ಪಣ್ ತೆಂ. ಆಪ್ಲೆ ಆವಯ್‌ಗೆರ್ ಖಿರ್ಚಿಲ್ಲೆ ಬಾಂಟ್ಲೆರಾಚೆ ತೀನ್ ಮ್ಹಯಿನೆ ತಿಕಾ ಸಗ್ಳಿಚ್ ಬದ್ಲುಂಕ್ ಪಾವಲ್ಲೆ: ಆವಯ್‌ಪಣಾಚೆಂ ವ್ಹಡ್‌ಪಣ್ ಆನಿ ಭಲಾಯ್ಕಿ. ಬಾಂಟ್ಲೆಕ್ ಕರ್ಚಿ ಸಗ್ಳಿ ಸರ್ಪಾರಾಯ್ ಕೆಲ್ಲಿ ತಾಂಣಿ: ಆಲೆಂಗ್‌ಮಾಲೀಸ್, ಬಾಂಟ್ಲೆಚೆಂ ಖಾಣ್‌ಜೆವಣ್, ರಾಂದೊ, ಮಾಡಾಚೊ ಕೋಂಬ್, ಪೇಡ್ ತಿಕ್ಲೆಂ, ಆಣ್ಣಾಚೊ ಸೊರೊ, ಕಿಶ್ತಿಶೊ, ಬಾದ್ಕಾಂ, ತುಪಾನ್ ತೊಳಿಲ್ಲೆಂ ಆನಿ ಭಾಜಿಲ್ಲೆಂಮ್ಹಣ್ಣಾನಾ ಹರ್‌ಎಕ್ ರಾಂದಪ್ ತಿಚೆರ್ ಪರಿಣಾಮ್ ಹಾಡುಂಕ್ ಪಾವಲ್ಲೆಂ.

ತಿಚೆಂ ಧಾಟಿಂಮೊಟಿಂ ಬೊಟಾಂ ಪಳೆವ್ನ್ ತಾಕಾ ಅಜಾಪ್. ತಿಚೊ ಮೊಟ್ಯಾ

ಬೊಟಾಂಚೊ ಹಾತ್ ಸಕಲ್ ಸೊಡ್ವಾನಾ ತಾಕಾ ಆಪ್ಲ್ಯಾ ಬಾಪಾಯ್ಚೊ ಉಲೊ ಆಯ್ಕಲೊ: ಸಾವೆರಾ, ಖಿಂಯ್ ಲಿಪ್ಲಾಯ್‌ರೆ? ಪರತ್ ಬಾಯ್ಲೆಚ್ಯಾ ಪಾಲ್ವಾಂತ್ ಪಾವ್ಲಾಯ್ ಕಿತೆಂ?

“ಕಾಮೆಲ್ಯಾಂಕ್ ಸಾಂಗ್ಚೆಂ ಪುರಾ ಸಾಂಗೊನ್ ಆಯ್ಲಾಂ. ತಾಂಚೆ ಕಾಮ್ ವಾಂಟುನ್ ಘಾಲಾಂ. ತೆ ಜಾಣಾಂತ್.”

“ವ್ಹಯ್, ತೆ ಸಗ್ಳೆಂ ಜಾಣಾಂತ್. ತುಂ ಭೊಂವ್ತಣಿಂ ನಾತ್ಲ್ಯಾರ್ ಕಿತೆಂ ಕರಿಜೆಮ್ಹಳ್ಳೆಂ ಜಾಣಾಂತ್ ತೆ ಬಿಲ್ಕುಲ್. ಹಾಂಗಾಧಂಯ್ ಬಸೊನ್ ಬಿಡಿ ವೊಡುನ್ ರಾವ್ತಲೆ. ಚೇಲ್ ಭಾಯ್ರ್ ತ್ಯಾ ಕುಡಾಂತ್ಲೊ, ನಾ-ತೇರ್” ತೊ ಘಡ್ತಾಡ್ಲೊ.

“ಆಪ್ಲ್ಯಾ ಶೆತಾಂತ್ಲ್ಯಾ ಆಳಾಂಕ್ ಆನಿ ದೊಗಾಂಚಿ ಪುತಾಂಕ್ ಚಲಂವ್ಚಿ ರೀತ್ ಎಕ್‌ಚ್ ತಾಚಿ,” ಚಿಂತ್ಲೆಂ ಸಾವೆರಾನ್. ಆಪ್ಲೆ ಬಾಯ್ಲೆಕುಶಿನ್ ಆಂಬಟ್, ಆಂಗ್ ಹಿವ್ಯಾಂಚೆ ದಿಶ್ಟಿನ್ ಪಳೆತ್ ಕುಡಾಂತ್ಲೊ ಭಾಯ್ರ್ ಪಡ್ಲೊ ತೊ.

“ತುಜೆ ಬಾಯ್ಲೆನ್ ಕಾಸಾಕ್ ಪ್ರೇಜನ್ ನಾತಲ್ಚೊ ಕೆಲಾ ತುಕಾ. ಬಾಯ್ಲೆಚೊ ಗುಲಾಮ್ ಜಾಲಾಯ್ ತುಂ, ದುಸ್ರೆಂ ಕಾಂಯ್ ನ್ಹಂಯ್,” ಘಡ್‌ಗಡ್ಲೊ ಲೊರೆಸ್ ಸುನೆನ್ ಆಯ್ಕಸಾರ್ಚೆಂ.

ಬಾಪಾಯ್‌ಬರಾಬರ್ ಘರಾಂತ್ಲೊ ಭಾಯ್ರ್ ಪಡ್ಲೊ ಸಾವೆರ್, ಆನಿ ಶೆತಾಂಕುಶಿನ್ ಗೆಲೊ. ಶೆತಾಂಬಗ್ಲೆನ್ ಆಸಲ್ಲ್ಯಾ ಮಾಡಾಂಮುಳಾ ಕಾಮೆಲಿ ಸುಶೆಗ್ ಕರೀತ್ ಆಸಲ್ಲೆ. ಧನ್‌ಯಾಚ್ಯಾ ಪುತಾಕ್ ಪಳೆಲ್ಲೆಂಚ್ ಬಸಲ್ಲೆಕಡ್ಲೆ ಉಡೊನ್ ಉಟ್ಟೆ ತೆ ಆನಿ ಶೆತಾಂನಿ ವಾವ್ರಾಕ್ ದೆವ್ಲೆ. ಪುಣ್ ತೆಂ ಸಗ್ಳೆಂ ಪಳೆಂವ್ಚೆ ಗತಿರ್ ನಾತಲ್ಚೊ ಧಾಕ್ಟೊ ಧನಿ.

ಶೆತಾಂತ್ ಗೆಲ್ಲೆಕಡೆ ಲೊರೆಸಾಚಿಂ ಪುರಾಣಿ ಚಿಂತ್ನಾಂ ಫಿಲೊಮೆನಾಚೆರ್ ಖಿಂಚೊನ್ ಗೆಲ್ಲಿಂ. ಘರೊ ಧನಿ ಜಾವ್ನ್ ತಾಚಿಂ ಸಕಡ್ ಭುರ್ಗಿಂ ತಾಣೆಂ ಸಾಂಗಲ್ಲೆಂ ಕರ್ತಾಲಿಂ. ಕಾನುನ್‌ಇ ತೊಚ್, ಕಾಯ್ದೊ ತೊಚ್. ತಾಚ್ಯಾ ಭುರ್ಗ್ಯಾಮದೆಂ ಸಾವೆರ್‌ಚ್ ಬೋವ್ ನಾಜುಕ್, ಸಾದೊ ಆನಿ ಭೊಳೊ. ದೀಸ್ ವೆತಾಂ ವೆತಾಂ ತಾಚಿ ಕಾಲೆತಿ ಬದಲೊನ್ ಯೆತೇ ಆಸಲ್ಲೆ. ಘರಾಂತ್ ಆಸ್ಲ್ಯಾರ್ ಸಗ್ಳೊ ವೇಳ್ ಬಾಯ್ಲೆಚೆ ಪಾಸ್ಕೆಂತ್. ಧಂಕ್ಲೆ ಘಾಲುನ್ ಆನಿ ಧರಾಂದ್ ಕರುನ್ ಘರಾಂತ್ಲೊ ಭಾಯ್ರ್ ಕಾಡ್ಚೊ ಪಡ್ವಾಲೊ ತಾಕಾ. ಕಾಡಿನಾಬಿಜಾಲ್ಯಾರ್ ದೀಸ್‌ಭರ್ ಭುಂಯ್ಚೆಂ ಕಾಮ್ ಜಾಲ್ಲೆಬರಿಚ್! ಮಾಡ್ಯೆತೊಟಾಂತ್ ಆಸೊಂ, ಶೆತಾಂತ್ ಆಸೊಂ, ಸಗ್ಳೊ ದೀಸ್ ಕಾಮೆಲ್ಯಾಂಚಿ ಚತ್ರಾಯ್ ಕರ್ಚಿ ಸೊಡುನ್ ದೀಸ್‌ಭರ್ ಸಪ್ಲೆವ್ನ್ ಆಪ್ಲ್ಯಾಚ್ ಸಂವ್ಸಾರಾಂತ್ ಚಿಂತುನ್ ಕರುನ್ ಆಸ್ತಾಲೊ. ಪುಡ್ಲತ್ ಗುರ್ವಾತಾರ್ ಮ್ಹಣೊನ್ ಬಾಂಟ್ಲೆರಾಕ್ ಬಾಯ್ಲೆಕ್ ಕುಳಾರಾ ಧಾಡಿಲ್ಲ್ಯಾವೆಳಾರ್ ತೊ ಪುರ್ವೊ ಉಪ್ರಾಟಲ್ಲೊ. ಕಾಂಯ್ ನ್ಹಂಯ್‌ಮ್ಹಳ್ಳಾರ್ ಪಾಂಚ್ ಪಾವ್ಚಿಂ ಮಾವಾಡ್ಯಾ ವಚೊನ್ ಆಯಿಲ್ಲೊ ತೊ: ಪಯ್ಲೆ ಪಾವ್ಚಿಂ ಬಾಯ್ಲೆಕ್ ಸಾಸುಮಾಂಯ್‌ಗೆರ್ ಪಾವಂವ್ಕ್, ದುಸ್ರೆ ಪಾವ್ಚಿಂ ಭುರ್ಗ್ಯಾಚ್ಯಾ ವೊಲಾಕ್. ಹಿಂ ಸಾರ್ಕಿಂ ಕಾರಣಾಂ, ಅಶೆಂ ತಾಣೆಂ ಚಿಂತಿಲ್ಲೆಂ. ಪುಣ್ ತ್ಯಾಳಿಉಪ್ರಾಂತ್ ಕಿತ್ಯಾಖಾತಿರ್ ಮಾವಾಡ್ಯಾ ಗೆಲ್ಲೊ, ಖಿಂಯ್ಚೆಂ ಆನಿ ಕೊಣಾಚೆಂ ತುಟೀವ್ನ್ ಹಾಡುಂಕ್? ಆತಾಂ ತಿ ಭುರ್ಗ್ಯಾಸಯ್ತ್ ಪರತ್ ಆಯ್ಲ್ಯಾ, ತರಿಪುಣ್ ಬಾಯ್ಲೆಚಿಂ

ಗಿನ್ಯಾನ್ ತಾಕಾ ಬಾಂದುನ್ ದವುರುನ್ ಆಸಾ. ತೆ ಲಾಂಬ್ ಕೆಂಸಾಂಚೆ ಬಾಯ್ಲೆನ್ ತಾಕಾ ಬಿಲ್ಕುಲ್ ಮಾಟ್ ಕೆಲಾಂ ಆಸ್ತಲೆಂ. ಪುತಾನ್ ಅಸೊಇ ಆಪ್ಣಾಕ್ ಮುಕಾರ್ ರಾವ್ತಾನಾ ಆಪ್ಣೊ ಅಧಿಕಾರ್ ಕಿತ್ಲಾಚೊ ಜಾಲೊ ಅಶೆಂ ಭೊಗ್ಲೆಂ ತಾಕಾ.

ಘರಾಂತ್ಲೊ ಬಾಕಿಚ್ಯೊ ಕೊಣ್ತರ್‌ಇ ಬಾಯ್ಲೊ ಅಶೆಂ ಚಲನಾತಲ್ಲೊ. ಲೊರೆಸಾಚಿ ಬಾಯ್ಲೆನ್ ತೆಜ್ಜುಬಾಯೆನ್ ಘರಾಂತ್ ಆಯಿಲ್ಲ್ಯಾ ಸಕಡ್ ಬಾಯ್ಲಾಂಕ್ ಆಪ್ಲ್ಯಾ ಘರ್ಟಿಂ ರಾಜಾಂವ್ ಶಿಕಯ್ಲಾಂ. ತಾಂಚ್ಯಾ ಘರಾಂತ್ ಆಸ್ಚೊ ಅಧಿಕಾರ್ ಎಕ್‌ಚ್‌ಮ್ಹಣ್ ತಿಂ ಸಗ್ಳಿಂ ಜಾಣಾಂತ್. ತಾಂಣಿ ಕೊಣಾಚಾಇ ದೊಳ್ಳ್ಯಾಂಮುಕಾರ್ ಪಡನಾಶೆಂ ಜಿಯೆಜೆ ಆಸಲ್ಲೆಂ. ಇಲ್ಲೊತರ್‌ಇ ಆವಾಜ್ ನಾಸ್ತಾನಾ ಘರಾಭಿತರ್ ಹೆಣೆಂ ತೆಣೆಂ ಚಲಜೆ, ಹಾತಾಬೊಟಾಂಚೆಂ ನಾಕುಟಾಂಪೊಲಿಶ್, ಪಾವ್ವರ್, ಕ್ರೀಮ್ ಯಾ ದುಸ್ರೆ ಕಸಲೆಇ ಪರ್ಮುಳ್ ತಾಂಚ್ಯಾ ಪೆಟುಲಾಂತ್ಲೆ ಸೊದುನ್ ಕಾಡುನ್ ಭಾಯ್ರ್ ಉಡಂವ್ಚಿ ವಿಲೆವಾರಿ ಸಗ್ಳಿ ಚಲಲ್ಲಿ. ಘರ್ ಸೊಡುನ್ ಭಾಯ್ರ್ ವೆಚೆಂಮ್ಹಳ್ಳಾರ್ ಬಗ್ಗೆಕ್ ಧಡಿ ಘೆವ್ನ್ ಇಗರ್ಜೆಕ್ ವೆಚೆಂ, ತಿತ್ತೆಂಚ್. ಘೊವಾಬಾಯ್ಲಾಂಚೆಂ 'ತಂಗಣೆಂ ಮಂಗಣೆಂ' ಬಿಲ್ಕುಲ್ ಚಲನಾತಲ್ಲೆಂ ಘರಾಂತ್. ಕಿತೆಂಇ ಘಡ್ಚೆಂ ಆಸಾಜಾಲ್ಯಾರ್ ತೆಂ ರಾತಿಕ್, ವೊಲಿಪಂದಾ, ಉಜ್ವಾಡಾಚಿ ಚೀರ್ ನಾಸ್ತಾನಾ ಆನಿ ಖಿಂಯ್ಚ್ಯಾಇ ಕುಡಾಧಾವ್ನ್ ಕಸಲೊಚ್ ಆವಾಜ್ ನಾಸ್ತಾನಾ. ತಾಚ್ಯಾ ಮ್ಹಾಲ್ವಡ್ಯಾ ಪುತಾಕ್ ಪಾವ್ಲುಕ್ ಮೆಳಲ್ಲಿ ಶಿಕ್ಯಾಬಿ ಕೊಣೆಂಇ ಚಿಂತುನ್ ಪಳೆಲ್ಲಿಜಾಲ್ಯಾರ್ ಕಿತೆಂ ಮ್ಹಣಚೆಂ? ಬಾಯ್ಲೆಕಡೆ ಉಗ್ತಾನ್ ಚಾರ್ ಸಳ್ಳೆಚಿಂ ಉತ್ರಾಂ ಧಾ ಜಣಾಂಮುಕಾರ್ ಉಲಯ್ಲೊ ಮ್ಹಳ್ಳ್ಯಾ ಸಂತಾಪಾನ್ ತಾಕಾ ತೀನ್ ಮ್ಹಯಿನೆಪರ್‌ಯಾಂತ್ ಭಾಯ್ರ್ ಸಾಲಾಂತ್ ನಿದೊಂಕ್ ಲಾಯಿಲ್ಲೊ. ಘರ್ಟಿ ಜಣಾಂಮುಕಾರ್ ನಾಕಾ ಜಾಲ್ಲೆಂ ಪರಗಟ್ ದುರ್ರೊಣೆಂ ಆನಿ ಖಾಸ್ ಜಿವನಾಂತ್ ಘಡ್‌ಯೆಚೊತರ್‌ಇ ನಾತಲ್ಲೊ ಸಂತೊಸ್. ಪುಣ್ ಹಿ ಬಾಲ್ಯಾನ್ ಸಗ್ಳೆಂಇ ಚಿಲ್ಲ್ಯಾನ್ ಚಲ್ತಾಶೆಂ ದಿಸಲ್ಲೆಂ ತಾಕಾ. ಘರಾಂತ್ ಸುತಿ ಕಾಪ್ಡಾಂ ನ್ಹೆಸೊಂಕ್ ವಚನಾಸ್ತಾನಾ 'ಹಾಲುಜ್‌ಕೋಟ್' ನ್ಹೆಸ್ತಾಲಿ. ಪಾಯಾಂತ್ ಪಾಂಯ್ಜಣಾಂ, ಗೆಲ್ಲೆಗೆಲ್ಲೆಕಡೆ 'ಝಲ್‌ಝಲ್' ಆವಾಜ್ ಕರ್ಚಿಂ. ಆಪ್ಲಿ ಪೇಟ್ ಧಾಲೆಂ ಮಾರುನ್ ಫಿಚಾರ್ ಕೆಲ್ಲಿ ತಿಣೆಂ, ಆನಿ ಚಾವಿ ಆಪ್ಣಾಕಡೆಚ್ ಸಾಂಬಾಳುನ್ ದವರಿಲ್ಲಿ. ತಿಚಿ ಕೊಗುಳಿ ದೊಳೆ, ಕಾಜೀಳ್ ಲಾಯಿಲ್ಲೆ, ಹೆಣೆಂತೆಣೆಂ ಧಲ್ಚೆಂ ರುೇಂದ್ ಪೆಂಕಡ್ ಸಗ್ಳಿಂ ಸಾವರಾಕ್ ಆಪ್ಲೆ ಮುಟಿಭಿತರ್ ಥಾಡುಂಕ್ ಪಾವಲ್ಲಿಂ. ಖಿಂಯ್ಚೆಂ ಪಾವನಾತಲ್ಲ್ಯಾಕ್ ತಿಚೆಂ ಕಾಳೆ ಸರ್ಪಾಲಾಂಬಾಯೆಚೆ ಕೇಂಸ್ ತಾಕಾ ಕೆಸಾಂಪಾಲ್‌ಚ್ ಜಾಲ್ಲೆ.

ಫಿಲೊಮೆನ್ ಘರಾ ಆಸಲ್ಲಿ, ತಿ ಬಾಳ್ಕಾಕ್ ನಿದಾವ್ನ್ ಆಪ್ಲ್ಯಾ ಸದಾಂಚ್ಯಾ ಘರ್‌ಕಾಮಾಕ್ ಭಿತರ್ ಗೆಲಿ. ಮಾವಾಂಗೆರ್ ಬಾಯ್ಲಾಂನಿ ದೀಸ್‌ಭರ್ ಸಗ್ಳೆಂ ಘರ್‌ಕಾಮ್ ಕರುನ್ ಆಸಚೆ ಆಸಲ್ಲೆಂ. ಘರ್ಟಿಂ ಕಾಮ್ ದೀಸ್ ಉದೆಂವ್ಚೆಪಯ್ಲೆಂ ಪಾಂಚ್ ವ್ಹೊರಾಂಚೆರ್ ಸುರು ಜಾತಾಲೆಂ. ಪಯ್ಲೆಂ ಸಕಾಳಿಂಚಿ ಪೇಜ್ ಕರ್ಚಿ, ಮಾಗಿರ್ ದೊನ್ವಾರಾಂಚೆಂ ಜೆವಣ್, ಸಾಂಜೆರ್ ಕಾಫ್‌ಯೆಕ್ ಯಾ ಚಾಯೆಕ್ ತೊಂಡಾಕ್, ಮಾಗಿರ್ ರಾತಿಂ ಜೆವಣ್, ದಿಸಾಪಾಟ್ಲ್ಯಾನ್ ದೀಸ್. ಕುಳಾರಾಚಿ ಗಜಾಲ್ ವೆಗ್ಳಿ. ದೊನ್ವಾರಾಂಚಿ ಲಾಂಬ್ ಭೆಟೊಳ್: ಖಿಬ್ರೊ, ಗಜಾಲಿ, ತಾರಿಪ್ ಆನಿ ಬಾಕಿಚೆಂ ಸಗ್ಳೆಂ. ಘೊವಾಗೆರ್ ಸಗ್ಳೆಂ ದುಸ್ರೆಂಚ್ ಮ್ಹಳ್ಳೆ

ಸಮ್ಜಣೆನ್ ಫಿಲೊಮೆನಾನ್ ನವಿ ಪರಿಭೊಂವ್ಡಣ್ ಆಪ್ಲಿಚ್‌ಮ್ಣಣ್ ತ್ರಾಸಾಂವಿಣ್ ಸಮ್ಜಣೆನ್ ಘೆತಿಲ್ಲಿ. ಪುರಾಸಣೆನ್ ಭಾರ್ಜೆವ್ನ್ ಹಲಕ್‌ತರ್‌ಇ ತಿ ಕೆದನಾಂಇ ಕುಜಿನಾಕುಶಿನ್ ವಚೊಂಕ್ ತಯಾರಾಯ್ ಕರ್ತಾಲಿ. ಥಂಯ್ ಸಾಸುಮಾಂಯ್ ಆಸಲ್ಲಿ. ಇತ್ಲೆಂ ಕರುನ್‌ಇ ಸದಾಂ ಸಾಂಜೆರ್ ಸಾತಾಂಭಿತರ್ ಫಿಲೊಮೆನಾನ್ ಬಾಳ್ಕಾಕ್ ದುೇದ್ ಚಿವವ್ನ್ ನಿದಾಯಿಲ್ಲೆಂ ಗಾಣಾಂ ಗಾಯೀತ್.

ಆಪ್ಲೆಂ ವಸ್ತುರ್ ಆನಿ ತುವಾಲೊ ಘೆವ್ನ್ ತಿ ನ್ಹಾಣ್‌ಯೆಕ್ ಗೆಲಿ. ವಸ್ತುರ್ ದೊರ್‌ಯೆರ್ ಉಮ್ಕಳಾಯ್ಲೆಂ. ಭಾಣಾಂತ್ಲೆಂ ಉದಕ್ ಬರೆಂ ಹುನ್ ಆಸಲ್ಲೆಂ. ಭಾಣಾವೇಯ್ತ್ ಆಸಲ್ಲಿ ಉದ್ಕಾಚಿ ನಳಿ ತಿಣೆಂ ಉಗಡಿಲಿ. ಭಾಣ್ ಸಗ್ಳೆಂ ಭರಿಲ್ಲೆಂ ದೆಕುನ್ ತಾಂತ್ಲೆಂ ಉದಕ್ ತಿಣೆಂ ಆನ್‌ಎಕೆ ಬಾಲ್ಟೆಂತ್ ಭರಿಲೆಂ ಆನಿ ನ್ಹಾಂವ್ಕ್ ಸುರು ಕೆಲೆಂ. ಪಯ್ಲೆಂ ಆಪ್ಲೆ ಕೇಂಸ್ ಧುಲೆ ತಿಣೆಂ, ಮಯಿಸುರ್ ಗಂದಾಸಾಬು ಲಾಯ್ಲೊ, ಆನಿ ಕೆಶ್ಟಾಂನಿ ತೊ ವೊಳಾಯ್ಲೊ. ಆಪ್ಲಾಇತ್ಲ್ಯಾಕ್‌ಚ್ ಹಾಂಸ್ಲಿ ತಿ. ಸಾವೆರಾಕ್ ತಿಚ್ಯಾ ಕೆಂಸಾಂತ್ಲೊ ಗಂದಾಪರ್ಮಳ್ ಬೋವ್ ಮಾನ್ತಾಲೊ, ತೊ ಪರ್ಮಳ್ ಉಕಲ್ತಾನಾ ತೊ ಪಿಸೊಚ್ ಜಾತಾಲೊ. ತಶೆಂ ಮ್ಹಣಾಂ ತೊ ತಿಚೆಕಡೆ. ತಾಚಿ ವೋಡ್ ಮಾಗಿರ್ ಖಿಳಿ ನಾತಲ್ಲಿ. ದೆಕುನ್‌ಚ್ ತಿಣೆಂ ಬಾಂಳ್ವೆರ್ ಜಾವ್ನ್ ಘೊವಾಗೆರ್ ಪಾಟಿಂ ಯೆತಾನಾ ಮಯಿಸುರ್ ಗಂದಾಸಾಬುನಾಚಿ ಪೇಟ್‌ಚ್ ಹಾಡಿಲ್ಲಿ ಆಪ್ಲಾಬರಾಬರ್. ಕುಳಾರಾ ಆಸ್ತಾನಾ ತಿಚಿ ಆವಯ್ ಕೇಂಸ್ ಧುವ್ನ್ ಕಾಡ್ತಾಲಿ, ಆನಿ ಸಗ್ಳೊ ವೇಳ್ ಸಾಂಗ್ತಾಲಿ: “ತುಜೆ ಕೇಂಸ್ ಅಖಂಡ್ ಕಣ್ಣಿತ್‌ಣಾಬರಿ ವಾಡ್ತಾತ್, ಪುತಾ.” ತಿತ್ಲೆಂ ಸಾಂಗ್ಲ್ಯಾರ್‌ಇ ಧುವೆಚ್ಯಾ ಕೆಂಸಾಂಬಾಬ್ಲಿನ್ ಖಿಂಯ್ ನಾತಲ್ಲೊ ಮಾಯಿಪಾಸ್ ತಿಕಾ. “ದಾದ್ಲ್ಯಾಂಕ್ ಗಾಲಾಮಿಶೊ ಆನಿ ಬಾಯ್ಲಾಂಕ್ ಅಖಂಡ್ ಮಾತೆಂಭರ್ ಕೇಂಸ್,” ಕೆದಾಳಾಇ ಮ್ಹಣತ್ ಆಸಲ್ಲಿ ತಿ.

ಆಪ್ಲೆ ಕೇಂಸ್ ಸಾರ್ಕೆ ಪಿಳ್ಕಾಉಪ್ರಾಂತ್ ದೋನ್ ದೊಡಿ ಸುತಿ ಪಂಜೆನ್ ಬಾಂದಿಲೆ ತಿಣೆಂ ಆನಿ ಆಪ್ಲೆ ತಕ್ಲೆವೇಯ್ತ್ ಉಬಾರಿಲೆ. ಮಾಗಿರ್ ಚಡಿತ್ ಘಳಾಯ್ ನಾಸ್ತಾನಾ ಆಂಗಾರ್ ನ್ಹಾಲಿ ತೀ ಆನಿ ಪಂಜಿ ಘೆವ್ನ್ ಆಂಗ್ ಪುಸ್ಲೆಂ. ಆಂಗಾರ್ ವಸ್ತುರ್‌ಜಿ ಘಾಲುನ್ ದರ್ದಡ್ಯಾನ್ ಭಾಯ್ತ್ ಆಯ್ಲಿ ತೀ, ಸಗ್ಳಿಚ್ ಉಜಳೊನ್, ಜೀವ್ ಭರೊನ್ ಆನಿ ಉಮೆದಿನ್. ಸಗ್ಳ್ಯಾ ದಿಸಾಚೆ ತ್ರಾನ್ ವಚೊನ್ ಜಿವಾಳ್‌ಲಿ ತೀ, ಆಪ್ಲೊಚ್ ಸುವಾಸ್ ತಿಕಾ ನಾಕಾಂತ್ ಭರಲೊ. ರಾತಿಚ್ಯಾ ವಿಶೆವಾಕ್ ತಯಾರ್ ಜಾಲ್ಲಿ, ಆನಿ ರಾಕೊನ್‌ಇ ಆಸಲ್ಲಿ.

ಆಪ್ಲ್ಯಾಚ್ ಚಿಂತ್ನಾಂನಿ ಬುಡೊನ್ ಆಸಲ್ಲ್ಯಾತವಳ್ ದೀಸ್ ಬುಡೊಂಕ್ ತಯಾರ್ ಜಾಲ್ಲೊ ಆನಿ ರಾಗಾಚೊ ತಾಂಬ್ಡೊ ರೇಂಗ್ ಆಯಿಲ್ಲೊ ತಾಕಾ. ಪಿಕೊನ್ ಆಯಿಲ್ಲಿಂ ಪೊಪ್ಯಾಂ ದಿಸಾರಂಗಾಂತ್ ಉಜಳ್ವಾಲಿಂ. ಲಾಂಬ್ ಮಾಡ್‌ಯೊ ದೀಸ್ ಬುಡ್ವಾನಾ ಕಾಳೊಕಾಂತ್ ಬುಡ್ಲ್ಯೊ ಆನಿ ವಿಕಾರ್ ಭುತಾಂಬರಿ ದಿಸೊಂಕ್ ಲಾಗ್ಲೊ. ರಾತಿಚೆ ಘುಟ್ ಜಮಂವ್ಕ್ ತಯಾರ್ ಜಾಲ್ಲ್ಯಾ ರಾಕ್ವಾಂಬರಿ ದಿಸೊಂಕ್ ಲಾಗ್ಲೊ. ನ್ಹಾಣ್‌ಯೆಂತ್ಲಿ ಭಾಯ್ತ್ ಯೇವ್ನ್ ಘರಾಂತ್ ಭಿತರ್ ಆಯ್ಲಿ ತಿ, ತೆದ್ನಾ ಘರಾಂತ್ ಮಾಗ್ಲಾಚಿ ಲಾದೀನ್ ಚಲ್ಪಿ ಆಯ್ಲಿ ತಿಕಾ.

ಚೇಡ್ ಘಳಾಯ್ ಕರಿನಾಸ್ತಾನಾ ಆಪ್ಲ್ಯಾ ಕುಡಾಕ್ ಗೆಲಿ. ವಸ್ತುರಾಂಚಿ ಸಗ್ಳಿ ವೇಂಗ್ ಕುಶಿಚ್ಯಾ ಮೆಜಾರ್ ದವರಿಲಿ ಆನಿ ಸಗ್ಳಿಂ ಮಾಗ್ಣೆಂ ಕರ್ಚ್ಯಾ ಕುಡಾಕ್ ಗೆಲಿ. ದಾದ್ಲೆ ಸಗ್ಳೆ ಭಾಯ್ಲ್ಯಾ ಸಾಲಾಂತ್ ಆಸಲ್ಲೆ ಆನಿ ಆಲ್ತಾರ್ ದವರಿಲ್ಲ್ಯಾ ಮದ್ಲ್ಯಾ ಕುಡಾಕುಶಿನ್ ಪಳೆತಾಲೆ.

ಮದ್ಲ್ಯಾ ಕುಡಾಂತ್ ವಣ್ವೆಂತ್ ಎಕ್ ಆಲ್ತಾರ್ ಆಸಲ್ಲೆ. ಪಳೆಂವ್ಕ್ ತೀ ಎಕೆ ಸಾನ್ ಇಗರ್ಜೆಬರಿ ದಿಸ್ತಾಲಿ. ಜೆಜು, ಮರಿ ಆನಿ ಜುಜೆಚ್ಯೊ ಇಮಾಜಿ ಆಲ್ತಾರ್ ಭಿತರ್ ಉಬ್ಜೊ ದವರಿಲ್ಲ್ಯೊ ಇಮಾಜಿಂ ಪಾಟ್ಲ್ಯಾನ್ ಎಕ್ ಕ್ರಿಸ್ತಿಫಿಕ್, ಬಗ್ಗೆಕ್ ಮಿನಿನ್ ಜೆಜುಚಿ ಇಮಾಜ್ ಆನಿ ಆನ್‌ಎಕ್ ಪವಿತ್ ಕಾಳ್ಜಾಚಿ. ಹರ್ ಜಾಯ್ತ್ಯೊ ಜೆಜುಚ್ಯೊ ಇಮಾಜಿ, ವ್ಹಡ್ ಆನಿ ಲ್ಹಾನ್, ರಂಗಾಳ್ ಆನಿ ವಸ್ತುರಾನ್ ನೆಟಯಿಲ್ಲ್ಯೊ ಕಂತ್ರಲಾಂತ್ ಆಸಲ್ಲ್ಯೊ. ಸಾವೆರ್ ಕುಡಾಚ್ಯಾ ಉಂಬ್ರಾಕಡೆ ಉಬೊ ಆಸಲ್ಲ್ಯೊ. ಬಾಕಿಚಿಂ ಸಗ್ಳಿಂ ಆಪಾಪ್ಲ್ಯಾ ಸದಾಂಚ್ಯಾ ಜಾಗ್ಯಾರ್ ಆಸಲ್ಲಿಂ. ಲಾದಿನ್ ಕಾಂತಾರ್ ಕರುಂಕ್ ಎದೊಳ್‌ಚ್ ಧರಿಲ್ಲಿ. ಸಾವೆರಾಚಿ ಆವಯ್ ಲಾದಿನ್ ಕಾಂತಾರ್ ಕರ್ತಾಲಿ.

ಆವಾಜ್ ನಾಸ್ತಾನಾ ತೆಮೆಟ್ಯಾಂನಿ ಮ್ಹಳೆಬರಿ ಚಲೊನ್ ಕುಡಾಂತ್ ಗೆಲಿ ಫಿಲೊಮೆನ್. ಭಿತರ್ ಗೆಲ್ಲಿಚ್ ಸಾವೆರಾಚ್ಯಾ ಆವಯ್‌ಬಾಪಾಯ್‌ಚೆ ವ್ಹಡ್ಲೆ ಪೆಟೆಬಗ್ಗೆನ್ ಬಸ್ಲಿ. ಪೆಟೆವೇಯ್ ಭಾಯ್ಲ್ಯಾನ್ ಸಗ್ಳ್ಯಾ ದೆವಾಂ ಆನಿ ದೆವಿಂಚಿಂ ಕಾಂತಯಿಲ್ಲಿಂ ರುಪ್ಣಿಂ ಆಸಲ್ಲಿಂ. ಪೆಟೆಚಿಂ ಧಾಂಪ್ಲೆಂ ಶಿಳೆಬರಿ ಬೋವ್ ಜೇಡ್. ಪೇಟ್ ಫಿಚಾರ್ ಕರುಂಕ್ ವ್ಹಡ್ಲೆಂ ಎಕ್ ಥಾಲೆಂ ಜಡ್ಯಾಂಚೆರ್ ಉಗ್ತೆಂ ಕೆಲ್ಲೆಂ ಪೆಟೆದಾರ್ ಆಪ್ಲೆಂ ತೋಂಡ್ 'ಆಂ..' ಕರುನ್ ಆಸಲ್ಲೆಂ ದಿಸ್ಲೆಂ ತಿಕಾ. ಪೆಟೆಕ್ ಪೊಣ್ಣೊನ್ ಆಪ್ಲ್ಯಾ ಕೆಂಸಾಂಕ್ ಬಾಂದಿಲ್ಲ್ಯೊ ತುವಾಲೊ ಸುಟಯ್ಲೊ ತಿಣೆಂ. ಧುಲ್ಲೆ ತಿಚೆ ಕೇಂಸ್ ಆಜುನ್ ಉಬ್ ಆಸಲ್ಲೆ ಆನಿ ತಾಂತ್ಲಿ ಶೆಳ್ ಸುಕೊಂಕ್ ನಾತಲ್ಲಿ. ತೆ ಸಕಲ್ ಗಳೆ, ಅರ್ದೆ ಪೆಟೆಂತ್ ಆನಿ ಅರ್ದೆ ಭಾಯ್ ಧರ್ಲಿರ್. ಮಂತ್ರಾಂಬರಿ ಚಲಲ್ಲೆಂ ಲಾದೀನ್ ಮಾಗ್ಣೆಂ ಆನಿ ಹುನ್ ಉದ್ಕಾಚಿಂ ನ್ಹಾಣ್ ತಿಚೆರ್ ಪರಿಣಾಮ್ ಹಾಡುನ್‌ಚ್ ಆಸಲ್ಲಿಂ. ಅಶೆಂ ಝುಮೆಂವ್ಕ್ ಸುರು ಕೆಲೆಂ ತಿಣೆಂ. ಸಾವೆರಾನ್ ಆಪ್ಲೆ ದೊಳೆ ಕುಡಾಚೆ ಉಜ್ವೆ ಕುಶಿನ್ ಕಾಂತಯಿಲ್ಲೆ ಪೆಟೆಬಗ್ಗೆನ್ ಬಸಲ್ಲೆ ಆಪ್ಲೆ ಬಾಯ್ಲೆಕುಶಿನ್ ಘುಂವ್ಡಾಯ್ಲೆ: ಪೆಟೆಚೆರ್ ಕಾಂತಯಿಲ್ಲ್ಯಾ ರುಪ್ಣಾಂಬರಿ ದಿಸ್ಲಿ ತಿ. ಸಾರ್ಕೊ ಭರಿಲ್ಲ್ಯೊ ಜೀವ್ ಆವಯ್‌ಪಣಾನ್ ಜಿವಾಳಲ್ಲೊ. ಹುನ್ ಉದ್ಕಾಚ್ಯಾ ನ್ಹಾಣಾನ್ ತಾಂಬ್ಲೆಲ್ಲೆ ಗಾರ್ ಪೊಲೆ, ಆವಯ್‌ಪಣ್ ಸಗ್ಳೆಂ ಆಪ್ಲೆಂ ಕರುನ್ ಭರಿಲ್ಲಿಂ ಹರ್ದಿಂ. ಘರ್ಜಾ ಕಾಮಾನ್ ಹಲಕ್ ಜಾವ್ನ್ ಆನಿ ತಾನುಲ್ಯಾಕ್ ದೀಸ್‌ಭರ್ ಪಳೆವ್ನ್ ಜೇಡ್ ಜಾಲ್ಲೆ ದೊಳೆ. ಲಾಂಬ್ ಝಳ್ವಳ್ವಾ ಕೆಂಸಾಂಚೆ ಜಡಾಯೆನ್ ಆನಿ ಶೆಳ್ಕಾನ್ ಪೆಟೆಚೆರ್ ಪಡಿಲ್ಲೆ ಕೇಂಸ್, ತಿಚ್ಯಾ ಭುಜಾಂಚೆರ್ ಪಡೊನ್ ಧರ್ಲಿಪರ್‌ಯಾಂತ್ ಲೊಳಲ್ಲೆ. ಸಕ್ಪಾಂನಿ ಮ್ಹಣ್ಚಿಂ ಮಾಗ್ಣಿಂ ಮ್ಹಣೊಂಕ್ ತಾಣೆಂಇ ಸಾದನ್ ಕೆಲೆಂ, ಪುಣ್ ತಾಚ್ಯಾ ತೊಂಡಾರ್ ಆಂಬುರ್ದೊ ಹಾಸೊಮಾತ್ ಚರಲೊ.

ಮಾಗ್ಣೆಂ ಕಾಬಾರ್ ಜಾಲ್ಲೆಂಚ್ ಸಾವೆರ್ ಚುರುಕ್ ಜಾಗೊ ಜಾಲೊ. ಭಾಗೆವಂತ್ ತ್ರಿಂದಾದಿಕಡೆ ಬೆಂಸಾಂವ್ ಮಾಗೊನ್, ಮಾಗಿರ್ ಹರ್‌ಎಕ್ಲ್ಯಾನ್ ಹರ್‌ಎಕಾ ಮ್ಹಾಲ್ಪಡ್ಯಾಕಡೆ ಬೆಂಸಾಂವ್ ಮಾಗ್ಣೆಂ. ಲಾದಿನ್ ಮ್ಹಣ್ಚೆತ್ತಿಚ್ ಕಡ್ವಾಯೆಚಿ ಚಾಲ್ ತಿ ತಾಂಚಿ. ತಾಚ್ಯಾ

ಬಾಪಾಯ್ಸ್ ರಾಗಾನ್ ಖಾಂವ್ವೆಬರಿ ಪಳೆಲೆಂ ತಾಕಾ. ತಾಚೆಂ ಗುಮಾನ್‌ಬಿ ಕರಿನಾಸ್ತಾನಾ ತೊ ಆಪ್ಲ್ಯಾ ಕುಡಾಕ್ ಗೆಲೊ. ಆಪ್ಲಿ ಬಾಯ್ಲ್ಯಾ ಥಂಯ್ ಯೆತಲಿಮ್ಪಣ್ ಚಿಂತ್ಲೆಂ ತಾಣೆಂ. ಹೆರಾಂ ಬಾಯ್ಲಾಂ ದಾದ್ಲ್ಯಾಂಕ್ ಜೆವಣ್ ಕಾಡುಂಕ್ ಭಿತರ್ ಗೆಲ್ಲಿಂ. ಬಾಳೆಂ ಗೋಡ್ ನಿದೆಂತ್ ಆಸಲ್ಲೆಂ. ಪಾಂಚ್ ಮಿನುಟಾಂಭರ್ ತೊ ರಾಕ್ಲೊ, ಎಕ್ ಲಾಂಬ್ ಕಾಳ್ ರಾವಲ್ಲೆಬರಿ ಭೊಗ್ಲೆಂ ತಾಕಾ.

ಫಿಲೊಮೆನ್ ಕಾಂತಯಿಲ್ಲೆ ಪೆಟೆಚ್ಯಾ ಧಾಂಪ್ಲ್ಯಾರ್ ತಕ್ಲಿ ದವರುನ್ ನಿದೆಚ್ಯಾ ಭಾರಾರ್ ಆಸಲ್ಲಿ. ಎಕಾ ಖಿಣಾಕ್ ತಿಚೊ ಸಾಸುಮಾಂವ್ ಕುಡಾಭಿತರ್ ಆಯ್ಲೊ, ನಿದೊನ್ ಪಡೆಲ್ಲೆ ತರ್ಲಾಟೆ ಬಾಯ್ಲೆಕ್ ದೊಳೆ ವಾಟಾರುನ್ ಪಳೆಲಿ ತಾಣೆಂ. ನಿದೆಚೊ ಭಾರ್ ಆಯಿಲ್ಲ್ಯಾನ್ ಕುಡಾಂತ್ ಜಾಲ್ಲ್ಯೊ ಕಸಲೊಇ ಆವಾಜ್ ತಿಚ್ಯಾ ಕಾನಾರ್ ಪಡ್ಲೊ ನಾ.

ಸಮಾದಾನ್ ಉಚಾಂಬಳ್ ಜಾವ್ನ್ ಸಾವೆರ್ ಮದ್ಲ್ಯಾ ಕುಡಾಕ್ ಪಾಟಿಂ ಗೆಲೊ. ಮದ್ಲ್ಯಾ ಕುಡಾಂತ್ ಪಾವಲ್ಲೊಚ್ ತಿ ದಿಸ್ತಿ ಆಜುನ್ ನಿದಲ್ಲೆಕಡೆ ಹಾಲಿನಾಸ್ತಾನಾ ಆಸಲ್ಲಿ. ಪೆಟೆಂತ್ ತಿಚೆ ಕೇಸ್ ರಾಸ್ ಪಡಲ್ಲೆ, ಪುಣ್ ಪೆಟೆಚೆಂ ಧಾಂಪ್ಲೆಂ ಫಿಚಾರ್ ಘಾಲ್ಲೆಂ. ತಿಚೆ ದೊಳೆ ಉಗ್ತೆಚ್ ಆಸಲ್ಲೆ, ತಿಕಾ ಆಯಿಲ್ಲೊ ಆಕಾಂತ್, 'ಶೊಕ್,' ದೊಳ್ಕಾಂನಿ ಭರಲ್ಲೊ ಆನಿ ಶಿರ್ದಿರೆಂ ಹಿಂವ್ ಜಾಲ್ಲ್ಯೊ. ತಿಚೊ ಜೀವ್‌ಮಾತ್ ಆತ್ತಾಂ ವ ತಿಕೆ ಪಯ್ಲೆಂ ತುಟಲ್ಲೆಬರಿ, ತಾಚೆಧಾವ್ನ್ ಸುಟೊನ್ ಗೆಲ್ಲೆಬರಿ ದಿಸ್ತಾಲೊ. ಸಾವೆರಾನ್ ಆಕಾಂತಾಚಿ ಎಕ್ ಕಿಕ್ರಾಟ್ ಮಾರ್ಲಿ.

ದುಸ್ರೆ ದಿಸಾ ಸಕಾಳಿಂ ಇಗರ್ಜೆಚ್ಯೊ ಘಾಂಟಿ ಜಾಲ್ಲ್ಯೊ, ತರ್ಲಾಟೆ ಬಾಯ್ಲ್ಯಾ ಫಿಲೊಮೆನ್ ಸರ್ಲ್ಯಾಂವ್ಚಿ ಖಬರ್ ಗಾಂವಾರ್ ಧಾಡೀತ್; ಘಾಂಟಿಚೊ ಆವಾಜ್ 'ಕಿತೆಂತರ್‌ಇ ಮಾರೆಕಾರ್ ಹೆಂ' ಮ್ಹಣೀತ್ 'ಟಾಂವ್‌ಟಾಂವ್' ಜಾತಾಲೊ. ಕಶಿ ಸರ್ಲಿ? ಮ್ಹಳ್ಳ್ಯಾ ಸವಾಲಾಕ್ ಸಗ್ಳ್ಯಾಂಚಿ ಜಾಪ್, 'ಬಾಂಟ್ಲೆಚಿ ಪಿಡಾ-ಹಿಸ್ಪೀರಿಯಾ' ಮ್ಹಳ್ಳಿಚ್.

ದುಸ್ರ್ಯಾ ದಿಸಾ ಸಕಾಳಿಂ ಫಿಲೊಮೆನಾಚ್ಯಾ ಬಾಪಾಯ್ಸ್ ಪ್ರಜಾವಾಣಿ ದಿಸಾಳೆಂ ಉಗ್ತೆಂ ಕರೀತ್ ಪುತಾಕ್ ಉಲೊ ಕೆಲೊ: 'ನ್ವೆರು ಸರ್ದೊ ಖಿಂಯ್!' ತಾಚೊ ಪುತ್ ಜುವಾಂವ್ ಬಾಪಾಯ್ಲ್ಯಾ ಹಾತಾಂತ್ಲೆಂ ದಿಸಾಳೆಂ ಘೆವ್ನ್ ಪಳೆತಾನಾ ತಾಕಾ ಪಯ್ಸಾರ್‌ಧಾವ್ನ್ ದೀಸ್‌ಕುಲಿಚೊ ಮೊಂತು ಶೆತಾಂತ್ಲೊ ಧಾವೊನ್ ಯೆಂವ್ಚೊ ದಿಸ್ಲೊ. ದೋನ್‌ಇ ಹಾತ್ ಜೊಡುನ್ ಜೆಮಿಕುಶಿನ್ ವೊಳೀತ್, "ಧನ್‌ಯಾ, ತುಜೆ ಧುವೆಗೆರ್ ಕಿತೆಂತರ್‌ಇ ಆಕಾಂತ್ ಆಯ್ಲಾ. ಬೋವ್ ಪಾಡ್ ..."

ಬಾಪಾಯ್ಲಿಂ ಚಿಂತ್ಲಾಂ ಧುವೆಗೆರ್ ಖಿಂಚ್ಲೆಂ. ಆಪ್ಲೆ ಧುವೆಕ್ ಸಾಸುಗೆರ್ ಧಾಡುನ್ ಚೇಡ್ ದೀಸ್ ಜಾಂವ್ಕ್ ನಾಂತ್. ಬರಿ ಆಸ್ತಲಿಚ್ ತೀ. ಕಾಲ್‌ಚ್ ಸಕಾಳಿಂ ತೆ ವಾಟೆನ್ ಗೆಲ್ಲೊ ಜುವಾಂವ್ ತಿಂ ಸಕಡ್ ಬರಿಂ ಆಸಾತ್‌ಮ್ಚಿ ಖಬರ್ ಘೆವ್ನ್ ಆಯ್ಲಾ!

"ಕಿತೆಂ ಜಾಲಾಂ ಖಿಂಯ್?" ವಿಚಾರಿಲಾಗ್ಲೊ ಜುವಾಂವ್.

“ಕೋಣ್ ಇ ಕಿತೆಂ ಇ ಸಾಂಗನಾಂತ್, ಪುಣ್ ಕಿತೆಂತರ್ ಇ ಗಲೀಮ್ ಪಾಡ್ ಖಬರ್ ಧನ್ಯಾ.”

“ವೇಚ್, ವೇಚ್. ಚೇಡ್ ನಾಕಾಜಾಲ್ಲೆಂ ಉಲಯಿನಾಕಾ. ಸಗ್ಳಿ ಖಬರ್ ಕಳ್ಳಾಮಾಗಿರ್ ಜಾಲ್ಯಾರ್...”

“ಪಾಡ್ ಖಬರ್ ಖಿಯಾ! ಖಿಯ್ಚಿ ಗಜಾಲ್ ಪಾಡ್ ಖಬರ್ ಜಾಯ್ ನಾ ಹಾಂಕಾಂ ದುಸ್ರೆಂ ಕಾಂಯ್ ಕಾಂಮ್ ನಾ. ಶೆತಾಂತ್, ಮಾಡ್‌ಯಾಂಚ್ಯಾ ಬಾಗಿಂನಿ ಗೆಲ್ಲೆಕಡೆ ಖಬ್ಲೊ ಉಲಂವ್ಚೊ, ಮಾಗಿರ್ ಹೆರೆಕಡೆ ವಚೊನ್ ಖಬ್ಲೊ ಕರ್ಚೊ, ಘಡ್ವಾಂ ಕುಲ್ವಾಂ ..” ವ್ಹಡ್ಲ್ಯಾನ್ ಸಾಂಗಲಾಗ್ಲೊ ತೊ.

“ಎಕ್ ಪಾಡೊ ಯಾ ಗೊರುಂ ಮೆಲ್ಯಾರ್ ಖಬರ್ ಪಾಡ್‌ಚ್. ಎಕ್ ರೆಡೊ ಬಯ್ಲಾಕ್ ದೆವೊನ್ ಶೆತಾಕ್ ತೋಂಡ್ ಫಾಲ್ಯಾರ್ ಆನಿ ಶೆತ್ ಖಾವ್ನ್ ಗೆಲ್ಯಾರ್ ಇ ಖಬರ್ ಪಾಡ್‌ಚ್. ಪಾಡೆಕಾರ್ ಮಾಡಾರ್‌ಥಾವ್ನ್ ಪಡಲ್ಯಾರ್ ಇ ಖಬರ್ ಪಾಡ್. ಥಂಯ್ ಫರಾಂತ್ ಕಿತೆಂ ಕೀಸ್ ಫಡ್ಲಾಂವ್ಚೆಂ?” ಇತ್ಲೆಂ ಸಕಡ್ ಮತಿಂತ್ ಆಟಯ್ಲಾಮಾಗಿರ್ ಇ ತಾಕಾ ಭಿತರ್ ಮನಾಂತ್ ಬೆಶಿರೊಂಕ್ ಸುರು ಜಾಲೆಂ.

ತಿತ್ಲ್ಯಾರ್ ಪಯ್ಸಾರ್ ಆಪ್ಲೆ ಭಯ್ಲಿಗೆರ್‌ಥಾವ್ನ್ ಕೋಣ್ ಎಕ್ಲೊ ಸರ್‌ಸರ್ಯಾಂ ಫರಾಕುಶಿನ್ ಯೆಂವ್ಚೊ ಪಳೆಲೊ ತಾಣೆಂ.

ಮರ್ಣಾವೆಳಾರ್ ಫೊಂಡಾದೆಗೆನ್ ರಾವಲ್ಲೆಕಡೆ ಕೊಣೆಂತರ್ ಇ ತಾನುಲ್ಯಾ ಬಾಳ್ಕಾಕ್ ಸಾವೆರಾಚ್ಯಾ ಹಾತಾಂನಿ ದಿಲೆಂ. ಬಾಯ್ಲೆಚಿ ಕುಶಿನ್ ಗಾರ್ ಜಾವ್ನ್ ಆರ್ ಮಾರಿಲ್ಲೆಬರಿ ಪಳೇತ್ ರಾವಲ್ಲೊ ತೊ. ಪಾಟ್ಲ್ಯಾ ವೀಸ್ ವ್ಹೊರಾಂಧರ್‌ಯಾಂ ತಾಚಿ ಗೇತ್ ಆಕಾಂತ್ ಯೇವ್ನ್ ಗಾರ್ ಜಾಲ್ಲೆಬರಿ, ಜೀವ್ ನಾತಲ್ಲ್ಯಾ ದೊಳ್ಯಾಂಚಿ ಜಾಲ್ಲಿ. ಆಪ್ಲೆ ಬಾಯ್ಲೆಚ್ಯಾ ತೊಂಡಾವಯ್ಲಿ ಕಳಾ ನಿರ್ಜೀವ್ ಜಾಲ್ಲಿ ತಾಕಾ ಮತಿಕ್ ಗೆಲಿ, ಯಾ ವಚೊಂಕ್ ನಾ, ಕೊಣೆಂ ಇ ಪಳೆಲೆಂ ನಾ. ತಿಚೆ ಲಾಂಬ್ ಕಾಳೆ ಕೇಂಸ್ ಪೆಟೆಂತ್ ಸೊಂಬೊಂಕ್ ನಾತಲ್ಲೆ. ಪಳೆತಾಂ ಪಳೆತಾಂ ವ್ಹಡ್ ಎಕ್ ಕಿಳಂಚ್ ಮಾರ್ಲಿ ತಾಣೆಂ.

ಪೆಟೆಂತ್ ತಿಚಿ ನಿರ್ಜೀವ್ ಕುಡ್‌ಮಾತ್ ನ್ಹಂಯ್, ಬಗರ್ ಎಕ್ ಬೋವ್ ಗುಪೀತ್ ಗಜಾಲ್ ಇ ಮಾತ್‌ಯೆಂತ್ ಲಿಪಲ್ಲಿ: ಕಾಂತಯಿಲ್ಲೆ ಪೆಟೆಂತ್ ತಿಚಿ ಕೇಂಸ್ ಭರಿಲ್ಲೆ ಲೊರೆಸಾನ್, ಸಾವೆರಾಚ್ಯಾ ಬಾಪಾಯ್; ಕಾಂತಯಿಲ್ಲೆ ಪೇಟ್ ಧಾಂಪುನ್ ಬಳಾನ್ ಧಾಂಪ್ಲೆಂ ಫಾಲುನ್ ಧಾಲೆಂ ದಾಂಬಿಲ್ಲೆಂ ಲೊರೆಸಾನ್, ತಾಚ್ಯಾ ಬಾಪಾಯ್; ತಿಣೆಂ, ಫಿಲೊಮೆನಾನ್, ಜೀವ್ ವೆಚ್ಯಾ ಮ್ಹಾ ಆಕ್ಲಾಸಾಕ್ ಧರ್ಲಿವಯ್ಲಿ ವೇಯ್ ಉಟೊಂಕ್ ಪಳೆತಾನಾ ಮಾನಿರ್ ತಕ್ಲೆಭಿತರ್ ಕಿತೆಂತರ್ ಇ ಮೊಡಲೆಬರಿ ಜಾಲ್ಲೆಂ ತಿಕಾ; ಮರ್ಣಾಉಪ್ರಾಂತ್ಲಿ ‘ಪೋಸ್ಟ್ ಮೊರ್ಟಮ್’ ತಪಾಸ್ಲಿ ಕೆಲ್ಲಿಬಿಜಾಲ್ಯಾರ್ ವರ್ಧಿ ಅಶಿ ಆಸ್ತಿ: ‘ಆಪ್ಲೆ ಮಾನಿರ್ ಪಾಟಿಚೊ ಕಣೊ ಮೊಡೊನ್ ಜಿವಾಚ್ಯಾ ಆಕ್ಲಾಸಾಚೊ ‘ಶೊಕ್’ ಲಾಗೊನ್ ತೀ ಸರಲ್ಲಿ.’

ಚಾಂವ್ವಿ

ಎಕೆ ಗಿಮಾಳೆಸಕಾಳಿಂಚೊ ಆದೇಸ್. ಮ್ಹಯಿನೊ ಮಾರ್ಯ್. ಮ್ಹುಗೇಲ್ಯಾ ಇಸ್ಕೊಲಾಕ್ ಸುಟಿ ಪಡಲ್ಲಿಜಾಲ್ಲ್ಯಾನ್ ಕಾಂಯ್ ದೀಸ್ ಇಸ್ಕೊಲ್ ನಾಮ್ಲೊ ಸಂತೊಸ್. ಸಕಾಳಿಂಫುಡೆಚ್ ಜೊನಿಚ್ಯಾ 'ವೆಲ್ಡಿಂಗ್' ಕಾಮಾಥಾವ್ನ್ ಉಬ್ಜಿಂ ಕಿಟಳಾಂ ಪಳೆಂವ್ಕ್ ಪಡಲ್ಲಿಂ ಹಾಂವ್ ಮ್ಹುಗೇಲ್ಯಾ ಬಾಪಾಯಿಚ್ಯಾ 'ವರ್ಕಶೊಪಾಂತ್' ವ್ಹಯಿವಾಟಾಚ್ಯಾ ಮಾಂಡಾ ಬಗ್ಲೆನ್ ಬಸೊನ್. ಮ್ಹುಗೇಲೊ ಬಾಪುಯ್ ಸದಾಂ ಆಪ್ಲಿ ಇಕ್ರಾ ವ್ಹೊರಾಂಚಿ ಸುಟಿ ಕಾಡ್ತಾಲೊ.

“ಹಾವೆಂ ಸಾಂಗ್ಲೆಂ ತುಕಾ ಪಾತ್‌ಯೆಂವ್ಕ್ ಜಾಯ್ ನಾ ಜಾಲ್ಯಾರ್ ವಾಯ್ ನಾ. ಪುಣ್ ಹಾವೆಂ 'ತೆಂ' ಬಿಲ್ಕುಲ್ ಪಳೆಲಾಂ,” ಮ್ಹಣಲಾಗ್ಲೊ ಶಂಕರ್ ಮ್ಹುಗೇಲ್ಯಾ ಬಾಪಾಯ್ನ್ ವರ್ಕಶೊಪಾಕ್ ಪಾಟ್ ಘಾಲ್ತಚ್.

ಸಂಕಪ್ಪ, ಮಹೇಶ್, ಇಬ್ರಾಹಿಮ್, ಶಂಕರ್ ಆನಿ ಜೊನಿ ಮ್ಹುಗೇಲ್ಯಾ ಬಾಪಾಯ್ಚ್ಯಾ ವರ್ಕಶೊಪಾಂತ್ ಘೊಳ್ತಾಲೆ. ವೊತಿಲ್ಲ್ಯಾ ಲೊಂಕ್ಡಾಚ್ಯಾ ಗೆಟಿ, ಹೆರ್ ಲೊಂಕ್ಡಾಚಿಂ 'ಡೆಕೊರೆಶನಾಂ' ಆನಿ ಇಗರ್ಜಾಂಕ್, ಬಾಂದ್ಪಾಂಕ್ ಆನಿ ಕಾರ್ಪನ್ಯಾಂಕ್ ಗರಜ್ ಪಡ್ಚೆ ರಾಕ್ತಾಕಾಸ್ತಾಚೆ 'ಟ್ರಸ್' ಆಮ್ಗೇಲ್ಯಾ ವರ್ಕಶೊಪಾಂತ್ ತಯಾರ್ ಜಾತಾಲೆ.

ಜೊನಿನ್ ಆಪ್ಲೆಂ ಕರುನ್ ಆಸಲ್ಲೆಂ ಲೊಂಕ್ಡಾಚೆಂ ವೆಲ್ಡಿಂಗ್ ಕಾಮ್ ರಾವಯ್ಲೆಂ, ಹಾತಾಂತ್ಲೊ ಹೋಲ್ಡರ್ ಸಕಲ್ ದವರಿಯೊ, ದೊಳ್ಕಾಂಚೆಡ್ ಘಾಲ್ಲಿಂ ನಿಳಿಂ ಗ್ಲಾಸಾಚೆಸ್ಕಾಂ ಕಾಡ್ಲಿಂ ಆನಿ ನೀಟ್ ಉಬೊ ರಾವ್ಲೊ ತೊ. ವೆಲ್ಡಿಂಗಾಚೆಂ ಕಾಮ್ ಚಲ್ತಾನಾ ಉಬ್ಜಾ ಧಾರಾಳ್ ಕಿಟಳಾಂಚೊ ಖೆಳ್ ಪಳೆಂವ್ಕ್ ಗಾಂವ್ಚೆ ಪೋರ್ ವೆಲ್ಡಿಂಗಾಕ್ ಬೋವ್ ಲಾಗಿಂ ಯೇವ್ನ್ ರಾವಲ್ಲೆ. ತಾಂಕಾಂ 'ಶು' ಕರುನ್ ಧಾಂವ್ಡಾವ್ನ್, ಸ್ಪೀಲ್ ಸರಳ್ ಮೊಡ್ವಾ ಶಂಕರಾಲಾಗಿಂ ಪಾಟಿಂ ಪರ್ತಲೊ. ತಾಚೊ ಮೊಡ್‌ಪಾಯ್ ಹಾಂವ್ ಬಸಲ್ಲೆಕಡೆ ಧಾವ್ನ್ ಚೇಡ್ ಪೇಯ್ಸ್ ನಾತಲ್ಲೊ.

“ಅಸಲ್ಯಾ ಸಂಗಿಂನಿ ಮ್ಹಾಕಾ ಕಸಲೊಇ ವಿಸ್ವಾಸ್ ನಾ. ಶಂಕರಾನ್ 'ತೆಂ' ಪಳೆಲಾಂಜಾಲ್ಯಾರ್, ಬೋವ್ ಬರೆಂ. ತಾಣೆಂ ಪಳೆಲಾಂ ಆಸ್ತಲೆಂ,” ಆಪುಣ್ ಉಗ್ತಾ ಮನಾಚೊ ಅಶೆಂ ರುಬಾವ್ ದಾಕಯಿಲಾಗ್ಲೊ ಜೊನಿ.

“ಪಾತ್ಯೆಂವ್ಕ್ ಕಿತೆಂ ಮ್ಹಾ ಗಲೀಮ್ 'ತೆಂ'? ಸುದ್ರುಪ್ ಮ್ಹಜ್ಯಾಚ್ ದೊಳ್ಕಾಂನಿ ಪಳೆಲ್ಯಾಮಾಗಿರ್, ಹಾಂವೆಂ ಬಿಲ್ಕುಲ್ ಪಳೆಲಾಂ ಮ್ಹಣ್ವಾಂ!” ಶಂಕರ್ ಬಾತಿಲಾಗ್ಲೊ.

ಪರುನ್ 'ತೆಂ' ಖಿಯ್!

'ಕಿತೆಂ 'ತೆಂ'?

“ಕೊಣೆಂತರ್‌ಇ ಕಾಜಾರ್ ಜಾಂವ್ಕ್ ಆಯಿನ್ ಕಾಳ್,” ಸಂಕಪ್ಪಾಚೊ ತಾಳೊ ಆಪ್ಲೆಂ ಕಾಲ್ಮೆ ಕರುನ್ ಆಸಲ್ಲ್ಯಾ 'ಲೇತಿ'ಚ್ಯಾ ಆವಾಜಾಪರಸ್ ಮೊಟೊ ಆವಾಜ್ ಕರೀತ್.

ಹೆ ಗಜಾಲಿಚೆಂ ತಾಳ್‌ಮುಳ್ ಕಳೆಂ ನಾ ಮ್ಹಾಕಾ. 'ತೆಂ' ಘೆವ್ನ್ ತೆ ಮಾತ್ ಉಲಯಿತ್ ಆಸಲ್ಲೆ.

“ರಾತಿಕ್ ಎಕ್ಸುರೊ ಚಲೊನ್ ವೆತಾನಾ ಇಲ್ಲಿತರ್‌ಇ ಭಿರಾಂತ್ ಉಟ್ತಾ ತುಕಾ. ಕಸಲೆಂ ತರ್‌ಇ ಸಾಂಗೊಂಕ್ ಜಾಯ್ನಾ ತಸಲೆಂ ಭೆಂ, ಕಾವ್ಲೆಣಿ, ಆನಿ ಧೊಡೆ ಪಾವ್ತಿಂ ಪುಡೆಂ ಕಾಡಿಲ್ಲೆಂ ಮೇಟ್ ಪಾಟಿಂ ಕಾಡ್ವೆತಸಲೊ ಕುಲ್ಕುಲೊಸಯ್ತ್. ಖಿಯ್ ಎಕ್ ರುಕಾಫಾಂಟಿ ಹಾಲಲ್ಲೊ ಆವಾಜ್‌ಜಾಲ್ಯಾರ್, ಚಾಂನ್ಯಾಕ್ ರುಕಾಚೆಂ ಪಾನ್ ಧಲ್ಲೆಂಜಾಲ್ಯಾರ್ ಕಸಲಿಂ ಸಗ್ಳಿಂ ಚಿಂತಿನಾತಲ್ಲಿಂ ರುಪಾಂ ದೊಳ್ಕಾಂಮುಕಾರ್ ಪಡ್ವಾತ್,” ಜೊನಿನ್ ಶಂಕರಾಕ್ ಸಮ್ಜಂವ್ಕ್ ಪ್ರೇತನ್ ಕೆಲೆಂ, ಆಪ್ಲೊಚ್ ಅನ್ನೊಗ್ ಸಾಂಗತ್. ಮುಕಾರ್ ಉಲಯಿತ್, “ಕಿತ್ಲೆ ಪಾವ್ತಿಂ ಮ್ಹಣೊನ್ ನಾ, ಹಾಂವ್ ಎಕ್ಲೊಚ್ ರಾತಿಚೊ ಚಲೊನ್ ವೆತಾನಾ ಹಾಂವ್ ಭಿಯೆವ್ನ್ ಕುಲ್ಕುಲ್ಲಾಂ. ಕಾಂಯ್ ಭುತ್, ಮಸ್ತಿ, ವಾರೆಂ, ಇೀಳ್, ಮೆಲ್ಲೆಂ ಮ್ಹಜೆ ವಯ್ಸ್ತಾನ್ ಉಬೊನ್ ವೆತಾಮ್ಲೆಳ್ಳೊ ದುಬಾವ್ ಉಟಲ್ಲೊಚ್ ದಿಸನಾತಲ್ಲೆಂ ಸಗ್ಳೆಂ ದಿಸೊಂಕ್ ಸುರು ಜಾತಾಲೆಂ.”

“ಹಾಂವ್ ಕಾಂಯ್ ಲ್ಹಾನ್ ಭುರ್ಗೊಮ್ಹಣ್ ಚಿಂತಾ ಕಿತೆಂ ತೊ?” ಮ್ಹಜೆಕುಶಿನ್ ಪಳೇತ್ ಸಣ್‌ಸಣ್ಲೊ ತೊ. ಖಿರೊಚ್ ರಾನ್ ಆಯಿಲ್ಲೊ ತಾಕಾ. “ಹಾವೆಂ ತುಕಾ ಸಾಂಗ್ಲೆಂ: 'ತೀ' ಧವೆಂಚ್ ಕಾಪೇಡ್ ನ್ಹೆಸಲ್ಲಿ, ಕಿತೆಂತರ್‌ಇ ಘುಣ್‌ಗುಣ್ವಾಲಿ. ತಿಚ್ಯಾ ಪಾಂಯ್ಜಣಾಂಚೊ ಆವಾಜ್ ಬಿಲ್ಕುಲ್ ಆಯ್ಕತಾಲೊ ಮ್ಹಾಕಾ. ಎಕ್ ಘಡಿಭರ್ ತ್ಯಾ ಕಂಪಾಂವ್ಡಾಂತ್ ಆಸಲ್ಲಿ ತಿ.” ಪರತ್ ಮ್ಹಜೆಕುಶಿನ್ ಮೊಳೊನ್ ಉಲಯ್ಲೊ: “ಮಾಗಿರ್ ಮ್ಹಾತಾರೆಚೆಂ ಕಂಪಾಂವ್ಡ್ ಉತ್ರೊನ್ ತ್ಯಾ ಭುತಾಚ್ಯಾ ಜಾಗ್ಯಾಕ್ ವಚೊನ್ ಬಾಂಯ್ಚಾ ಕಾಟ್ಯಾರ್ ಬಸ್ಲಿ.”

ಗಜಾಲ್ ಬೋವ್ ಆತುರಾಯೆಚಿ ಜಾತೇ ಆಸಲ್ಲಿ ಮ್ಹಾಕಾ.

“ದುಸ್ರೆಂ ಕಿತೆಂ ಚಿಂತಿಲ್ಲೆಂಇ ತುವೆಂ? ಗಾಂವ್ಚಿ ಮಸ್ತಿ ತೀ. ಸಗ್ಳಿಂ ಭುತಾಬರಿಚ್ ತಿಂ: ನಾಚ್ತಾತ್, ಪದಾಂ ಮ್ಹಣ್ವಾತ್; ಆನಿ ತಾಂಚ್ಯಾ ಪಾಂಯ್ಜಣಾಂಚೊ ಆವಾಜ್‌ಇ ಬರೋ ಸುಟ್ತಾ ಪಾಟಾಸಂಗೀತ್‌ಇ ಆಸಲ್ಲಿಂ ಜಾಯ್ತ್,” ಮ್ಹಣೀತ್ ಮಹೇಶ್ ಬಾಯ್ಲಾಂನಿ ನಾಚಲ್ಲೆಬರಿ ಪೆಂಕಡ್ ಧಲಯಿಲಾಗ್ಲೊ.

ಆಪ್ಲ್ಯಾ 'ಟುಲೆ' ಬೊಕ್ಸಾಚೆರ್ ಸಾರ್ಕೊ ಮೊಮ್ಮೊ ಬಾಗ್ವಲ್ಲೊ ಇಬ್ರಾಹಿಮ್, “ಗುಮ್‌ನಾಮ್ ಹೆ ಕೋಇ ..” ಕಾಂತಾರ್ ಕರಲಾಗ್ಲೊ.

ಜೊನಿ ಮ್ಹಣಲಾಗ್ಲೊ: “ಆಮ್ಚ್ಯಾ ನವ್ರ್ಯಾಬಾಬಾಕ್ ರಾಕೊನ್ ರಾವಲ್ಲಿ ಖರಿ ಬಾಯ್ಲ್ಯಾಚ್ ಆಸ್ತಲಿ ತಿ, ಕಿತ್ಲೆಂ ಮ್ಹಳ್ಯಾರ್‌ಇ”

“ಕಾಜಾರ್ ಜಾಲ್ಯಾಮಾಗಿರ್ ಸದಾಂಇ ದಿಸ್ತಾ ತುಕಾ ಚಾಂವ್ಲಿ. ತುವೆಂ ರಾತ್ ಜಾಂವ್ಕ್ ರಾಕಜೆ ಆಶೆಂ ಕಾಂಯ್ ನಾ,” ಶಂಕರಪ್ಪ ಸಾರ್ಕೊ ‘ಸೀರಿಯಸ್’ ಜಾವ್ನ್ ಉಲಯ್ತಾಲೊ.

ಮ್ಹಜ್ಯಾ ವಾಂಟ್ಕಾನ್ ಸಾಂಗ್ಲೆಂಜಾಲ್ಯಾರ್ ಲಗಿನಾಬಾಬ್ಲಿನ್ ಸಮ್ವಯೆತ್ ಜಾಲ್ಲ್ಯೊ ಗಜಾಲಿ ಆಜುನ್ ಶಿಕ್ವೊ ಆಸಾತ್ ತೆಂ ಜಾಣಾಂ ಹಾಂವ್. ಮ್ಹಜ್ಯಾ ವಾಂಟ್ಕಾನ್ ಪರ್ತುನ್ ಸಾಂಗ್ಲೆಂಜಾಲ್ಯಾರ್ ಹಾಂವೆಂ ರಾಕ್ಲೆ ದೀಸ್ ಜಾಯ್ತೆ ಆಸಲ್ಲೆ. ಪುಣ್ ರಾಕೊನ್‌ಚ್ ರಾವ್ಲ್ಯಾರ್ ಕಿತ್ತಿಂ ವರ್ಸಾಂ ವೆತಲಿಂ ತಿ ಗಜಾಲ್ ಮ್ಹಜ್ಯಾ ಗುಮಾನಾಕ್ ಸಾರ್ಕಿ ಯೇಂವ್ಕ್ ನಾತಲ್ಲಿ.

“ತುಕಾ ಕಿತ್ತಿ ಲಾಗಿಂ ಆಯಿಲ್ಲಿ ‘ತಿ’?” ವಿಚಾರಿಲೆಂ ಮಹೇಶಾನ್.

ಅವ್ಜಿತ್ ಎಕ್ ಗಜಾಲ್ ತಕ್ಲೆಂತ್ ರಿಗಲ್ಲೆಬರಿ ಮ್ಹಣಲಾಗ್ಲೊ ಶಂಕರ್: “ತುಂ ಜಾವ್ನ್ ಕಿತ್ಯಾಕ್ ಪಳೆನಾಂಯ್? ತುಕಾಇ ಮುಕಾರ್ ಯೇವ್ನ್ ದಿಸತ್ ‘ತಿ’. ಕೋಣ್ ಜಾಣಾ?”

ತಾಂಚೆಂ ಉಲವ್ಣೆಂ ಆನಿ ಖಬ್ರಾಳಿ ಗಾಣ್ ಜಾಯ್ತೊ ವೇಳೆಪರ್ಯಾಂತ್ ಉರಲಿಂ. ಶಂಕರ್, ಮಹೇಶ್ ಆನಿ ಜೊನಿ ಚಾಂವ್ಡೆಕ್ ರಾತಿಚೆಂ ಸೊದುನ್ ವೆಚಿ ಮಾಂಡ್ಲಿ ಕರಿಲಾಗಲೆಂ.

ಸಂಕಪ್ತಾನ್ ಮ್ಹಗಲೊ ಬಾಪಯ್ ಯೆಂವ್ಚೆ ಕುಶಿನ್ ಬೋಟ್ ವೊಳಾಯ್ಲೆಂ. ಲಾಂಬ್ ಲಾಂಬ್ ಕದಮಾಂ ಫಾಲಿತ್ ಯೆತಾಲೊ ತೊ ವರ್ಕ್‌ಶೊಪಾಕುಶಿನ್. ಹರ್‌ಎಕ್ಲೊಇ ಆಪಾಪ್ಲ್ಯಾ ಜಾಗ್ಯಾಕ್ ಪರ್ತಲೊ ಆನಿ ವಾವ್ರಾರ್ ಪಡಲೊ. ಮಿಶಿನಾಂಚೊ ಆವಾಜ್ ಪುರಾಇ ಗೊಂದೊಳಾಂವ್ಕ್ ಪಾವ್ಲೊ.

ಮ್ಹಗಲೊ ಬಾಪಇ ವರ್ಕ್‌ಶೊಪಾಂತ್ ಭಿತರ್ ರಿಗಲ್ಲೊಚ್ ಹಾಂವ್ ಮಾಂಡಾವಯ್ಲಿ ಉಡ್ಲಿಂ ಸಕಲ್: “ಹಾಂವ್ ಘರಾ ವೆತಾಂ, ಡೆಡೀ.” ಪಾಟಿಂ ಘುವನಾಸ್ತಾನಾ ಹಾಂವೆಂ ಘರ್ಚಿ ಸುರಾಂಟಿ ಧರ್ಲಿ.

ರಸ್ತಾಚೆ ಪೆಲೆಕುಶಿಕ್ ಉತರ್ಲಿಂ ಹಾಂವ್, ಥಂಯ್‌ಥಾವ್ನ್ ಸಕಲೆ ಗಲ್ಲೆಕ್ ದೆಂವ್ಚಿಂ ತೀಸ್ ಕೊಂಕ್ರಿಟೆಚಿಂ ಮೆಟಾಂ ಪಳೆಲಿಂ. ವೇಯ್‌ಥಾವ್ನ್ ಕೊಂಕ್ರಿಟೆಚೆ ಎಕೆ ವ ಆನ್‌ಎಕೆ ಕುಶಿಚೆ ಪೆಂಟಾಳೆ ವಯ್ಲಾನ್ ಬಸೊನ್ ನಿಸರ್ಚೆಂ ತೆಂತೆಸಾಂವ್ ಘಡ್‌ಯೆಕ್ ದಾಂಬುನ್ ಧರ್ಲೆಂ. ಹರ್‌ಎಕ್ ಪಾವ್ಲಿಂ ಘರಾ ವೆತಾನಾ, ಹರ್‌ಎಕ್ ಪಾವ್ಲಿಂ ಕಿತ್ಯಾಕ್, ಕಾಲ್‌ಚ್ ಘರಾ ವೆತಾನಾ ಮ್ಹಜೆಂ ಪಂದಾಫಾಲ್ಟೆಂ ‘ಸಿಲಿಪ್’ ಝರೊನ್ ಗೆಲ್ಲೆಂ. ಮ್ಹಗಲೆ ಆವಯ್ನ್ ಮಾರುಂಕ್ ಬಾಗ್ವಲ್ಲಾವೆಳಾರ್ ಎಕಾಚ್‌ಫರಾ ಮಾರ್ಚೆಂ ರಾವವ್ನ್ ಹಾಸೊಂಕ್ ಆಯಿಲ್ಲಿಂ ಭೊಗ್ಲಾಂ ದಾಂಬುನ್ ಧರಿಲ್ಲಿಂ. ತಿಕಾ ಮ್ಹಗಲೊ ‘ಬುಕಾಂಡ್ಯಾಡಿಶ್ಪಾವೊ’ ಜಾಲ್ಲೊ. ತಿತ್ಲಾರ್

ಮ್ಹುಗೆಲ್ಯಾ ಭಯ್ಣಾಂನಿ 'ಕುತ್' ಕರುನ್ ಹಾಸತ್ ಹಾತ್ ತೊಂಡಾರ್ ದಾಂಬುನ್ ಧರಿಲ್ಲೆ ತೆಂ ಪಳೆವ್ನ್ ಮ್ಹುಗೆಲೆ ಆವಯ್ಚಿ ಹಾಂಸೊ ರಾವಲೊ ನಾ. ಮ್ಹಜಿ ಪುರಾಣ ಮರ್ಯಾದ್ ಪುಸುನ್ ಗೆಲ್ಲೆಂ ದುೇಕ್ ಆಯಿಲ್ಲೆಂ ಮ್ಹಾಕಾ. ಮರ್ಯಾದ್ ಗೆಲ್ಯಾರ್ ವಾಯ್ಬ್ ನಾ. ಪುಣ್ ಹೆರಾಂನಿ 'ಬುಕಾಂಡೊ' ದಿಸ್ಲೊಮ್ಹಣ್ ಹಾಂಸ್ಚೆಂ ಮರ್ಯಾದ್ ದಾಕಯಿತಾ. ತ್ಯಾಭಾಯ್ ನವೆಂಚ್ 'ಸಿಲಿಪ್' ಘಾಲ್ಲೆಂ ಹಾವೆಂ.

ಘಳಾಯ್ ನಾಸ್ತಾನಾ ಮೆಟಾಂ ದೆವೊನ್ ಸಕಲ್ ಮುಳಾ ಪಾವ್ಲಿಂ ಹಾಂವ್. ಗಲ್ಲಿಂತ್ಲ್ಯಾನ್ ಪುಡೆಂ ಗೆಲಿಂ. ದೋನ್ ಇ ಕುಶಿಂನಿ ಕಂಪಾಂವ್ಡಾಂ ಆಸಲ್ಲಿಂ. ದಾವೆ ಕುಶಿಚೆಂ ಎಕೆ ಪಿರಾಯ್ವಂತ್ ಜಾಣ್ವೆಚೆಂ. ಆಪ್ಲ್ಯಾ ವ್ಹಡ್ಲ್ಯಾ ಘರಾಂತ್ ಎಕಾ ಲ್ಹಾನ್ ಶಾ ಕುಡಾಂತ್ ರಾಬ್ಲಾಲಿ ತಿ. ಘರ್ ತಿಣೆಂ ಭಾಡ್ಯಾಕ್ ದಿಲ್ಲೆಂ, ತಾಂತು ಘೊವ್, ಬಾಲ್ಯಾ ಆನಿ ತಾಂಚಿಂ ತೆಗಾಂ ಭುರ್ಗಿಂ ವಸ್ತಾಲಿಂ.

ಉಜ್ಜೆ ಕುಶಿಚ್ಯಾ ಕಂಪಾಂವ್ಡಾಂತ್ ತಿಳುನ್ ಭಿತರ್ ಪಳೆಲೆಂ ಹಾವೆಂ. ನವಿ ಕಿತೆಂ ಆತುರಾಯ್ ಆನಿ ಗಜಾಲಿ ಸಮ್ಜೊಂಚಿ ಇಶ್ಟಾಯ್ ಉಬ್ಜಲ್ಲಿ.

ಹಿಚ್ ಭುತಾಚಿ ಆಸ್ತ್ ಆನಿ ಭುಂಯ್. ಥಂಯ್ ಘರ್ಬಿ ಕಾಂಯ್ ನಾತಲ್ಲೆಂ. ಆಸಲ್ಲೆಂಮ್ಹಳ್ಯಾರ್ ಪಣ್ಣಿಲ್ ಪಡಲ್ಲೆಂ ಎಕ್ ಕೊಲ್ಪಾಚೆಂ ಕೊಡ್ಲೆಂ. ತೆಂ ಬಾಂಯ್ಲಾಗಿಂ ಆಸಲ್ಲೆಂ. ಘರ್ ಆನಿ ಭೊಂವ್ಣಾಕ್ ಪಳೆತಲ್ಯಾಂಕ್ ಕಾಂಯ್ ಭಿರಾಂತ್, ಕಾಂಯ್ ಕಾವ್ಣೆಣಿ ಉಬ್ಜತಾಲಿಂ. ಸಗ್ಳ್ಯಾನ್ ಇ ತೇಣ್, ಝಿಲ್ಕುಟಾಂ, ಆನಿ ಕಾಂಟಿರಿ ಭರೊನ್ ಗೆಲ್ಲಿಂ.

ಬಾಂಯ್ ಭರ್ ರ್ಪಾಡ್ಕುಟಾಂ, ವಾಲಿ ಆನಿ ಸುಕೊನ್ ಗೆಲ್ಲಿಂ ಪಾಳಾಂ ವೇಯ್ ಪಡಲ್ಲಿಂ. ಎಕ್ ಮಾತಿ ಖೆಲ್ಲೊ ಲಾಟೊ. ದೊರಿ ನಾತಲ್ಲಿ. ತಾಂತ್ಲೆಂ ಉದಕ್ ಕೋಣ್ ಇ ವೊಡಿನಾತಲ್ಲಿಂ. ಬಾಂಯ್ ಕುಶಿನ್ ಎಕ್ ರಿಂಟ್ಯಾರುಕ್, ಆನಿ 'ಧವೆಂ ನ್ಹೆಸಲ್ಲೆ ಬಾಯ್ಲೆಚಿ ಗಜಾಲ್ ಅಶಿ ಉಬ್ಜಲ್ಲಿ ಆಸ್ತಲಿ' ಮ್ಹಳ್ಳೊ ದುಬಾವ್ ಮನಾಂತ್ ಯೇನಾಸ್ತಾನಾ ಉರ್ದೊ ನಾ.

ಲಾಂಬ್ ಆನಿ ರಾನ್ವಟ್ ರ್ಪಾಡಾಂ ಬಾಂಯ್ ಸಾವ್ಣಿ ಕರ್ತಾಲಿಂ. ಶೆಳೊ ಆನಿ ತೇಣ್ ವಾಡಲ್ಲಿ ಎಕ್ ವಣಿತ್ ಬಾಂಯ್ ಆನಿಕ್ ಇ ದೆಸ್ವಾಟಿಲ್ಲೆಬರಿ ಕರ್ತಾಲಿಂ. ರಾನ್ವಟ್ ರ್ಪಾಡಾಂಚಿಂ ಪಾಳಾಂ ವಾಡೊನ್ ತಿಂ ಆತ್ತಾಂ ಯಾ ದುಸ್ರೆ ಘಡ್ ಯೆ ಪಡ್ವಾತ್ ಮ್ಹಣ್ ಜೋಪ್ ದಿತಾಲಿಂ. ಶಂಕರಾನ್ ಸಾಂಗಲ್ಲಿ ಬಾಲ್ಯಾ ಬಾಂಯ್ಚ್ಯಾ ಕಾಟ್ಯಾರ್ ಬಸಲ್ಲಿ ಚಿಂತುಂಕ್ ಪ್ರೇತನ್ ಕೆಲೆಂ ಹಾವೆಂ. ಧವೆಂ ಯಾ ದುಸ್ರೊ ಖಂಯ್ಚೊ ರೇಂಗ್ ತಿ ನ್ಹೆಸಲ್ಲಿ ಆಸೊಂಕ್ ಪುರೊ, ಪುಣ್ ತಿಕಾ ಬಸೊಂಕ್ ಸಾಂಗಲ್ಲೊ ಜಾಗೊ ತೊ ನ್ಹಂಯ್ ಮ್ಹಣ್ ಭೊಗ್ಲೆಂ ಮ್ಹಾಕಾ. ಗೊಮ್ಮಿ ವೊಳಾವ್ನ್ ಪಳೆವ್ನ್ ಪುರೊ ಜಾತಚ್ ಪುಡೆಂ ಚಲ್ಲಿಂ ಹಾಂವ್. ದೋನ್ ಇ ಕುಶಿಂನಿ ಆನಿದೋನ್ ಕಂಪಾಂವ್ಡಾಂ ಆಸಲ್ಲಿಂ.

ದಾವ್ಯಾಚೆಂ ಘರ್ ಆಮ್ಚೆಂ, ಪಿರಾಯ್ವಂತ್ ಜಾಣ್ವೆ ಬಾಯ್ಲೆಚ್ಯಾ ಪಾಟ್ಲೆಂ. ಆಮ್ಚೆ ತೇಗ್ ಕಾಮೆಲಿ ಜೊನಿ, ಮಹೇಶ್ ಆನಿ ಶಂಕರ್ ಆಮ್ಚ್ಯಾ ಕಂಪಾಂವ್ಡಾಪಾಟ್ಲ್ಯಾನ್

ನವ್ವಾಲೆ. ಬಾಕಿಚೆ ಹೆರೆಕಡೆನ್ ಮಕ್ಕಾಮ್ ಕರುನ್ ಆಸಲ್ಲೆ.

ಹಾಂವ್ ಘರಾಭಿತರ್ ಸರ್ತಾನಾ ಚಾಂವ್ಡಿಚೊಚ್ ಉಗ್ಡಾಸ್ ಮನಾಂತ್ ಘೊಳ್ವಾಲೊ. ಸಗ್ಳಿ ಗಜಾಲ್ ಪೆಟಿಕಡೆ (ಆದಿಂ ಪೆದ್ರು, ಆತಾಂ ಪೀಟರ್) ವಿಚಾರಿಜೆ ಅಶೆಂ ಚಿಂತ್ಲೆಂ ಹಾಂವೆಂ. ಬಿಲ್ಕುಲ್ ಜಾಣಾ ಆಸ್ತಲೊ ತೊ.

ಸಾಂಜೆರ್ ಪೆಟಿ ಆನಿ ಹಾಂವ್ ಆಮ್ಚ್ಯಾ ಕಂಪಾಂವ್ಡಾಂತ್ ಆಸಲ್ಲಾ ಗಣ್ ಫಾಂಟ್ಯಾಪಾಲ್ಯಾನ್ ಭರೊನ್ ಗೆಲ್ಲ್ಯಾ ಆಂಬ್ಯಾ ರುಕಾರ್ ಎಕೆ ಮೊಟೆ ಖಾಂದ್‌ಯೆರ್ ಬಸೊನ್ ಆಸಲ್ಲಾಂವ್. ಗಾವಾರ್‌ಚ್ ಬೋವ್ ರುಚಿಚೆ ಆನಿ ರೊಸಾಳ್ ಆಂಬೆ ದಿಂವ್ಚೊ ರುಕ್ ತೊ. ಹರ್‌ಎಕ್ಲಾಕ್‌ಇ ಜಾಯ್ ಜಾಲ್ಲೊ. ಆಂಬೆ ಭರೊನ್ ರುಕ್ ಜೀಡ್ ಜಾಲ್ಲೊಜಾಲ್ಯಾರ್‌ಇ ಥೊಡ್ಯಾ ದಿಸಾಂಪಾಟ್ಲ್ಯಾ ರಾತ್ಚ್ಯಾ ವಾರ್ಯಾಕ್ ಸಕಾಳಿಂ ಪಳೆತಾನಾ ರುಕಾವಯ್ಲೊ ಎಕ್ ಆಂಬೊಜಾಲ್ಯಾರ್‌ಇ ಝಡೊಂಕ್ ನಾತಲ್ಲೊ.

ಎಕ್ ಪಿಕೊ ಆಂಬೊ ಘೆವ್ನ್ ತೊ ಖಾಯಿತ್ ವಿಚಾರಿಲೆಂ ಹಾವೆಂ: 'ಪೆಟೀ, ಚಾಂವ್ಡಿಮ್ಹಳ್ಳಾರ್ ಕಿತೆಂ?'

ರೊಸಾಳ್ ಆಂಬೊ ಚಿಂವ್ಚೊ ರಾವಯಿಲೊ ಪೆಟಿನ್. ಆತುರಾಯೆಚಿ ಇಮಾಜ್ ಜಾಲ್ಲೊ ತೊ. ಬಸಲ್ಲೆ ಫಾಂಟ್‌ಯೆವಯ್ಲೊ ಉಟೊನ್ ಹಾಂವ್ ಬಸೊನ್ ಆಸಲ್ಲೆ ಖಾಂದ್‌ಯೆಕಡೆ ಲಾಗಿಂ ಆಯ್ಲೊ.

“ಚಾಂವ್ಡಿ?” ವಿಚಾರಿಲೆಂ ತಾಣೆಂ.

ವ್ಹಯ್ ಮ್ಹಣ್ಣೆಬರಿ ತಕ್ಲಿ ಹಾಲಯ್ಲಿ ಹಾವೆಂ.

“ತಿ ಎಕ್ ಸೊಬೀತ್ ಬೋವ್ ತರ್ಲಾಟಿ ಮಸ್ತಿ. ಆಪ್ಲ್ಯಾ ಆಂಬ್ಯಾಥಾವ್ನ್ ಗಳ್ಳೊ ರೋಸ್ ‘ಸ್ರೇ..ಪ್’ ಕರುನ್ ಚಿವ್ಲೊ ತಾಣೆಂ. ಹಾವೆಂಇ ಆಂಬ್ಯಾಚಿ ರುಚ್ ಚಾಕಲಿ.

ಫುಡೆಂ ಉಲಯ್ಲೊ ತೊ: “ತರ್ಲಾಟಿಂ ಆಡ್ಲರ್ ಬಾಯ್ಲಾಂ ಅಕಸ್ಮಾತ್ ಮೆಲ್ಯಾರ್ ಯಾ ತಾಂಚೊ ಜೀವ್ ಕಾಡ್ಲ್ಯಾರ್, ಯಾ ತಾಂಣಿ ಜೀವ್‌ಘಾತ್ ಕೆಲ್ಯಾರ್—ಕಾಜಾರಾಪಯ್ಲೆಂ ಜಾಯ್ತೆ—ತಿಂ ಚಾಂವ್ಡಿ”

“ತಾಂಚೆ ದೊಳೆ ಇತ್ಲೆ ರುಂದ್, ಆಸ್ಲೊ ಹಾಲಚ್ ನಾಂತ್.” ದೊಳೆ ವಾಟಾರುನ್ ತಾಕಾಚ್ ಪಳೆಲೆಂ ಹಾವೆಂ.

“ತಿಣೆಂ ಭಾಯ್ರ್ ಯೆಂವ್ಚೆಂ ರಾತಿಕ್‌ಮಾತ್.” ಪೆಟಿನ್ ಆಂಬ್ಯಾಚಿ ದುಸ್ತಿ ಕುೇಸ್ ಕಾತ್ ವೊಡುನ್ ಮಾಸಾಳ್ ಕುಡ್ಕೊ ಚಾಬೊನ್ ದಾಂತಾಂನಿ ವೊಡಿಲೊ. “ರಾತಿಕ್ ತಿಚೆಂ ಆಂಗ್ ಝಳ್ವಳ್ವಾ.” ಎಕ್ ಘಾಸ್; ರೊಸಾಳ್ ಮಾಸ್ ಗಿಳ್ಳೆಂ ತಾಣೆಂ.

“ತಿಚೆ ಲಾಂಬ್ ಕೇಂಸ್, ಪಾಯಾಂಚ್ಯಾ ಖುಬ್ಯಾಪರ್‌ಯಾಂತ್ ಲಾಂಬ್‌ತ್. ಪಾಯಾಂನಿ ಝಣ್‌ಝಣೊ ಆವಾಜ್ ಕರುಂಕ್ ಪಾಂಯ್ಲಾಣಾಂಚಿ ಶಿಸ್ತ್ ನ್ಹೆಸ್ತಾ ತೀ.” ಆಪ್ಲಿ ಲಾಂಬ್ ಜೀಬ್ ಭಾಯ್ರ್ ಘಾಲುನ್ ಪಾರಿಚೆರ್ ಆಸಲ್ಲೊ ನಾರ್ ಲೆವೊಂಕ್ ಪಡಲೊ ತೊ.

“ಕೆದಾಳಾ ಇ ತಿ ಧವೆಂಚ್ ಕಾಪಡ್ ನ್ಹಸ್ತಾ.” ಭುತ್-ಚಾಂವ್ಡಿಚ್ಯಾ ನ್ಹಸ್ತಾಚಿ ಸಗ್ಳಿ ಗಜಾಲ್ ಆಪ್ಣಾಕ್ ಕಳಿತ್ ಆಸಲ್ಲಾಬರಿ ಉಲಯ್ತಾಲೊ ತೊ.

ಪೆಟನ್ ಪಾರಿವಯ್ಲೊ ರೋಸ್ ನಾತಲ್ಯೊ ನಾರ್ ಚಿವೊಂಕ್ ಧರಲೊ. ಅಶೆಂ ಚಿಂವ್ತಾಲೊ ಕಿ ತೊ, ಎಕಾ ಜಾಣ್ವಾಚ್ಯಾ ಕೆಂಸಾಬರಿ ದಿಸ್ತಾಲಿ ತಿ ಪಾರ್. ತಿತ್ಲೆಂ ಇ ಪಾವನಾತಲ್ಲ್ಯಾಕ್ ಪಾರ್ ಆಪ್ಣ್ಯಾ ದಾಂತಾಂಮದೆಂ ಸಕಲೆ ಪಂಗ್ತಿಂತ್ ವೊಡ್ಲಿ, ಅಶಿ ಕಿ ಪಾರಿಚೊ ನಾರ್ ತಾಚ್ಯಾ ದಾಂತಾಇಡ್ಯಾಂತ್ ಸಾಂಪಡಲೊ. ಆಪ್ಲೆಂ ಬೋಟ್ ಆನಿ ನಾಕುಟ್ ವಾಪರುನ್ ತೊ ಭಾಯ್ರ್ ಕಾಡುಂಕ್ ಪಳೆಲೆಂ. ಹಾಂವ್ ಆತುರಾಯೆನ್ ಪುಡ್ಲಿ ಗಜಾಲ್ ಕಶಿ ರಾವ್ತಾಪ್ಪಣ್ ಉಮೆದಿನ್ ಭರ್ಲಿಂ.

“ತಿಕಾ ವೊಳಲ್ಲೆ ಪಾಯ್. ಭಾಯ್ರ್ ಭಿತರ್.”

“ಕಿತೆಂ?” ವಿಚಾರಿಲೆಂ ಹಾವೆಂ.

ತಿಚಿ ದೋನ್ ಇ ಪಾಯ್ ಭಾಯ್ರ್ ಭಿತರ್ ಘುಂವೊನ್ ಆಸ್ತಾತ್. ತೆದಾಳಾಮಾತ್ ತಿ ಚಾಂವ್ಡಿಪ್ಪಣ್ ಕಳ್ಳಾ ತುಕಾ.” ತಿತ್ಲೆಂ ಇ ಸಾಂಗ್ತಾನಾ ತಾಚೊ ರುಬಾವ್ ಪಳೆಜೆ ಆಸಲ್ಲೊ. ತಿತ್ಲ್ಯಾರ್ ಹಾವೆಂ ಸವಾಲ್ ಕೆಲೆಂ ತಾಕಾ: “ತೆ ಬಾಂಯ್ತ್ ಚಾಂವ್ಡಿ ಆಸಾ?” ಪಣ್ಣೆಲ್ ಪಡಲ್ಲೆ ಬಾಂಯ್ ಕುಶಿನ್ ಬೋಟ್ ದಾಕಯ್ಲೆಂ ಹಾವೆಂ.

ತೊ ಇ ಉಮೆದಿನ್ ಭರಲೊ ಆನಿ, “ಬಿಲ್ ಕುಲ್,” ಮ್ಹಣಲಾಗ್ಲೊ, ಆಪುಣ್ ಸಗ್ಳಿ ಗಜಾಲ್ ಜಾಣಾಂ ಮ್ಹಳ್ಳೆಬರಿ.

“ಆಮಿ ತಿಕಾ ಪಳೆಂವ್ ಜಾತಾ?” ವಿಚಾರಿಲೆಂ ಹಾವೆಂ.

“ನಾ, ಬಿಲ್ಕುಲ್ ಜಾಯ್ ನಾ. ಕೊಣೆಂ ಇ ಬಾಂಯ್ ಲಾಗಿಂ ಗೆಲ್ಯಾರ್ ತಾಕಾ ಯಾ ತಿಕಾ ಬಾಂಯ್ತ್ ಭಿತರ್ ವೊಡ್ಲಾ ತೀ... ಥಂಯ್ ಗೆಲ್ಲ್ಯಾ ಭುರ್ಗ್ಯಾಂಕ್ ಲೇಕ್ ನಾ. ಕೋಣ್ ಇ ಪಾಟಿಂ ಆಯಿಲ್ಲೆಂ ಮ್ಹಣೊನ್ ನಾ.”

ಆಂಬ್ಯಾಚಿ ಪಾರ್ ಬಸಲ್ಲೆಕಡೆ ಥಾವ್ನ್ ಬೋವ್ ಪೇಯ್ಸ್ ಉಡಯ್ಲಿ ತಾಣೆಂ.

“ಕಿತ್ಯಾಕ್ ತಿ ತಶೆಂ ಇ ಕರಿತಾ?” ವಿಚಾರಿಲೆಂ ಹಾವೆಂ.

“ಕೋಣ್ ಮ್ಹಣ್ಲಾ, ತ್ಯಾ ಕಂಪಾಂವ್ಡಾಂತ್ಲ್ಯಾ ಖೊಮ್ಮಾಂತ್ ಎಕ್ಲೆಂ ತರ್ಲಾಟಿಂ ಚೆಡುಂ ಆಸಲ್ಲೆಂ. ತೆಂ ಎಕಾ ಮನ್ಶಾಚ್ಯಾ ಮೊಗಾರ್ ಪಡಲ್ಲೆಂ, ಪುಣ್ ತಾಕಾ ಸೊಡುನ್ ತೊ ಖಂಯ್ ತರ್ ಇ ವಚೊನ್ ದುಸ್ರೆ ಬಾಂಯ್ಲೆಕಡೆ ಕಾಜಾರ್ ಜಾಲೊ. ದೆಕುನ್ ತೆಂ ಬಾಂಯ್ತ್ ಉಡ್ಲೆಂ ಆನಿ ತಾಚೊ ಜೀವ್ ಗೆಲೊ.” ಸಗ್ಳಿ ಗಜಾಲ್ ಆಪ್ಲೆಂ ಪಳೆಲ್ಲೆಬರಿ ಉಲಯ್ತಾಲೊ ಪೆಟಿ.

“ತೇರ್ ತೀ ಕಶಿ ವೇಯ್ತ್ ಯೆತಾ?” ವಿಚಾರಿಲೆಂ ಹಾವೆಂ. ತ್ಯಾ ಇಮದೆಂ ಮ್ಹಜ್ಯಾ ಹಾತಾಂತ್ಲ್ಯಾ ಆಂಬ್ಯಾಕ್ ತಾಣೆಂ ಘಾಂಸ್ ಮಾರಿಲ್ಲೊ ಪಳೆಂವ್ಕ್ ನಾ ಹಾವೆಂ.

“ತೀ ಖಂಯ್ ವೇಯ್ತ್ ಯೆತಾ? ವೇಯ್ತ್ ಯೆಂವ್ಚೊ ತಿಚೊ ಜೀವ್ ಮಾರ್ತಾ.

ಕಾಜಾರ್ ಜಾಂವ್ವಿ ಆಶಾ ತಿಚಿ ಬಿಲ್ಕುಲ್ ಭಾಗಂವ್ಕ್ ಜಾಂವ್ಕ್ ನಾ ತಿಕಾ. ಭುರ್ಗಿಂನಿ ನಾಂತ್ ಮ್ಹಣ್ವಾನಾ ಗಾವಾರ್ ಮೆಳಲ್ಲ್ಯಾ ದಾದ್ಲ್ಯಾಂಕ್ ಆನಿ ಭುರ್ಗಾಂಕ್ ಆಪ್ಣಾಬರಾಬರ್ ಜಿಯೆಂವ್ಕ್ ಬಾಂಯ್ತಾ ತಾಂಡುನ್ ವ್ಹರಿತಾ ತಿ.”

ಜಾಂವ್ಕ್ ಪುರೊ, ಅಶೆಂ ಭೊಗಲೆಂ ಮ್ಹಾಕಾ. ಗಜಾಲ್ ಸತ್‌ಚ್ ದಿಸ್ಲಿ.

ಜಾಂವ್ವಿಬಾಬ್ಲಿನ್ ಪೆಟಿಕ್ ಬೋವ್ ಚೇಡ್ ಮ್ಹಾಯೆತ್ ಆಸಲ್ಲೆಬರಿ ಭೊಗಲೆಂ ಮ್ಹಾಕಾ.

ರಸ್ತಾವಯ್ಲೆ ‘ಟ್ರಕ್ ಡ್ರಾಯಿವರ್’ ಮ್ಹಳ್ಯಾರ್ ಖಂಯ್ ನಾತಲ್ಲಿ ವೋಡ್ ಖಂಯ್ ತಿಕಾ. ಚಾಂನ್ಯಾಚ್ಯಾ ಉಜ್ವಾಡಾಕ್ ರಾತಿಂ ತಿಕಾ ಪಳೆಲ್ಲೆಂಚ್ ತಾಂಕಾಂ ತಿಚಿ ವೋಡ್ ಯೆತಾಲಿ ಖಂಯ್. ತಿಚಿ ಸೊಬಾಯ್‌ಚ್ ತಸಲಿ. ಟ್ರಕ್ ವಾಟೆರ್‌ಚ್ ರಾವವ್ನ್ ತಿಚಿ ಪಾಟ್ಲಾನ್ ವೆತಾಲೆ ಖಂಯ್ ತೆ, ಭರ್ವಿದೆಂತ್ ಆಸಲ್ಲೆಬರಿ. ತಶೆಂ ಗೆಲ್ಲೆ ಬಾಂಯ್ತಾ ಪಾವ್ತಾಲೆಮ್ಹಣ್ ಲೊಕಾಚಿ ಗಾಂಬ್.

ತಿಣೆಂ ಜೀವ್ ಕಾಡ್ಲೆಲ್ಲೆ ಅಸಲೆ ದಾದ್ಲೆ ಕಿತೆಂ ಜಾತಲೆ? ತೆಇ ಕಾಂಯ್ ತಿಚೆಬರಿಚ್ ಭುತ್ ಜಾತಾಲೆ ಆಸ್ತಲೆ. ತಶೆಂ ಘಡ್ಲ್ಯಾರ್ ಸಗ್ಳ್ಯಾನ್ ಭುತ್, ಚಾಂವ್ವಿ ಭರಲ್ಲೆಬರಿ ಜಾಲೆಂಮು?

‘ತೆ ಕಾಂಯ್ ತಿಚೆತಿತ್ಲೆ ಸೊಬಾಯೆನ್ ಭರಲ್ಲೆ ನ್ಹಂಯ್ ಆಸ್ತಲೆ!’

ಮಾಗಿರ್ ಮ್ಹಾಕಾ ಆನ್‌ಎಕ್ ಗಜಾಲ್ ಸುಸ್ತಲಿ, ಮ್ಹಳ್ಯಾರ್ ಮತಿಂತ್ ಘುಂವ್ಲಿ.

“ಆಪ್ಲೆ ಪಾಯ್ ಭಿತರ್‌ಭಾಯ್ ಜಾಲ್ಯಾರ್ ತಿ ಚಲ್ತಾತರ್‌ಇ ಕಶಿ?” ಹಾವೆಂ ವಿಚಾರಿಲೆಂ. “ತಿ ಎಕ್ ಕುಡ್ ನಾತಲ್ಲೊ ಪಿರಾಣ್ ಯಾ ಜೀವ್. ತೆ ಪುಡೆಂ ಚಲ್ತೆ ರಾವ್ತಾತ್.” ವ್ಹಯ್‌ಮ್ಹಣ್ ದಿಸ್ಲೆಂ ಮ್ಹಾಕಾ. “ತಶೆಂಜಾಲ್ಯಾರ್ ತೆ ಪಾಟಿಂಮುಕಾರ್ ಕಿತ್ಯಾಕ್?”

“ಪಳೆತಲ್ಯಾಂಕ್ ಕುಲ್ಕುಲೊ ಉಟಂವ್ಕ್” ಕಾಂಯ್ ಚಿಂತಿನಾಸ್ತಾನಾ ಮ್ಹಳ್ಳೆಬರಿ ಸಾಂಗಲೆಂ ತಾಣೆಂ.

“ಬರಾಬರ್. ತಿಕಾ ಧರುನ್ ಘಾಲುಂಕ್, ಸಾಂಪ್ಡಾಂವ್ಕ್ ಕೊಣಾಚ್ಯಾನ್ ಜಾಯ್ ನಾ ಮ್ಹಣ್ವಾಯ್?” ಶಂಕರಾಕ್ ಆನಿ ತಾಚ್ಯಾ ಇಶ್ಟಾಂಕ್ ಸಾಂಗತಾ ಮೆಳೊನ್ ತಿಕಾ ಧರುಂಕ್ ಜಾಂವ್ಚೆಂ ನಾಮ್ಹಳ್ಳಿ ಸಮ್ಜಣಿ ಮತಿಂತ್ ಧರುನ್ ವಿಚಾರಿಲೆಂ ಹಾವೆಂ. “ಜಾಯ್ತಾನಿ ಪ್ರೇತನ್ ಕೆಲಾಂಮ್ಹಳ್ಳೆಂ ಆಯ್ಕಲಾಂ ಹಾವೆಂ,” ತಾಣೆಂ ಪರಿಪಾಳುನ್ ಸಾಂಗಲೆಂ. “ತಿಚ್ಯಾ ಕೆಶ್ಟಾಂಕ್ ಧರುನ್ ಸಾಂಪ್ಡಾಂವ್ಕ್ ಪಳೆಲ್ಲಾವೆಳಾರ್ ತಿ ಗುಮಾನಿತ್ ತಾಂಚ್ಯಾ ಹಾತಾಂತ್ಲಿ ಚುಕೊನ್ ಗೆಲ್ಲಿ ಖಂಯ್.”

ಇತ್ಲೆಂ ಸಾಂಗೊನ್ ಪೆಟಿ ರುಕಾವಯ್ಲೊ ಸಕಲ್ ದೆವ್ಚೊ. ಬುಡ್ಲೊ ಸುರ್‌ಯೊ ರುಕಾಚ್ಯಾ ಖಾಂದ್‌ಯಾಂನಿ ಖೆಳ್ಚೊ ಸಾವ್ಲೊ ದೀತ್ ತ್ಯೊ ಭಿರಾಂಕುಳ್ ಜಾವ್ನ್ ದಿಸಶೆಂ ಕರಿತಾಲೊ. ಆಂಗಾಂತ್ ಕುಲ್ಕುಲೊ ಭರ್ವಿ ಘಡಿ ತೀ. ಹಾಂವ್ ಮ್ಹಜಿ ವಾಟ್ ಧರುನ್ ಘರಾ ಪಾವ್ಲಿಂ.

ಸದಾಂಚೆಬರಿ ದುಸ್ರ್ಯಾ ದಿಸಾ ಇ ಮ್ಹಗೇಲೊ ಬಾಪಯ್ ಇಕ್ರಾ ವ್ಹಾಚ್ಚಾನಾ ಮಾಂಡಾವಯ್ಲೊ ಉಟೊನ್ ಘರ್ಚಿ ವಾಟ್ ಧರುನ್ ಗೆಲೊ. ತಾಚ್ಯಾ ಜಾಗ್ಯಾರ್ ಹಾಂವ್ 'ಗಲ್ಲ್ಯಾರ್' ಬಸ್ಲಿಂ. ಬಾಪಯ್ ಗೆಲ್ಲೊಚ್ ಪಾಂಚ್ ಇ ಜೀಣ್ 'ಲೆತಿ'ಲಾಗಿಂ ಜಮ್ಲೆ. ಸಂಕಪ್ಪ ಜೊನಿಚಿ ಕಾಣಿ ಆಯ್ಕತ್ ರಾವ್ಲೊ.

ರಾತಿಂ ವಾದಾಳ್ ಉಟಲ್ಲೆಂ. ಕಾಂಯ್ ಸಕಾಳಿಂಚಿಂ ಚಾರ್ ಜಾತಾನಾ ತೆ ಆಂಬ್ಯಾಮುಳಾಂತ್ ಪಾವಲ್ಲೆ, ಕಂಪಾಂವ್ಡಾಕ್ ಬಗಲ್ ಜಾವ್ನ್ 'ತೀ' ಯೆಂವ್ಚಿ ದಿಸ್ತಿ ತಾಂಕಾಂ. ತಿಚಿ ನಾಜುಕ್ ಧವಿ ಸಾಡಿ ಸಕಾಳಿಂಚ್ಯಾ ವಾರ್ಯಾಕ್ ಧಲ್ತಾಲಿ. ತಿಚೆ ಲಾಂಬ್ ಕೇಂಸ್ ಸಗ್ಳಾನಿತ್ಲ್ಯಾನ್ ಉಬೊನ್ ತಿಚೆಂ ಸೊಬಿತ್ ಮುಕಮಳ್ ಧಾಂಪಿತಾಲೆ.

ವೊಳು ತಾಳ್ಯಾನ್ ಶಂಕರ್ ಮ್ಹಣಲಾಗ್ಲೊ: "ಪಳೆಲೆಂಇಮು, ಹಾವೆಂ ಪಯ್ಲೆಂಚ್ ಸಾಂಗಲ್ಲೆಂ ತುಕಾ." ಆಪ್ಲಿಂ ಹರ್ದಿಂ ಧಡ್‌ಧಡ್ಚೆಂ ತಾಂಕಾಂ ಆಯ್ಕತಾಲೆಂ. ಸಕಡ್ ಇ ಸಾಂಗಾತಾ ಪಡೊನ್ ಎಕ್‌ಚ್ ಮುದೊ ಜಾಲ್ಲೆಬರಿ ಚಿಡ್ಕೊನ್ ರಾವ್ಲೆಂ.

ತೆಚ್ ಘಡ್‌ಯೆ ಧವೆಂ ರುಪ್ ಉಬೆಂ ರಾವೊನ್ ಆಸಲ್ಲೆಂ ಹಾಲಲಾಗ್ಲೆಂ ಆನಿ ವೊಳೊನ್ ತಾಂಚೆ ಕುಶಿನ್ ಮೆಟಾಂ ಕಾಡಿಲಾಗ್ಲೆಂ. ಆಪ್ಲಿಂ ಕಾಳ್ಜಾಂ ತೊಂಡಾಂತ್ ಆಯಿಲ್ಲೆಬರಿ ಭೊಗ್ಲೆಂ ತಾಂಕಾಂ. ತೇಗ್ ಇ ಭಿಯಾನ್ ಕುಲ್ಕುಲ್ಲೆ ಆನಿ ತೆಗಾಂನಿ ಇ ಆಂಯ್ಲೊ ಗಿಳ್ಳೊ. ಪುಡೆಂ ಘಡಲ್ಲೆಂ ಚಿಂತಾನಾ ಘಾಮ್ ಆಂಗಾರ್ ಚರೊನ್ ಕಾಂಪ್ ಸುರು ಜಾಲಿ ತಾಂಕಾಂ.

ತೇಗ್ ಇ ಥಂಯ್ ಖಂಯ್‌ತರ್ ಇ ಆಸಾತ್‌ಮ್ಹಳ್ಳೆಂ ಗುಮಾನ್ ನಾಸ್ತಾನಾ ಆದ್ಲೆ ರಾತಿಂ ಪಡಲ್ಲೆ ರೊಸಾಳ್ ಆಂಬೆ ವಿಂಚುಂಕ್ ಲಾಗ್ಲಿ ತೀ. ಆಪ್ಲೆಂ ಪೊತೆಂ ಪಿಂಜೊನ್ ವೆಚೆಬರಿ ಆಂಬೆ ಭರಿಲ್ಲೆಚ್ ಆಪ್ಲೆಂ ಕಾಪಡ್ ಧೊಂಪ್ರಾಪರ್‌ಯಾಂತ್ ಉಕ್ಲನ್ ಘಾತ್ರಾಂಚೊ ದೊರೊ ಉಡೊನ್ ಪೆಲ್ಯಾ ಕಂಪಾಂವ್ಡಾಂತ್ ಗೆಲಿ. ತಿಚೆಂ ಶಿರುಟಿಂ ರುಪ್ ಕಾಳೊಕಾಂತ್ ಲಿಪ್ಲೆಂ. ತಾಂಣಿ ಸುದ್ರುಪ್ ಪಳೆಲ್ಲಿ ತಿಕಾ, ದುಬಾವ್ ನಾಸ್ತಾನಾ.

ಇಮಾಜಿಂಬರಿ ಗಾರ್ ಜಾವ್ನ್ ರುಕಾಮುಳಾಂತ್‌ಚ್ ತೆ ರೊಂಬೊನ್ ರಾವ್ಲೆ.

ಆಯಿಲ್ಲಿ ತಿ 'ಶಕು ಆಂಟಿ,' ಪಿರಾಯೆಚಿ ಜಾಂಟಿ ಬಾಯ್ಲೆಗೆರ್ ಘೊವಾ ಆನಿ ಭುರ್ಗಾಂಬರಾಬರ್ ಭಾಡ್ಯಾಕ್ ರಾವ್ತಾಲಿ. ಆಪ್ಲ್ಯಾ ತೊಂಡಾಚಿ ಸೊಬಾಯ್ ಆನಿ ಲಾಂಬ್ ಕೇಂಸ್ ತಿಣೆಂ ಬರಿಂ ಕರುನ್ ವಾಪರಿಲ್ಲಿಂ, ಶೆಜಾರಾಂತ್ ವಚೊನ್ ಪಡಲ್ಲೆ ಪಿಕೆ ಆಂಬೆ ವೊಂಟ್‌ಯೆಂತ್ ಭರುನ್ ವ್ಹರೊಂಕ್.

ಮಹೇಶಾನ್ ಆಪ್ಲೆ ಹಾತ್ ಮುಡ್ಲಿಲೆ. "ಇತ್ತಿ ಆಪುರ್‌ಬಾಯೆಚಿ ಘಡಿ ಯೇವ್ನ್ ಇ ತಿ ಚುಕೊನ್ ವಚೊಂಕ್ ಸೊಡಿಲೆಂ ಆಮಿ. ಚಾಂವ್ಡಿಕ್ ಧರ್ರೊ ಅವ್ಯಾಸ್ ಪಿಡ್ವಾರ್ ಜಾಲೊ," ಮ್ಹಣಲಾಗಲೊ ತೊ.

“ತಿಚಿಂ ತೋಂಡ್ ಪಳೆಜೆ ಆಸಲ್ಲೆಂ ತುವೆಂ. ಸಾರ್ಕೆಂ ಸಕಲ್ ಭುಂಯ್ಕ್ ತೆಂಕಲ್ಲೆಂ,” ಶಂಕರ್ ಮ್ಹಣಲಾಗ್ಲೊ ಮಹೇಶಾಕ್ ತುಕ್ಲಾವ್ನ್. “ಆಜ್ ರಾತಿಂ ಚಾಂವ್ಡಿಕ್ ಧ್ವಿ ಮಾಂಡಾವಳ್ ಕರ್ಯಾಂ ಆಮಿ,” ಮ್ಹಣಲಾಗ್ಲೊ ಜೊನಿ ಫಟ್ ಮೇನ್ ಕರುನ್ ಆನಿ ದೊಳೆ ಮಿಣ್ವನ್.

ಎಕಾಮೆಕಾಕಡೆ ಮೆಚವ್ನ್ ವೊಳು ಉಲಯ್ತಾಲೆ ತೆ. ಮ್ಹಾಕಾ ಕಿತೆಂಚ ಆಯ್ಕನಾತಲ್ಲೆಂ. ತಾಂಚೊ ಛಾರೊ ಪಳೆತಾನಾ ಕಿತೆಂತರ್‌ಚಿ ಫುಟ್‌ಮಳ್ ಕರಿತ್ ಆಸಾತ್ ತೆಂ ಧರ್‌ಧರ್‌ಮ್ಹಣ್ ದಿಸ್ತಾಲೆಂ. ಮ್ಹಾಕಾ ಆಯ್ಕನಾಯೆಮ್ಹಳ್ಳೊ ಛಾರೊ ಪಾಂಗರಿಲ್ಲೊ ತಾಣಿ. ಕಿತೆಂತರ್‌ಚಿ ಸನಿ ಲಾಗಲ್ಲೆಂ ಪಾರ್ವೊಳ್ ಕಾಮ್ ಕರುಂಕ್ ತಾಂಚೆ ಪೆಚಾಡ್, ಅಶೆಂ ಮ್ಹಾಕಾ ಭೊಗ್ಲ್ಯಾರ್‌ಚಿ ಕಿತೆಂ ಫುಟ್‌ಮಳ್ ತಾಂಚೊ ಮ್ಹಳ್ಳೆಂ ಸಮ್ಜನಾಸ್ತಾನಾ ‘ಶಕು ಅಂಟಿಕ್’ ಕಾಂಯ್ ಕೀಸ್ ಘಡ್ವೆಂನಾಮು ಮ್ಹಳ್ಳೊ ದುಬಾವ್ ಮ್ಹಾಕಾ. “ತುಂಚಿ ಯೆತಾಯ್ ಬರಾಬರ್?” ವಿಚಾರಿಲೆಂ ಮಹೇಶಾನ್ ಸಂಕಪ್ಪಾ ಆನಿ ಇಬ್ರಾಹಿಮಾಕಡೆ. “ನಾ” ಮ್ಹಳ್ಳೆಬರಿ ಆಪ್ಲಿ ತಕ್ಲೆ ಹಾಲಯ್ಲಿ ಇಬ್ರಾಹಿಮಾನ್, “ಹಾಂವ್ ಹ್ಯಾ ಬಾಂದ್ಪಾಸಾಂತ್ಲೊ ಭಾಯ್” ಮ್ಹಳ್ಳೆಂ ಸಂಕಪ್ಪಾವ್ನ್. “ಚಾಂವ್ಡಿನ್ ತಾಕಾ ಗಳೊ ಚಿಡ್ವುಂಚಿ ಉಂಡಿ ಚಾವ್ನ್ ಪುರೊ ಕೆಲಾಂ ಆಸ್ತಲೆಂ,” ಶಂಕರಾನ್ ಖೆಂಡಿಲೆಂ ತಾಕಾ ಆನಿ ಹಾಂಸ್ಲೊ ತೊ ಒಂಟಾಂನಿಚ್.

ದುಸ್ರ್ಯಾ ದಿಸಾ ಫಾಂತ್ಯಾಚ್ಯಾ ಚಾರಾಂಕ್ ಚಾಂನೆಂ ಬರೇಂ ಪಾತಳಲ್ಲೆಂ ಸಗ್ಳ್ಯಾನ್‌ಚಿ. ಜೊನಿ, ಮಹೇಶ್ ಆನಿ ಶಂಕರ್ ಬೋವ್ ಹಳ್ಳಾಯೇನ್ ಆಮ್ಚಿ ಗೇಟ್ ಕಾಡುನ್ ಭಿತರ್ ಆಂಗ್ಲಾಂತ್ ಆಯ್ಲೆ ಆನಿ ಚೊರ್‌ಯಾಂ ಆಮ್ಚ್ಯಾ ಆಂಬ್ಯಾ ರುಕಾಮುಳಾ ಗೆಲೆ. ರುಕಾಂಚಿ ಆನಿ ತಾಂಚ್ಯಾ ಫಾಂಟ್ಯಾಂಚಿ ಸಾವ್ಲಿ ಧರ್ಲಿರ್ ಪಾತ್ಕೊನ್ ಬೆತಾಳಾಭುತಾಬರಿ ಕಾಂಪ್ ಸುಟಯ್ತಾಲಿ. ಮೋವ್ ವ್ಹಾಳೆಂ ವಾರೆಂ ಸಾವ್ಯಾಂಕ್ ಹಾಲವ್ನ್ ಧಲವ್ನ್ ಜೀವ್ ಭರ್ತಾಲೆಂ ದಿಸ್ತಾಲೆಂ. ಘರಾಕ್ ಲಾಗೊನ್‌ಚ್ ಲಾಗಿಂ ಆಂಗ್ಲಾಂತ್ ಬಸಲ್ಲೆಂ ಹಾಂವ್, ಕಿತೆಂ ಘಡ್ವಾ ತೆಂ ಪಳೆಂವ್ಚೆ ಉಮೆದಿನ್. ತೆ ಪಾರೊತ್ ಕರಿತ್ ಜಾಗೆ ರಾವಲ್ಲೆ.

ಘಳಾಯ್ ನಾಸ್ತಾನಾ ಆಯ್ಲಿ ತೀ, ಶಿರುಟಿ ಆನಿ ದೀಗ್ ಬಾಲ್ಯಾ. ಅಪುಟ್ ಧವೆಂ ನ್ಹೆಸಲ್ಲಿ. ತಿಚ್ಯಾ ತೊಂಡಾಚಿ ಸೊಬಾಯ್ ವಾರ್ಯಾರ್ ಉಬ್ಜ್ಯಾ ಕೆಂಸಾಲ್ತಾರಾಂನಿ ಲಿಪೊನ್ ಗೆಲ್ಲಿ. ತಿಚೆ ಹಾತ್‌ಪಾಯ್ ಕಾಳೊಕಾಂತ್ ನಿಪೊನ್ ವೆತಾಲೆ. ತಿಚೆ ಪಾಟ್ಲಾನ್ ವಚೊಂಕ್ ಪ್ರೇತನ್ ಕೆಲೆಂ ತಾಣಿ. ಬಾಗಿಂತ್ ಭುಂಯ್ಚೆರ್ ಝಡೊನ್ ಪಡಲ್ಲೆ ಆಂಬೆ ವಿಂಚುಂಕ್ ಆಯಿಲ್ಲಿ ‘ಶಕುಮಾಯ್’ ತೀ ಮ್ಹಣ್ ಕಳಲ್ಲೆಂ ತಾಂಕಾಂ. ಖಂಯ್ಚೆಂ ಎಕೆ ವಿಕಾಳ್ ಘಡ್‌ಯೆ ಥಂಯ್ ಮನಿಸ್ ಪಾರೊತ್ ಆಸಾತ್‌ಮ್ಹಣ್ ತಿಕಾ ಸುಸ್ತಲೆಂ ಆಸ್ತಲೆಂ. ಥಂಯ್ ಥಾವ್ನ್ ವಚೊಂಕ್ ಘಂವ್ಲಿ ತಿ. ಮಹೇಶಾನ್ ತಾಳೊ ಕಾಡುನ್, “ಹೇಚಿ, ರಾವ್ ಥಂಯ್, ಹಾಲನಾಕಾ” ಮ್ಹಳ್ಳೆಂ. (ತಿಚ್ಯೊ ಲಾಂಬ್ ಕೆಶ್ಚೊ ಧರುಂಕ್ ಮುಕಾರ್ ಪಾವ್ಲಾಂ ಕಾಡ್ಲಿಂ ತಾಣೆಂ.)

ಸರಾರಾಂ ಮೆಟಾಂ ಕಾಡ್ಲಿಂ ತಿಣೆಂ. ತಿಚೆ ಪಾಟ್ಲಾನ್ ಲಾಗ್ಲೆ ತೆ ಭರಾನ್, ಆನಿ ಕಾಳೊಕಾಂತ್ಲೆ ಉತ್ಕೊನ್ ಪುಡೆಂ ಗೆಲೆ. ತಿತ್ಲ್ಯಾರ್ ಕಾಳೊಕ್ ಆನಿ ಸಾವ್ಲಿ ಮ್ಹಣ್ವಾನಾ ಖಂಯ್ಚೆಂ ದಿಸ್ಲೆಂ ನಾ ಮ್ಹಾಕಾ. ಸಗ್ಳ್ಯಾನ್‌ಚಿ ಕಾಳೊಕ್. ಪುಡೆಂ ಕಿತೆಂ ಘಡಲೆಂ ತೆಂ

ಬಿಲ್ಕುಲ್ ಕಳ್ಳೆಂ ನಾ ಮ್ಹಾಕಾ. ಆನ್‌ಎಕೆ ಘಡ್‌ಯೆನ್ ಹಾಂವ್‌ ನಿದಲ್ಲಿಂ, ಖಂಯ್ ಆನಿ ಕಿತೆಂ ತೆಂ ಕಳಿತ್ ನಾಸ್ತಾನಾ.

“ಹಾಂಗಾ ಬಸೊನ್ ಕಿತೆಂ ಕರ್ತಾಯ್?” ಎಕಾ ತಾಳ್ಯಾನ್ ಉಲೊ ಕರ್ತಾನಾ ಹಾಂವ್‌ ಭರ್ದೆಂದೆಂತ್ಲಿಂ ಉಟ್ಟಿಂ. ಮ್ಹಜೆ ಆವಯಿನ್ ವಿಚಾರಿಲ್ಲೆಂ ಸವಾಲ್ ತೆಂ. ಫಾವೊ ತ್ಯಾ ವೆಳಾರ್ ಸಕಾಳಿಂ ಹಾಂವ್‌ ಮ್ಹಜ್ಯಾ ಖಿಟ್ಲಾರ್ ನಿದೊನ್ ನಾತಲ್ಲಿಂ ಪಳೆವ್ನ್ ಮ್ಹಾಕಾ ಸೊದುನ್ ಆಯಿಲ್ಲಿ ತಿ.

ಮ್ಹಾಕಾ ಉತ್ತೊನ್ ಪುಡೆಂ ಗೆಲ್ಲ್ಯಾ ತೆಗಾಂಇ ಮನ್ಶಾಂಕುಶಿನ್ ಬೋಟ್ ದಾಕಯ್ಲೆಂ ಹಾವೆಂ. ಉಪ್ರಾಂತ್ಲೊ ಗಜಾಲಿ ಎಕಾಪಾಟ್ಲೊನ್ ಎಕ್ ಘಡೇತ್ ಆಯ್ಲೊ. ಕಶೊ ಆನಿ ಕಿತ್ಯಾಕ್? ಆಜುನ್‌ಇ ಖಬರ್ ನಾ ಕೊಣಾಕ್.

ಪಣ್ಣಿಲ್ ಪಡಲ್ಲ್ಯಾ ಘರಾಕಡೆ ಲೋಕ್ ಜಮಲ್ಲೊ. ಪಿರಾಯ್‌ವಂತ್ ಜಾಂಟಿ ಬಾಯ್ಲೆ, ಶಕುಆಂಟಿಚೊ ಘೊವ್, ಮ್ಹಜಿಂ ವ್ಹಡಿಲ್ ಮನ್ಶಾಂ, ಹೆರ್ ಶೆಜಾರಿ ಸಗ್ಳೆ ಜಮಲ್ಲೆ. ಭುರ್ಗ್ಯಾಂಕ್ ‘ಶು’ ಕರುನ್ ಧಾಂವ್ಡಾವ್ನ್ ಸಕಡ್‌ಇ ಹಣೆತೆಣೆಂ ಪಳೆತಾನಾ ಕೊಣೆಂತರ್‌ಇ ಮ್ಹಳಿಂ: “ಶಂಕರಾಚೆಂ ಮಡೆಂ ಬಾಂಯ್ತ್ ಬೋವ್ ಪಂದಾ ದಿಸ್ತಾ.” “ಆಂ .. “ ಸಗ್ಳಾಂಚೊ ಆಕಾಂತ್ ಎಕಾ ತಾಳ್ಯಾನ್ ವೇಯ್ತ್ ಪಡಲೊ. ಮಹೇಶ್ ಸಕಲ್ ಭುಂಯ್ಚೆರ್ ಪಡಲ್ಲೊ ದಿಸ್ತಾಲೊ, ದೊಳ್ಯಾಂನಿ ಕಸಲೊಇ ಪರ್ವಳ್ ನಾಸ್ತಾನಾ. ಮುಕಮಳ್ ಧೊವಾಟ್ ಜಾಲ್ಲೆಂ, ತೊಂಡಾರ್ ಕಾಂಯ್ ಜೀವ್ ಆಸಲ್ಲೊ ದಿಸನಾತಲ್ಲೊ.

‘ಕಿತೆಂ ಜಾಲೆಂ?’ ಹರ್‌ಎಕ್ಲ್ಯಾಕ್‌ಇ ಜಾಣಾ ಜಾಂವ್ಕ್ ಜಾಂಯ್ ಆಸಲ್ಲೆಂ.

ಬೋವ್ ಕಶ್ಟಾಂನಿ ಜೊನಿನ್ ಸಾಂಗಲೆಂ: “ಆಮಿ ಶಕುಚ್ಯಾ ಪಾಟ್ಲೊನ್ ಲಾಗೊನ್ ಪುಡೆಂ ವೆತೇ ಆಸಲ್ಲ್ಯಾಂವ್. ತಿ ಆಂಬೆ ಚೊರುಂಕ್ ಆಯಿಲ್ಲಿ. ತಿತ್ಲೆಂಚ್. ಮಾಗಿರ್ ಕಿತೆಂ ಘಡ್ಲೆಂ ತಾಚೊ ಕಸಲೊಇ ಸೊವ್ ನಾ ಆಮ್ಕಾಂ.” ತಾಚೆ ದೊಳೆ ಉಗ್ತೆಚ್ ಆಸಲ್ಲೆತರ್‌ಇ ಆಪ್ಲೊ ಆಸ್ಲೊ ಹಾಲಯಿನಾತಲ್ಲೊ ತೊ. ತಿತ್ಲೊಇ ಗಾರ್ ಜಾಲ್ಲೊ.

ಶಕುಆಂಟಿಚ್ಯಾ ಘೊವಾನ್ ವಿಚಾರಿಲೆಂ: “ಕೋಣ್, ಶಕು? ಪಿಶೆ ತುಮಿ. ಮ್ಹಗಲಿ ಬಾಯ್ಲೆ ಆನಿ ಭುರ್ಗಿಂ ಸಗ್ಳಿಂ ಕುಳಾರಾ, ಮ್ಹಳ್ಯಾರ್ ಮ್ಹಗಲ್ಯಾ ಮಾವಾಡ್ಯಾ ಗೆಲ್ಯಾಂತ್. ಕಾಲ್ ಸಾಂಜೆರ್. ಸಾರ್ಕೆಂಮು, ವ್ಹಡಿಮಾಂಯ್?”

ಪಿರಾಯ್‌ವಂತ್ ಜಾಣ್ಣೆ ಬಾಯ್ಲೆನ್ ಸಾಂಗ್ಲೆಂ: “ವ್ಹಯ್, ಕಾಲ್ ಸಾಂಜೆರ್.”

ತವಳ್ ಮ್ಹಾಕಾಇ ಭೊಗ್ಲೆಂ ಕಿ, ಹಾವೆಂ ಚಾಂನ್ಯಾಚ್ಯಾ ಉಜ್ವಾಡಾಕ್ ಪಳೆಲ್ಲಿ ಬಾಯ್ಲೆ ಬಿಲ್ಕುಲ್ ‘ಶಕು ಆಂಟಿ’ ನ್ಹಂಯ್. ತೇರ್ ತೀ ಬಾಯ್ಲೆ ಕೋಣ್? ಆಜುನ್‌ಇ ಸೊವ್ ನಾ ಕೊಣಾಕ್‌ಇ.

ಸಾಂತ್ ಸುಕ್ರಾಚಿ

ಅಶೀರ್, ಲಾಂಬ್ ರಸ್ತೊ ನಿಟಾಯೆನ್ ದಿಗಂತಾಕ್ ತೆಂಕಲ್ಲೊ ಪಳೆವ್ನ್ ತೊ ದೊಳೆ ವಾಟಾರುನ್ ಚೊಇಲೊ ಹಾದಿರಾನ್. ತಾಂಣಿ ಪೇಯ್ಣ್ ಕರ್ಚೆಂ ಕಾರ್ ಮುಲಾಚೊ ನಾತಲ್ಲ್ಯಾ ರಸ್ತಾರ್ ಮರ್‌ಭುಂಇತ್ಲ್ಯಾನ್ ಸುರಾಂಟಿ ಧರುನ್ ಧಾವ್ಲೆಂ. ಬದ್ಲನಾಸ್ತಾನಾ ಆಸಲ್ಕೆಡೆಚ್ ಮರ್‌ಭುಂಯ್ ಥಿರಲ್ಲಿತರ್‌ಇ ಬಳಾನ್ ವ್ಹಾಳ್ಚೆಂ ತುಫಾನಾವಾರೆಂ ರೆವೆರಾಶಿ ಹೆಣೆಂ ತೆಣೆಂ ಶಿಂಪ್ಡಾಯ್ತಾಲೆಂ. ಮರ್‌ಭುಂಇಂತ್ ಹಿ ಸಂಯ್ಜಾಚಿ ಮಾಂಡಾವಳ್‌ಮ್ಹಣ್ ಜಾಣಾ ಆಸಲ್ಲಿ ತೀ. ಆಜ್ ಎಕ್ ರಾಸ್ ಹಾಂಗಾ, ತೀಫಾಸ್ಕೊನ್ ಬದ್ಲೊನ್ ಫಾಲ್ಯಾ ಆನ್‌ಎಕ್ ರಾಸ್ ಥಂಯ್. ತಾಂಕಾಂ ಥಳ್‌ಮ್ಹಣ್ ಕಾಂಯ್ ನಾತಲ್ಲೆಂ. ಅಪ್ರೇಪ್ ಭುಯಿಂತ್ಲ್ಯಾ ಖರ್ಕಟ್ ದೊಂಗ್ರಾಂಲಾಗಿಂ ಗೆಲ್ಯಾರ್‌ಇ ಥಳಾವೆಂ ಕಿತೆಂಇ ಮೆಳನಾತಲ್ಲೆಂ. ಮರ್‌ಭುಯಿಂತ್ಲಿಂ ವಾದಾಳಾಂ ತಾಂಕಾಂ ಎಕ್ ಆನ್‌ಎಕಾಂತ್ ಮಿಸ್ಕಾಪ್ನ್ ಕಾಡ್ತಾಲಿಂ. ಭುಯಿಂವಯ್ಲೊ ವಾರೊ ಹಾಳ್ವಾಯೆನ್ ವ್ಹಾಳ್ವಾನಾ ತಾಂಕಾಂ ಪೊಲ್ಯಾರ್ ಪೊಶೆಲ್ಲೆಬರಿ ಭೊಗುನ್ ತಾಂಚೆಂ ಸುರುಪ್ ಹಳ್ವಾಯೆನ್ ಬದಲ್ತಾಲೆಂ. ಆಜ್ ಹೆಣೆಂ ಫಾಲ್ಯಾ ತೆಣೆಂ ಕಳನಾತಲ್ಲೆಬರಿ. ಹೆಂ ಸಗ್ಳೆಂ ಮನಿಂ ಆಟಾಪುನ್ ಎಕ್ ಸುಸ್ಕಾರ್ ಸೊಡ್ಲೊ ತಿಣೆಂ, ವಾದಾಳಾನ್ ಮೊಳುನ್ ಮೊಳುನ್ ಸೊಡ್ಲೆ ರೆವೆರಾಶಿಬರಿ.

ಹಾದಿರಾಚೊ ಛಾರೊ ಸೀರಿಯಾಚ್ಯಾ ಲೊಕಾಮಾಯೆಚೊ. ಮಾಸಾಳ್ ಪುಗ್ರೆಂ ತೊಂಡ್. ಚವ್ದಾ ವರ್ಸಾಂ ಪಿರಾಯೆರ್‌ಸಯ್ತ್ ಭುರ್ಗ್ಯಾಪಣಾಚೊ ಚರ್ಚೆಭೊಬ್ರೊ ಆಜುನ್ ಪೊಲ್ಯಾಂನಿ ದಿಸ್ತಾಲೊ ಆನಿ ನಾಜುಕಾಯೆನ್ ಕಾಂತಯಿಲ್ಲ್ಯಾ ದುದಾಪಾಜೆಚ್ಯಾ ಪುತ್ಯಾಚೆಂ ಸುರುಪ್ ಮೊತ್ತಾಲೊ. ತಾಚ್ಯಾ ದೊಳ್ಕಾಂನಿ ಹಿಂವೆಲ್ಲ್ಯಾ ತಳ್ಯಾಚೊ ಲಕ್ಲಾಸ್ ಕಿಟ್ ಕಾಳ್ಕಾ ಆಸ್ತಾಂಚಿ ಸಾವ್ಣಿ ದಾಕಂವ್ಚೊ ತಾಚ್ಯಾ ಒಂಟಾಂನಿ ಭರೊನ್ ಯೆಂವ್ಚೆ ಪಿರಾಯೆಚೊ ಜಿವಾಳ್. ಭುರ್ಗೊ ನ್ಹಂಯ್, ಬಾಲ್ಯೊ ನ್ಹಂಯ್‌ಮ್ಹಳ್ಳೊ ಜಿನೊಸ್. ಪೊವ್ತಣಾಂಚಿ ಶಾಳೆಚಲೀ ಆಪ್ಲೆಂ ಭುರ್ಗಪಣ್ ಅಕಸ್ಮಾತ್ ಉತ್ರೊನ್ ಕಾಜಾರಿ ಬಾಯ್ಲೆಚ್ಯಾ ಚಾದರಾಂತ್ ಪರ್ತಲ್ಲಿ. ತಿಚ್ಯಾ ಘೊವಾನ್ ಶೇಕ್ ಅಬ್ಬುಲ್ಲಾನ್ ಆಫೊ ಭಾರಾದಿಕ್ ಹಾತ್ ತಿಚ್ಯಾ ಉಸ್ಕಾರ್ ದವರಿಲೊ. ನಾಜುಕಾಯೆನ್ ತೊ ಕುಶಿಕ್ ಮೊಂದಾಯ್ಲೊ ತಿಣೆಂ. ತಾಣೆಂ ಆಪ್ಲೆ ಭುರ್ಗಬಾಯ್ಲೆಕುಶಿನ್ ಪಳೆವ್ನ್ ಆಂಬುರೊ ಹಾಸೊ ತೊಂಡಾರ್ ಹಾಡುನ್ 'ಮಾಶಾಲ್ಲಾ' ಮ್ಹಳೆಂ. ತೊಂಡಾರ್ 'ಸುಬಾನುಲ್ಲಾ' ಆನಿ 'ಆಲ್ತಾಮ್ಹುಲಿಲ್ಲಾ' ಉಲೆ ಕಾಯಾಮ್ ವೇಯ್ ಪಡ್ತಾಲೆ. ತಿಚೆಂಜಾಲ್ಯಾರ್ ನಶೀಬ್ ಮ್ಹಣ್ತಾಲಿಂ ಸಗ್ಳಿಂ. ಆಪ್ಲೆ ಪಾಸೈಕ್ ಬಸೊನ್ ಆಸಲ್ಲ್ಯಾ ದಾದ್ಲ್ಯಾಕುಶಿನ್ ದೀಶ್ಟ್ ವ್ಹೆಲಿ ತಿಣೆಂ. ಆಪ್ಲಿ ದೀಶ್ಟ್ ಲಾಂಬ್ ರಸ್ತಾಚೆರ್‌ಚ್ ಖಿಂಚವ್ನ್

ಕಾರ್ ಚಲಯ್ತಾಯೊ ಶೇಕ್ ಅಬ್ಬಲ್ಲಾ.

ತಾಂಚೊ ಪಯ್ಲೊ 'ಸ್ವಾಪ್‌ಒವರ್' ಯೊರ್ದಾನಾಚ್ಯಾ 'ಮಾನಾ'ಂತ್. 'ಕ್ರಾಉನ್ ಪ್ಲಾಜಾ'ರ್ 'ಜ್ಞಾತಾ'ನ್ ಸೊಡುನ್ ಆಯಿಲ್ಲೆ ಘಡ್‌ಯೆಥಕುನ್ ತಿಚೊ ಘೊವ್ ಶೇಕ್ ಅಬ್ಬಲ್ಲಾ ತಿಚೆಕಡೆ ಎಕ್ ನ್ಹಂಯ್ ಎಕ್ ಬಡ್ವಡೊನ್‌ಚ್ ಆಸಲ್ಲೊ. ತಾಚೆ ನವಿಚ್ ಲಗಿನ್ ಜಾಲ್ಲೆ ಬಾಯ್ಲೆನ್ ಹಾಂಹುಂ ಕರುಂಕ್ ನಾತಲ್ಲೆಂತರ್‌ಇ ದುಸ್ರ್ಯಾ ದಿಸಾಇ ಪಯ್ಲೆಂಚ್ಯಾ ದಿಸಾಬರಿಚ್ ಬಡ್ವಡೊಂಕ್ ಲಾಗಲೊ ತೊ. ತಿಚೆಂ ಮೊನೆಂ ತಾಕಾ ಧೊಶಿನಾತಲ್ಲೆಂ. ಪುಣ್ ತೆಂ ಕಿತ್ಲೊ ಕಾಳ್ ಲಾಂಬಲೆಂ ತಾಚೆಂ ಗುಮಾನ್ ಯೇಂವ್ಕ್ ನಾತಲ್ಲೆಂ ತಾಕಾ. ತೊ ರಾಕೊಂಕ್ ಬಿಲ್ಕುಲ್ ತಯಾರ್. ರಿಯಾದಾಂತ್ ಆಸಲ್ಲ್ಯಾ ಆಪ್ಲ್ಯಾ ಘರ್ಜಾಂಕಡೆ ಉಲಯಿಲ್ಲೊ ತೊ. ಆಪ್ಲಿ ಖಬರ್ ಭಾವಾಕ್ ದೀವ್ನ್ ಆಪ್ಲ್ಯಾ ತೆಗಾಂ ಬಾಯ್ಲಾಂಕ್ ಕಳವ್ನ್, ನವೆ ವ್ಹಕ್ಶೆಕ್ ಎಕ್ ಕುಡ್ ತಯಾರ್ ಕರುಂಕ್ ಸಾಂಗಲ್ಲೆಂ ತಾಣೆಂ.

ತಾಂಣಿ ಪೇಯ್ಣ್ ಕರ್ಚಿ ಭೊಂವ್ತಣ್ ಉತ್ರೊನ್, ಮರ್‌ಭುಯಿಂತ್ಲೊ ರೆವೆರಾಶಿ ಪಾಟಿಂ ಸೊಡುನ್ ಆಲೆಪ್ಪೊಚೆಂ ಶ್ಹರ್ ದೊಳ್ಯಾಂಮುಕಾರ್ ಪಡಲೆಂ. ಆಪ್ಲ್ಯಾ ಬಾಪಾಇಚೊ ಅಹ್ಮದಾಚೊ ಉಗ್ಡಾಸ್ ಆಯ್ಲೊ ತಿಕಾ. ಆಲೆಪ್ಪೊಂತ್ಲ್ಯಾ ತಾಂಚ್ಯಾ ವಿಶಾಲ್ ಘರಾಚ್ಯಾ ದೆರಾಂತ್ ಆಪ್ಲ್ಯಾ ಬಾಪಾಇನ್ 'ನಾರ್ಗಿಲೆ' ವೊಡ್ಚೆಂ ರುಪ್ಣೆಂ ದೊಳ್ಯಾಂಮುಕಾರ್ ಝಳ್‌ಘಳ್‌ಲೆಂ. ತಾಚ್ಯಾ ಧಾಕ್ಟ್ಯಾ ಭಾವಾನ್ ಆನಿ ಭಯ್ಣ್ಯಾಂನಿ ದೆರಾಂತ್ ಮದೆಗಾರ್ ಆಸಲ್ಲ್ಯಾ 'ಆಲಾಬಾಸ್ತರ್' ಉಮಾಳಾಭೊಂವ್ತಣಿಂ ಉಡ್ಕಾಣಾಂ ಘಾಲಿತಾನಾ ಆಪುಣ್ ಬಾಗಿಚ್ಯಾ ಕೊಣ್ಣಾರ್ ಎಕಾ ಫಾತ್ರಾರ್ ಬಸೊನ್ ಹಾತಾಂತ್ ಎಕ್ ಬುಕ್ ಘೆವ್ನ್ ಸಾಂಜೆಚ್ಯಾ ಪೊತಾಚೊ ದಾವ್ ಚಾಕೇತ್ ಆಸಲ್ಲೆಂ ರುಪ್ಣೆಂ ಮನಿಂ ಪಳೆಲೆಂ. ಇಂಗ್ಲೆಜ್ ಕವಿ ಯೇಟ್ನಾಚೆಂ ಕಾವೆಂ, 'ದುಸ್ರೆಂ ಯೆಣೆಂ' ಆಸಲ್ಲೆಂ ಪಾನ್ ಉಗ್ತೆ ಕೆಲ್ಲೆಂ ತಿಣೆ. ಎಕ್ ದೊಳೊ ವಾಚ್ಪಾಚೆರ್ ಆಸ್ಲಾರ್ ಆನ್‌ಎಕ್ ಸಗ್ಳೊ ವೇಳ್ ಬೊಬಾಳ್ ಘಾಲ್ಚೊ ಪೊರಾಂಪೊರಿಂಚೆರ್ ಆಸಲ್ಲೊ. "ಆನಿ ಸಗ್ಳ್ಯಾನ್‌ಇ ನೆಣ್ವೆಪಣಾಚಿ ರೀತ್ ಗೆಲ್ಯಾ ಬುಡೊನ್." ತೆದಾಳಾ ತಾಚೊ ಅರ್ತ್ ಜಾಂವ್ಕ್ ನಾತಲ್ಲೊ ತಾಕಾ. ಆತಾಂ ಸಮ್ಜಲ್ಲೊ. ತಾಚೆ ಆವಯ್ನ್ 'ಕ್ನಾಫೆ' ಯಾ ಗೊಡ್ಯಾಚೊ ಪೊಳೆರ್ ಹಾತಾಂತ್ ಧರಿಲ್ಲೊ, ತೊ ಪಳೆವ್ನ್ ಭುರ್ಗ್ಯಾಂನಿ ಖೆಳ್ ಸೊಡುನ್ ತಾಂತ್ಲೆಂ ಗೊಡ್ಯೆಂ ಗಿರಾಶಿಲ್ಲೆಂ. ಉಂಡ್ಯಾಗೊಡ್ಪಣೆಚೆಂ ಖಾಣಾಂ ಆವಯ್ನ್ ಹಾತಾರ್ ಘಾಲ್ಲಿಂಚ್ ಸಗ್ಳಿಂ ನಪಂಯ್ಚ್ ಜಾತಾಲಿಂ ಖಿಣಾನ್. ಪೊರ್ದೊಸಾನ್ ದಿಲ್ಲೆಂ ಖಾವ್ನ್ ಪರೇತ್ ಖೆಳೊಂಕ್ ಗೆಲ್ಲಿಂ ತಿಂ. ಕಾಂಯ್ ಇಲ್ಲೆಂ ಗೊಡ್ಯೆಂ ಪೊಳೆರಾಂತ್ ಸೊಡಿಲ್ಲೆಂ ತಿಣೆಂ, ಸಗ್ಳಿ ದೀಶ್ ಬಸಲ್ಲೆಕಡೆಥಾವ್ನ್ ಹಾಲನಾಸ್ತಾನಾ ಪಳೇತ್ ರಾವಲ್ಲ್ಯಾ ಹಾದಿರಾಕ್ ದೀಂವ್ಕ್.

"ಅಶೆಂಚ್ ಕರ್ಚಿಬಿಜಾಲ್ಯಾರ್ ಎಕ್ ದೀಸ್ ಭುಕೆತಲೆಂಯ್ ತುಂ." ಮ್ಹಣೀತ್ ಧುವೆಕ್ ಹಾತ್ ಪೊಡ್ತಾಯಿಲ್ಲೊ ತಿಣೆಂ ಆನಿ ತಾಚೆ ತಾರೀಪ್ ಕೆಲ್ಲಿ.

"ಹಾಂವ್ ಗೆಲ್ಲೆಕಡೆ ತುಂಇ ಆಸ್ತಲಿಯ್, ಮಾಮಾ," ಮ್ಹಣೀತ್ ಆವಯ್‌ಬರಾಬರ್ ಭಿತರ್ ಘರಾಂತ್ ಗೆಲ್ಲಿ ತಿ.

ಆರ್ದಿಲ್ಯಾ ದಿಸಾಂನಿ ತಿಚೆ ಆವಯ್ಚ್ಯಾ ತೊಂಡಾರ್ ಬೆಜಾರಾಯ್ ಛಾಪಲ್ಲಿ ದಿಸ್ತಾಲಿ. ರ್ಕಾರಿ ಆಸ್ತುಂತ್ 'ಫಿಜಿಶನ್' ಜಾವ್ನ್ ನವ್ಕರಿ ಕರ್ಟೊ ತಿಚೊ ಘೊವ್ ರಾತಿಂ ಘರಾ ಸಾಟಿಂ ಆಯಿಲ್ಲ್ಯಾವೆಳಾರ್ ಪಿಡೆಚ್ಯೊ, ಮರ್ಣಾಚ್ಯೊ ಆನಿ ಲೊಕಾಚ್ಯಾ ತ್ರಾಸಾಂಚ್ಯೊ ಜಾಲಿ ಹಾಡುನ್ ತಿಚ್ಯಾ ಕಾನಾಂತ್ ಪುಸ್ತುಸ್ತಾಲೊ. ಆಯ್ಲೆವಾರ್, ಸಕಾಳಿಂ ವೆಗಿಂ ಪಟೊನ್ ಸಾಂಜೆರ್ ದೀಸ್ ಆಮೊರಿ ಜಾಲ್ಯಾಮಾಗಿರ್ ಪಾಟಿಂ ಯೆತಾಲೊ. ಪುರಾಸಣೆನ್, ಶೆಜಾರ್ ಜಾಯೀತ್ ಆನಿ ಧೆದೆಸ್ತಾರ್ ಜಾವ್ನ್ ಆಸ್ತಾಲೊ ಸದಾಂ, ಆಪ್ಲೆಂ ಆನಿ ಕುಟ್ಮಾಚೆಂ ಜಿವೀತ್ ಕಶೆಂ ರಾವತ್‌ಮ್ಹಣ್ ಚಿಂತುನ್. ಪಾಗಾರ್ ಮೆಳನಾತಲ್ಲೊ. ಆಪ್ಲ್ಯಾ ಮೆಲ್ಲ್ಯಾ ಸಾಂಗಾತಿ ದಾಕ್ತೆರಾಂಚೊ ಜಾಗೊ ಘೆಂವ್ಕ್ ಆಸಲ್ಲಾನ್ ತಾಣೆಂ 'ಒವರ್‌ಟಾಇಮ್' ಕರ್ಟೊ ಪಡ್ತಾಲೊ. ಮರ್ಣಾಚೆ ತಣಿರ್ ಪಾವೊನ್ ದುಕಿನ್ ವೊಳ್ವಳ್ವಲ್ಯಾಂಕ್ ಕುಮಕ್ ನಿಲ್ಲೆಖಾತಿರ್ ತಾಚ್ಯಾ ಸಾಂಗಾತ್ಯಾಂಕ್ ಜಿವೆಶಿಂ ಮಾರಿಲ್ಲೆ. ತಾಂಚೆಬರಿಚ್ ದಾಕ್ತರ್ ಅಹ್ಮದ್‌ಇ ಕಾಮ್ ಕರೀತ್ ಆಸಲ್ಲೊ. ನಾ ಮ್ಹಣ್ಬಲೊತರ್‌ಇ ಕಸೊ ತೊ?

ತಾಚೆ ಇಲ್ವ್ ಆನಿ ಸಾಂಗಾತಿ ಸಗ್ಳೆ ಅಂತರಲ್ಲೆ. ತಾಂಚ್ಯಾನ್ ಜಾಯ್ತಾತಲ್ಲೆಂ ಕಾಮ್ ತೊ ಕರೀತ್ ಆಸಲ್ಲೊ, ಜಡಾಯ್ ಮನಾಂತ್ ಭರೊನ್. ಶ್ವರಾಂತ್ ಆಸಲ್ಲಾ ವೀಸ್ ಜಣಾಂ ದಾಕ್ತೆರಾಂಪಯ್ಕಿ ಉರಲ್ಲೊಮ್ಹಳ್ಯಾರ್ ತೊ ಎಕ್ಲೊಚ್. ಥೊಡೆ ದಾಕ್ತರ್ ಪರ್‌ಗಾಂವಾಂಕ್ ಪಾವಲ್ಲೆ, ಯಾ ಕಾಮಾರ್ ಆಸ್ತಾನಾಚ್ ಮೆಲ್ಲೆ. ಸರ್ಕಾರಾವಿರೋದ್ ಉಟಲ್ಲೆ, ಕಾಟ್ಯಾಯೆಚೆ, ಆನಿ ಸರ್ಕಾರ್ ಮ್ಹಣ್ಬಾನಾ ತೀನ್‌ಇ ಪಂಗಡಾಂಚೆ ಕಾತ್ರೆಂತ್ ಸಾಂಪಡಲ್ಲೊ ತೊ. ಲೊಕಾಚಿಂ ಆಡಳ್ಳಿಂ ಚಲಂವ್ಕ್ ತಾಂಕ್ ನಾತಲ್ಲಿ ಸರ್ಕಾರಾಕ್. ಮರ್ಣಾಚ್ಯಾ ದುತಾಂಮದೆಂ ಆನಿ ಲೊಕಾಕ್ ಧರಮ್ ದೀವ್ನ್ ದೊಶಿಂ ಪಡಲ್ಲೊ ತೊ. ಕಾಂಯ್ ಭರ್ವಸೊ ನಾಸ್ತಾನಾ ಘರಾ ಪರ್ದತಾಲೊ ತೊ ಹರ್‌ಎಕೆ ರಾತಿಂ.

ಶ್ವರಾಂತ್ ಚಲ್ಚೊ ಗಲಾಟೊ ತಾಚ್ಯಾ ಕುಟ್ಮಾಚೆರ್‌ಇ ಸಾವ್ಲಿ ಘಾಲುಂಕ್ ಪಾವಲ್ಲೊ. ಎಕ್ ದೀಸ್ ಮಳಬ್ ಸಗ್ಳೆಂ ದೊವಾನ್ ಆನಿ ಕಾಳ್ಯಾ ಕುಪಾಂನಿ ಭರಲ್ಲಾವೆಳಾರ್ ದಾಮಾಸ್ಕಾಥಾವ್ನ್ ಆಪ್ಲೆ ಮ್ಹಾಲ್ವಡೆ ಧುವೆಚಿ ನಿರಾಶೆಚಿ ಖಬರ್ ಪಾವಲ್ಲಿ ತಾಕಾ. ತಾಣೆಂ ರಾಂವ್ಚ್ಯಾ ಘರಾಚೆರ್ ಬೋಂಬ್ ಪುಟೊನ್ ತಿಚೊ ಘರ್ಕಾರ್ ಆನಿ ಪಾಂಚ್ ಜಣಾಂ ಭುರ್ಗಿಂ ಮೆಲ್ಲಿಂ. ತಿಚೆಂ ನಿಮಾಣೆಂ ಬಾಳ್ಕೆಂ ಆನಿ ತಿ ಮಾತ್ ಘರಾಕ್ ಸಾಮಾನ್ ಹಾಡುಂಕ್ ಗೆಲ್ಲೆವರ್ವಿಂ ವಾಂಚೊನ್ ಉರಲ್ಲಿಂ. ಸಗ್ಳಿಂಚ್ ಘಾಬ್ರಿ ಪಡೊನ್ ಆನಿ ಧೆದೆಸ್ತಾರ್ ಜಾವ್ನ್ ತಿಂ ದೊಗಾಂಇ ಬಾಪಾಇಚ್ಯಾ ಘರಾ ಯೇವ್ನ್ ಪಾವಲ್ಲಿಂ.

'ಶೊಕ್' ಜಾವ್ನ್ ಆನಿ ಪುರಾಸಣೆನ್ ಪುರ್ತಿಂ ಗಳೊನ್ ತಿಂ ರಾತಿಚ್ಯಾ ಮೊನ್ಯಾಂತ್ ಪಡ್ಲಿಂ. ತಿಚೆ ಆವಯ್ ಮೆಲ್ಲ್ಯಾಂಚೆ ಗೀತ್, 'ಆನಾಶೀದ್', ಕಾಂತಾರ್ ಕರುಂಕ್ ಪಡಲಿ.

ತಾಂಣಿ ನಿರ್ದೊನ್ ಆಸ್ತಾನಾ ಶೆಜಾರ್ಚ್ಯಾ ಘರಾಚೆರ್ ಎಕ್ ಬೋಂಬ್ ಪಡ್ಲೊ. ಹಾದಿರ್, ಆಯಾತ್ ಆನಿ ತಿಚೆಂ ವರಾಚೆಂ ಬಾಳ್ಕೆಂ ನಿರ್ದೊನ್ ಆಸಲ್ಲೊ ಕೊಣ್ಣೊ ಸೊಡ್ಲ್ಯಾರ್ ತಾಂಚೆಂಇ ಘರ್ ಹುಲ್ವೊನ್ ಗೆಲೆಂ. ಭಾಯ್ರ್ ಲೊಕಾಚಿ ಬೋಂಬ್ ಆನಿ ಅಕ್ಲಾಸಾಚೆಂ ರಡ್ಣೆಂ, ಮೊಡೊನ್ ಪಡಲ್ಲೆಂ ಸಕಲ್ ಪಡ್ಲೊ, ಕಾನ್ ಭೆರೆ ಕರ್ಟೊ ಆವಾಜ್. ಸಗ್ಳಿಂಇ ಮೊಡೆಂ ಪಡಲ್ಲಿಂ ಆನಿ ಹುಲ್ವೊನ್ ಗೆಲ್ಲ್ಯಾ ವಣ್ಣಿಂಪಂದಾ ಪುರೊನ್ ಗೆಲ್ಲಿಂ.

ತಿಚೆ ಭಯ್ಲಿನ್ ಹಾದಿರಾಕ್ ಆನಿ ಬಾಳ್ಯಾಕ್ ವೊಡುನ್ ಭಾಯ್ತ್ ವ್ಹಲಿಂ. ಹೆಣೆಂತೆಣೆಂ ಶಿಂಪಡಲ್ಲೆ ಮನ್ಶಾಂಮಾಸಾ ಆನಿ ಹಾಡಾಂಕುಡ್ಲೆ ಪಳೆವ್ನ್ ಮರ್ಣಾಚೊ ವಾಸ್ ನಾಕಾಂತ್ ಗೆಲೊ ತಿಕಾ.

ಹಾದಿರಾನ್ ರಡ್ಲೆಂ ಸುರು ಕೆಲೆಂ: ಬಾಬಾ, ಮಾಮಾ. ಹಾಮುದೀ, ಸಾಬಾ, ಮುನಾ, ಹಾಲಾ, ಸಾರಾ, ಮಾಮಾ. ಖಳನಾತಲ್ಲೆ ವಿಳಾಪ್ ತಾಚೆ. ಶೇಕ್ ಅಬ್ದುಲ್ಲಾನ್ ಧಕೊ ದಿಲ್ಲೆಬರಿ ಕಾರ್ ರಾವಯ್ಲೆಂ. “ಶುೇ ಹಾದಾ? ಕೇಇಫ್? ಕಿತ್ಯಾಕ್ ಕಸ್ತಸೊನ್ ರಡ್ಪಾಯ್ ತುಂ?” ತಿತ್ತೆಂ ಮ್ಹಣೊನ್ ವೊಗೊ ಜಾಲೊ ತೊ ಆನಿ ತಿಕಾ ತಿಚೆಇತ್ಲ್ಯಾಕ್ ಸೊಡ್ಲಿ. ಕಾರಾಂತ್ಲೊ ಭಾಯ್ತ್ ಆಯ್ಲೊ ತೊ ಆನಿ ಸಿಗ್ಗಟಿಪಾಟ್ಲ್ಯಾನ್ ಸಿಗ್ಗಟ್ ವೊಡುಂಕ್ ಪಡಲೊ. ತಿತ್ಲ್ಯಾರ್ ಹಾದಿರಾನ್ ಆಪ್ಲ್ಯಾ ಗುಂಡಾಯೆಚ್ಯಾ ದುಕಾಂಚೆ ಸುಸ್ಕಾರ್ ರಾವಯ್ಲೆ. ತಾಣೆಂ ಕಾರ್ ಚಾಲು ಕೆಲೆಂ ಆನಿ ಪೆಟ್ರೋಲ್ ಬಂಕಾಕಡೆ ವಚೊನ್ ತಿಕಾ ಎಕಾ ‘ಪುಡ್’ ಕೋರ್ಪಾಕ್ ಆಪವ್ನ್ ವ್ಹಲಿ. ಮೊನ್ಶಾಂನಿ ಜೆವಣ್ ಕೆಲೆಂ ತಾಂಣಿ.

ಸಾಲುದಿ ಅರಾಬಿಯಾಚ್ಯಾ ರಿಯಾದಾಕ್ ವೆಚಿ ವಾಟ್ ತಾಂಣಿ ಧರ್ಲಿ ಪರೇತ್. ಆಪ್ಲಿ ತರ್ಣಟಿ ವ್ಹಕಲ್ ನೀದ್ ಕಾಡ್ಲಿ ಪಳೇತ್ ಮನಾಕ್ ಸಮಾದಾನ್ ಕರುನ್ ಫೆಲಾಗ್ಲೊ ಶೇಕ್ ಅಬ್ದುಲ್ಲಾ.

ಆಲೆಪೊಥಾವ್ನ್ ಆಯಿಲ್ಲಿ ವಾಟ್ ಬೋವ್ ರಿಸೈಚಿ. ಎಕೆ ಚವ್ದಾ ವರ್ಸಾಂಚೆ ಚಲ್ಯೆಕ್ ಆನಿ ಆಪ್ಲ್ಯಾ ಬಾಳ್ಯಾಕ್ ಧರುನ್ ವೆಚಿ ಬಾಯ್ಲೆಕ್ ಬೋವ್ ಅಪಾಯಾಂಚಿ. ವಾಟೆರ್ ತಾಂಣಿ ಪಳೆಲ್ಲೆಂ ಸಾಂಗೊನ್ ಕಾಬಾರ್ ಕರುಂಕ್ ಜಾಯಿನಾತಸಲ್ಯಾ ಕರ್ಮಿ ದಿಶ್ಚಿಚೆಂ ತೆಂ. ಕಾಟ್ಕಾಯೆಚ್ಯಾ ಪಂಗಡಾನ್ ಪಳೊನ್ ವೆಚ್ಯಾ ಎಕಾ ಮನ್ಶಾಕ್ ಪಾಟಿಂತ್ ಗುಳೊ ಮಾರುನ್ ಆಡ್ ಫಾಲ್ಲಿ ದೀಶ್ತ್ ತಿ.

ಆಕೇರಿಕ್ ತಾಂಕಾಂ ಎಕಾ ‘ಟ್ರಕಾಂ’ತ್ ವೇಯ್ತ್ ವೊಡಿಲ್ಲ್ಯಾವೆಳಾರ್ ಥಂಯ್ ಸಾಸಂವ್ ಫಾಲುಂಕ್ ಇಡೆಂ ನಾತಲ್ಲೆಂ. ಜಿಯೆವ್ಚಿ ಆಶಾ ಧರುನ್ ಆಯಿಲ್ಲ್ಯಾಂಕ್ ಥಿರ್ ಮೇನ್ ಆಸಲ್ಲ್ಯಾನ್ ಕೊಣಾಕ್ ಇ ಜಾಗೊ ನಾತಲ್ಲ್ಯಾ ‘ಟ್ರಕಾ’ರ್ ಹಾದಿರಾ, ತಾಚಿ ಭಯ್ಲಿ ಆನಿ ಬಾಳೆಂ ಆನಿ ಕಾಂಯ್ ವೀಸ್ ಜಣಾಂಕ್ ಕಸೊ ಜಾಗೊ ಜಾಲ್ಲೊ ತೆಂ ಸಾಂಗೊಂಕ್ ಯೇನಾ. ತಿತ್ತೆಂಚ್ ನ್ಹಂಯ್. ಸಕ್ಡಾಂ ಆಪ್ಲೆ ಹಾತ್ ಆನಿ ಪಾಯ್ ದೊಡುನ್ ಬಸಲ್ಲಿಂತರ್ ಇ ಆಪ್ಲ್ಯಾ ಜಿವಾಂತ್ ತಾಂಡ್ ವೊಡೊಂಕ್ ಲಾಗ್ಲೆ ಹಾದಿರಾಕ್. ಕೊಣೆತರ್ ಇ ಆಪ್ಲೆ ಜಾಂಗೆಂತ್ ಹಾತ್ ಫಾಲ್ಲೊ ಜೋಪ್ ತಿಕಾ. ಸಗ್ಳೆ ಘಡಲ್ಲೆಂ ಚಿಂತುನ್ ಜಿವಾಂತ್ಲೆಂ ತ್ರಾಣ್ ಚಿವೊನ್ ಗೆಲ್ಲೆಬರಿ ಜಾಲ್ಲೆಕ್ ತಿಕಾ, ಕಿತ್ಲೆಂ ಕರ್ಚೆಂ ಬೀಳ್ ಉರೊಂಕ್ ನಾತಲ್ಲೆಂ. ತಿಚ್ಯಾ ಪಾಟಿಚ್ಯಾ ಕಣ್ಯಾಂತ್ಲ್ಯಾನ್ ಶಿರ್ಕೊ ವೇಯ್ತ್ ಚಡ್ಲೊ.

ತಿಚ್ಚಾ ದೊಳ್ಳಾಂನಿ ದುಕಾಂಚೆ ಪಾವ್ಲೆ ಭಲ್ಲೆ. ಆಪ್ಲಿಂ ಮೊಗಾಚಿಂ ಸರಲ್ಲ್ಯಾ ಆನಿ ದುಸ್ರೆಂ ತೆಂಇ ಉಟುನ್ ಯಾ ನಾಸ್ ಜಾವ್ನ್ ಗೆಲ್ಲಾಂಚೆ ದೊಳೆಇ ಪಾವ್ಲೆತಾಲೆ, ದೆಕುನ್ ಸೆರಾಂಚೆಂ ದುೇಕ್ ಇ ದಿಸನಾತಲ್ಲೆಂ ತಾಂಕಾಂ. ಚಾರ್ ದೀಸ್ ಲಾಂಚ್ಲೆಂ ತಾಂಚೆಂ ಸೇಯ್ಲ್ಯಾ ದಿಸಾಲುಜ್ವಾಡಾಕ್ ದೊಂಗ್ರಾಂಭುಯಾರಾಂನಿ ಲಿಪೊನ್, ರಾತಿಚೆಂ ಪೇಯ್ಲ್ಯಾ ಕಿರೀತ್ ಫುಡೆಂ ಗೆಲ್ಲಿಂ ತಿಂ, ಆನಿ ಪಳೊನ್ ವೆಚ್ಚಾ ಸಿರಿಯಾಗಾರಾಂಕ್ ನಾಸ್ ಕರುಂಕ್ ಸರ್ಕಾರಾನ್ ವಾರ್ಯಾಡಳಾಚ್ಯಾ ವಿಮಾನಾಂನಿ ಫಾಲ್ಚೆ ಬೋಂಬ್ ಚುಕಯಿಲ್ಲೆ ತಾಂಣೆ.

ಯೊರ್ದಾನಾಚ್ಯಾ 'ಜಾತಾರಿ'ಂತ್ 'ಕೆಂಪಾಂ'ನಿ ತೀನ್ ಮ್ಹಯ್ಣಿ ರಾವೊನ್ ದೋಗ್ ಇ ಭಯ್ಣಿ ಎಕಾ ಜಿವಿತಾಚೊ ಅನ್ವೊಗ್ ಜೊಡಿಲಾಗ್ಲಿಂ. ಉಂಡೊ ಆನಿ ದುೇದ್ ಮೆಳ್ಳಲಿಂಮ್ಹಣ್ ಸಯ್ರಾಣಾನ್ ರಾಕೊನ್, ಥೊಡೆಶೆ ದೀಸ್ ಉಪಾಸ್ ಕಾಡ್ಲೊ ತಾಂಣೆ. ಭೆಸಾಂ ಜಾಲ್ಲಿಂ ಮನಾಂ ಆನಿ ಆಂಗಾಂ ಜಾಗ್ರುತೆನ್ ಸಾಂಬಾಳುನ್ ಉಂಡೊ ಹಾಡುನ್ ಯೆತಲ್ಲ್ಯಾ ಸೆವೆದಳಾಚ್ಯಾ ಮನ್ಶಾಂಮುಕಾರ್ ಹಾತ್ ವೊಡ್ಡಾಂವ್ಕ್ ಗೆಲಿಂ. ಆಯಾತಾಕಡೆ ಹೆರಾ ಲ್ಹಾನಾಂಚಿ ಚತ್ರಾಯ್ ಪಳೆಂವ್ಕ್ ವಿಚಾರಿಲ್ಲ್ಯಾವೆಳಾರ್ ಆಪ್ಲ್ಯಾ ಬಾಳಾಕ್ ಸಾಂಬಾಳುನ್ ಆನಿ ಹೆರಾಂಚಿಇ ಜತೇನ್ ಕರುನ್ ತಿ ಕಾಂಯ್ ಕಮಾಯ್ ಜೊಡುಂಕ್ ಲಾಗ್ಲಿ. ತಿ ಕಾಮಾರ್ ಗೆಲ್ಲಾವೆಳಾರ್ ಹಾದೀರ್ ಹೆರಾ ಬಾಯ್ಲಾಂಬರಾಬರ್ ಗುಟೊನ್ ವೊಗೊ ಬಸ್ತಾಲಿ.

ಎಕ್ ದೀಸ್ ತಿ ಆನಿ ದೊಗಾಂ ಬಾಯ್ಲಾಂ ಲಾಗ್ಲಿಲ್ಯಾ ಕಾಕುಸಾಕ್ ಗೆಲ್ಯಾರ್ ಥಂಯ್ ಕಾಕುಸ್ ನಾತಲ್ಲೊ. ಕೊಣೆತರ್ ಇ ಲಾಗ್ಸಾರ್ ಆಸಲ್ಲ್ಯಾಂನಿ ಆಪ್ಲ್ಯಾ ಬಾಯ್ಲಾಂಕ್ ಮ್ಹಣ್ ಸಗೊಚ್ ಕೊಸ್ಕಾವ್ನ್ ವೆಲ್ಲೊ. ಗೆಲ್ಲೆಕಡೆ ಆಪ್ಣಾಂಕ್ ಆಡೊಸ್ ಜಾಯ್, ಹೊ ಆಪ್ಲ್ಯಾ ವಾಂಟ್ಕಾಚೊ ಜಾಗೊ, ಹೆಂ ಆಮ್ಚೆಂ, ತೆಂ ತುಮ್ಚೆಂಮ್ಹಳೆಂ ಉಲವ್ಣೆಂ, ಕಾಡಿಲ್ಲೆ ನಿಸ್ಕುಚಾರ್ ಆಯ್ಕೊಂಕ್ ಮೆಳ್ವಾಲೆಂ. ಸಕಡ್ ಮನ್ಶಾಂಕ್ ವಾಂಚೆಜೆಮ್ಹಳೆ ಆಶಾ ಮನಾಂತ್ ರೊಂಬೊನ್ ಗೆಲ್ಲಿ. ಶೆಂಬರ್ ಕುಟ್ಮಾಂಕ್ ಬಾಂದಿಲ್ಲೆಂ 'ಕೇಂಪ್' ಆತಾಂ ಎಕ್ ವ್ಹಡ್ 'ಶ್ಹರ್' ಜಾಲ್ಲೆಬರಿ ದಿಸ್ತಾಲೆಂ. ತಾಚಿಂ ಆಂಗಾಂಪಾಂಗಾಂ ಮನ್ಶಾಂಕ್ ಧರುನ್ ಆಪ್ಣಾಭಿತರ್ ಸಾಂಬಾಳುಂಕ್ ಸೊದ್ತಾಲಿಂ. ಚೇಡ್ ಆನಿ ಚೇಡ್ ಲೋಕ್ ಯೆತಾಲೊ, ಭಾಯ್ರ್ ಸರೊನ್ ವಚೊಂಕ್ ತಾಂಕಾಂ ಆಶಾ ಆಸ್ಲಾರ್ ಇ ಖಂಯ್ ವೆಚೆಂಮ್ಹಣ್ ಕಳನಾಸ್ತಾನಾ ಕಳ್ಳಳ್ವಾಲೊ. ತಾಂಕಾಂಇ ಜಿಯೆಂವ್ಚಿ ಆಶಾ ಆಸಲ್ಲಿ.

ಎಕ್ ದೀಸ್ ವೊತಾಚಿಂ ಕಿರ್ಲಾಂ ತಾಚ್ಯಾ ತಂಬಾಕ್ ಖರ್ನಾಬರಿ ಹುನ್ ಕಿರೀತ್ ಆಸಲ್ಲಿಂ. ಜಿರೊನ್ ಗೆಲ್ಲ್ಯಾ ಎಕಾ ಗೊಣ್ ಯೆಚಿಲಾಬಗ್ಲೆನ್ ನಿರೊನ್ ಆಸಲ್ಲಿ ತಿ. ತೆದ್ನಾ ತ್ಯಾ ದೊನ್ಬಾರಾಂಚ್ಯಾ ಆದಸಾಕ್ ವಾಚಿಲ್ಲಿಂ ಉತ್ರಾಂ ಮನಾಂತ್ ಪರತ್ ಜಿವಿಂ ಜಾಲಿಂ: 'ಸಕಡ್ ಇ ಫಾಸ್ಕೊನ್ ಗೆಲ್ಲಿಂ, ಸಾಳೆ ಉಬಯ್ತಲ್ಯಾಂಚ್ಯಾ ತಾಳ್ಯಾಕ್ ಸಾಳೆ ಪಾಳೊ ದೀನಾತಲ್ಲೆ.' ತಿಂ ಸಗ್ಳಿಂ ಮರ್ ಭುಇಂಚಿಂ ಸಫ್ಲಿಂ, ಸಾಳೆ ತಾಂಕಾಂ ದಾವ್ಲಿ ಮಾರುನ್ ಖಾಂವ್ಕ್ ವ್ಹರುನ್ ವೆತಾಲೆ. ಸಗ್ಳ್ಯಾನ್ ಇ ನಾಸ್, ಸತ್ತ್ಯಾನಾಸ್ ಭರಲ್ಲಿಂ. ರಗ್ತಾನ್ ಮಸ್ಕ್ ಜಾಲ್ಲೊ ವಗೇತ್. ಪಣ್ಣಿಲ್ ಪಡೊಂಕ್ ತೆಂಕಲ್ಲಿ ರೆವೆಭುಂಯ್.

“ನೆಣ್ಣೆಪಣಾಚಿ ರೀತ್ ಗೆಲ್ಯಾ ಬುಡೊನ್.”

‘ಆಸಲ್ಯಾಂತ್ ಸಮ್ಜಣೆಚೆಮ್ಹಳ್ಳೆ ಗೆಲ್ಯಾತ್ ನಾಸ್ತಾಂ ಥಿರಾಸಣ್, ಸಮ್ಜಣಿ ನಾತಲ್ಲೆ ಸಕಡ್ ಭರ್ಲ್ಯಾತ್ ಪಾಶಾಂವಾಚ್ಯಾ ಉಮಾಳ್ಕಾನ್.’

ತಾಚೆಂ ಸಪ್ಲಾಂಚೆಂ ಬಾಂದಪ್ ಕೊಸಳೆಂ. ಸದಾಂಚೆಪರಸ್ ಚಿಕೆ ಪಯ್ಲೆಂಚ್ ಪಾಟಿಂ ಆಯಿಲ್ಲಿ ಆಯಾತ್ ಉಮೆದಿನ್ ಭರಲ್ಲಿ, ಅನಿ ಉಸ್ತಡ್ಪಾಲಿ. ತಿಣೆಂ ಹಾದಿರಾಕ್ ಬಸಲ್ಲೆಕಡ್ಲಿ ತಾಂಡುನ್ ವ್ಹೆಲಿ ಆನಿ ತಂಬಾಂತ್ ಸಕ್ಪಾಂಕ್ ಆಯ್ಕೊಂಚೆಬರಿ ಖಬರ್ ಘೆರಾಯ್ಲಿ ಕಿ, ಹಾದಿರಾಚೆಂ ಲಗಿನ್ ಫಾಲ್ಯಾಕ್ ಥಾರಾಯ್ಲಾಂ.

ಘಡ್‌ಯೆನ್ ತಂಬು ಲಗಿನಾಚೆ ಗಡ್ಡೆನ್ ಭರ್ದೊ. ತಂಬಾಂತ್ಲ್ಯಾಂನಿ ಸಗ್ಳೊ ತಂಬು ಸುಂರ್ಕಾರಾಂವ್ಕ್ ಸುರು ಕೆಲೊ. ಹರ್‌ವೇಕ್ ಸಂಗತ್ ಮಾಂಡಾವಳಿರ್ ಹಾಡ್ಲಿ. ಕೋಣ್ ಎಕ್ಲೊ ‘ಮುತಾವ್ವಾ’ಕ್ ಹಾಡುಂಕ್ ಗೆಲೊ. ದುಸ್ರ್ಯಾ ದಿಸಾಚ್ ಲಗ್ನಾಚಿ ರೀತ್ ದವರಿಲ್ಲಿ. ಶೆರ್ಮೆಲ್ಲಿಂ ಹಾದಿರ್ ಭಯ್ಣಿಕುಶಿನ್ ಪಳೆಲಾಗ್ಲಿ. ಆತಾಂಚ್ಯಾ ಪಾತಾಳಾಂತ್ಲಿಂ ಸುಟಜೆಜಾಲ್ಯಾರ್ ತಿ ಎಕ್‌ಚ್ ವಾಟ್‌ಮ್ಹಣೊನ್ ಆಯಾತಾನ್ ಭಯ್ಣಿಕ್ ಸಮಾದಾನ್ ಕರುಂಕ್ ಪಳೆಲೆಂ.

ಮದ್ಲೆ ಪಿರಾಯೆಚೊ ಎಕ್ಲೊ ಸಾಲುದಿ ಶೇಕ್ ಆಪ್ಣಾಕ್ ವ್ಹಕಲ್ ಸೊದುನ್ ಆಯ್ಲಾ. ತಿಂ ಸಗ್ಳಿಂ ರೆವೆಭುಇಂತ್ಲಿಂ ಸಪ್ಲಿಂ, ಸಾಳ್ಕಾಂಗ್ರಾಸಾಕ್ ತಯಾರ್ ಜಾಲ್ಲಿಂ.

ದುಸ್ರ್ಯಾ ದಿಸಾ ‘ಜ್ಲವಾಜ್.’

ಹಾದಿರಾಕ್ ಆಪ್ಲಿ ಆವಯ್ ಚುಕೊನ್ ಗೆಲ್ಲೆಬರಿ ಭೊಗ್ಲೆಂ. ತೀ ಆಸಲ್ಲಿಬಿಜಾಲ್ಯಾರ್ ‘ಆತಾಬಾ’ (ರುದಾನ್ ಗೀತ್) ಯಾ ‘ಆನಾಶೀದ್’ ಕಾಂತಾರ್ ಕರ್ತಿ. ತಿಚಿ ಭಯ್ಣಿ ತಿಕಾ ಪೊಟ್ಲುನ್ ಧರುನ್ ಸಂತೊಸಾಚಿಂ ದುಕಾಂ ಗಳೆಂವ್ಕ್ ಲಾಗ್ಲಿ ಆನಿ ಆದೆವ್ನ್ ಮಾಗ್ಲೊ ತಿಣೆಂ. ಹಾದಿರಾಕ್ ತಾಚ್ಯಾ ‘ಲಗ್ನುರಿ’ ಕಾರಾಂತ್, ‘ಪ್ರಾದಾಂ’ತ್ ಭಿತರ್ ಬಸಯ್ಲಿ.

ತಿಚಿ ಭಯ್ಣಿನ್ ಆಪ್ಲೆ ದೊಳೆ ನಿತೇಳ್ ಕರುನ್ ಆಪ್ಲಿ ಪಯ್ಕಾಂಚಿ ಚಿರಿ ಉಗ್ತಿ ಕೆಲಿ. ಶೇಕ್ ಅಬ್ಬುಲ್ಲಾನ್ ಸುಕ್ರಾರಾಚೆ ಸಾಂತೆಂತ್ ವಾರ್ಚಿಕ್ ಕೆಲ್ಲೆಬರಿ ತಿಚೆಕಡೆ ವಾರ್ಚಿಕ್ ಕರುನ್ ಬರೋ ಫಾಯ್ದೊ ಜೊಡ್ಲಿಲ್ಲೊ.

ಆಪ್ಲ್ಯಾ ಜಿವಿತಾಂತ್ ಸಕಡ್‌ಇ ಫಾಸ್ಕೊನ್ ಗೆಲ್ಲೆಂ ಹಾದಿರಾಕ್. ಮದ್ಗತಿಚಿ ಸಕತ್ ಮೊಡೊನ್ ಪಡ್ಲಿ. ಆಪ್ಣಾಕ್ ಸಗ್ಳೆಂ ಫಾಯ್ದೆಂ ಜಾಲ್ಲೆ ದಿಶೆಕ್ ಬಿರ್ಪಿರ್ಯಾಂ ವೊಡ್ಪಾತ್ ಆನಿ ವ್ಹರ್ತಾಂವ್ಹಳ್ಳೆ ಕಳ್ಳೆಮಾತ್ ತಿಕಾ ಧೆಡಿ ಜಾಲ್ಲೆ.

ಧಾಂಪಿಲ್ಲಿಂ ದಾರ್

ಎಲ್ಲಿರಾ ಆನಿ ತಿಚೊ ಫೊವ್ ಲೆಸ್ಪರ್ ಸ್ಪೀವನ್ಸ್ ಹಾಂಣಿ ಪರತ್‌ಪರತ್ ರಾಕ್ಸಾಕಾಸ್ತಾಚೆ
 ಪೊಂಕ್ಡಾಚೆ ಗೆಟಿಕುಶಿನ್ ಪಳೆಲೆಂ. ಸಾಂಜೆಕ್ ಆಪಯಿಲ್ಲೊ ಸಯ್ರೊ ಯೆಂವ್ಚೊ ಆಸಲ್ಲೊ.
 ನಾಜುಕಾಯೇನ್ ಲಾವುನ್ ವ್ಹೊಯ್ ಕೆಲ್ಲಿಂ 'ಕ್ರಿಸಾಂತಮಮ್' ಆನಿ 'ರೊಡೊಡೆಂಡೊನ್'
 ರ್ಘಾಡಾಂ ವಾಟೆಚೆ ದೋನ್‌ಇ ಕುಶಿಂನಿ ಗೆಟಿಪರ್‌ಯಾಂತ್ ಲಾಯಿಲ್ಲಿಂ ದಿಸ್ತಾಲಿಂ.
 ಫೊಡ್ಯಾಚ್ ವೆಳಾಪಯ್ಲೆಂ ನವ್ಯಾನ್ ಆಯಿಲ್ಲೊ ಪಾವ್ಲ್ ತಾಂಚೆ ಬಾಗಿಂತ್ಲಿ ಖೊಲಿ ಒಲಿ
 ಕರುನ್ ಗೆಲ್ಲೊ, ದೆಕುನ್ ಉಬೆನ್ ಆನಿ ಪರ್ಮಳಾನ್ ಭರಲ್ಲೆಬರಿ ವಾಸ್ ದಿತಾಲಿ ಭುಂಯ್.

ಹ್ಯಾ ಆಂಗ್ಲೊ-ಇಂಡಿಯನ್ ಜೊಡ್ಯಾಚಿ ಎಕ್ಸಿಟ್ ಧುವ್ ಮರ್ಲಿನ್ ಆಪ್ಲ್ಯಾ ಎಕ್ಸಿಸಾವ್ಯಾ
 ವಾಡ್‌ದಿಸಾಚಿ 'ಕೇಕ್' ಕಾತ್ರಂಕ್ ತೆಮೆಟ್ಯಾಂನಿ ಉಬಿ ಜಾಲ್ಲಿ. ತಿ ಮುಂಬಯಿಥಾವ್ನ್
 ಎಕ್ 'ಎಮ್. ಎ. ಡಿಗ್ರಿ' ಆನಿಬರಾಬರ್ ಪುಡಾರಾಚೊ ಆಪೊ ನವ್ರೊ ಬಗ್ಗೆಕ್ ಘೆವ್ನ್
 ಆಯಿಲ್ಲಿ. ತಿಚೊ 'ಬೋಯ್ ಫ್ರೆಂಡ್' ಹೇಇಸ್ಪನ್ ಆದ್ಲ್ಯಾಚ್ ದಿಸಾ ಯೆವುನ್ ಶೆರಟೊನ್
 ಹೊಟೆಲಾಂತ್ ವಸ್ತೆಕ್ ರಾವಲ್ಲೊ. ತಾಚೆಬರಾಬರ್ ತಾಚಿಂ ವ್ಹಡಿಲಾಂಇ ಆಯಿಲ್ಲಿಂ.
 ತಾಂಚೆ ಧುವೆನ್ ಮುಂಬಯಿಂತ್ 'ಗರಿ' ಫಾಲ್ಸೊ ಕೋಣ್‌ಮ್ಹಣ್ ಪಳೆಂವ್ಕ್ ತಾಚಿಂ
 ಆವಯ್‌ಬಾಪಯ್ ರಾಕೊನ್ ಆಸಲ್ಲಿಂ.

ವಿಶಾಲ್ ಬಂಗ್ಲಾಚ್ಯಾ ಆಂಗ್ಲಾಚ್ಯಾ 'ಪೊರ್ವಿಕೊ'ಂತ್ ಮದೆಗಾತ್ ಜಡಾಯೆಚಿ ಶಿಳಾ
 ಜಾಲ್ಲ್ಯಾ ಎಕಾ ವಾಟ್ಕುಳ್ಳಾ ಮೆಜಾರ್ ತಾಚಿ ವಾಡ್‌ದಿಸಾಚಿ 'ಕೇಕ್' ದವರಿಲ್ಲಿ. ದೋನ್
 ಸಾಲಾಂನಿ ಉಬಾರ್ ಪಾಟೆಚಿಂ ಕದೆಲಾಂ ಮಾಂಡಿಲ್ಲಿಂ. ಜಾಯ್ತೊ ಲೋಕ್ ಎದೊಳ್‌ಚ್
 ಗಡ್ಡೆನ್ ಯೇವ್ನ್ ಬಸಲ್ಲೊ.

ಲೆಸ್ಪರಾಚ್ಯಾ ತರ್ಣಾಟ್‌ಪಣಾಚೆ ಇಶ್ಟ್ ಹ್ಯು, ಫ್ರಿಡ್‌ಲಾಂಡ್ ಆನಿ ತಾಚಿ ಬಾಲ್ಯಾನ್
 ಮಾರ್ಚಿ, ಜೆರೆಮಿ ಯಾ ಜೆಮಿ ಆನಿ ತಾಚಿ ಬಾಲ್ಯಾನ್ ಮಿಶೆಲ್, ಆನಿ ತಾಂಚ್ಯೊ ಧುವೊ.
 ದವ್ಲತೆನ್ ನ್ಹೆಸೊನ್ ಆಯಿಲ್ಲೊ ತೇಗ್‌ಇ ಬಾಯ್ಲೊ 'ಬೋ,' ಕೆಂಸಾಂಬಾಂದ್ ಆನಿ
 ಸಿಲ್ವಾಚೆ ಕಮರ್‌ಬಾಂದ್ ಆಸಲ್ಲೆ ತೆಲ್ತ್ಯಾ ರೆಂದಾಚೆ ಫಾಗ್ರೆ ನ್ಹೆಸೊನ್ ಆಯಿಲ್ಲೊ.
 ಎಲ್ಲಿರಾಚೊ ಭಾವ್ ಮಾಯ್ಕಲ್ ಆನಿ ತಾಚಿ ಬಾಲ್ಯಾನ್ ಆನಿ ತಾಂಚಿಂ ಭುರ್ಗಿಂ, ಶೆಲ್ವನ್
 ಆನಿ ಮಾರೀನಾ, ತಾಂಚೆಬರಾಬರ್ ಆನಿಕೋಣ್ ಇಶ್ಟ್‌ಮಂತ್ರ್ ಘರಾಂತ್ಲ್ಯಾ 'ಪಾರ್ವಿಕ್'
 ಆಯಿಲ್ಲಿಂ.

ಹೇಇಸ್ಪನ್ ನಾಜುಕ್ 'ಸುಟಾರ್' ಗೇಟ್ ಕಾಡುನ್ ಭಿತರ್ ಆಯ್ಲೊ. ತಾಚೆ ಪಾಟ್ಲ್ಯಾನ್

ತಾಚಿಂ ವ್ಹಡಿಲ್ ಮನ್ಯಾಂ, ಚೇಡ್ ಉಣೆಂ ಪನ್ನಾಸಾಂಚೆ ಗಡೀರ್ ಆಸಲ್ಲಿಂ. ರುಂದಾಲ್ತಾ ಭುಜಾಂಚೊ ಆನಿ 'ಆತ್ಲೆಟಿಕ್' ಜಿನೊಸಾಚೊ ಪಾವ್ಲ್ಯಾ ಪುತಾಪಾಟ್ಲ್ಯಾನ್ ಸರಾರಾ ಪಾಯ್ ಕಾಡೀತ್ ಆಯ್ಲೊ. ತಾಂಚಿ ವಾಟ್ ರಾಕೊನ್‌ಚ್ ಆಸಲ್ಲೊ ರೋಬರ್ಟ್ ಲಾಂಬ್ ಕದಮಾಂ ಕಾಡುನ್ ಲಾಗಿಂ ಗೆಲೊ ಆನಿ ತಾಚೆ ಹಾತ್ ಹಾಲಯ್ಲೆ. ಮೀರಾ ಪಾವ್ಲಾಚಿ ಬಾಯ್ಲ್ ಚತ್ರಾಯೆಚಿಂ ಮೆಟಾಂ ಕಾಡುನ್, ಆಪ್ಲೆ ಉಬಾರ್ ಖೊಟಾಂಚಿ ಮೊಚೆ ಸಾಂಬಾಳುನ್ ಆನಿ ಸಾಡಿ ಪಾಯಾಂಕ್ ರೆವಡನಾಶೆಂ ಪಳೇತ್ ಘೊವಾಪಾಟ್ಲ್ಯಾನ್ ಗೆಲಿ. ಖಿರ್ಕಸ್ ವಾಟೆರ್ ಎಕ್ ಘಡಿ ರಾವೊನ್ ಆಪ್ಲೆ ಸಾಡ್‌ಯೆಚ್ಯೊ ಮಿರ್‌ಯ್ ಸಾಂಟಾಳುನ್ ಆನಿ ತ್ಯೊ ಉಕ್ಲುನ್ ಧರುನ್ ಗೆಲಿ ಆನಿ ದೀಶ್ಟ್ ವೇಯ್ ಕೆಲಿ ತಿಣೆಂ ಜೆಮಿಚ್ಯಾ ದೊಳ್ಯಾಂಕ್‌ಚ್ ನದರ್ ಜೊಕುನ್ ಅಜಾಪ್ ಜಾತಾನಾ, ತಿ ಇಡ್ಕಳ್ಳಿ ಜಗ್ಗಾವ್ಣ್ಯಾಖಣಾನ್ ಜೆಮಿನ್ ಮುಕಾರ್ ವಚೊನ್ ತಿಕಾ ದೋನ್‌ಇ ಹಾತಾಂನಿ ಸಾಂಬಾಳ್ಳಿ ಬೋವ್ ಶಿರುಟೆಂ ಪೆಂಕಡ್ ತಿಚೆಂ, ಚಿಂತ್ಲೆಂ ಜೆಮಿನ್. ಪಾವ್ಲ್ಯಾನ್ ವಿಚಾರ್ಲೆಂ: 'ಕಿತೆಂ ಜಾಲೆಂ? ಸಗ್ಳೆಂ ಸಾರ್ಕೆಂ ಆಸಾಮು? ಕಾಂಯ್ ಜಾಂವ್ಕ್ ನಾಮು?'

“ಹಾಂವ್ ಸಾರ್ಕಿಂ ಆಸಾಂ-ಬಾ,” ಮ್ಹಣೀತ್ ಆಪ್ಣಾಕ್‌ಚ್ ಸಾಂಬಾಳ್ಳಿ ತಿಣೆಂ.

ಜೆಮಿ ತೋಂಡ್ ಗಳವ್ನ್ ಆಪ್ಲ್ಯಾ ಜಾಗ್ಯಾಕ್ ಪಾಟಿಂ ಗೆಲೊ.

ಮಿಶೆಲ್, ತಾಚಿ ಬಾಯ್ಲ್, ಸಗ್ಳಿಚ್ ತಾಂಬ್ಲಿ ಜಾಲಿ ಲಜೆನ್ ಆನಿ 'ಪಿಸೊ ಖಿಂಯ್ಲೊ ಮ್ಹಣೀತ್ ಕುಶಿಚ್ಯಾ ಕುಡಾಕ್ ಗೆಲಿ. ಜೆಮಿ ಸಗ್ಳೊಚ್ ಗಳೊನ್ ದುಸ್ರೊ ಉಪಾವ್ ನಾಸ್ತಾನಾ ಬಾಯ್ಲೆಪಾಟ್ಲ್ಯಾನ್ ಗೆಲೊ. ಆಯಿಲ್ಲ್ಯಾ ಸಯ್ರ್ಯಾಂಚೆ ದೊಳೆ ತಾಂಚೆರ್ ದೊಗಾಂಯ್ಚೆರ್ ಖಿಂಚ್ಲೆ, ತಾಂಕಾಂ ಅಜಾಪ್ ಜಾವುಂಕ್ ನಾತಲ್ಲೆಂತರ್‌ಇ, ತಾಂಚ್ಯಾ ತೊಂಡಾರ್ ಘಡ್‌ಬಡ್ ದಿಸ್ಲಿ. ತಾಂಚೆಂ ಘೊವಾಬಾಯ್ಲೆಚೆಂ ಜಿವೀತ್ ಬಾಯ್ಲೆನ್ ಮನಾಂತ್ ಆಟಯಿಲ್ಲಿಂ ಘೊವಾಚಿಂ ಅತರ್ವಣಾಂ ಪುರಾಇ ಘಟಿವ್ಹಣ್ ತಿರ್ವಾದುಂಚ್ಯಾಂತ್‌ಚ್ ಖಿರ್ವತಾಲೆಂ, ದೆಕುನ್ ಕಿತೆಂತರ್‌ಇ ಕರಿಜೆ ಹೆ ಗಜಾಲಿಂತ್ ಮ್ಹಳ್ಳ್ಯಾ ತಿರ್ವಾನಾಕ್ ಆಯಿಲ್ಲಿಂ ತಿಂ.

“ಹ್ಯಾ ಮುಂಬಯಿಚ್ಯಾ ಪುತ್ಯಾನ್ ತಾಚೆ ವೆಂಗಂತ್ ಪಡಜೆ ಆಸಲ್ಲೆಂ? ಕಸಲೊ ಗೊಂದೊಳ್ ಹೊ?” ಮ್ಹಳೆಂ ಫ್ರಿಡ್‌ಲಾಂಡಾಚೆ ಬಾಯ್ಲೆನ್ ಮಾರ್ಲೆನ್.

ಎಕೆ ಇಮಾಜಿಬರಿ ಹಾಲನಾಸ್ತಾನಾ ಬಸಲ್ಲಿ ಮೀರಾ ಗೆಟಿಕುಶಿನ್ ಪಳೇತ್. ಗೆಟಿಂತ್ ಆಸಲ್ಲೊ ಸಕಡ್ ಲೊಕ್ಡಾಜಾಳಿ ಮೆಜುಂಕ್ ಬಸ್ಸಾಕಾಂಯ್‌ಮ್ಹಣ್ ಕೊಣೆಂಇ ವಿಚಾರಿಜೆ ಆಸಲ್ಲೆಂ. ಕಿತೆಂಇ ಬದಲನಾತಲ್ಲೆಬರಿ ದಿಸ್ತಾಲೆಂ ಗೆಟಿರ್.

“ಚಲ್, ಯಾ. ತಿ ಬಿಲ್‌ಕುಲ್ ಮ್ಹಜಿ ಚುಕ್ ನ್ಹಂಯ್. ಹಾವೆಂ ತಿಕಾ ಸಾಂಬಾಳುಂಕ್ ನಾತಲ್ಲೆಂಜಾಲ್ಯಾರ್ ತಿ ಪಡ್ಲಿ ಆಸಲ್ಲಿಮು?” ಆಪ್ಲೆ ಬಾಯ್ಲೆಕ್ ಸಮ್ಜಯಿತ್ ಉಲಯ್ಲೊ ಜೆಮಿ.

“ಮ್ಹಳ್ಳಾರ್ ತೆ ಪಾಪಾಚೆ ಬಾಯ್ಲೆಕ್ ಬಚಾವ್ ಕರುಂಕ್ ಗೆಲ್ಲೊಯ್ ತುಂ?” ಮಿಶೆಲಾನ್ ತಾರೀಪ್ ಕೆಲಿ ತಾಚಿ.

“ತುಕಾ ಕಿತ್ಯಾಕ್ ಇತ್ತಿಶಿ ಲ್ಹಾನ್ ಗಜಾಲ್ ತಿತ್ತಿ ವ್ಹಡ್ ಕರಿಜೆ, ಸಾಂಗ್. ತಿಂ ಹಾಂಗಾ ನವಿಂಚ್ ಆಯ್ಲಾಂತ್. ತಿಂ ಆಮ್ಚೆವಿಶಾಂತ್ ಕಿತೆಂ ಚಿಂತಲಿಂ, ಸಾಂಗ್! ಆಮ್ಕಾಂ ತಿಂ ಆಜುನ್ ಸಾರ್ಕೆಂ ಒಳ್ಳನಾಂತ್.” ಜೆಮಿ ತಿಚೆಕಡೆ ಪರಾತ್ತಾಲೊ ತಸೊ ದಿಸ್ಲೊ.

“ತಶೆಂ ಘಡಲ್ಲೆಬರಿ ದಿಸನಾ ಮ್ಹಾಕಾ,” ಮ್ಹಣಲಾಗಿ ತಿ ಪರ್ತಿಪಾಳ್ ಕರುನ್. ತಿಣೆಂ ಇಡ್ಕಳೊಂಕ್ ತುಂ ರಾಕೊನ್ ರಾವಲ್ಲೆಬರಿ ದಿಸ್ತಾಲೊಯ್! ಮಾಗಿರ್ ಇ ಪಳೆ! ತಿಕಾ ವೆಂಗೆಂತ್ತಿ ಸೊಡುಂಕ್ ನಾಕಾ ಮ್ಹಳ್ಳೆಬರಿ ಪೊಟ್ಲನ್ ಆಸಲ್ಲೊಯ್? ತುಜೊಚ್ ಜೀವ್ ತಿಚೆರ್ ಹೊಂದೊನ್ ಆಸಾಮ್ಹಳ್ಳೆಬರಿ ಕರ್ತಾಲೊಯ್? ತಿಕಾ ಬಚಾವ್ ಕರುಂಕ್ ಗೆಲ್ಲೊಯ್ ತುಂ, ಯಾ ತುಕಾ ಬಚಾವ್ ಕರುಂಕ್ ಗೆಲ್ಲಿ ತಿ?” ನಂಜ್ಯೊ ಪೊಂಕೊನ್ ಉಲಯ್ತಾಲಿ ತಿ.

ಮೀರಾನ್ ಆಪ್ಲೆ ಬಾವ್ಲೆ ಫಾಪುಡ್ಲೆ. ತಿ ದಾರಾಲಾಗಿಂಚ್ ಆಸಲ್ಲಿಜಾಲ್ಲ್ಯಾನ್ ಭಿತರ್ ಚಲ್ಲಾಂ ತೆಂ ಉತ್ರಾಂಚೆಂ ಝುಜ್ ತೆಂ ಕಿತೆಂ ಅಶೆಂ ತಿಕಾ ಸಮ್ಜಲೆಂ.

“ತಿಚೊ ಘೊವ್ ನಾತಲ್ಲೊ ಲಾಗಿಂ? ನಾ, ಸಾಯ್ಬಾ, ‘ಸುಪರ್‌ಮೆನ್’ ತುಂ ತಿಕಾ ಸಾಂಬಾಳುಂಕ್ ಗೆಲ್ಲೊ. ಹೆರಾಂಚ್ಯೊ ಬಾಯ್ಲೆಮು ಸಗ್ಳೊ? ಹಾಂವ್ ಜಾಣಾಂ, ಸೊಡ್. ಕಿತೆಂ ಇ ಬಾಲ್ಯಾಂತ್ ಪಾಶಾರ್‌ಜಾಲ್ಯಾರ್, ಮಾಗಿರ್... ಘೆನಾಂಯ್!” ತಿ ಸಣ್ಣಲಿ.

“ಸಾಯ್ಬಾ ಮ್ಹಜ್ಯಾ,” ಸುಸ್ಕಾರ್ಲೊ ತೊ.

“ತಿ ಹಾಂಗಾ ಯೆತಲಿವ್ಹಣ್ ತುಕಾ ಪಯ್ಲೆಂಚ್ ಕಳಿತ್ ಆಸಲ್ಲೆಂಮು?” ದುಬಾವೊನ್‌ಚ್ ವಿಚಾರ್ಲೆಂ ಮಿಶೆಲಾನ್.

“ಕೋಣ್ ಮ್ಹಣ್ತಾಯ್ ತುಂ?” ಜೆಮಿ ಅಜಾಪ್ ಜಾಲೊ.

“ಗರ್ರೆಆಕಾಂತಾಂತ್ ಸಾಂಪಡಲ್ಲಿ ಸೊಬಿತ್ ಬಾಲ್ಯಾಂ! ಶೀದಾ ತುಜೆ ವೆಂಗೆಂತ್ ಪಡಲ್ಲೆಂ ಪಿಸೊಳೆಂ!” ರಾಕ್ ಖಾಂಕಾರ್ಲಿ ತಿ.

“ಕಿತೆಂ ಗಜಾಲ್ ತುಜೆ? ಸೊಡ್ ತೆಂ ಪೆಲ್ಯಾನ್.” ಜೆಮಿನ್ ಸಮಾದಾನ್ ಕರುಂಕ್ ಪಳೆಲೆಂತರ್ ಇ ಭಿತರ್ಲ್ಯಾನ್ ಪುಮಾರೊನ್ ಯೆತಾಲೊ ತೊ. ನಾಕಾ ನಾಕಾ ಮ್ಹಳ್ಳಾರ್ ಇ ಸಕಡ್ ಕಾನ್ ದಾರಾಕ್ ದಾಂಬಲ್ಲೆಚ್ ಆಸಾತ್, ಬಿಲ್‌ಕುಲ್.

“ಹೆಂ ಸಗ್ಳೆಂ ಪಯ್ಲೆಂಚ್ ಯೆವ್ಹುನ್ ಆಯಿಲ್ಲೊಯ್‌ಮು ತುಂ?” ಮಿಶೆಲ್ ಸಯ್ರಾಣ್ ಚುಕೊನ್ ವೆತಾಲಿಶೆಂ ದಿಸ್ಲೆಂ ತಾಕಾ.

“ಕಿತೆಂ ಮ್ಹಳೆಂಯ್ ತುವೆಂ?” ಗಳೊನ್ ಗೆಲೊ ತೊ ಪುರ್ಸೊ.

“ಹಾಂವ್ ತಿಚೆರ್ ಮೊಗಾರ್ ಪಡ್ಲಾಂ ಮ್ಹಣನಾಂಯ್ ಕಿತ್ಯಾಕ್ ತುಂ? ವಿಚಾರ್ ಮ್ಹಜೆಕಡೆ. ವ್ಹಡಮು? ತುಕಾ ಹಾಂಗಾ ನಾಟಕ್ ಖೆಳಜೆ ಜಾಲಾ?” ತಾಕಾ ಪಿಂತೆಗ್ ಚಡ್ತಾಲೊ. ಪುಸ್ತುಶಾಂನಿ ಮ್ಹಳ್ಳೆಬರಿ ಸಾಂಗ್ಲೆಂ ತಾಣೆಂ: “ಮ್ಹಾಕಾ ಪುರೊ ತುಜೆಂ.” ತಿಶ್ಲೆಂ ಸಾಂಗೊನ್ ಉಟೊನ್ ಗೆಲೊ ಥಂಯ್ಚೊ. ರಾಗಾನ್ ತಾಂಬ್ಲೆಂ ಜಾಲ್ಲೆಂ ತೋಂಡ್

ಘೆವ್ನ್ ತಾಚೆಪಾಟ್ಲ್ಯಾನ್‌ಚ್ ಗೆಲಿ ತಿ. ಆಪುಣ್ ಸಲ್ವಲಿಂವ್ಪಣ್ ಭೊಗಲ್ಲೆಂ ತಿಕಾ. ಹೊ ನಾಟಕ್ ಇತ್ಲ್ಯಾರ್‌ಚ್ ಕಾಬಾರ್ ಜಾಯ್ನಾಮ್ಪಣ್ ಸಕ್ಪಾಂಕ್‌ಇ ಮನಾಂತ್ ಖಾತಾಲೆಂ.

ಸಗ್ಳ್ಯಾನ್‌ಇ 'ಪಾರ್ವಿ'ಚೊ ರೇಂಗ್ ಪಾಟಿಂ ಆಯಿಲ್ಲೊ ಪಳೆವ್ನ್ ಸಗ್ಳೆಂ ಸಾರ್ಕೆಂ ಜಾಲೆಂವ್ಪಣ್ ಚಿಂತ್ಲೆಂ ಪಾರ್ವಿಕ್ ಆಯಿಲ್ಲ್ಯಾಂನಿ. ಕೇಕ್ ಕಾತರ್ಲಿ. ಶಾಂಪೇನಾಚಿ ಎಕ್ ಬೋತ್ಲ್ಯಾ ಉಗ್ತಿ ಕೆಲಿ. ಕಾಂಯ್ ಘಡನಾತಲ್ಲೆಬರಿ ಸಕಡ್‌ಇ ಪಾರ್ವಿತ್ ಇರೊನ್ ಗೆಲೆ. ಎಕ್ಲೊ ಪಾರ್ವಿಚೆ ಖೆಕ್ ತಯಾರ್ ಕರುಂಕ್ ಪಡ್ಲೊ, ಆನ್‌ಎಕ್ಲೊ ಎಕ್ ಪೇದ್ ಕಾಂತಾರ್ ಕರುಂಕ್ ಹೇಇಶ್ಟನಾಕ್ ಪರತ್ ಪರತ್ ಪರಾತಿಲಾಗ್ಲೊ. ಪಾವ್ಲ್ಯಾ ಆಪ್ಲೆ ಬಾಯ್ಲೆಬಗ್ಗನ್ ಬಸೊನ್ ಆಸಲ್ಲೊ, ತಾಕಾ ಲೆಸ್ಪರಾನ್ ಆಪಯ್ಲೊ. ಆಪ್ಲೆ ಗಲಾಸ್ ಎಕಾಮೆಕಾ ಲಾಗವ್ನ್ ದೊಗಾಂನಿಇ ಸೊನ್ಯಾ ರಂಗಾಚಿ ವಿಸ್ತಿ ತೊಂಡಾಕ್ ಧರ್ಲಿ.

ಮೀರಾನ್ ಆಪ್ಲೊ ವಾಯ್ಕಾಗಲಾಸ್ ಸಕಲ್ ಕರುನ್ ಶೀದಾ ಜೆಮಿಕ್‌ಚ್ ಪಳೆಲೊ. ತೊಇ ತಿಕಾಚ್ ಪಳೇತ್ ಬಸಲ್ಲೊ ದಿಸ್ಲೆಂ. ದುಸ್ರೆ ಘಡಾಯೆ ಉಡೊನ್ ಪಡೊನ್ ಮಿಶೆಲಾಕುಶಿನ್ ಪಳೆಲಾಗ್ಲಿ ತಿ. ದೊಳೆ ಸೊಡುನ್ ತಿಇ ತಿಕಾಚ್ ಪಳೆತಾಲಿ. ಮೀರಾ ತೊಂಡಾರ್ ಪುರ್ತಿ ತಾಂಬ್ಲಿ ಜಾಲಿ. ಆಲ್ವೀರಾ, ತಿಚೆ ಬಗ್ಗನ್ ಬಸೊನ್ ಆಸಲ್ಲಿ ವೊಳೊನ್ ವಿಚಾರಿ: "ತುಂ ಬರಿ ಆಸಾಯ್‌ಮು?"

"ವ್ಹಇ, ವ್ಹಇ. ಹಾಂವ್ ಬರೀಂ ಆಸಾಂ." ಹಾಸೊಂಕ್ ಪೆಚಾಡ್ಲಿ ತಿ.

ಜೆಮಿ ಬಸಲ್ಲೆಕಡ್ಲೊ ಉಟೊ ಆನಿ ಸಾಲಾಂತ್ಲೊ ಭಾಯ್ ಪಡೊನ್ ರಾತಿಚ್ಯಾ ಥಂಡ್ ವಾರ್ಯಾಕ್ ಮಳ್ಬಾವಯ್ಲಿಂ ನಕ್ತಿರಾಂ ಮೆಜಿಲಾಗಲೊ. ನಿಳಿಂ ಮೊಡಾಂ ಆಡ್ ಆಯಿಲ್ಲಿಂತರ್‌ಇ ಚಾನ್ಸೆಂ ಪುಲಾಂಬರಿ ಪಾತಳಲ್ಲೆಂ. ತಾಚೆಂ ಮೇನ್ ಜೇಡ್ ಜಾಲ್ಲೆಂ. ದೊಳೆ ಭರೊನ್ ಆಯಿಲ್ಲೆ. ಆಪ್ಲಾಪಾಟ್ಲ್ಯಾನ್ ಮೆಟಾಂ ಕಾಡಿಲ್ಲೊ ಆವಾಜ್ ಜಾಲೊ ತಾಕಾ. ತಾಚ್ಯಾ ಭುರ್ಗ್ಯಾಪಣಾಲೊ ಇೇಶ್ತ್ ಫ್ರಿಡ್‌ಲಾಂಡ್ ತಾಚ್ಯಾಪಾಟ್ಲ್ಯಾನ್ ಉಮೊ ರಾವಲ್ಲೊ. ಫ್ರಿಡ್‌ಲಾಂಡಾನ್ ತಾಕಾ ಆಪ್ಲೆ ವೆಂಗೆಂತ್ ಆರಾಯ್ಲೊ. ತೊ ಎಕ್ಲೊಮಾತ್ ಸಗ್ಳಿ ಗಜಾಲ್ ಜಾಣಾ ಆಸಲ್ಲೊ. ಕಿತೆಂ ಘಡ್ವಾಮ್ಪಳೆಂ ತಾಕಾಮಾತ್ ಸಮ್ಜಲ್ಲೆಂ.

ಜೆಮಿ, ಯಾ ಜೆರೆಮಿ ಬ್ರೆಂಟಾಕ್, ಮದ್ರಾಸ್ ಕ್ರಿಶ್ಚಿಯನ್ ಕೊಲೆಜಿಚ್ಯಾ ವಿದ್ಯಾರ್ಥಿಂಕ್ ಪೊಂಡಿಚೆರಿಂತ್ ಚಲ್ಲ್ಯಾ 'ನಾಶನಲ್ ಕಲ್ಚರಲ್ ಕೊನ್ಸರವ್ನ್'ಕ್ ವ್ಹರುಂಕ್ ವಿಂಚುನ್ ಕಾಡಿಲ್ಲಾವೆಳಾರ್ ತಾಕಾ ಖಂಯ್ ನಾತಲ್ಲೊ ಸಂತೊಸ್ ಜಾಲ್ಲೊ. ವಿದ್ಯಾರ್ಥಿಂಚೊ ಪಂಗಡ್ ಆಂಗ್ಲೊ-ಇಂಡಿಯನ್ ಚಲ್ಯಾಂಚೊ, ತಾಂಕಾಂ ಸಗ್ಳೊ ಸಂವ್ಸಾರ್‌ಚ್ ಆಪ್ಲೊಮ್ಪಣಿ ಉಚಾಂಬಳಿ ಪಿರಾಯ್ ತಿ. ತ್ಯಾ ಪಂಗಡಾಂತ್ಲೆ ಮಾರ್ಲೆಲೊ, ಶೇನ್, ಫ್ರಿಡ್‌ಲಾಂಡ್ ಆನಿ ಜೆಮಿ ಸಂಗಿತಾಚೆ ಪಿಶೆ ಆನಿ ಸಂಗಿತಾಂತ್ ಬುಡಲ್ಲೆ. ಹೆರಾಂಕ್, ಆಪ್ಣಾಂಕ್ ಕಿತ್ಯಾಕ್ ವಿಂಚ್ಲಾತ್ ಮ್ಹಳ್ಳೆಬಾಬ್ಲಿನ್ ಕಸಲೀಇ ಖಬರ್ ನಾತಲ್ಲಿ. ಗಿಟಾರಾಚೆರ್ ಎಕ್ ಯಾ ದೋನ್ 'ಕೋರ್ದ್' ಖೆಳೊಂಕ್ ಕಳ್ಳಾಲೆಂ ತಾಂಕಾಂ. ಚಡೀತ್ ಕಾಂಯ್ ನಾ. ಹೆರಾಂ ಪ್ರತಿನಿಧಿಂಪರಸ್ ಎಕ್ ದೀಸ್ ಪಯ್ಲೆಂಚ್, ಸಾಂಜೆರ್ ಯೆವುನ್ ಪಾವಲ್ಲಿ ತೆ. ಕ್ಲಾಶಿಚ್ಯಾ

ಕುಡಾಂನಿ ತಾಂಕಾಂ ವಸ್ತಿ ದಿಲ್ಲಿ. ಥಯಿಂಚ್ ಲಾಗಿಂ 'ಮಂಕಿ ಬಾರ್' ಆಸಲ್ಲೆಂ ಆನಿ ತೆ ಪುಲಪ್ಸ್ ಆನಿ ಸರ್ಕ್ಸ್ ಖೆಳೊಂಕ್ ಗೆಲೆ ಬಾರಾಂಚೆರ್. ತಾಂಚೆ ಮೆಸ್ತಿ ಪಯ್ಸಾರ್ ತಾವಲ್ಲ್ಯಾನ್ ತಾಂಕಾಂ ಭಾಜಿಲ್ಲೆಂ ಮೆಳಲ್ಲೆಂ.

ಥೊಡಿಂ ಬೋವ್ ಸುಂದರ್ ವಿದ್ಯಾರ್ಥಿಣಿಂಚಿ ಆಯ್ಲ್ಯಾಂತ್ ಮ್ಹಳ್ಳಿ ಖಬರ್ ಜಾಲಿ ಆನಿ ತಾಂಕಾಂ ಪಳೆಂವ್ಪಿ ಆತುರಾಯ್ ಉಚಾಂಬಳಾಯ್ ಚ್ ಜಾಲಿ. ಜೆಮಿಕ್ ಚೇಡ್ ವೋಡ್ ಭೊಗೊಂಕ್ ನಾ, ತೊ ಆಪ್ಣಾಯಿತ್ಲ್ಯಾಕ್ ಎಕ್ಸುರೊ ಆಸ್ಚೊ, ಆನಿ ತೆಂಚ್ ಸಮಾದಾನ್ ತಾಚೆಂ. ತಾಚ್ಯಾ ಇಶ್ಟಾನ್ ಮಾರ್ಲೊನ್ ತಾಕಾ ಉಲೊ ಕರುನ್ "ಕೊಲ್ಕತಾಚೆ ನರ್ಸಿಂಗ್ ಕೊಲೆಜಿಚ್ಯೊ ಚಲ್ಯೊಂಚಿ ಪಾವ್ಲ್ಯಾತ್ ಹಾಂಗಾ, ತಾಂಕಾಂ ಪಳೆಂವ್ಕ್ ಪ್ರೇತನ್ ಕರಿಜೆ ತುವೆಂ," ಅಶೆಂ ಮೆಚಯಿಲೆಂ. ತಾಂಕಾಂ ಪಳೆಲ್ಲಿಂಚ್ 'ಭಾರಿ ಸೊಬಿತ್, ಸಾಯ್ಬಾ,' ಮ್ಹಣಲಾಗ್ಲೊ ತೊ.

ತಿಶ್ಟಾರ್ ಮಾರ್ಲೊನ್ ಥೊಡ್ಯಾಕಡೆ ಉಲವ್ನ್ ಇ ಜಾಲ್ಲೆಂ.

ಫ್ರಿಡ್‌ಲಾಂಡ್ ಜೆಮಿಸರ್ತಿಂ ವಚೊನ್, 'ತಿಂ ಸುಂದರ್ ಆನಿ ಚಲಾಕಿ ತಲ್ಕಾಂ, ಕಳ್ಳೆಂ? ತಾಂಚೆಪಯ್ಕಿ ಎಕ್ಲಿ ತುಜೆಂ ನಾಂವ್ ಸೊದುನ್ ಕಾಡುಂಕ್ ಆತುರಾಯೆನ್ ಆಸಾ.'

"ಹಾಂವ್ ಪೆದ್ರುಮ್ಹಣ್ ಸಾಂಗ್ ತಿಕಾ."

ದುಸ್ರ್ಯಾ ದಿಸಾ ತಾಚೆಪಾಟ್ಲ್ಯಾನ್ ಚಲ್ಯೊಂಚೊ ತಮಾಸೊಚ್ ಜಾಲೊ ಆನಿ 'ಪೆದ್ರು, ಪೆದ್ರು' ಮ್ಹಣೀತ್ ತಾಣಿ ಹರ್‌ಎಕಾ ಚಲ್ಯಾಕ್ ಉಲೊ ಕರುಂಕ್ ಸುರು ಕೆಲೆಂ.

ತಮಾಸೊ ಬೋವ್ ಚೆಶ್ಟಾಯೆಚೊ ಜಾಲೊ. ಆಪ್ಣಾಂಚೆರ್ 'ಜೋಕ್' ಚಲ್ಲ್ಯಾ ಮ್ಹಣ್ ಚಲ್ಯೊಂಕ್ ಸುಸ್ತೊಂಕ್ ಚ್ ನಾ.

ಸಕಡ್ ಚಲೆ ಆಪ್ಣಾಚ್ ಸಂವ್ಸಾರಾಂತ್ ಆಸಲ್ಲೆ. ಆಪ್ಣ್ಯಾ ಲೆಕ್ಟರಾರಾಂಕ್ ಧೊಸುಂಕ್ ಮ್ಹಣ್ ತೆ ಮದ್ಯಾನ್ ರಾತಿಂ ಭಾಯ್ರ್ ಭೊವೊಂಕ್ ಗೆಲೆ, ಗೆಲ್ಲೆಕಡೆ ಲೆಕ್ಟರರ್ ಗಡಂಗಾಂತ್ ಬಸೊನ್ ಸೊರೊ ಪಿಯೆಂವ್ಚೆ ಪಳೆವ್ನ್ ತಾಂಕಾಂಚಿ ಸಂತೊಸ್ ಜಾಲೊ ಆನಿ ಆನಿಕ್‌ಇ ಉಚಾಂಬಳಿ ಜಾಲೆ ತೆ. ಇಂಡಿಯಾಚ್ಯಾ ದುಸ್ರ್ಯಾ ದುಸ್ರ್ಯಾ ಜಾಗ್ಯಾಂಥಾವ್ನ್ ಆಯಿಲ್ಲೆ ಸಕಡ್ ವಿದ್ಯಾರ್ಥಿ ಎಕಾ ಮನಾಚೆ ಆಸಲ್ಲೆ.

ದೋನ್ ದೀಸ್ ತಲ್ಕಾಂಬರಾಬರ್ ಕಾಡ್ಲ್ಯಾ ಮಾಗಿರ್ ಮುಂಬಯಿಚೆಂ ಎಕ್ ಮಿನಿ ಬಸ್ ಚಲ್ಯಾಚಲ್ಯೊಂಕ್ ಘೆವ್ನ್ ಯೆವುನ್ ಪಾವ್ಲೆಂ. ಖಿಂಯ್ಚ್ಯಾ ತರ್‌ಇ ಕಾರಣಾಧರ್ಮಾನ್ ತಾಂಕಾಂ ದೋನ್ ದಿಸಾಂಚೆಂ 'ಕೇಂಪ್' ಚುಕಲ್ಲೆಂ.

ಹೆರಾ ವಿದ್ಯಾರ್ಥಿಂಬರಾಬರ್ ಮೀರಾ ಬಸಾಂತ್ಲಿ ಭಾಯ್ರ್ ಆಯ್ಲಿ.

'ವ್ಹಾವ್,' ಮ್ಹಣಲಾಗ್ಲೊ ಜೆಮಿ, ಆನಿ ಫ್ರಿಡ್‌ಲಾಂಡಾಕುಶಿನ್ ಘುವೊನ್, 'ಸೊಬಾಯೆಚಿ ಪುತ್ಲಿಚ್ ತಾಂಚಿ ಲೆಕ್ಟರರ್. ಮ್ಹಜಿ ಲೆಕ್ಟರರ್ ಜಾಲ್ಲಿಜಾಲ್ಯಾರ್ ಬರೆಂ ಜಾತೆಂ.' 'ತುಕಾ ಕಸಲೆಂಚ್ 'ಜಾನ್ಸ್' ಆಸಲ್ಲೆಬರಿ ದಿಸನಾ, ಆಮಿಗೊ. ತುಜೆಕುಶಿನ್ ಎಕ್ ದೀಶ್ಪ್ ತಿ ಫಾಲಿತ್ ಮ್ಹಳ್ಳಿ ಹಮಿದಾರಿ ನಾ.' 'ಸೊಡ್ ತಿ ಗಜಾಲ್,' ತೊ ಜಾಪ್ ದಿವುನ್ ಮ್ಹಣಲಾಗ್ಲೊ.

ದುಸ್ರಾ ದಿಸಾ ಸಕಾಳಿಂಚ್ಯಾ ನಾಶ್ವಾಕ್ ಉಪ್ಪಮಾ ಕೆಲ್ಲಿಂ. 'ಕೇಂಪ್' ಕರ್ತಾನಾ ತೆಂ ಆಸಲ್ಲೆಂಚ್. 'ಜಯ್ಲಾಚೆಂ ಖಾಣ್,' ಖೊಡಿ ಕಾಡ್ಲೊ ಧೊಡ್ಯಾಂನಿ. ತಾಂಣಿ ಪುರುರೊಂಕ್ ಸುರು ಕೆಲೆಂ, ತೆದಾಳಾ ಜೆಮಿ ಮ್ಹಣಲಾಗ್ಲೊ ತಾಂಕಾಂ: 'ಹೇಇ, ತುಮಿ ಜೆವ್ಲ್ಯಾರ್ ಬರೊ ಆಸಾ. ದಿಲ್ಲಿಂ ಸೊಡ್ಲ್ಯಾರ್ ದುಸ್ರೆಂ ಕಾಂಯ್ ಮೆಳ್ಚೆಂ ನಾ ಆಜ್. ಸಾಂಬಾರ್ ಭರ್ನ್ ಆಂಬುಡ್ನ್ ಸೊಡಾ.' ಆಪುಣ್‌ಜಾವುನ್ ಜೆವ್ನಾನಾ ತೀನ್ ಮೆಜಾಂ ಉತ್ತೊನ್ ಮೀರಾ ಬಸಲ್ಲಿ ದಿಲ್ಲಿ ತಾಕಾ. ಬಶ್‌ಯೆಂತ್ ವಾಡಲ್ಲೆಂ ಪಳೆಲೆಂ ತಿಣೆಂ. ವರೊಂಕ್ ನಾ ತಿಕಾಮ್ಪಣ್ ತೊಂಡಾರ್‌ಚ್ ಕಳ್ಳಾಲೆಂ. ಆಪ್ಣಂಕ್ ವಚನಾಸ್ತಾನಾ 'ಕಾಂವರಾರ್' ಪಾಟಿಂ ದವರ್ಲೆಂ ತಿಣೆಂ. ಜೆಮಿ ಆಂಬುರೊ ಹಾಸ್ಲೊ: 'ಹಿಜಾಲ್ಯಾರ್ ಕಾರ್ಬಾರಿ ಲೆಕ್ಚರರ್. ಸೊಡುನ್ ದಿಂವ್ಪಿ ನ್ಹಂಯ್.'

ತಿಕಾ ಪಳೆತಾನಾಚ್ ಆಪ್ಲಿ ಬಶಿ ಖಾಲಿ ಕೆಲ್ಲಿ ತಾಣೆಂ. 'ತಿಚೆಕಡೆ ಉಲಂವ್ಕ್ ಪ್ರೇತನ್ ಕೆಲ್ಯಾರ್ ಕಶೆಂ?' ಚಿಂತಿಲಾಗ್ಲೊ ತೊ. 'ಉಲಯ್ತ್ ತಿ, ಕಿತ್ಯಾಕ್ ಉಲಯಿನಾ? ಬರೋ ಅವ್ಹಾಸ್, ಜೆಮಿ.' ತೊ ಘುಣುಣೊ ಆಪ್ಣಾಯಿತ್ಲ್ಯಾಕ್. ಪಾಟ್ಲ್ಯಾನ್ ರಾವೊನ್ ಕೊಲ್ಕತಾಚಿಂ ತಲ್ಕಾಂ, 'ಪೆದ್ರು, ಪೆದ್ರು'ಮ್ಹಣ್ ಬೊಬೊ ಮಾರ್ತಾಲಿಂ. ಚಲ್‌ಯಾಂಬರಾಬರ್ ಬಸಲ್ಲಿ ಮೀರಾಚೆ ಬಗ್ಲೆಕ್ ವಚೊನ್ ಮ್ಹಣಲಾಗ್ಲೊ ತೊ, ಬೋಂಡ್ ಸ್ಪಾಯಿಲಾರ್: 'ಮ್ಹಜೆಂ ನಾಂವ್ ಬ್ರೆಂಟ್, ಜೆರೆಮಿ ಬ್ರೆಂಟ್.' ಆಪ್ಲಿ ತಕ್ಲಿ ಇ ಉಕ್ಲನ್ ಪಳೆಲೆಂ ನಾ ತಿಣೆಂ.

"ಮ್ಹಜೆ ಇಲ್ಶ್ ಮ್ಹಾಕಾ ಜೆಮಿ ಮ್ಹಣ್ವಾತ್." ಮಾಗಿರ್ ಚತ್ರಾಯೆನ್ ಸಾಂಗ್ಲೆಂ ತಾಣೆಂ: 'ಹೆಂ ಖಾಣ್ ಜೆವುಂಕ್ ಸಾಂಗಲ್ಲೆಂ ನ್ಹಂಯ್.'

ಕಸಲಿಚ್ ಜವಾಬ್ ನಾ. ಧಯ್ರಾನ್ ಪುಡೆಂ ವಚೊನ್ ವಿಚಾರ್ಲೆಂ ತಾಣೆಂ: "ಖಂಯ್ಚಿ ಕೊಲೆಜ್?"

ತಿಣೆಂ ಘುಣೊನ್ 'ಹಾಯ್' ಮ್ಹಳಿಂ, ಆಂಬುರೊ ಹಾಸೊನ್. ಮ್ಹಾಕಾ ಕಾಂಯ್ ಪಡೊನ್ ವಚೊಂಕ್ ನಾಮ್ಹಳ್ಳೊ ರುಬಾವ್ ಆಸಲ್ಲೊ ತಿಚ್ಯಾ ತೊಂಡಾರ್.

ತೆ ಘಡ್‌ಯೆ ಕಿತೆಂತರ್‌ಇ ತಾಚೆಭಿತರ್ ತುಟಲೆಬರಿಂ ಭೊಗ್ಲೆಂ ತಾಕಾ. ತೊ ಸರಾಸರ್ ದುಕ್ಲೊ. ಆನ್‌ಎಕೆ ಘಡ್‌ಯೆ ತಿಚೆಂ ತೋಂಡ್ ಪರ್ದೆಳೆಂ. ತಾಕಾ ಖಂಯ್ ನಾತಲ್ಲೊ ಉಲ್ಲಾಸ್.

ಆಪ್ಲೆ ಬಸ್ಕೆಕ್ ಪಾಟಿಂ ಗೆಲೊ ತೊ. ಸಗ್ಳೊ ದೀಸ್ ತಿಚೊಚ್ ಜೋಪ್ ತಾಕಾ ಆನಿ ತಾಚೆ ದೊಳೆ ತಿಕಾಚ್ ಸೊದುನ್ ವೆತಾಲೆ. 'ಹಾಂವ್ ಕಿತೆಂ ಚಿಂತಾಲೊಂ? ಖಂಯ್ಚೊ ಪಿಸೊ ಹಾಂವ್! ಮ್ಹಾಕಾ ಪಿಸೊಮ್ಹಣ್ ಲೆಕುಂಕ್ ನಾಮು ತಿಣೆಂ? ಹೊ ಖಂಯ್ಚೊ 'ಬಚ್ಚಾ,' ಆಪುಣ್ ದಾದ್ಲೊಮ್ಹಣ್ ಚಿಂತ್ಲೊ? ತೊ ಬಿಲ್ಕುಲ್ ದಾದ್ಲೊ, ವೀಸ್ ವರಾಂಚೊ ದಾದ್ಲೊ. ದೀಸ್‌ಭರ್ ತಿಕಾಚ್ ಪಳೇತ್ ರಾವ್ಲೊ ತೊ, ಆನಿ ಜಾತಾತಿತ್ಲೊ ತಿಕಾ ಲಾಗಿಂ ರಾವೊಂಕ್ ಪೆಚಾಡ್ಲೊ. ತಾಚೆಪರಸ್ ಡವ್ಲ್ ನ್ಹೆಸಲ್ಲೆ ಚಲೆ ಆನಿ ಲೆಕ್ಚರರ್‌ಸಯ್ ತಿಕಾ ದೊಳೆ ವಾಟಾರುನ್ ಪಳೆಂವ್ಚೆಂ ದಿಸ್ಲೆಂ ತಾಕಾ. ತಾಂಚೆ ತಕ್ಲೆಂತ್ ಕಿತೆಂ ಸಕಡ್ ಚಿಂತಪ್ ಚಲ್ತಾಲೆಂ ಕೋಣ್ ಜಾಣಾ? ತೊ ಮಾತ್ ಅಲಕ್ ಬಸೊನ್ ಪಳೆತಾಲೊ.

ತೆ ಸಾಂಜೆರ್ ಭಾರತೀದಾಸನ್ ಕೊಲೆಜಿಂತ್ ದೆಸಾಚ್ಯಾ ಎಕ್ವಟಾಚೆಂ ಗೀತ್ ಆಸಲ್ಲೆಂ. 'ವಿ ಶಲ್ ಒವರ್‌ಕಮ್.' ಮೀರಾ ಆನಿ ವಿದ್ಯಾರ್ಥಿಣಿಂ ಘಳಾಯ್ ಕರುನ್ ಆಯ್ಲಿಂ ಭಿತರ್. ತಾಂಕಾಂ ಸೋಲಯಿನಗರಾಚ್ಯಾ ಹೊಸ್ಪೆಲಾಂತ್ ವಸ್ತಿ ದಿಲ್ಲಿಜಾಲ್ಲ್ಯಾನ್ ತಿಂ 'ಫೈತ್' ಜಾಂವ್ಕ್ ಗೆಲ್ಲಿಂ ಆಯಿಲ್ಲಿಂ ಆಸ್ತಲಿಂ.

ಸಕ್ರಾಂಥಾವ್ನ್ ಪೇಯ್ ಬಸಲ್ಲೊ ಜೆಮಿ. ತಾಚೆ ಬಗ್ಗೆನ್ ಥೊಡಿಂ ಕದೆಲಾಂ ದವರಿಲ್ಲಿಂ ಆಸಲ್ಲೆಂ. ತಿಣೆಂ ಬಗ್ಗೆಕ್ ಯೇವ್ನ್ ಹಾಸೊನ್ ವಿಚಾರ್ಲೆಂ: 'ಹಾಂವ್ ಬಸೊಂ?' ತೊ ಆಂಗಾಂತ್ ವೀಜ್ ಚರಲ್ಲೆಬರಿ ಉಡೊನ್ ಪಡ್ಲೊ. ಆಂಗ್ ಕಾಡಲೆಂ ತಾಣೆಂ ಉಮೆದೀನ್. ಬಗ್ಗೆನ್ ಬಸಲ್ಲಿಚ್ ತಾಚೆ ತಕ್ಲೆಂತ್ ಗಿರ್ಗಿರೊಂಕ್ ಸುರು ಜಾಲೆಂ. ಅಜಾಪ್! ಅಶೆಂ ಘಡತ್‌ಮ್ಹಣ್ ಸಪ್ಲೆಂವ್ಕ್‌ನಾ ತೊ. ಬಗ್ಗೆಬಗ್ಗೆನ್ ಬಸ್ಲಿಂ ತಿಂ ದೊಗಾಂಚಿ.

'ಮುಕಾರ್ ಕಿತೆಂ?' ವಿಚಾರಿಲೆಂ ತಾಣೆಂ ಆಪ್ಲಾಕ್‌ಚ್. ದುಸ್ರೆ ಘಡ್‌ಯೆ ತಾಕಾ ಮನಾಂತ್ ಗೆಲೆಂ ಕಿ, 'ಮುಜೆಕುಶಿನ್ ಕಿತ್ಯಾಕ್?' ವಿಚಾರ್ಲೆಂ ತಾಣೆಂ ಆಪ್ಲಾಕ್‌ಚ್. 'ಅಶೆಂಚಿ ಕಿತ್ಯಾಕ್?' ಶೆರ್ಮೆಲೊ ತೊ. ಎಕ್ ಉತರ್‌ನಾ ಭಾಯ್ರ್ ಪಡ್ಲೆಂ ನಾ ತೊಂಡಾಂತ್ಲೆಂ.

ಆನ್‌ಎಕ್ ಘಡ್‌ಯೆ ಆಪ್ಲಾಕ್‌ಚ್ ಸಮಾದಾನ್ ಸಾಂಗಲಾಗ್ಲೊ ತೊ. 'ತಿಕಾ ಕಾಂಯ್ ಬರೀ ಇಶ್ಟಾಗತ್ ಜಾಂಯ್ ಆಸ್ತಲಿ. ಬರೆಂ, 'ಒಪುನ್ ಘೆ, ಜೆಮಿ. ತಿತ್ಲೆಂಚ್. ಚಡೀತ್ ಕಾಂಯ್ ನಾ. ತಿಚ್ಯಾ ಮನಾಂತ್ ಕಿತೆಂ ಚಲ್ಲಾಂ ಮ್ಹಣ್ವಾಯ್? ತುಕಾ ಘಡ್‌ಯೆನ್ ಸೊಡುನ್ ಚಲ್ತಾಚ್ ರಾವ್ತಲಿ ತಿ.'

ಘಡೊನ್ ಆಸಲ್ಲೆಂ ಪಳೆವ್ನ್ ಸಗ್ಳ್ಯಾ ಚಲ್ಯಾಂಕ್ ಅಜಾಪ್ ಜಾಲೆಂ. ಶೇನ್ ಆನಿ ಮಾರ್ಲೊ ತಾಂಚೆಕುಶಿಕ್ ಯೆವುನ್, 'ಕಸೊ ಆಸಾಯ್, ಜೆಮಿ?' ಮಿರ್ಕಿರ್ಯಾಂನಿ ಹಾಸ್ಲೆ ತೆ ಕಿಡ್ಲೊಡೊನ್, ಚೇಡ್ ಆವಾಜ್ ನಾಸ್ತಾನಾ. ತಾಂಕಾಂ ದೊಳೆ ವಾಟಾರುನ್ ಪಳೆವ್ನ್, ತುಮ್ಮಾ ಸಂಗಿತಾಕ್ ಪಾಟಿಂ ಚಲಾ ತುಮಿ' ಮ್ಹಣೀತ್ ಫುಸ್ಪುಸ್ಲೊ ತೊ. ತಾಂಕಾಂಚಿ ಮಜಾ ದಿಸ್ಲಿ. ತಿ ಉಲಯಿತ್ ಆಸಲ್ಲಿ ತಾಚೆಕಡೆ. ಸಾಂಜೆಚ್ಯಾ 'ಸಿಂಫನಿ ಒರ್ಕಿಸ್ಟ್ರಾ'ಂತ್ ಸಂಗಿತಾಚ್ಯಾ 'ದೊ ರೆ ಮಿ' ಬರಿ ತಿಚಿಂ ಉತ್ರಾಂ ವ್ಹಾಳೊನ್ ಯೆತಾಲಿಂ. ಖಂಯ್ಚೊಂಚಿ ಸಮ್ಜನಾತಲ್ಲೆಂ ತಾಕಾ. 'ಇತ್ಲೆಂ ವೆಗಿಂ ಅಶೆಂ? ಛೆ, ಹಾಂವ್ ಎಕ್ಲೊ ವಿದ್ಯಾರ್ಥಿ ತಿಕಾ. ವೊಗೊ ಬಸ್.'

ತ್ಯಾ ದಿಸಾ ಸಾಂಜೆರ್ ಮೀರಾಬರಾಬರ್ ಚಲೊನ್ ಆಸಲ್ಲೊ ತೊ, ಪಾಸಾಯೊ ಮಾರೀತ್. 'ಎಕ್‌ಚ್ ಹೆಂ ಸಗ್ಳೆಂ ಬರ್ಯಾಕ್ ಚಲ್ಲಾಂ, ಯಾ ಹೆರಾಂಚಿ ದೀಶ್ ಪೇಯ್ ದವರುಂಕ್ ತಿ ಮ್ಹಾಕಾ ಉಪೇಗ್ ಕರ್ತೀ ಆಸಾ,' ಚಿಂತಿಲಾಗಲೊ ತೊ. 'ಕಶೆಂಚಿ ಜಾಂವ್. ತಿಚೆಬರಾಬರ್ ಆಸ್ಲೊ ಸುಯೋಗ್ ಹೊ. ತಿಚೆಬಾಬ್ಲಿನ್ ಮ್ಹಜಿಂ ಭೊಗ್ಲಾಂ ಕಸಲಿಂಮ್ಹಣ್ ತಿ ಬಿಲ್ಕುಲ್ ನೆಣಾಂ. ತೆಂ ಪುರಾ ತಿಕಾ ಸಾಂಗ್ಲೆಂ ಕಶೆಂ? ಹಾಂತುಂ ಖಂಯ್ಚ್ಯಾಂತ್‌ಚಿ ಕಸಲೊಂಚಿ ಅರ್ತ್ ನಾ. ಆಸ್ತಾಪರ್‌ಯಾಂತ್ ಭೊಗ್ಲೆಂ ಬರ್ಯಾನ್.'

ಫುಡ್ಲ್ಯಾ ದೋನ್ ದಿಸಾಂನಿ ಎಕ್‌ಚ್ ತಿಚೆ ಪಾಟ್ಲಾನ್ ಯಾ ತಿಚೆ ಬಗ್ಗೆನ್ ಖಂಯ್‌ತರ್‌ಚಿ ಬಸೊನ್ ಆಸ್ತಾಲೊ ತೊ, ದಿಶ್ಪಿಪುಡೆಂ ಪಡನಾಸ್ತಾನಾ. ಚವ್ತ್ಯಾ ದಿಸಾ ಸಾಂಜೆರ್ 'ಟೆಲೆಂಟ್

ಡೇ.' ವಿದ್ಯಾರ್ಥಿ ಆನಿ ಲೆಕ್ಷರರ್ ಯುನಿವರ್ಸಿಟಿ ಸಾಲಾಂತ್ ಜಮಲ್ಲೆ. ದಕಣ್ ಇಂಡಿಯಾಚೆಂ ಪರ್ದೆವಾತಾವರಣ್ ಸಗ್ಳ್ಯಾನ್ ಇ ಪಸರಲ್ಲೆಂ: ಫುಲಾಂ, ತುರೆ ಸಗ್ಳ್ಯಾನ್ ಇತ್ಯಾನ್. ತ್ಯಾ ಭಾಯ್ ಕರ್ಣಾಟಕ ಸಂಗೀತ್. ಪುಣ್ ತಾಚೆಂ ಸಗ್ಳೆಂ ಮೇನ್ ಪಾಚ್ಚಿ ಸಾಡಿ ನ್ಹೆಸಲ್ ಬಾಯ್ಲೆವೇಯ್.

ತಾಚಿ ಸರಿ ಆಯಿಲ್ಲಿಚ್ ತಾಣೆಂ, 'ಕಿತ್ತಿ ಸೊಬಿತ್ ತುಂ' ಮ್ಹಳ್ಳೆಂ ಪೇದ್ ಗಾಯ್ಲೆಂ. ತ್ಯಾ ಪದಾಕ್ ಎಕ್ ನವೊ ಅರ್ತ್ ಆಯಿಲ್ಲೊ ತಾಕಾ. ತಾಣೆಂ ಪೇದ್ ತಯಾರ್ ಕರ್ತಾನಾ ಅಸಲಿಂ ಭೊಗ್ಲಾಂ ನಾತಲ್ಲಿಂ. ಆತಾಂ ತಿಂ ಸಾಮ್ಕಿಂ ವೇಯ್ ಪಡಲ್ಲಿಂ. ದೆಕುನ್ ಭರೊನ್ ಆಯಿಲ್ಲಾ ಉಮಾಳ್ಕಾಂನಿ ತೆಂ ಕಾಂತಾರ್ ಕೆಲೆಂ ತಾಣೆಂ.

ದುಸ್ರೊ ದೀಸ್ ಭೊಂವ್ಡೆಚೊ. ಶ್ವರಾಭಿತರ್. ಸಗ್ಳ್ಯಾನ್ ಇ ಗಲಾಟೊ ಆನಿ ಉಮೆದಿಂಚೊ ಗುಬ್ಬುಚೊ. ಮದ್ರಾಸ್ ಕ್ರಿಶ್ಚನ್ ಕೊಲೆಜ್ ಆನಿ ಮುಂಬಯಿ ಕೊಲೆಜ್ ಎಕ್ ಪಂಗಡ್ ಜಾಲ್ಲ್ಯೊ. ಗೆಲ್ಲೆಗೆಲ್ಲೆಕಡೆ ದೆವುಳಾಂ, ಇಗರ್ಜೊ, ಆನಿ ಒರೊವಿಲ್ ಮ್ಹಣೊನ್ ಸಗ್ಳ್ಯಾನ್ ಇ ವೇಳ್ ಒರೊಜ್ ಉಲವ್ಣ್ಯಾಂತ್ ಪಾಶಾರ್ ಜಾಲೊ, ಎಕಾಮೆಕಾಚ್ಯಾ ಸಾಂಗಾತಾಂತ್. ಸಾಂಜೆರ್ 'ಶೊಪಿಂಗ್' ಚಲ್ಲೆಂ.

ತೆ ಸಾಂಜೆರ್ ತಿಂ ಮುಡಿಯಾಪೆಟ್ ಮಾರ್ಕೆಟಿಕ್ ಗೆಲ್ಲಿಂ. ಮೀರಾನ್ ಜೆಮಿಕ್ ಮ್ಹಣ್ ಎಕ್ ಕಮ್ರಾಬೆಲ್ ಘೆತ್ಲೆಂ, ಪುಣ್ ತೆಂ ಘೆವುಂಕ್ ಆಯ್ಕಲೊ ನಾ ತೊ. ಬಿಲ್ಕುಲ್ ಆಯ್ಕಲೊ ನಾ. ತೆಂ ಶೊಪಾಕ್ ಪಾಟಿಂ ದಿಲೆಂ ತಿಣೆಂ. ಕಾಂಯ್ ವೆಳಾಲುಪ್ರಾಂತ್ ತಿಂ ದೊಗಾಂಯ್ ಸಮ್ವಿರಾದೆಗರ್ ಪಾವ್ಲಿಂ. ತಾಂಚೊ ಪಂಗಡ್ ಪೇಯ್ ಪಾವಲ್ಲೊ ಆನಿ ತಾಂಕಾಂ ಸೊಡುನ್ ಗೆಲ್ಲೊ ಯಾ ತಾಂಣಿ ಆಪ್ಲ್ಯಾ ಪಂಗಡ್ ಸೊಡುನ್ ಎಕ್ಸುರಿಂ ಗೆಲ್ಲಿಂ ತಿಂ. ತಾಂಕಾಂ ಖಿಂಯ್ಚೆಂ ಮನಾಕ್ ವಚೊಂಕ್ ನಾ, ಬೋವ್ ಸಂತೊಸಾನ್ ಆಸಲ್ಲಿಂ ತಿಂ.

ತೀ ಉಲಯ್ಲೆ ಆಸಲ್ಲಿ. ತಾಚೆವಿಶಾಂತ್, ತಾಚ್ಯಾ ಕುಟ್ಮಾವಿಶಾಂತ್ ಸವಾಲಾಂ ಘಾಲ್ತೆ ಆಸಲ್ಲಿ. ಮುಂಬಯಿಚಿ ಖಬರ್ ತಾಕಾ ದಿಲಿ ತಿಣೆಂ ಆನಿ ತಾಚ್ಯಾ ದೊಳ್ಕಾಂಕ್ ದೊಳೊ ಲಾವುನ್ ವಿಚಾರ್ಲೆಂ: "ತುಕಾ ಕೋಣ್ ಇಶ್ಟಿಣ್ ಆಸಾ?"

ತಿಚಿ ದೊಳ್ಕಾಂಚಿ ದೀಶ್ ಚುಕವ್ನ್ ಮ್ಹಣಲಾಗ್ಲೊ ತೊ: "ನಾ, ತುಕಾ?"

"ಮ್ಹಣಾ ಎಕ್ಲೊ ಕಿತ್ಯಾಕ್, ಜಾಯ್ತೆ ಇಶ್ಟ್ ಆಸಾತ್," ಪರ್ದೆಪಾಳ್ ಕೆಲೊ ತಿಣೆಂ.

"ಕಿತೆಂ?" ತೊ ಸಗ್ಳೊಚ್ ಗಳ್ಳೊ.

"ಪುಣ್ 'ತೊ ಎಕ್ಲೊಚ್' ಮ್ಹಳ್ಳೊ ನಾ. ಸಮ್ಜಲೆಂ ತುಕಾ.?"

ತಾಕಾ ಸಮಾದಾನ್ ಜಾಲೆಂ. ದೇವ್ ಪಾವ್ಲೊ. ತಿಕಾ ಕೋಣ್ ಇ ಘಟ್ ಸಂಬಂದಾಚೊ 'ದೇಂಟ್' ನಾ. ತಾಕಾ ಲಾಗಿಂ ಸರೊನ್ ಚಲಲಾಗ್ಲಿ ತಿ ಆನಿ ನಾಜುಕಾಯೆನ್ ತಾಚೊ ಹಾತ್ ಆಪಡ್ಲೊ ತಿಣೆಂ. ತಶೆಂ ಭೊಗ್ಲೆಂ ತಾಕಾ. ಆಪಡುಂ, ಸೊಡುಂ; ಉಲಂವ್, ಉಲಯಿನಾಸ್ತಾನಾ ರಾವೊಂ. ಸಕಡ್ ಇ ತಾಕಾ ಅರ್ತಾಭರಿತ್. ಆಪ್ಣಾ ಇತ್ಯಾಕ್ ಶಿರ್ಸೊನ್

ಓ ಆಪ್ಲಾಭಿತರ್ ಮ್ಹಣಲಾಗಲೊ: 'ಎಕ್ಲಾ ದೊಗಾಂ ಚಲ್ಯಾಂಬರಾಬರ್ ಗೆಲಾಂ ಾಂವ್ ತುಕಾ ಮೆಳ್ಳೆಪಯ್ಲೆಂ. ತಾಂಚೆ ಹಾತ್ ಆಪಡಿಲ್ಲೆ ಜಾಂವ್ಕ್ ಪುರೊ. ಪುಣ್ ಓವೆಂ ಆಪಡಿಲ್ಲೆಂ ಇತ್ಲೆಂ ಸ್ವಶಲ್, ಎಕ್ ಜಿವಿತ್‌ಭರ್ ತೊ ಉಗ್ಡಾಸ್ ಪುರೊ ಮ್ಹಾಕಾ.'

“ಆಮಿ ಖಂಯ್‌ತರ್‌ಇ ಜೇಂವ್ಕ್ ಯಾ?” ಮೀರಾನ್ ವಿಚಾರ್ಲೆಂ, ಅವಿತ್ ಉಗ್ಡಾಸ್ ಜಾಲ್ಲೆಬರಿ.

“ಬರೆಂ, ಯಾ,” ಮ್ಹಣಲಾಗ್ಲೊ ತೊ. ‘ದೆವಾ ಮ್ಹಜ್ಯಾ, ಹೆಂ ಘಡ್ವಾ ತೆಂ ಬಿಲ್ಕುಲ್ ಖರೆಂ, ಯಾ ಎಕ್ ಸಪಣ್? ಹಾಂವ್ ತಿಕಾ ಜೆವ್ಣಾಕ್ ವ್ಹರ್ತಾಂ, ಹಾಂ!’ ತೊ ಚಿಂತಿಲಾಗಲೊ.

ತಿಂ ದೊಗಾಂಇ ಎಕಾ ಹೊಟೆಲಾಚ್ಯಾ ಟೆರೆಸಾರ್ ಗೆಲಿಂ. ಗೆಲ್ಲೆಕಡೆ ಜೆವಣ್ ಆನಿ ಪಿಯೊಣೆಂ ಹಾಡುಂಕ್ ‘ವೆಇಟರಾ’ಕ್ ಸಾಂಗಲೆಂ.

“ಹಾಂಗಾ ತುಜೆಬರಾಬರ್ ಬಸ್ಲಾಂಮ್ಹಣ್ ಚಿಂತುಂಕ್ ಜಾಯ್ ನಾ ಮ್ಹಜ್ಯಾನ್. ತುಜೆಬರಾಬರ್ ಬಸೊನ್ ಜೆವ್ತಾಂ, ಹಾಂ!” ಜೆಮಿ ಉಲಯಿಲಾಗ್ಲೊ.

ತೀ ಆಂಬುರ್ಚಿ ಹಾಸ್ಲಿ. ರಾತ್ಚ್ಯಾ ಚಾನ್ಯಾಕ್ ತಿಚೆ ಕೇಂಸ್ ಉಜಳೊಂಕ್ ಲಾಗಲ್ಲೆ. ಹೊಟೆಲಾಚ್ಯಾ ಸಕಲ್ ಆಸಲ್ಯಾ ಸಮ್ಜಿರಾಚ್ಯಾ ಲ್ಹಾರಾಂಬರಿಂ ಝಳ್ವಾಳ್ ತೆ.

“ಮುಕಾರ್ ಕೆದಾಳಾತರ್‌ಇ ಆಮಿ ಮೆಳಜೆ,” ಮ್ಹಣಲಾಗಲೊ ತೊ, ತಾಂಣಿ ಮೆಳ್ಳೊ ವ್ಹಡ್ಲೊ ಭರ್ವಸೊ ನಾತಲ್ಲೊ ತಾಕಾ.

‘ತಿ ಯಾ ಚಾನ್ಯಾಚೊ ಉಜ್ವಾಡ್ ಮ್ಹಜೆರ್ ಅಸೊಇ ಪರಿಣಾಮ್ ಘಾಲ್ತಾ’ ಅಶೆಂ ಚಿಂತಿಲಾಗಲೊ ತೊ.

ತಿತ್ಲ್ಯಾರ್ ತಾಕಾ ‘ಶೊಕ್’ ದಿಂವ್ಪಿ ಖಬರ್ ಆಯ್ಲಿ.

“ಹಾಂವ್ ತುಕಾ ರಾಕೊನ್ ರಾವೊಂಕ್ ಬಿಲ್ಕುಲ್ ತಯಾರ್.” ಮೀರಾನ್ ತಾಚ್ಯಾ ದೊಳ್ಯಾಂಕ್ ದೊಳೆ ಲಾಯ್ಲೆ.

ಸಗ್ಳೊಚ್ ಫಾಬ್ರಿ ಪಡ್ಲೊ ತೊ. ‘ಹೊ ಕಸಲೊ ವಾಗಾಸೊಂಶಾಚೊ ಖೆಳ್! ತಿ ಕಿತೆಂ ಮ್ಹಜೆಕಡೆ ಖೆಳ್ವಾ ಆಸ್ತಲಿ. ತಿ ಕಿತೆಂ ಮ್ಹಾಕಾ ರಾಕೊನ್ ರಾವ್ತಲಿ?’ ಜಾಯ್‌ತಿತ್ಲೆಂ ಆಸಲ್ಲೆ ಆನಿ ಜಿವಿತಾಂತ್ ‘ಸೆಟ್‌ಲ್’ ಜಾಲ್ಲಿ ಬೇಯ್ಲೆ ಮ್ಹಾಕಾ ರಾಕ್ತಾಮ್ಹಳ್ಯಾರ್! ಹಾಂವ್ ತರ್ಲಾಟ್‌ಪಣಾಂತ್ಲೊ ಭಾಯ್ರ್ ಪಡ್ವಾಂಮಾತ್. ಕಿಲ್ಲಿಶಿಂ ವರ್ಸಾಂ ಮ್ಹಜ್ಯಾನ್ ‘ಸೆಟ್‌ಲ್’ ಜಾಂವ್ಕ್ ಪರ್ವಡ್ಚೆಂ ನಾ.

“ತುಜ್ಯಾ ಹೆರಾ ಇಶ್ಟಾಂಚಿ ಗಜಾಲ್ ಕಶಿ? ತುಂ ಮ್ಹಜಿ ತಾರೀಪ್ ಕರೀತ್ ಆಸಾಯ್‌ಮು? ತುಂ ಖಂಯ್ ಮ್ಹಾಕಾ ರಾಕೊನ್ ರಾವ್ತಾಯ್?” ತೊ ಮ್ಹಣಲಾಗ್ಲೊ.

“ಮ್ಹಜ್ಯಾನ್ ಜಾಯ್‌ನಾ,” ಜಾಪ್ ದಿಲಿ ತಿಣೆಂ. ಮಾಗೀರ್ ಮುಕಾರ್ ಉಲಯಿತ್,

“ಪುಣ್ ವೆಗಿಂಚ್ ಖಿಂಯ್ ಲಾಗಿಂ ಎಕ್ ನವರಿ ಘೆವ್ನ್ ತುಕಾ ಪರುನ್ ಮೆಳೊಂಕ್ ಪೆಚಾಡ್ಲಾಂ.”

“ತೆಂ ಖಿಂಯ್ಚಿಂ ಜಾಂವ್ಚೆಂ ನಾ. ಪುಣ್ವೆಚೆಂ ಚಾನ್ನೆಂ ಆಮ್ಚೆರ್ ಪರಿಣಾಮ್ ಕರ್ತೆ ಆಸಾವ್ಣಾಂ ಭೊಗ್ತಾ ಮ್ಹಾಕಾ.” ಮಳ್ಬಾರ್ ಕಾಳಿಂ ಮೊಡಾಂ ಭರಲ್ಲಿಂತರ್ಚಿ ಚಾನ್ನೆಂ ಪುಲಲ್ಲಿಂ.

ತಿಕಾ ಸುದ್ರುಪ್ ಪಳೆಲಿ ತಾಣೆಂ. ‘ಮ್ಹಾಕಾ ತುಜೊ ಮೋಗ್ ಆಸಾ. ಕಿತೆಂಚಿ ಘಡೊಂ. ಸಾಸ್ಣಾಕ್ ಹಾಂವ್ ತುಜೊ ಮೋಗ್ ಕರ್ತಲೊಂ. ತುಂ ಮ್ಹಜಿ ಜಾಯ್ನಾತ್ಯಾರ್ಚಿ ವಾಯ್ ನಾ, ಮ್ಹಾಕಾ ತುಜೊ ಮೋಗ್ ಆಸ್ತಲೊಚ್.’ ಆಪ್ಣಾಚಿತ್ಲಾಕ್ ಮ್ಹಣಲಾಗ್ತೊ ತೊ.

ತಾಂಚೆಮದೆಂ ಕಿತ್ಲೆಶೆಂ ಘಡೊನ್ ಜಾಲ್ಲೆಂ. ಸಕಡ್ ಥಂಡ್ ಪಡಲ್ಲೆಕಡೆ ಚಾನ್ವಾಚ್ಯಾ ಉಜ್ವಾಡಾಕ್ ತಾಂಣಿ ಮೊನ್ಯಾಂನಿ ಬಸೊನ್ ಎಕಾಮೆಕಾ ಸಮ್ಜೊಂಕ್ ಪಳೆಲೆಂ. ಎಕಾಮೆಕಾ ಒಳ್ಳೆಲ್ಲೊ ಬಾರೀಕ್ ಹಾಸೊ, ಸಮ್ಜಲೆಂ ಮ್ಹಣ್ಣೆಬರಿ ಹಾಲಯಿಲ್ಲಿ ತಕ್ಲಿ, ಕಿತೆಂತರ್ಚಿ ಸಾಂಗೊಂಕ್ ಆಪಡಿಲ್ಲೊ ಹಾತ್. ತಿತ್ಲೆಂಚ್ ಚಲ್ಲೆಂ, ದುಸ್ರೆಂ ಕಾಂಯ್ ನ್ಹಂಯ್. ಸಕಡ್ಚಿ ಬೋವ್ ಸುಂದರ್ ದಿಸ್ತಾಲೆಂ ತಾಂಕಾಂ.

ಚಾನ್ನೆಂ ಪುಲಾಬರಿ ಸೊಬ್ತಾಲೆಂ. ಹೊಟೇಲ್ ಬಂಗಾಳಾಚ್ಯಾ ಸಮ್ಪಿರಾವೆಳೆರ್ ವಿಸ್ತಾರಾಯೆಚೆರ್ ಬಸಲ್ಲೆಂ. ಮೆಜಾಚೆರ್ ಆಸಲ್ಲೆ ಗ್ಲಾಸ್ ಪರ್ಜಳ್ ಫಾಂಕ್ತಾಲೆ. ಹೊಟೆಲಾಚೆ ಮೋವ್ ಉಜ್ವಾಡಾಚೆ ದಿವೆ ಸಾಸಣ್ ದಿವ್ಯಾಂನಿ ರೆವ್ವೊನ್ ತಿಚಿ ಸೊಬಾಯ್ ಆನಿ ಆಂಗಾಚೊ ಮಾಟ್ ಉಕ್ಲುನ್ ದಾಕಯ್ತಾಲೆ. ಮೊನ್ಯಾಂನಿ ಜೆವ್ಲಿಂ ತಿಂ. ಗ್ಲೆನ್ ಫ್ರಾಯಿಚೆಂ ‘ಅಂಡರ್ ದ ಲವರ್ಸ್ ಮುನ್’ ಗೀತ್ ಆಯ್ಕತಾಲೆಂ, ‘ರೊಮ್ಯಾಂಟಿಕ್’ತರ್ಚಿ ದುಕಾಳ್!

‘ಬಿಲ್’ ಹಾಡಿಲ್ಲೆಂಚ್ ತಾಕಾ ಧಕೊ ಬಸ್ಲೊ. ತಾಚೆಕಡೆ ‘ಬಿಲ್’ ಫಾರೀಕ್ ಕರ್ಚಿತ್ಲೊ ದುಡು ಬೊಲ್ಗಾಂತ್ ನಾತಲ್ಲೊ. ‘ಅಂ, ಅಂ’ ಮ್ಹಣಾಲೊ ತೊ.

“ಮ್ಹಜೆಕಡೆ ಆಸಲ್ಲೆ ಪಯ್ಕಿ ಕುಡಾಂತ್ ಸೊಡ್ಲ್ಯಾತ್ ಹಾವೆಂ.” ತೊ ಮ್ಹಣಲಾಗ್ಲೊ ಘುಸ್ಪಡೊನ್. ಆತಾಂ ಕಿತೆಂ ಘಡ್ತಲೆಂಮ್ಹಣ್ ಸಾಂಗೊಂಕ್ ಅವ್ಕಾಸ್ ನಾತಲ್ಲೊ ತಾಕಾ. ಆಪ್ಣಾಲಾಗಿಂ ಆಸಲ್ಲೆ ಪಾವಣ್ಯೆಂ ರುಪಯ್ ಭಾಯ್ ಕಾಡಿಲ್ಲಾವೆಳಾರ್, “ಕಾಂಯ್ ಫಿರಿ ನಾ. ತೆ ದುಡು ಹಾಂಗಾ ದೀ” ಮ್ಹಣಲಾಗ್ಲಿ ತಿ. ತೆ ದುಡು ಘೆವ್ನ್ ಆಪ್ಲೆ ಭೊಡೆ ತಾಚೆಬರಾಬರ್ ಫಾಲುನ್ ಮೆಜಾಪಂದ್ಲ್ಯಾನ್ ತಾಕಾ ದಿಲೆ ತಿಣೆಂ. ತೊ ‘ಬಿಲ್’ ಫಾರೀಕ್ ಕರ್ತಾಮ್ಹಣ್ ತಾಕಾ ಸಮ್ಜಂವ್ಕ್ ಜಾಯ್ ಆಸಲ್ಲೆಂ ತಿಕಾ. ಬಿಲ್ ಫಾರೀಕ್ ಕೆಲ್ಯಾರ್ ಪುರೊ, ತಿತ್ಲೆಂಚ್ ಮತಿಂತ್ ಆಸಲ್ಲೆಂ ತಾಕಾ. ತರಿಪುಣ್ ಹೆ ಗಜಾಲಿಂತ್ ತಾಣೆ ‘ದಾದ್ಲೊ’ ಜಾಯ್ತಿಮ್ಹಣಿಂ ತಿಚೆಂ ರಾಜಾಂವ್ ರುಜ್ಲೆಂ ತಾಕಾ.

ದುಸ್ರಾ ದಿಸಾ ಆನಿಕ್ ಇ ಚೇಡ್ ಬಸ್ತಾ ಆಸಲ್ಲೊ. ಎಕಾಮೆಕಾಕ್ ರಾಕೊನ್ ರಾವಲ್ಲಿಂ
 ಓಂ. ಎಕಾಮೆಕಾಚ್ಯೊ ವಸ್ತು ತಪಾಶೀತ್ ಕುಶಿಕುಶಿಕ್ ಬಸಲ್ಲಿಂ. ಇತ್ಲಾರ್ಚ್ ತಾಂಚ್ಯಾ
 ಸೊಗಾಚೊ ಸುವಾಸ್ ಸಗ್ಳ್ಯಾನ್ ಪಸರಲ್ಲೊ. ಎಕಾಮೆಕಾಥಾವ್ನ್ ವೆಗ್ಳಿಂ ಕರುಂಕ್
 ಜಾಯ್ನಾತಿತ್ತಿಂ ಲಾಗಿಂ ಆಯಿಲ್ಲಿಂ ತಿಂ ದೊಗಾಂಇ.

ಪುಣ್ ತಾಂಣಿ ವೆಗ್ಳಿಂ ಜಾಂವ್ಪಿ ಘಡಿ ಪೇಯ್ಸ್ ನಾತಲ್ಲಿ. ಆದೇವ್ನ್ ಮಾಗ್ಚ್ಯಾ ದಿಸಾ
 ಸಕಡ್ ಭಾಶಣಾಂ ಸಂಪ್ರಚ್ 'ಸರ್ವಿಫಿಕೆಟ್' ವಾಂಟ್ಲೊ. ವಚೊನ್ ಆಪ್ಲಿ ಹಾಡ್ಲಿ ತಾಣೆಂ
 ಆನಿ ತಿಚಿ ಬಗ್ಗೆಕ್ ಬಸ್ತಾ ಘೆತ್ಲಿ. ಕಾಂತಾರ್ ಕರುಂಕ್ ತಾಚೆಂ ನಾಂವ್ ಆಪಯಿಲ್ಲೆಂಚ್
 ಆಪ್ಲಿ 'ಸರ್ವಿಫಿಕೆಟ್' ತಿಚ್ಯಾ ಹಾತಾಂತ್ ದಿವುನ್ ತೊ 'ಸ್ಪೇಜ್' ಚಡೊನ್ ಗೆಲೊ, ಮದ್ರಾಸ್
 ಚಲ್ಯಾಂಬರಾಬರ್ 'ಅಂಡರ್ ದ ಲವರ್ಸ್ ಮುನ್' ಗಾವುಂಕ್. ಉಮಾಳ್ಯಾಂನಿ ತೆಂ
 ಪೇದ್ ಗಾಯ್ಲೆಂ ತಾಂಣಿ ಆನಿ ಸಾಂಜೆಚ್ಯಾ ಕಾರ್ಯಾಕ್ ದುಕಾಂಉಮಾಳೆ ದಿಲೆ.

ದುಸ್ರಾ ದಿಸಾ ಸಕಾಳಿಂ ಬಸಾಂನಿ ವಿದ್ಯಾರ್ತಿ ಎಕಾಮೆಕಾಥಾವ್ನ್ ಮೆಕೆ ಜಾಲೆ ಆನಿ
 ಆಪಾಪ್ಲ್ಯಾ ಗಾಂವ್ಚಿ ವಾಟ್ ಧರುನ್ ಗೆಲೆ.

'ಫೆರಿಲಾಗಿಂ ನಿಮಾಣೊ ಆದೇವ್ನ್ ಮಾಗ್ತಾನಾ ಮೀರಾನ್ ವಿಚಾರ್ಲೆಂ: "ಪರೇತ್
 ಕೆದಾಳಾ ಮೆಳ್ತಲೊನ್ ತುಂ ಪಳೆವುಂಕ್?"

ತೊ ಜಾಪ್ ದಿವುನ್ ಮ್ಹಣಲಾಗಲೊ: ಘರಾದಾರಾರ್ ಮ್ಹಜಿ ಎಕ್ಲೆ ಇಶ್ಟಿಣ್ ಆಸಾ."

ತಿಣೆಂ ಚಾ ಚು ಕಾಡ್ಲೆಂ ನಾ.

"ಮ್ಹಾಕಾ ಬೋವ್ ಬೆಜಾರ್ ಜಾತಾ," ತೊ ಮ್ಹಣಲಾಗ್ಲೊ.

"ಮ್ಹಾಕಾ ತುಜೊ ಮೋಗ್ ಕೆದಾಳಾ ಇ ಆಸ್ತಲೊ." ಶಿರುಚ್ಯಾ ತಿಚ್ಯಾ ಜಿವಾಕ್ ಪಳೆವುನ್
 ಮ್ಹಳಿಂ ತಾಣೆಂ. ದೊಳ್ಯಾಂತ್ಲೊ ಪರ್ದೆಳ್ ಪಸರೀತ್ ಹಾಸ್ಲಿ ತೀ ಆನಿ ಫೆರಿ ಉತ್ತೊನ್ ಗೆಲಿ.

ತಾಚೆಂ ಕಾಳೀಜ್ ಭೆಸಾಂ ಜಾಲೆಂ.

ತಿಚ್ಯಾ ಜಿವಾಂತ್ ಇ ತಳ್ಳೆಳಿಂ, ದುಕಿನ್ ಫುಮಾರೊನ್. ಪುಣ್ ಭಾಯ್ರ್ ದಾಕಯಿನಾಸ್ತಾನಾ
 ತಿ ಗೆಲಿ.

ತ್ಯಾ ದಿಸಾ ಸಾಂಜೆರ್ ತಾಚೆ ಭಯ್ಣಿಚೊ ಎಲ್ಲಿರಾಚೊ ಜಾಲ್ಲೊ ದೀಸ್. ಪಾರ್ವಿ ಆಸಲ್ಲಿ.
 ತಾಕಾ ಖಂಯ್ಚಿಂ ಮತಿಕ್ ಗೆಲೆಂ ನಾ. ಪಾರ್ವಿ ಸಗ್ಳೊ ಗರ್ದೆಭಾಯ್ಲೊ ಆವಾಜ್ ಜಾಲ್ಲೊ.
 ಬೋವ್ ಥಂಡ್ ಪಡಲ್ಲೊ ತೊ. ತಾಚ್ಯಾ ಬಾಪಾಯ್ನ್ ವಿಚಾರ್ಲೆಂ: "ಕಿತೆಂ ಜಾಲಾಂ
 ತುಕಾ?" ತಾಣೆಂ ಜಾಪ್ ಕಾಡ್ಲಿ ನಾ. ತಾಚೊ ಇಶ್ಟ್ ಫಿಡ್ಲಾಂಡ್ ಸಾಂಜೆರ್ ಸೊ
 ತಾಚೆಕಡೆ ಆಯ್ಲೊ. ತಾಚೆರ್ ಎಕ್ ದೀಶ್ಟ್ ಪಡಲ್ಲಿಚ್ ತೊ ಪಯ್ಲೆಂಚೆಬರಿ ನಾಮ್ಪಣ್
 ಸುಸ್ತಲೆಂ ತಾಕಾ. "ಕಿತ್ಯಾಕ್ ಭಿಜುಡ್ ಜಾವುನ್ ಬಸ್ಲಾಯ್? ತಿ ಗೆಲ್ಯಾ ಆನಿ ಪರೇತ್
 ಯೇನಾ." ಫಿಡ್ಲಾಂಡ್ ಸಾಂಗಲಾಗ್ಲೊ. ತೆ ಸಾಂಜೆರ್ ಎಕ್ ಗಲಾಸ್ ಭರ್ ಬೀರ್

ಪಿಯೆಲೊ ತೊ. ಘೆನಾಂಯ್ ತಾಚೆಂ ಉಲವ್ಣೆಂ ಮಾಗೀರ್. ಸಕ್ಪಾಂಕ್‌ಇ ಅಜಾಪ್. ಸಗ್ಳೊ ವೇಳ್, 'ಮೀರಾ, ಮೀರಾ' ಮ್ಹಣೀತ್ ತೊ ಉರ್ದೊ. ಸಕಡ್‌ಇ ಘಯ್ತೆಂ ಘಯ್ತೆಂ. ಚಾನ್ಸೆಂ, ವ್ಹಾಳ್, ಧುವೆನ್ ಭರಲ್ಲೊ ಖಣ್‌ಯೊ, ಉಬಾಳ್ ವಾರೆಂ ಆನಿ ಸಕಡ್‌ಇ ಅಜಾಪಾಂಚ್ಯಾ ಸಂವ್ಸಾರಾಂತ್ಲೆಂ.

ತಾಚಿ ಇಶ್ಟಿಣ್ ಮಿಶೆಲ್ ಫ್ರಿಡ್‌ಲಾಂಡಾಕ್ ಬಗ್ಗೆಕ್ ವ್ಹರುನ್ ತಾಚೆಕಡೆ ವಿಚಾರಿಲಾಗ್ಲಿ: "ಕಿತೆಂ ಜಾಲಾಂ ತಾಕಾ? ತೊ ಪುರ್ವೊ ಪಿಸೊಬ್ ಜಾಲ್ಲೆಬರಿ ಉಲಯ್ತಾ."

"ಜಾಲ್ಲೆಂ ಕಾಂಯ್ ನಾ. ಬೀರ್ ಪಿಯೆಲ್ಲಿ ತಕ್ಲೆಕ್ ಚಡ್ಲ್ಯಾ ಆಸ್ತಲಿ. ಪಯ್ಲೆ ಪಾವ್ಟಿಂ ಪಿಯೆಂವ್ಚೆಂ ತಾಣೆಂ, ತೆದಾಳಾ ಪಿಯೆಲ್ಲೆಂ ತಕ್ಲೆಕ್ ಚಡೊನ್ ಫಿರ್ದತಾ." ಫ್ರಿಡ್‌ಲಾಂಡಾನ್ ಸಮ್ಜಯ್ಲೆಂ ತಿಕಾ.

ಕಾಂಯ್ ಪಂದ್ರಾ ದಿಸಾಂಉಪ್ರಾಂತ್ ಪೋಸ್ತಮನ್ ಯೆವುನ್ ಎಕ್ ಲೋಕಾಟೊ ದಿವುನ್ ಗೆಲೊ. ತಾಂತುಂ ತಾಚಿ 'ಸರ್ಟಿಫಿಕೇಟ್' ಆಸ್ಲಿ. ಬರಾಬರ್ ಎಕ್ ಚೀಟ್.

"ಮೊಗಾಚ್ಯಾ ಜೆಮೀ,

ಹಿ 'ಸರ್ಟಿಫಿಕೇಟ್' ಮ್ಹಜೆಕಡೆ ಉರಲ್ಲಿ. ತುಜಿ ಚೀಟ್ ಮೆಳ್ಳ್ಯಾ ಮ್ಹಾಕಾ ಆನಿ ಬರಯಿಲ್ಲೆಂ ಸಕಡ್ ಕಳ್ಳೆಂ. ಮ್ಹಜೆಂ ಮೇನ್ ತುಜೆರ್ ವೊಡೊಂಕ್ ಸೊಡುನ್ ಹಾವೆಂ ತುಕಾ ಧೊಸ್ತಾಜಾಲ್ಯಾರ್ ಮಾಘ್ ಕೇರ್. ಮಿಟಾಚೆಂ ವಾರೆಂ ಆನಿ ಮೋವ್ ಚಾನ್ಸೆಂ ಮ್ಹಜೆ ಮತಿಂತ್ ಸದಾಂ ಉರ್ದಲಿಂ. ಧೊಡ್ಯಾಚ್ ದಿಸಾಂಕ್‌ತರ್‌ಇ ಮ್ಹಜೆಂ ಜಿವೀತ್ ತುಜ್ಯಾ ಜಿವಿತಾಚೊ ವಾಂಟೊ ಜಾವುನ್ ಉರ್ದಲೆಂ. ಖಂಯ್ಚ್ಯಾ ಧರಾನ್ ತುಕಾ ದುಕನಾಶೆಂ ಪಳೆತಾಂ ಹಾಂವ್. ತೆಂ ಮ್ಹಜೆಚ್ ಮರ್‌ಯಾದಿಚೆಂ ಸವಾಲ್. ತುಕಾ ಆನಿ ತುಜೆ ಇಶ್ಟಿಣಿಕ್ ಬರೆಂ ಮಾಗ್ತಾಂ. ತಿ ಎಕ್ ಸೊಬೀತ್ ಆನಿ ಬೋವ್ 'ಲಕೀ' ಬಾಯ್ಲೆಮ್ಹಣ್ ಚಿಂತಾಂ. ಆಮಿ ಎಕಾಮೆಕಾಖಾತಿರ್ ಜಿಯೆಂವ್ಕ್ ಜಾತೆಂ ನಾ ಕೋಣ್ ಜಾಣಾಂ? ತರ್‌ಇ, ಕಿತೆಂಇ ಘಡೊಂ, ಮ್ಹಾಕಾ ತುಜೊ ಮೋಗ್ ಆಸಾ. ಸಾಸ್ಣಾಕ್ ತುಜೊ ಮೋಗ್ ಉರ್ದಲೊ ಆನಿ ತುಜೊ ಮೋಗ್ ಹಾಂವ್ ಕರ್ದಲಿಂ."

ನಿಮಾಣಿ ಪಂಗತ್ ವಾಚ್ತಾನಾ ತಾಚಿ ದೀಶ್ತ್ ಘಯ್ತೆ ಜಾಲಿ. "ಮ್ಹಜಿಂಇ ಚಿಂತ್ನಾಂ ತಿಂಚ್." ವ್ಹಡ್ಲ್ಯಾನ್ ಮ್ಹಣಲಾಗಲೊ ತೊ.

ಹಾವೆಂ ತಿಕಾ ಕೆದಾಳಾ ಚೀಟ್ ಬರಯಿಲ್ಲಿ? ಕೊಣೆಂ ಬೊಲ್ತಾನ್ ಬರಯ್ಲಾ ಮ್ಹಣ್ಲೆಂ? ಕಿತೆಂ ಬರಯ್ಲಾಂ ತೆ ಚಿಟಿಂತ್? ತಾಚ್ಯಾನ್ ಎಕಾಇ ಸವಾಲಾಕ್ ಜಾಪ್ ದಿವುಂಕ್ ಜಾಲೆಂಚ್ ನಾ.

"ಹಾಯ್, ಸಾಯಿಬಾ." ತ್ಯಾ ದಿಸಾಥಾವುನ್ ತಾಚೆಂ ಜಿವೀತ್ ಕದ್ವಳ್ಳೆಂ. ತೊ

ಉಮಾಳ್ಕಾಂನಿ ಭರ್ದೊ ಆನಿ ಜಿವಿತಾಂತ್ಲೊ ಲ್ಹಾನ್ ಲ್ಹಾನ್ ಗಜಾಲಿಸಯ್ತ್ ಚಿಂತುನ್ ಕಾಡುಂಕ್ ಪಡ್ಲೊ.

ಆಪ್ಲೆಂ 'ಪೋನ್ನ್ ಗ್ರಾಜ್ಯುಯೆಟ್' ಶಿಕಪ್ ಜಾಲ್ಲೆಂಚ್ ತೊ ಮೆಡ್ರಾಸ್ ಕ್ರಿಶ್ಚನ್ ಕೊಲೆಜೀಂತ್ ಶಿಕವುಂಕ್ ಗೆಲೊ. ಎಕಾ ಉಬಾಳಾಂತ್ ಜೆಮಿನ್ ಮುಂಬಯಿಚಿ ಟ್ರೇನ್ ಧರ್ಲಿ. ತಿ ವಿಂಯ್ ಆಸತ್ ಮ್ಹಣ್ ಸೊದೀತ್, ಆಪ್ಲೆ ಆದ್ಲೆ ಉಗ್ಡಾಸ್ ಜಿವೆ ಕರೀತ್ ಹೆಣೆಂತೆಣೆಂ ಗೆಲೊ ತೊ. ಮುಂಬಯಿ ಶ್ಹರ್ ಸಗ್ಳೆಂಚ್ ಬದ್ಲೊನ್ ಗೆಲ್ಲೆಂ-ರಸ್ತೆ, ಗಲ್ಲೊ, ಆನಿ ಬಾಂದಾವಳಿ ಸಕಡ್ ಇ ದುಸ್ರಿಂಚ್ ದಿಸ್ತಾಲಿಂ ತಾಕಾ. ತೀ ಸಾಂಪಡ್ಲಿ ತಾಕಾ ನಾ. ದೆಕುನ್ ತೊ ರುಪಾರೆಲ್ ಕೊಲೆಜಿಕ್ ಗೆಲೊ. ಥಂಯ್ ದಫ್ತರಾಂತ್ ವಿಚಾರ್ಲ್ಯಾರ್ ತಿಚೊ ಪತ್ನೊ ಜಾಲೊಚ್ ನಾ. ಆಕೇರಿಚ್ಯಾ ವಗ್ತಾ ತಿಚೆಂ ಪೋನ್ ನಂಬರ್ ಘೆವುನ್ ಲಾಗ್ತಿಲ್ಯಾ ಪೋನ್ 'ಬುಲೆತಾ'ಕ್ ವಚೊನ್ 'ರಿಂಗ್' ಕೆಲೆಂ ತಾಣೆಂ.

“ಹಲೋ,” ಮೀರಾಚ್ಯಾ ತಾಳ್ಯಾ ಸಾರ್ಕೊಚ್ ತಾಳೊ ಆಯ್ಕಲೊ ತಾಕಾ.

“ಕೋಣ್ ಮೀರಾ ಉಲಯ್ತಾ?”

“ಕೋಣ್ ಉಲಯ್ತಾ?”

“ಇಲ್ವ್ ಎಕ್ಲೊ. ಹಾಂವ್ ಮೀರಾಕಡೆ ಉಲಂವ್?”

“ನಾ, 'ಸೊರಿ,' ತಿ ಆತಾಂ ಉಲವುಂಕ್ ಮೆಳ್ಳಿ ನಾ.”

“ತಿ ದಿಲ್ಲಿ ಆಸಾ.”

“ಕೆದಾಳಾ ಪಾಟಿಂ ಯೆತಾ?”

“ವೆಗಿಂಚ್ಯಾಕ್ ನಾ, ಚಿಂತಾಂ ಹಾಂವ್. ಥಂಯ್ ಘರ್ ಕೆಲಾಂ ತಿಣೆಂ.”

ಪರ್ತಿ ತಾಳೊ 'ತಿತ್ಲೆಂಚ್ ಸಾಂಗೊಂಕ್ ಆಸಲ್ಲೆಂ' ಮ್ಹಳ್ಳೆಬರಿ ಉಲಯ್ಲೊ.

“ಘರ್ ಕೆಲಾಂಮ್ಹಳ್ಳಾರ್?”

“ಕಾಜಾರ್ ಜಾವುನ್.”

ತೆ ವಾಟೆನ್ ಕೋಣ್ ಹಾಸ್ತಾಲೆಂ ಜೋಪ್ ಜಾಲೊ ತಾಕಾ. “ತುವೆಂ ವಿಚಾರಿಲ್ಲೆಂಯ್ ಮ್ಹಣ್ ಸಾಂಗ್ತಾ ತಿಕಾ. ಹಲೋ, ತುಜೆಂ ನಾಂವ್ ಕಿತ್ಲೆಂ?”

ಪೋನ್ ಸಕಲ್ ದವರ್ಲೆಂ ತಾಣೆಂ. ತೆದಾಳಾ ಮತಿಕ್ ಗೆಲೆಂ ತಾಕಾ, ತಿ ಚೀಟ್ ಕಾಂಯ್ ಹಾವೆಂ ಬರಯಿಲ್ಲಿಮ್ಹಣ್ ಚಿಂತಾ ಆಸ್ತಲಿ. ತಿ ಕಾಂಯ್...

ಹಾಂ! ತೊ ಟ್ರೇನ್ ಧರುನ್ ಪರತ್ ಮದ್ರಾಸಾಕ್ ಪಾಟಿಂ ಗೆಲೊ. ಮಿಶೆಲ್ ತಾಕಾ ರಾಕೊನ್ ಆಸ್ಲಿ. ತಾಚ್ಯಾ ಕಾಳ್ಜಾಂತ್ಲೆಂ ವಾದಾಳ್ ಥಾಂಬವುಂಕ್, ತಾಚೊ ಹಾತ್

ಸಾಸ್ಲಾಕ್ ಆಪ್ಲ್ಯಾ ಹಾತಾಂತ್ ಧರುಂಕ್ ತಯಾರ್ ಜಾಲ್ಲಿ. ಪುಣ್ ತ್ಯಾಚ್ ಖಿಣಾ ತಿಚ್ಯಾ ಮನಾಂತ್ಲೆಂ ವಾದಾಳ್‌ಇ ಸುರು ಜಾಲ್ಲೆಂ.

“ಹಾವೆಂ ತಿಚೆಕಡೆ ಘಟಿ ಮಾರುಂಕ್ ನಾತಲ್ಯೊ ಜಾಲ್ಯಾರ್ ಸಕಡ್ ವೆಗ್ಳೆಂಚ್ ಜಾತೆಂವ್ಹಣ್ಣಾಯ್ ತುಂ?” ಜೆಮಿನ್ ಸಗ್ಳಿ ಗಜಾಲ್ ಫ್ರಿಡ್‌ಲಾಂಡಾಕ್ ಕಳಯ್ಲಿ. ದೊಳ್ಕಾಂನಿ ದುಕಾಂ ಭರೊನ್ ಆಯಿಲ್ಲೆಂ ತಾಕಾ.

ತಾಕಾ ಜಾಪ್ ದಿವುಂಕ್ ಫ್ರಿಡ್‌ಲಾಂಡಾನ್ ತೋಂಡ್ ಕಾಡ್ಲಾನಾ ಪಾಟ್ಲಾನ್ ಕೊಣೆತರ್‌ಇ ಚಲೊನ್ ಆಯಿಲ್ಲೊ ಆವಾಜ್ ಜಾಲೊ. ಎಕ್ ಸಾವ್ವಿ ದಿಸ್ತಿ ತಾಕಾ. ಕೋಣ್, ಮೀರಾ?

ತಾಂಕಾಂ ಎಕಾಮೆಕಾಚ್ಯಾ ಸಾಂಗಾತಾಂತ್ ಸೊಡುನ್ ಗೆಲೊ ತೊ. ಭಿತರ್ ವೆತಾನಾ ವಾಟೀರ್ ಮಿಶೆಲ್ ಮೆಳ್ಳಿ.

ತಿ ಮೀರಾಪಾಟ್ಲಾನ್‌ಚ್ ಆಯಿಲ್ಲಿ. ತೇರ್ ಆನ್‌ಎಕ್ ಝಡ್‌ಪಾವ್ನ್ ಯೆತಲೊ? ತಾಣೆಂ ಕಿತೆಂ ಚಿಂತ್ಲ್ಯಾರ್‌ಇ ಜೆಮಿಕ್ ಸಾಂಗೊಂಕ್ ತಾಕಾ ವದ್ಲಲೆಂ ನಾ.

ಜೆಮಿನ್ ಮ್ಹಳೆಂ: “ಮ್ಹಜೆ ಚುಕ್ ಜಾಲಿ.”

“ಕಿತ್ಯಾಖಾತಿರ್? ಆಜ್ ಘಡಲ್ಲೆಂ ಯಾ ಆದ್ಲೆಂ ಚಿಂತುನ್?”

“ದೊನಾಂಇಖಾತಿರ್,” ಆಡ್ಲೊಸ್ ಮಾಗ್ಲೊ ತಾಣೆಂ. “ಆಜ್ ಸಾಂಜೆರ್ ಘಡಲ್ಲೆಂ ಚಿಂತಾನಾ!”

ಕಾಂಯ್ ಘಡನಾತಲ್ಲೆಬರಿ ಮೀರಾ ಉಲಯಿಲಿ: “ಹರ್‌ಎಕ್ಲ್ಯಾಕ್ ಆಮ್ಕಾಂ ಎಕ್ ಪಾಟ್ಲಿ ಕಾಣಿ ಆಸಾ. ತಿ ಆಮಿ ಒಪುನ್ ಘೆಜೆ ಪಡ್ವಾ ಆನಿ ಅಶೆಂ ಜಿವಿತಾಂತ್ ಫುಡೆಂ ವಚಜೆ.”

“ತುವೆಂ ಸಾಂಗ್ಚಿತಿತ್ಲೆಂ ಸಸಾರ್ ನ್ಹಂಯ್ ತೆಂ. ಇತ್ಲ್ಯಾ ಇ ವರ್ರಾಂನಿ ಮ್ಹಜೆಭಿತರ್ ಎಕ್ ಮ್ಹಾ ಜಡಾಯ್ ವ್ಹಾವಯಿತ್ ಆಸಾಂ ಹಾಂವ್. ತೆದನಾಚ್ ತುಕಾ ಸತ್ ಸಾಂಗೊಂಕ್ ಪೆಚಾಡ್ಲೊಂ ಹಾಂವ್. ಪುಣ್, ಮ್ಹಜ್ಯಾನ್ ಜಾಲೆಂ ನಾ. ಹಾಂವ್ ಭಿಯೆಲೊಂ ಆಸ್ತಲೊಂ.” ಉಗ್ತಾನ್ ಒಳ್ಳಲೊ ತೊ.

“ತಶೆಂ ತೇರ್,” ಪಡ್‌ಪಾಳುನ್ ಉಲಯ್ಲಿ ಮೀರಾ.

“ತುಕಾ ಸೊದುನ್ ಮುಂಬಯಿಪರ್‌ಯಾಂತ್ ಆಯಿಲ್ಲೊಂ ಹಾಂವ್. ತುಜೊ ಪತ್ನೊ ನಾತಲ್ಯೊ ಮ್ಹಜೆಕಡೆ. ತುಜೆ ಚಿಟಿಕ್ ಜಾಪ್ ದಿವುಂಚಿತಿತ್ಲೆಂ ಧಯ್ರ್‌ಇ ನಾತಲ್ಲೆಂ. ತ್ಯಾಶಿವಾಯ್, ಕಿತೆಂ ಬರಯ್ತೊಂ ಆಸಲ್ಲೊಂ ಹಾಂವ್? ತುಕಾ ಬರವುನ್ ಮ್ಹಾಕಾ ಬಿಲ್ಕುಲ್ ಸವಯ್ ನಾ. ತುಜೆ ಚೀಟ್ ವಾಚಲ್ಲಿಚ್ ಮ್ಹಜೆಂ ಕಾಳೀಜ್ ಭೆಸಾಂ ಜಾಲ್ಲೆಂ. ಕಶೆಂ ಕಶೆಂ ಪೆಚಾಡ್ಲ್ಯಾರ್‌ಇ ಮ್ಹಾಕಾ ಭೊಗ್ಸಾಣೆಂ ಆಸಾಮ್ಪಣ್ ದಿಸ್ಲೆಂ ನಾ. ತುಕಾ ಹಾವೆಂ ಫಸಯ್ಲಿ ಆನಿ ದುಕಯ್ಲಿಮ್ಪಣ್ ಚಿಂತುಂಕ್ ನಾಕಾ ಆಸಲ್ಲೆಂ ಮ್ಹಾಕಾ. ತಶೆಂ

ಕೆಲ್ಲಿಂ ದೆಕುನ್ ಮ್ಹಾಕಾಚ್ ಬೆಜಾರಾಯ್ ಜಾಲ್ಯಾ. ತಾಚೆಧರ್ಮಾನ್ ಮ್ಹಜ್ಯಾ ಜಿವಿತಾಂತ್ ಸಂತೊಸ್ ಮ್ಹಳೊ ನಾ ಜಾಲಾ.”

ಮೀರಾ ಅಜಾಪ್ ಜಾವುನ್ ವಿಚಾರಿ: “ಖಂಯ್ಚಿ ಚೀಟ್? ಮ್ಹಾಕಾ ಖಂಯ್ಚಿ ಚಿಟಿಚೊ ಉಗ್ಡಾಸ್ ನಾ.”

“ಹಾಂವ್ ತುಕಾ ಬೆಜಾರಾಯೆಂತ್ ಆಸಲ್ಲೆಬರಿ ದಿಸ್ತಾಂ? ತೆ ಆದ್ಲೆ ದೀಸ್ ತರ್ನಾಟ್ ಪಣಾಚ್ಯಾ ಅತರ್ವಣಾಂಚೆ ಆನಿ ಪಿಸಾಯೆಚೆ. ಆಮಿ ತವೇಳ್ ಚುಕ್ ಕೆಲ್ಲಿಮ್ಹಣ್ ಒಳ್ಳೆಜೆ ಆಮಿ.” ತಿಣೆಂ ಮಳ್ಳಾ ಆನಿ ಚಾನ್ಯಾಕುಶಿನ್ ದೀಶ್ಟ್ ವ್ಹೆಲಿ. ಥಂಡಾಯೆಚೆಂ ವಾರೆಂ ವ್ಹಾಳೊನ್ ತಿಚೆ ಕೇಂಸ್ ಬಿಸುಳೆ ಜಾಲೆ ಆನಿ ತೊಂಡಾವಯ್ಲಿ ಥಂಡಾಯ್ ದಾಕಯಿಲಾಗ್ಲೆ.

ಸಗ್ಳೊಚ್ ಘುಸ್ಪಡೊನ್ ತಿಚೆಕುಶಿನ್ ಪಳೆಲೆಂ ತಾಣೆಂ.

ಮೀರಾ ತಾಕಾ ಲಾಗಿಂ ಸಲ್ಲಿ. “ಚೊಇ, ತ್ಯಾ ತರ್ಲಾಚ್ಯಾ ದಿಸಾಂನಿ ತಸಲ್ಯಾ ಕರ್ತುವಾಂಕ್ ಆನಿ ಭೊಗ್ಲಾಂಕ್ ಅವ್ಕಾಸ್ ಆಸಲ್ಲೊ. ಬದ್ಲುಂಕ್ ಜಾಯ್ನಾತಲ್ಲ್ಯಾ ಪಾಟ್ಲಾ ದಿಸಾಂಚಿ ಆನಿ ಯೇನಾತಲ್ಲ್ಯಾ ಫುಡಾರಾಚಿ ಗಜಾಲ್ ಚಿಂತುಂಕ್ ಗೆಲ್ಯಾರ್ ಆಮಿ ಸಗ್ಳಿಂ ಆಮ್ಚೆಂ ಜಿವೀತ್ ದುಕಾಂಚೆಂ ಕೋಂಡ್ ಕರ್ತಾವ್. ತೆ ದೀಸ್ ಪಾಟಿಂ ಸೊಡ್ಲ್ಯಾತ್ ಆನಿ ಫುಡೆಂ ಗೆಲ್ಯಾಂ ಹಾಂವ್. ತವೇಳ್ ಕಿತೆಂಇ ಘಡಲ್ಲೆಂ? ಬಿಲ್ಕುಲ್ ನಾ.” ಮೀರಾ ಹಾಸ್ಲಿ. ಎಕ್ ಬೋವ್ ಜಡಾಯೆಚೆಂ ವ್ಹಜೆಂ ಕಾಳ್ಜಾಂತ್ಲೆಂ ಗೆಲೆಂ ಆನಿ ಮೇನ್ ಹಾಳು ಜಾಲೆಂ ತಾಚೆಂ. “ತುಜ್ಯಾ ಹಾತಾಂತ್ಲೆಂ ಮಾಣಿಕ್ ಘಟ್ ಕರುನ್ ಸಾಂಬಾಳ್, ಸಾಂಡುನ್ ವಚೊಂಕ್ ಸೊಡಿನಾಕಾ. ಪಯ್ಲಿಲ್ಯಾ ನಕ್ತಿರಾಂಚಿ ಆಶಾ ಕಿತ್ಯಾಕ್ ತುಕಾ? ಆತಾಂ ತುಜೆಕಡೆ ಆಸ್ಚೆಂ ಶೆಣೊನ್ ವಚೊಂಕ್ ದೀನಾಕಾ. ಸೊಡ್ ತ್ಯೊ ಆದ್ಲೊ ಗಜಾಲಿ.” ತಾಚೊ ಹಾತ್ ಆಪ್ಲ್ಯಾ ಹಾತಾಂತ್ ಧರುನ್ “ಮ್ಹಾಕಾ ಭಾಸಾವ್ಣಿ ಕೇರ್” ಮ್ಹಣಲಾಗ್ಲಿ ತೀ.

ವಚೊಂಕ್ ಘುಪ್ಲಿ ತೀ. ವೆಚೆಪಯ್ಲೆಂ ಮ್ಹಣಲಾಗ್ಲಿ: “ಸತ್ ಸಾಂಗ್ಚೆಂಜಾಲ್ಯಾರ್ ತುಜೆಂ ನಾಂವ್‌ಚ್ ಉಗ್ಡಾಸ್ ಜಾಂವ್ಕ್ ನಾ ಮ್ಹಾಕಾ. ಸ್ತೆಫಾನ್, ಜೆಮಿ.. ಬೋವ್ ಬರೆಂ. ಜೆಮಿ, ಮೆಳ್ಳಾಂ ತುಕಾ.”

ಸುಟ್ಕುಟಿತ್ ಮೆಟಾಂ ಕಾಡುನ್ ಮುಕ್ಲ್ಯಾ ಸಾಲಾಕುಶಿನ್ ಗೆಲಿ ತೀ. ಖಾಂಬ್ಯಾಪಾಟ್ಲಾನ್ ರಾವೊನ್ ಪೊರ್ಚಿಕೊಂತ್ ಸಾವ್ಣಿ ಫಾಲ್ಗಾಚೆಂ ಗುಮಾನ್ ನಾತಲ್ಲೆಂ ತಿಕಾ. ಬಾಯ್ಲಾಂಚ್ಯೊ ಗಜಾಲಿ ಬರೊ ಕರುನ್ ಒಳ್ಳತಾಲಿ ತೀ. ಜೆಮಿನ್ ನಿತಳ್ ಆನಿ ಸಾಫ್ ಮಳ್ಳಾರ್ ಮಿಣಿ ಮಿಣಿ ಕರ್ಚ್ಯಾ ನಕ್ತಿರಾಂಕುಶಿನ್ ದೀಶ್ಟ್ ವ್ಹೆಲಿ ಆನಿ ಚಾನ್ಚೆಂ ಪಳೆಲೆಂ. ಮಿಶೆಲ್ ತಾಚೆ ಬಗ್ಗೆಕ್ ರಾವಲ್ಲಿ ಆನಿ ತಿಚಿ ಮಳ್ಳಾಕುಶಿನ್ ಪಳೆತಾಲಿ. ತಾಚೊ ಹಾತ್ ಧರುನ್ ಆನಿ ತಾಕಾ ಪಳೆವುನ್ ತಿ ಆಂಬುರ್ಕಿ ಹಾಸ್ಲಿ.

ಜವಿತಾಂತ್ಲ ದೀಸ್ ಸಾವ್ದಾದಾಚೆ

“ಬಿಸ್ತ್ ದು ಬರಾಇಟ್, ಮಾಇನ ಲೀಬ? [ಭಾಇರ್ ಸರೊಂಕ್ ತುಂ ತಯಾರ್, ಮ್ಹಜ್ಯಾ ಮೊಗಾ],” ವಿಚಾರಿಲಾಗಲೊ ಹಾನ್ಸ್ ಆಪ್ಲೆ ಬಾಯ್ಲೆಕ್.

“ಯಾ, ದಾಇನ ಹಾಲ್ಸಿಯೋನ್ ಇಸ್ಟ್ ವೋಲ್ ಬರಾಇಟ್. [ಹಾಂ, ತುಜೆ ‘ಸಾಲುದಾದ್’ ಉಬೊಂಕ್ ಬಿಲ್ಕುಲ್ ತಯಾರ್],” ಮ್ಹಣಲಾಗ್ಲಿ ಸುಗಿ.

ಹಾನ್ಸ್ ಆನಿ ಸುಗಿ ಆಪ್ಲ್ಯಾ ಬೆಗಾಂಬರಾಬರ್ ಉಬೊಂಕ್ ತಯಾರ್ ಆಸಲ್ಲೆಂ. ಜರ್ಮನಿಥಾವ್ನ್ ಇಂಡಿಯಾಕ್ ಉಬೊಂಕ್ ತಾಣಿ ತಯಾರಾಯ್ ಕೆಲ್ಲಿ. ಘರಾಥಾವ್ನ್ ‘ಎರ್‌ಪೊರ್ಟ್’ ಉಬೊಂಕ್ ಧಾ ಮಿನುಟಾಂ ಜಾಯ್ ಆಸಲ್ಲೆಂ ತಾಂಕಾಂ.

‘ಎರ್ ಹೊಸ್ಟೆಸಾನ್’ ತಾಂಕಾಂ ‘ಉಫ್ಟ್‌ಹಾಂಚ್ಲ’ ಉಡಾಣ್ ಮುಂಬಯಿ ‘ಎರ್ ಪೊರ್ಟಾಂತ್’ ದೆವೊಂಕ್ ತಯಾರ್ ಆಸಾಮ್ಪಣ್ ಸಾಂಗ್ತಾನಾ ಹಾನ್ಸ್ ಆಪ್ಲೆ ಬಾಯ್ಲೆಕ್ ಕುಸಳಾಂಕ್ ತೊಪುನ್ ಆಪ್ಲ್ಯಾ ಖಾಂದಾರ್ ನಿದಲ್ಲೆಕ್ ಉಟಯ್ಲಿ.

ಧಂಯ್‌ಥಾವ್ನ್ ಬೋವ್ ಲಾಂಬ್ ಪೇಯ್ಲೆ ತೆಂ. ‘ಇಂಡಿಯನ್ ಎಯರ್‌ಲಾಇನ್ಸ್’ ತಾಂಕಾಂ ಗೊಯಾಂ ವ್ಹರುನ್ ಪಾಯ್ತಲೆಂ, ಮಾಗಿರ್ ಧಂಯ್‌ಥಾವ್ನ್ ‘ಟಾಕ್ಸಿ’ ಘೆವ್ನ್ ತೆನ್ನಾಕ್ ಗೆಲ್ಯಾರ್ ಚಾರ್ ವ್ಹೊರಾಂನಿ ತಿಂ ಆಂಕೊಲಾಕ್ ಪಾವ್ತಲಿಂ. ಆಂಕೊಲಾ ಉತ್ತರಾ ಕಾನಡಾ ಜಿಲ್ಲಾಂತ್ ಆಸಾ.

ಸುಗಿ ಟಾಕ್ಸಿಂತ್ ಬಸಲ್ಲಿಚ್ ಪರತ್ ನೀದ್ ಆಯ್ಲಿ ತಿಕಾ. ‘ಕುಂಭಕರ್ಣಾಚೆಂ ಕುಟಮ್’ ಚಿಂತ್ಲೆಂ ಹಾನ್ಸ್. ‘ಮ್ಹುಕಾ ಎದೊಳ್‌ಚ್ ಹ್ಯಾ ಗಾಂವ್ಚ್ಯಾ ಪುರಾಣಾಚಿ ಒಳಕ್ ಜಾಲ್ಯಾಮ್ಪಣ್ ಜಾಲೆಂ. ತಾಣೆಂ ಚಿಂತಾಚಿಂತಾನಾಚ್ ಟಾಕ್ಸಿ ತಾಂಕಾಂ ಘೆವ್ನ್ ದರ್‌ಯಾಕಿನಾರ್ಯಾವಯ್ಲ್ಯಾನ್ ಆನಿ ರಾನಾಂತ್ಲ್ಯಾನ್ ಆಂಕೊಲಾಚೆ ವಾಟೀನ್ ಗೆಲಿ.

ತೊ ಇಂಡಿಯಾಕ್ ಪಯ್ಲೊ ಆಯಿಲ್ಲೊ ಆದ್ಲ್ಯಾ ವರ್ಸಾ. ಹಾನೊವರಾಂತ್ ಜಲ್ಮಿಲ್ಲೊ ಹಾನ್ಸ್ ಹಾನೊವರ್ ಯುನಿವರ್ಸಿಟಿಂತ್ ‘ಆರ್ಕಿಟೆಕ್ಚರ್ ಪೊಫೆಸರ್’ ಜಾವ್ನ್ ಕಾಲೆಮ್ ಕರ್ತಾಲೊ. ಇಂಡಿಯಾಕ್ ರಜೆರ್ ವಚಜೆಮ್ಪಣ್ ತಾಣೆಂ ಯೆವ್ಜಿಲ್ಲೆಂ. ಇಂಡಿಯಾಚೆ ಆನಿ ಹೆರ್ ಬಾಂದ್ಪಾವಾದ್ ಸಮ್ಜೊನ್ ಘೆಜೆಮ್ಪಣ್ ಮಾಂಡ್ಲಿ ತಾಚಿ. ತ್ಯಾ ಭಾಯ್ರ್ ಆಯಿಲ್ಲಾ ಲೊಕಾಕ್ ಯೆವ್ಕಾರ್ ಮಾಗ್ಚೊ ಗಾಂವ್ ತೊ. ತ್ಯಾ ಭಾಯ್ರ್ ಇಂಡಿಯಾಂತ್ ಲೊಕಾಕ್

ನೊಡ್ಡಿ ಕಿತೆಂತರ್‌ ಇ ಎಕ್ ತಾಂಕ್ ಆಸಾಮ್ಪಣ್ ಭೊಗಲ್ಲೆಂ ತಾಕಾ. ಪರ್ದತ್‌ದೊಂಗರ್‌, ಉಗ್ತೆ ಸಮ್ಪಿರ್ ಆನಿ ಕಾಳೊಕಿ ರಾನಾಂ.

ತಿತ್ಲೆಂಚ್ ನ್ಹಂಯ್. ಆನಿ ಕಿತೆಂ ತೇರ್? ಲೆಯಾಕಡೆ, ಆಪ್ಲೆ ಬೋವ್ ಆದ್ಲೆ ಇಶ್ಟಿಣಿಕಡೆ, ಸಾಂಬಾಳುನ್ ಹಾಡ್ಲೊ ಬಾಂದ್ ತುಟಲ್ಲೊ, ತೊ ವಿಸ್ತೊಂಕ್ ಹೆಂ ಪರ್ಯ್‌ ಇ ಎಕ್ ಸಾಧನ್-ಅಶೆಂ ಚಿಂತಿಲ್ಲೆಂ ತಾಣೆಂ. ಆಪ್ಲೊ ಯುನಿವರ್ಸಿಟಿಚೊ ಸಾಂಗಾತಿ ಲುಕಾಸಾಕಡೆ ಆಪ್ಲೊ ಖರಾರ್ ಜಾಲಾಮ್ಪಣ್ ಲೆಯಾನ್ ಕಳವ್ನ್ ಅಜಾಪಾಂಚೆ ಕಾತ್ರಿರ್ ಖಿಳಾಯಿಲ್ಲೊ ತಾಕಾ. ಸಾಸಣ್ ಸುಕ್ ಆನಿ ಸಂತೊಸ್ ಹ್ಯಾ ಪುರಾಣಾದೆಸಾಂತ್‌ಮಾತ್ ಮೆಳ್ಳಾ, ಕುಡಿಕ್ ಆನಿ ಅತ್ಯಾಕ್ ಹಾಂಗಾ ಒಕೇತ್ ಬರಾಬರ್ ಆಸಾ. ಇತ್ಲೆಂ ಚಿಂತಿಲ್ಲೆಂಚ್ ಉಡಾಣ್ ಫೆವ್ನ್ ನವ್ಯಾ ದಿಲ್ಲಿಕ್ ಉಬ್ಜಿ ಮಾಂಡ್ಲಿ ಕೆಲ್ಲಿ ತಾಣೆಂ.

ಉತ್ತರಾಚ್ಯಾ ಪರ್ದೆಸಾಂನಿ ಘುಮೊನ್ ಭೊಮೊನ್ ಲೊಕಾನ್ ಫೆರಾಂವ್ಚೆಂ 'ತೆಂ' ಕಿತೆಂ, 'ಖಂಯ್' ಮೆಳತ್? ಕಿತ್ಲೊಮ್ಪಳ್ಕಾರ್ ಇ ಆಲ್ಯಾಪಾಲ್ಯಾ ಒಕ್ತಾಂಚೊ ಆನಿ 'ಕಾಮಸುತ್ರ'ಚೊ ಪುರಾಣಾಗಾಂವ್ ತೊ. ಖಾವ್ನ್ ಜೇವ್ನ್ ಫುಡ್ಪಡಿತ್ ಜಾವ್ನ್ ಆಯಿಲ್ಲೊ ದೋನ್ ಮ್ಹುಯಿನ್ಯಾಂಚ್ಯಾ ವಾಯ್ಡ್ಯಾಭಿತರ್ ಬಾರೀಕ್ ಆನಿ ಶಿರುಪ್ತೆಚೊ, ಹಾಡ್‌ಕಾತ್ ಜಾಲ್ಲೊ. ಇಂದಿಯಾ ದೇಸ್ ಜಾಂವ್, ದೆಸಾಂತುಲೊ ಲೋಕ್ ಜಾಂವ್ ತಾಕಾ ಬೋವ್ ಅಜಾಪ್ ಕರ್ತಾಲಿಂ. ಜಿತ್ಲೊ ಇ ತೊ ಲಾಂಬಾಯ್ ಆನಿ ರುಂದಾಯ್‌ಮ್ಪಣತ್ ಸಗ್ಳೊ ಗಾಂವ್ ಭೊವ್ಲೊಜಾಲ್ಯಾರ್ ತಿತ್ಲೊ ಇ ಇಂದಿಯಾಥಾವ್ನ್ ಪರ್ಯ್, ಬೋವ್ ಪರ್ಯ್ ಜಾತೇ ಆಸಲ್ಲೊ. ಇಂದಿಯಾಮ್ಪಳ್ಕಾರ್ ವಾಗಾಂಚೊ, ಹಸ್ತಿಂಚೊ, ಸರ್ಪಾಂಕ್ ಆನಿ ಮಾಕ್ಡಾಂಕ್ ಖೆಳಯಿತಲ್ಯಾಚೊ ಗಾಂವ್, ದೊರ್‌ಯೊ ವಾರ್ಯಾರ್ ಸರ್ಪಾಂಬರಿ ಚಡಯಿತಲ್ಯಾಂಚೊ ಗಾಂವ್; ಉಜ್ಯಾಕೆಂಡಾಂಚ್ಯಾ ಖಿಳ್ಕಾರ್ ಚಲ್ತಲ್ಯಾಂಚೊ, ಸಾಧುಂಚೊ, ಫಕಿರಾಂಚೊ ಆನಿ ನಾಗ್ಡಾನಾಗಾಂಚೊ ಗಾಂವ್. ಪುಣ್ ತಾಂಚ್ಯಾ ಜಾಗ್ಯಾರ್ ಲೊಣ್‌ಯಾನ್ ಆನಿ ತುಪಾನ್ ಪುಗಲ್ಲಿ ಶೆಟಿಣಿಂಚೆ ಜೀವ್ ಆಂಗ್‌ಭರ್ ಜೀರ್ ವೊಮ್ತೊಂಚಿಂ ರಶೀಮ್ ಕಾಪ್ಡಾಂ ನ್ಹೆಸೊನ್, ಸೊನ್ಯಾಶಿಂಬ್ರಾನ್ ನೆಟೊನ್, ಪೇಟಾ ದವರಿಲ್ಲ್ಯಾ ಡ್ರಾಇವರಾಂನಿ ಚಲವ್ನ್ 'ಬಿ. ಎಮ್ ಡಬ್ಲ್ಯು' ಕಾರಾಂಚೆರ್ ಭೊಂವ್ಚೆ ಪಳೆತಾನಾ ಎರೊಪಿ ರಾಯಾರಾಣ್‌ಯಾಂನಿ ಪಾಟ್ಲಿ 'ಸೀಟ್' ಫೆಜೆ ಪಡ್ತಾಲಿ ಮ್ಹಣಜೆ.

ಇತ್ಲೆಂ ಇ ಗಿರೇಸ್ತ್ ಆನಿ ಪರಗತಿಚೆಂ ಇಂದಿಯಾ ತಾಕಾ ಅಜಾಪ್ ಕರೀತ್ ಸಪ್ಣಾಂತುಲೊ ಧಲವ್ನ್ ಉಟಯ್ತಾನಾ, ದುಸ್ರೆ ಘಡ್‌ಯೆ ಆಸ್ಯಾಂತ್‌ಚ್ ವ್ಹಡ್ಲ್ಯಾ ರೈಂಂಪ್ಡ್ಯಾ ಪರ್ದೆಸಾಂತ್ ಸಾವ್ಯಾ ದೊಳಾಂಚ್ಯಾ ಲೊಕಾ ಪಾಯಾಂಮುಳಾಂತ್ ಪಾಯ್ತಾಲೆಂ. ಮುಂಬಯಿ ಸಾಂತಾಕ್ರೀಜ್ 'ಎರ್ ಪೊರ್ಪಾಂ'ತ್ ವಿಮಾನಾರ್ಥಾವ್ನ್ ದೆಂವ್ತಾನಾ ಭೊಂವ್ತಣಿಚೊ ದುರ್ವಾಸ್ ನಾಕ್ ಚಿಡ್ಡುನ್ ಧರುಂಕ್ ಲಾಯ್ತಾನಾ ದೊಳ್ಯಾಂಮುಕಾರ್ ಉಬಿಂ ಜಾಲ್ಲಿಂ, ಮೆಳ್ಳಾಕ್‌ಚ್ ಪೊಟ್ಲಂಕ್ ಧರುಂಕ್ ಲಾಗಲ್ಲಿಂ ಬಾಂದ್ತಾಂ. ತಾಚಿ ಗೊಮ್ಮಿ ವೊಳಾಂವ್ಕ್ ಲಾಗ್ಲಿಂ ತಿಂ. ರಂಗಾಳ್ ಆನಿ ಸಾದಿಂ, ಆಯ್ಜಿಂ ಆನಿ ಕಾಲ್ಚಿಂ, ಪರಗತೆಚಿಂ ಆನಿ ಪರ್ಣಿಂ, ವ್ಹಡ್‌ಪಣ್ ಉಚಾರ್ಚಿಂ ಆನಿ ಸಾದಿಂ, ಮರ್‌ಯಾದಿಚಿಂ ಆನಿ ಮರ್‌ಯಾದ್ ಸಾಂಡಿಲ್ಲಿಂ-ಸಗ್ಳಿಂ ಜಿಯೆತಾಲಿಂ ಎಕಾಮೆಕಾಚ್ಯಾ ಶೆಜಾರಾಂತ್ ಹ್ಯಾ ಶ್ಹೆರಾಂತ್, ಮುಂಬಯಿಂತ್.

‘ಸದಾಂನೀತ್ ಅಜಾಪ್ ಜಾವ್ನ್’ ಮ್ಹಳ್ಳೆಬರಿ ಘಡ್ಚೊ ಗಜಾಲಿ ಪಳೆಂವ್ಕ್ ತಯಾರ್ ಆಸಲ್ಲೊ ತೊ.

ದೆವುಳಾಂ, ಕಾತೆದ್ರಾಲಾಂ, ಮಶಿದ್ಯೊ ಆನಿ ಇತಿಹಾಸಾಕ್ ನಾಂವಾಡಲ್ಲೆ ಜಾಗೆ ಸಗ್ಳೆ ಪಳೆಲ್ಲೆ ತಾಣೆಂ. ಸಗ್ಳ್ಯಾಂಕ್ ಇ ಆಪ್ಲೊಚ್ ಇತಿಹಾಸ್ ಆಸಲ್ಲೊ, ತೊ ಪಳೆಲ್ಲೊ ತಾಣೆಂ. ಖಾಣಾಚಿ ಗಜಾಲ್ ಸಾಂಗ್ಚಿಚ್ ನಾಕಾ: ಬೋವ್ ಅಲ್ಲಿ ಖಾಣಾಥಾವ್ನ್ ಧುಳಿರಸ್ತಾಬಗ್ಲೆನ್ ಮೆಳ್ತಾ ಮಿರ್ನಾಂಗೆಚ್ಯಾ ‘ದಾಬಾ’ ಖಾಣಾಪರ್ಯಾಂತ್ ಕಿತೆಂ ಮೆಳ್ತಾ ಆನಿ ಕಿತೆಂ ಮೆಳನಾಮ್ಹಳ್ಳ್ಯಾಕ್ ಕಸಲೊ ಇ ಫರಕ್ ನಾತಲ್ಲೊ. ಥಂಯ್‌ಥಾವ್ನ್ ಪಾಂಚ್ ನಕ್ತಿರಾಂಚ್ಯಾ ಹೊಟೆಲಾಂತ್ ಸುರು ಕರುನ್ ತೊಂಡಾಕ್ ಹಳದ್ ಪುಸ್ತಾ ಬಾಯ್ಲಾಂಪರ್ಯಾಂತ್, ಪುಡಾರಾಚಿ ದಿಶಾ ಸಾಂಗ್ಚಾ ಆಂಗಾರ್ ಗೊಬೊರ್ ಪುಶಿಲ್ಲ್ಯಾ ಫಕಿರಾಥಾವ್ನ್ ರಸ್ತಾಬಗ್ಲೆನ್ ಕೊಣಾಚೊ ಇ ಮುಲಾಜೊ ನಾಸ್ತಾನಾ ತೊಂಡಾಂತ್ಲಿ ಪೀಕ್ ಉಡಂವ್ಚಿ ದಾದ್ಲ್ಯಾಪರ್ಯಾಂತ್, ಮಾತ್ಯಾಚೆ ಕೇಂಸ್ ತಾಸವ್ನ್ ಖಡ್ಚೊ ಜಾಲ್ಲ್ಯಾ ಮನ್ಶಾಪರ್ಯಾಂತ್— ಸಗ್ಳೆಂ ಮನಾಕ್, ಗುಮಾನಾಕ್ ವ್ಹೆಲ್ಲೆಂ ತಾಣೆಂ. ಮನ್ಶಾಂಚ್ಯಾ ನ್ಹೆಸ್ಲಾಬಾಬ್ತೆನ್ ಸಾಂಗ್ಚೆಂಜಾಲ್ಯಾರ್ ಎಕ್ಲ್ಯಾಚ್ಯಾ ವಸ್ತುರಾಚೆಂ ಪೋಂತ್ ಖಂಯ್ ಸುರು ಜಾತಾ ಆನಿ ಖಂಯ್ ಕಾಬಾರ್ ಜಾತಾಮ್ಹಳ್ಳಿ ಗಜಾಲ್ ವಿಚಾರ್ಚಿಚ್ ಸೊಡಿಲ್ಲಿ ತಾಣೆಂ. ಗೆಲ್ಲೆಕಡೆ ಅಜಾಪಾಂನಿ ಗುಂತುನ್ ಇಂಡಿಯಾಂತ್ ಪಯ್ಲೆಂ ಉದೆಂತಿಕ್ ಮಾಗಿರ್ ದಕಣಾಕ್ ಗೆಲೊ ತೊ, ಥಂಯ್‌ಥಾವ್ನ್ ಪೊಂಡಿಚೆರಿಕ್ ಪಾವ್ಲೊ. ಆನಿಮಾಗಿರ್ ಪೊಂಡಿಚೆರಿಥಾವ್ನ್ ಕನ್ಯಾಕುಮಾರಿಕ್, ಮಾಗಿರ್ ಕೇರಳಾಕ್ ವಜೊನ್ ಕರ್ಣಾಟಕಾಚ್ಯಾ ತಡಿವಯ್ಲ್ಯಾನ್ ವೇಯ್ ಆಯ್ಲೊ.

‘ಟುರಿಸ್ಟ್’ ಯಾತ್ರಿ, ಸಾಮೊ ಯಾತ್ರಿ ಪ್ರವಾಶಿ ತೊ. ಸನ್ನೆಶಿ ಯಾ ಬಯಿರಾಗಿ ವೆಸಾರ್ ಕೇಸರ್ ವಸ್ತುರ್ ನ್ಹೆಸೊನ್ ಮೊಡ್ಕರ್ ಬಸಾಂತ್ಲೊ ದೆವ್ಲೊ ಗೋಕರ್ಣಾಂತ್. ತಾಣೆಂ ಆಪ್ಲ್ಯಾ ಬಾರೀಕ್ ಪೆಂಕ್ಡಾಭೊವಾರಿಂ ರೆವ್ಡಾಯಿಲ್ಲೆಂ ವಸ್ತುರ್ ಆನಿ ಆಪ್ಲ್ಯಾ ಕಿರ್ಣಾಂಚ್ಯಾ ಪೊತಾಕ್ ಕರ್ಪಲ್ಲ್ಯಾ ಖಾಂದಾರ್ ಘಾಲ್ಲೆಂ ಶಾಲ್ ದೋನ್ ಇ ‘ಹೇ ರಾಮ್’ ಮ್ಹಳ್ಳೊ ಉಲೊ ಬರ್ಪಾನ್ ಪಾಚಾರಿತಾಲಿಂ. ಜಿರೊನ್ ಗೆಲ್ಲೊ ಎಕ್ ನಕಾವ್ (ನಕ್‌ಶಾ-ಇ ಮ್ಹಣ್ವಾತ್) ಆಪ್ಲೆ ಸುತಿಪಿಶ್ವೆಂತುಲೊ ಭಾಯ್ರ್ ಕಾಡಲೊ ತಾಣೆಂ. ಎಕ್ ಖಿಣ್‌ಭರ್ ತೊ ಪಳೆಲೊ, ಪಾಟಿಂ ಪಿಶ್ವೆಂತ್ ಘಾಲೊ ಆನಿ ಬಾರೀಕ್ ಬಿದಿಂತ್ಲ್ಯಾನ್ ಚಲೊನ್ ದರ್‌ಯಾಕಿನಾರೆರ್ ಆಸಲ್ಲ್ಯಾ ಮ್ಹಾಬಳೇಶ್ವರ್ ದೆವುಳಾಕುಶಿಚ್ಯಾ ಯಾತ್ರಿಘರಾಕ್ ಗೆಲೊ. ಆಪ್ಲಿ ಜಿಂಧಿ ಆನಿ ಸಾಮಾನ್ ಥಂಯ್ ಸೊಡುನ್ ಸಮ್ಜಿರಾಕುಶಿನ್ ಚಲ್ಚೊ.

ಆಪ್ಲ್ಯಾ ನಿಳ್ಕಾ ದೊಳ್ಳಾಂನಿ ದಿಗಂತಾಚಿ ‘ದುರಾಯ್’ ಮೆಜ್ಜಿ ತಾಣೆಂ. ಖಿಳ್ಕೆಂ ನಿಳೆಂ ಉದಕ್ ದಿಗಂತಾಕ್ ಉತ್ಸೊನ್ ಗೆಲ್ಲೊ ಜೋಪ್ ಜಾತಾಲೊ. ಉಟಲ್ಲಿಂ ಲ್ಹಾರಾಂ ಧರುಂಕ್ ಮೆಳನಾತಲ್ಲೆಂ ಮಳಬ್ ಜಿಕೊಂಕ್ ವೆರ್ತ್ ಪೆಚಾಡ್ ಕಾಡ್ತಾಲಿಂ. ವೆಳೆವಯ್ಲಿ ರೇಂವ್ ಪುರಾಣಿ ಆನಿ ಪಾರೊಸ್, ಸಮ್ಜಿರ್ ಆನಿ ರೇಂವ್ ರಾಕ್ಡ್ತಾ ವಾರ್ಯಾರುಕಾಚ್ಯಾ ರಾನಾಂತ್ ಇರ್ಪೊನ್ ಗೆಲ್ಲಿಂ. ದೊನ್ವಾರಾಂಚೆ ಪೊತಾಚೆ ಗರ್ಮೆ ಜಿತ್ಲೊ ಮುೀಸ್ ನಾತಲ್ಲೊ ಭಾಯ್ರ್, ತಾಕಾ ಎಕ್ಲ್ಯಾಕ್ ಸೊಡ್ಲ್ಯಾರ್. ಪಯ್ಸಾರ್ ಸಮ್ಜಿರಾಂತ್ ತಾಕಾ ಉದ್ಕಾಂತ್

ವೇಯ್ ಸರಲ್ಲಿ ಆಡ್ಬೊಸರಿ ದೊಂಗರ್ ದಿಸ್ತಾಲೆ, ತೆ ವೆಳೆಕ್ ಮಾರುಂಕ್ ಉಬಾರಿಲ್ಲ್ಯಾ ಲ್ಹಾರಾಂಕ್ ಆಡ್ ಮಾರ್ತಾಲೆ. ಎಕ್ಸರೆಂ ಸವ್ಣೆಂ ಎಕ್ ದರ್ಯಾಂಚೆ ದರ್ಯೆ ಉತ್ಪೊನ್ ಉಬೊನ್ ಆಯಿಲ್ಲೆಂ ಆಸ್ತಲೆಂ, ಉಬ್ ವಿಶೆವ್ ಖಂಯ್ತರ್‌ಇ ಸಾಂಪ್ಡತ್‌ಗಾಯ್ ಅಶೆಂ ಪಳೆತ್ ಸಕಲ್ ಉಬೊಂಕ್ ಲಾಗಲೆಂ. ತೆಂ ಕಾಂಯ್ ವಾಂಚೊನ್ ಉರತ್‌ಮ್ಹಳ್ಳೊ ದುಬಾವ್ ಉಟ್ಲೊ ಹಾನ್ಸಾಚ್ಯಾ ಮನಾಂತ್.

ಥೊಡ್ಯಾ ವೆಳಾನ್ ಹಾಂಗಾ ಪರತ್ ಯೇಜಿಮ್ಹಣತ್ ಯೆವ್ಜನ್ ತೊ ಆಪ್ಲ್ಯಾ 'ಹೊಟೆಲಾಕ್' ಪರ್ರಲೊ. ತಾಂಣಿ ದಿಲ್ಲೆಂ ಜೆವಣ್ ಬೋವ್ ಸಾದೆಂ.

ವೆಳೆವಯ್ಲೆಂ ನಾಂವ್ ನಾತಲ್ಲೆಂ 'ಹೊಟೆಲ್ ತೆಂ.' ಬಶಿ ಭರುನ್ ಶಿತ್, ಪಾತೇಳ್ ಸಾಂಬಾರಾಬರಿ ಕಡಿ, ಮೀಟ್‌ಮಿರ್ನಾಂಗನ್ ಭಾಜಿಲ್ಲಿ ಮಾಸ್ಕಿ-ಪಾಂಪೆಲ್ ಯಾ ಬಾಂಗ್ಡೆ-ಸಕಡ್‌ಇ ಎಕೆಚ್ 'ಪ್ಲೇಟ್'ಂತ್ ಯೆತಾಲೆಂ. ಧುವ್ರಾನ್ ಕಾಳೆ ಜಾಲ್ಲೆ ಅಥಿರ್ ಬಾಂಕ್, ಕುಲೆ ತೆಂಕುಂಕ್ ಪಾಂವ್ಚಿತ್ತೆ, ಆನಿ ಪ್ಲೇಟ್ ದವರುಂಕ್ ಜಾತಾತಿತ್ತಿಂಚ್ ರುಂದ್ ಮೆಜಾಂ. ದುಸ್ರೆಂ ಮೊದರ್ ನಾತಲ್ಲೆಂ.

ಹ್ಯಾ ನಾಂವ್ ನಾತಲ್ಲ್ಯಾ ಹೊಟೆಲಾಕ್ ಯೆಂವ್ಚೆ ಸಗ್ಳೆ ದರ್ಯಾದೆಗೆಚೆ ಖಾರ್ಚಿ ಆನಿ ಲ್ಹಾನ್ ಲ್ಹಾನ್ ಗಾಡ್ಯಾಂಚೆ ದುಕಾನ್‌ವಾಲೆ. ತವಳ್‌ತವಳ್ 'ಗೊರೆ' ಗಿರಾಇಕ್‌ಇ ಮೆಳ್ತಾಲೆ ಹೊಟೆಲ್‌ವಾಲ್ಯಾಕ್, ಜಗಾಕ್. ಭಾಯಿಲ್ಯಾ ಗೊರ್ಯಾಂಕ್ ಎಕ್ ಪೀರ್‌ಭರ್ ವೆಗ್ಳಿಚ್ ತಾಂಬ್ಲಿ ಕಡಿ ಮೆಳ್ತಾಲಿ. ತೀಕ್ ಕಡಿ ತಾಂಕಾಂ ಶಿತಾಬರಾಬರ್ ದೀವ್ನ್ ಎಕ್ ಪಾಪ್ಲಿಂ ಥೊಡ್ಯಾ ಗೊರ್ಯಾಂಕ್ ಉಸ್ತರೆಂ ಗೆಲ್ಲೆಂ. ಅಶೆಂ ಜಾವ್ನ್ ಜಗಾಕ್ ಸಮ್ಜಲ್ಲೆಂ ಕಿ, ಥೊಡೆ ಗೊರೆ ಅಂಕೂಲಾಂತ್ ಜಲ್ಮಲ್ಲೆಬರಿ ತೀಕ್ ಕಡಿ ಘೆತಾಲೆ. ತೆ ವಾಟೆನ್ ಆಯಿಲ್ಲ್ಯಾ ಗೆಲ್ಲ್ಯಾ 'ಹಿಪ್ಪಿಂ'ಚಿ ಗಜಾಲ್ ಚಿಂತಾನಾ ತಾಕಾ ಆನಿ ಹೆರಾಂಕ್ ಕಳೊನ್ ಆಯಿಲ್ಲೆಂ ಕಿ, ಹಿಪ್ಪಿಂಮದೆಂ ಆನಿ ಹೆರಾಂ ಯಾತ್ರಿಮದೆಂ ವ್ಹಡ್ಲೊ ಫರಕ್ ಆಸಾ. ಹಿಪ್ಪಿ ಮನ್ಶಾಂ ಲಾಂಬ್ ಕೆಂಸಾಂಚಿಂ, ಪಾರೊಸ್ ಪಾಇಜಾಮಾ ಆನಿ ಫಾಗ್ರೆ ನ್ಹೆಸೊನ್ ಭೊಂವ್ಚಿಂ.

ಹಾನ್ಸಾನ್ ಆಪ್ಲಿ ಶಿತಾನ್, ಭಾಜಿಲ್ಲೆ ಮಾಸೈನ್ ಆನಿ ಇಲ್ಲೆ ರಾಂದಯೆನ್ ಭರಿಲ್ಲಿ 'ಪ್ಲೇಟ್' ಪಳೆಲಿ. ಬರಾಬರ್ ಎಕ್ ಕೊಪ್ ಕಡಿ ಆನಿ ನೊಣ್ಣೆಂ. ಕಡ್‌ಯೆಂತ್ ಬಾರೀಕ್ ಎಕ್‌ದೋನ್ ಖೊರೊ ಆಸಲ್ಲೊ.

ಜಗಾನ್ ತಾಕಾ ಎಕ್ ಗ್ಲಾಸ್‌ಭರ್ ಧವೆಂ ಫೆಣೆಂವ್ಚೆಂ ಪಿಯೆಂವ್ಕ್ 'ಕಿತೆಂ' ದಿಲೆಂ. ಹಾನ್ಸಾನ್ ಎಕ್ ಫೊಟ್ ಕಾಡಲೊ, ತೆಚ್ ಫಡ್‌ಯೆ ತೀ ರುಚ್ ಬೋವ್ ಬರಿ ಲಾಗ್ಲಿ ತಾಕಾ. ಮಾಡಾಥಾವ್ನ್ ದೆವಯಿಲ್ಲಿ ಫೆಣೆಂವ್ಚಿ ಸಾಂಜೆಚಿ ಸುರ್. ತಾಕಾ ಸುರೆರುಚ್ ಬಿಲ್ಕುಲ್ ಕಳೀತ್ ನಾತಲ್ಲಿ. ತಿ ಗೋಡ್ ಆಸಲ್ಲಿ ಆನಿ ಆಮಾಲ್‌ಇ ಲಾಗ್ತಾಲೆಂ ಬರೆಂ.

ದೋನ್‌ತೀನ್ ಸೊಡ್, ಗ್ಲಾಸಾವಯ್ ಗ್ಲಾಸ್ ಹಾಡವ್ನ್ ಪಿಯೆಲೊ ತೊ.

ಉಟೊನ್ ದರ್ಯಾತಡಿಕ್ಕುಶಿನ್ ಚಲೊನ್ ವೆತಾನಾ ತಾಕಾ ಮಾಡಾಚ್ಯಾ ಸುರೆಅಮೃತಾಚಿ ರುಚ್ ಆನಿ ಗಿರಿರೊ ಮನಾಕ್ ಗೆಲೊ, ಆನಿ ಫಿರೊಂಕ್ ಲಾಗಲೊ ತೊ.

ಉದಕ್ ಮಾರುನ್ ಥಂಡ್ ಜಾಲ್ಲೆ ರೆಂವೆರ್ ಪಡಲೊ, ಸಾಮ್ಲೊ ಆಡ್‌ಚ್ ಪಡಲೊ.

ರಂಗಾಳ್ ಪಾಕಟ್ಯಾಂಚೆಂ ಸವ್ಣೆಂ ತಾಚೆವಯ್ಲ್ಯಾನ್ ಉಬೊನ್ ತೊ ಆಸಲ್ಲೆಕಡೆ ಭೊವಾಡೆ ಕಾಡುಂಕ್ ಲಾಗ್ಲೆಂ. ಕಿತ್ತಿಶಿಂ ಸಾವ್ಣಿಂ ತೊಂಡಾಂ ತಾಚೆಪುಡ್ಲ್ಯಾನ್ ತೊವೊನ್ ಗೆಲಿಂ ಆನಿ ತಾಕಾ ಕಾವ್ಣೆಣೆನ್ ಭರಿಲಾಗ್ಲಿಂ. ತೊಂಡಾಂಚೊ ಛಾರೊ ಝಳ್ವಳ್ತ್ ಬದಲೆ ರಾವ್ಲೊ, ಎಕಾಪರಸ್ ಆನ್‌ಎಕ್ ಭಿರಾಂತ್ ಹಾಡ್ವೆಂಚ್. ತಾಣೆಂ ಸಗ್ಳೆಂಇ ಸೊಡುನ್ ಧಾವೊಂಕ್ ಪಳೆಲೆಂ; ತಾಚ್ಯಾನ್ ಜಾಲೆಂಚ್ ನಾ, ಆಂಗಾನ್ ಗಾರ್ ಜಾಲ್ಲೊ ತೊ ಸಾಮ್ಲೊ. ಪಡಲ್ಲೆಕಡೆಚ್ ಆಪ್ಣಾಕ್ ಖಿಳಾವ್ನ್ ಧರಿಲ್ಲೆಬರಿ ಭೊಗ್ಲೆಂ ತಾಕಾ. ಹಾಲೊಂಕ್‌ಬಿ ಜಾಯಿನಾಸ್ತಾನಾ ಆಪ್ಲೊ ಹಾತ್ ಮುಕಾರ್ ವ್ಹೆಲೊ ತಾಣೆಂ ಆನಿ ಆಪ್ಲೆ ಆವಯಿಕ್ ಹಾಕ್ ಮಾರಿಲಿ.

ತಾಚೊ ಆಕಾಂತಾಚೊ ಉಲೊ ತಿಕಾ ಆಯ್ಕಲೊಶೆಂ ದಿಸ್ತಾ.

ಮೋವ್ ತಾಳೊ ತಿಚೊ, ಕಾಣ್‌ಯೊ ಸಾಂಗ್ತಲೆಚೊ. ಕಾಣ್‌ಯೊ ಪಯ್ಲಿಲ್ಯಾ ದರ್‌ಯಾಂಚ್ಯೊ ಆನಿ ತಡಿಂಚ್ಯೊ. ಕಾಣ್‌ಯೊ ಗುಪಿತ್‌ಲಿಪಿತ್ ಮೊನ್ಜಾತಿಂಚ್ಯೊ, ಆನಿ ಸೊಬಿತ್ ಸೊಬಿತ್ ಸುಕ್ಲ್ಯಾಪಾಕುರಾಂಚ್ಯೊ.

ಮನ್ಶಾಂಕ್ ಆಪ್ಲ್ಯಾ ಸಂಗಿತಾನ್ ದರ್ಶನಾಂತ್ ಧಲಯ್ತಲ್ಯಾಂಚ್ಯೊ. ರಾಯ್‌ಕುವರಾಂಕ್ ಆಪ್ಲೆ ಪಾಟಿರ್ ವ್ಹಾವಪ್ನ್ ಮ್ಹಾ ಗಿರೇಸ್ತ್ ರಾಜಾಂತ್ಲ್ಯಾನ್ ಪಾಶಾರ್ ಜಾವ್ನ್ ತಾಂಚ್ಯಾ ಮೊಗಾಚ್ಯಾ ಕುವರ್ಣಿಕಡೆ ವ್ಹರುನ್ ಪಾವಂವ್ಚೊ.

ಎಕ್ 'ಸಾಲುದಾದಿಚೆಂ ಪಾಕುರ್' ತ್ಯಾ ಕಲ್ಪನಾಂವಯ್ಲ್ಯಾನ್ ಉಬ್ಲೆಂ ಆನಿ ತಾಂಕಾಂ ಸಗ್ಳ್ಯಾಂಕ್ ಧುಸ್ಪಟಾವ್ನ್ ಶಿಂಪ್ಡಾಯ್ಲಿಂ ಸಗ್ಳ್ಯಾನ್ ಭೊಂವ್ತಣೆಂ. ಭುಇಂಬಾಗಿಚೆಂ ಸವ್ಣೆಂ ತೆಂ, ರಂಗಾಳ್ ಪಾಕಾಂಪಾಕಟ್ಯಾಂಚೆಂ, ದಿಸಾಚ್ಯಾ ವೊತಾದಾವೆಆಡ್ ಆಪ್ಣಾಕ್ ಸಾವ್ಣಿ ಕರುನ್ ಜಿಯೆಂವ್ಚೆಂ.

ತಿತ್ಲಾರ್ ಎಕ್ ಮ್ಹಾ ಥಂಡಾಯ್ ತಾಚೆರ್ ದೆವ್ಲಿ. ಸಾಲುದಾದ್ ಸವ್ಣ್ಯಾನ್ ಆಪ್ಲೆ ಪಾಕಟೆ ಉದ್ಕಾಲ್ತಾರಾಂನಿ ಬುಡವ್ನ್ ಉದಕ್ ಹಾಡುನ್ ತಾಚೆರ್ ಶೆಣಾಯಿಲೆಂ. ತಿತ್ಲಾರ್ ತೆಂ ಸವ್ಣೆಂ ಎಕ್ ಬಾಲ್ಯಾ ಜಾವ್ನ್ ಬದಲ್ಲೆಂ.

ಆಂಗ್ ಕಾಂಪವ್ನ್ ಜಾಗೊ ಜಾಲೊ ತೊ. ತಾಚೊ ಶಿರ್ಕಿರೊ ಸಗ್ಳೊ ಸುಟಲ್ಲೊ.

ಆಪ್ಲೆ ದೊಳೆ ಉಗ್ತೆ ಕೆಲೆ ಹಾನ್ಸಾನ್. ಎಕ್ ಪಾವ್ಣಿಂ ದೊಳೆ ಮಿಣ್ಣೆಲೆ ತಾಣೆಂ, ಆನಿ ದುಸ್ರೆ ಘಡ್‌ಯೆ ಪರತ್ ಧಾಂಪ್ಲೆ. ಪರತ್ ಉಗ್ತೆ ಕೆಲೆ. ತಾಚೆಮುಕ್ಲೊ ದಿಶ್ಪಾವೊ ಬೋವ್ ಪರ್ಕಿ ಲಾಗ್ಲೊ ತಾಕಾ. ಮುಲಾಜೊ ನಾಸ್ತಾನಾ ಆಪ್ಲಿ ತಕ್ಲಿ ಹಾಲಯ್ಲಿ ತಾಣೆಂ.

ನಾ, ಹೊ ದಿಶ್ಪಾವೊಬಿ ಕಾಂಯ್ ನ್ಹಂಯ್. ಹಿ ಎಕ್ ಬಾಲ್ಯಾ, ಚಿಂತ್ಲೆಂ ತಾಣೆಂ.

ಆಪ್ಲೆ ದೊಳೆ ಪರತ್ ಉಗಡ್ಡಾನಾ ಎಕೆ ಬಾಯ್ಲೆಚೊ ಆಂಗಾಮಾಟ್ ದಿಸ್ಲೊ ತಾಕಾ. ಮೋವ್ ಅಜಾಪ್ ಜಾವ್ನ್ ತಿಚ್ಯಾ ಕೊಗುಳೆದೊಳ್ಕಾಂಕ್ ದಿಶ್ಟಿಕ್ ದೀಶ್ಟ್ ಲಾವ್ನ್ ಪಳೆಲೆಂ ತಾಣೆಂ: ಪೊತಾನ್ ಕರ್ತಲ್ಲೆ ತಿಚೆ ಬಾವ್ಲೆ, ತಾಂಚೆಮದೆಂ ಎಕ್ ಕೆಂಸಾಂಶೆಂಡೊ ರಂಗಾರಂಗಾಚ್ಯಾ 'ಬೊಪ್ಪಿನಾಂನಿ' ಉಕಲುನ್ ಬಾಂದಿಲ್ಲೊ. ಅಸಲ್ಯಾ ಸುರುಪಾಚೆ ಬಾಯ್ಲೆಕ್ ಹಾನ್ಸಾನ್ ಆಜುನ್ ಪಳೆಲ್ಲಿ ನಾ. ಪಾಂಚ್ ವಾರಿ ಪೊಪ್ಪಿ ಕಾಪ್ಡಾಕುಡ್ಲೊ ತಿ ನ್ಹೆಸಲ್ಲಿ, ಆನಿ ಪೊಂತಾಂ ಹರ್ದೆಂ ಉಕ್ತುನ್ ಧರುಂಕ್ ಎಕಾ ಬಾವ್ಲ್ಯಾರ್ ಗಾಂಟ್ ಬಾಂದಿಲ್ಲಿಂ. ರಂಗಾರಂಗಾಚೆ ಪೊಡೆ ಆನಿ ಮಣಿ ಸುತಾರ್ ವಿಣುನ್ ಎಕಾಪರಸ್ ಎಕ್ ವ್ಹಡ್ ಕರುನ್ ಗಳ್ಯಾಂತ್ ಘಾಲ್ಲಿಂ. ಕಾಪ್ಡಾ ಆನಿ ಮಣ್‌ಯಾಂಚೆ ಜಡಾಯೆಕ್ ತಿಚಿಂ ನಾಜುಕ್ ಹರ್ದಿಂ ಹರ್ದಿಂ ಉಡೊನ್ ಪಡ್ವಾಲಿಂ, ತಿಚ್ಯಾ ಉಸ್ತಾಸಾಬರಾಬರ್. ರುಪೆಂ ಆನಿ ತಾಂಬೆಂ ಆಪ್ಲೊ ಶಿಂಗಾರ್ ಕೆಲ್ಲೊ ತಿಣೆಂ. ಎಕೆ ವಾಟೆನ್ ಆಕರ್ಶಿಕ್ ಮಾಟಾಚಿ, ಪುಣ್ ಸಾದಿ; ನಿರ್ಮಳ್ ಮನಾಚಿ, ಪುಣ್ ಬೋವ್ ಫಟ್ ಜಿವಾಚಿ; ನವೆಪಣಾಚಿ, ಮ್ಹಣ್ಣೆ ಆಯ್ಲಿ; ಪುಣ್ ಪುರಾಣಾಬಾಯ್ಲೆ ತೀ. ತಿಚೆ ದೊಳೆ ಚೊಇತಾಚೊಇತಾನಾ ತಾಕಾ ಅಜಾಪ್ ಜಾಲೆಂ. ಆಪ್ಲೆಚ್ ದೊಳೆ ಪಾತ್‌ಯೆಂವ್ಕ್ ಜಾಲೆಂ ನಾ ತಾಕಾ. ಸಾಲುುದಾದಾಚ್ಯಾ ಸವ್ಯಾಥಾವ್ನ್ ಸಾದಿ ಪುಣ್ ಸುವಾದಿಕ್ ಬಾಯ್ಲೆ ಜಾವ್ನ್ ಜಾಲ್ಲಿ ಬದ್ಲಾವಣ್ ಎಕೆಚ್ ಘಡ್‌ಯೆಭಿತರ್ ಘಡೊನ್ ಗೆಲ್ಲಿ.

“ಆಂ, ತುಂ,” ಮ್ಹಣಲಾಗ್ಲೊ ತೊ.

ಸುಗಿ ಹಾಂಸ್ಲಿ ಆಂಬುರ್ಕಿ, ತಾಕಾ ಪಳೆವ್ನ್. ಧಳಾವ್ಯಾ ಲೊಕಾಮದ್ಲಿ, ಹಾಲಕ್ಕಿ ಒಕ್ಲಾಂತ್ಲಿ ತೀ. ತೆ ಸಮಾಜಿಕ್ ಬೋವ್ ಸಕಲ್ಯಾ ವರ್ಗಾಂತ್ಲೊ ಮ್ಹಣ್ವಾತ್ ಹೆರ್ ಗಾಂವ್ಚೆ. ದರ್‌ಯಾವೆಳೆರ್ ಧಾತ್ ಚುಕೊನ್ ಪಡಲ್ಲ್ಯಾ ತಾಕಾ ತಿಣೆ ಪಳೆಲ್ಲೊ. ಲಾಗ್ತಿಲ್ಯಾ ವಾರ್ಯಾಕುಂಚ್ಯೊ ಬೊಡ್‌ಯೊ ವಿಂಚುನ್ ಪಾಯ್ ಧುಂವ್ಕ್ ದರ್‌ಯಾಉದಾಕ್ ದೆವಲ್ಲ್ಯಾವೆಳಾರ್. ಲ್ಹಾರಾಂಚೆಂ ಕಾಂಯ್ ಉದಕ್ ಹಾತಾಂನಿ ಧರುನ್ ತಾಕಾ ಸನಿನ್ ಕರುಂಕ್ ಪೆಚಾಡಿಲ್ಲಿ ತಿ.

“ಹಾಂವ್ ಜರ್ಮನಿಚ್ಯಾ ಹಾನೊವರ್‌ಚೊ,” ಮ್ಹಣಲಾಗ್ಲೊ ಹಾನ್ಸ.

ತಾಣೆಂ ‘ಹೊಂನಾವರ್’ ಮ್ಹಳೆಂ ಅಶೆಂ ಚಿಂತಿಲೆಂ ತಿಣೆಂ. ಹೊಂನಾವರ್ ಲಾಗ್ತಿಲಿ ಪೇಂಟ್, ಬಸಾರ್ ಎಕಾ ವ್ಹೊರಾಚಿ ವಾಟ್. ತಿ ಜಾಣಾಂ ಆಸಲ್ಲಿ.

“ಕ್ಯೊನೆನ್ ಜೀ ಮಿಅರ್ ಬೆಹಿಲ್ವೆಲಿಕ್ ಜಾಇನ್?” [“ಮ್ಹಾಕಾ ಕುಮಕ್ ಕರುಂಕ್ ಜಾಇತ್ ತುಜ್ಯಾನ್?”], ವಿಚಾರಿಲೆಂ ಹಾನ್ಸಾನ್. ತಾಚಿ ತಕ್ಲಿ ಗಿರಿರೀತ್ ದುಕ್ತಾಲಿ.

“ಮ್ಹಾಕಾ ತಕ್ಲೆಂತ್ ಕಿತೆಂತರ್‌ಇ ಜಾತಾ.” ತಕ್ಲೆಕ್ ಹಾತ್ ಲಾಯ್ಲೊ ತಾಣೆ. “ಕುಮಕ್ ಕರಿ? ...”

“ಜಾಯ್ತ್, ಕರ್ತಾಂ” ಮ್ಹಳೆಬರಿ ಆಪ್ಲಿ ತಕ್ಲಿ ಹಾಲಯ್ಲಿ ತಿಣೆಂ. ಹಾನ್ಸಾಕ್ ಬೆಜಾರ್ ಜಾಲೆಂ. ತಿಣೆಂ ಕುಮಕ್ ಕರ್ತಾಂಮ್ಹಣ್ ಹಾಲಯಿಲ್ಲಿ ತಕ್ಲೆ, “ನಾ” ಮ್ಹಳೆಬರಿ ಭೊಗ್ಲಿ ತಾಕಾ. ತಾಚ್ಯಾ ಲೊಕಾಂತ್ಲೊ ಅರ್ಪೆಚ್ ವೆಗ್ಳೊ, ತಕ್ಲಿ ಹೆಣೆಂತೆಣೆಂ ಹಾಲಯ್ಲ್ಯಾರ್ “ನ್ಹಂಯ್”

ಮುಣತ್ ತಕ್ಕಿ ವೇಯ್‌ಸಕಲ್ ಕೆಲ್ಯಾರ್ “ವ್ವಯ್” ಮ್ಹಳ್ಳೊ ಅರ್ತ್.

ತಾಣೆಂ ಪರತ್ ವಿಚಾರಿಲೆಂ ತಿಕಾ.

“ಸ್ವೆಕೆನ್ ಜೀ ಎಂಗ್ಲಿಶ್?” [“ತುಂ ಇಂಗ್ಲಿಶ್ ಉಲಯ್ತಾಯ್?”]

ಕಸಲಿಇ ಜಾಪ್ ಮೆಳ್ಳಿ ನಾ ತಾಕಾ. ಕಿತೆಂ ಕರ್ಚೆಂಮ್ಹಣ್ ಕಳೆಂಚ್ ನಾ ತಾಕಾ.

ತಿತ್ಲ್ಯಾರ್ ಭೊಂವ್ತಣಿ ಲೋಕ್ ಜಮೊಂಕ್ ಸುರು ಜಾಲ್ಲೊ. ತೆಂ ಬರೆಂಚ್ ಜಾಲೆಂ ತಾಕಾ.

“ತುಮ್ಮಾಂ ಕೊಣಾಕ್‌ಇ ಇಂಗ್ಲೆಜ್ ಉಲಂವ್ಕ್ ಯೆತಾ?” ವಿಚಾರಿಲೆಂ ತಾಣೆಂ ಲೋಕಾಜಮ್ಯಾಕುಶಿನ್ ಘುವೊನ್. ಜಮ್ಯಾಂತ್ ಆಸಲ್ಲ್ಯಾಂಪಯ್ಕಿ ಹರಿದಾಸ್ ಕಾಮತ್ ಎಕ್ಲೊ, ತೊ ಮ್ಹಣಲಾಗ್ಲೊ: “ಹಾಂವ್ ಜಾಣಾಂ,”

“ಬೋವ್ ಬರೆಂ ಜಾಲೆಂ,” ಚಿಂತಿಲೆಂ ಹಾನ್ಸಾನ್. ತಾಂಕಾಂ ಸಾಂಗಲಾಗಲೊ ತೊ, ಆಪ್ಣಾಕ್ ಕಿತೆಂ ಘಡಲೆಂ ತೆಂ, ಆನಿ ಆಪ್ಣಾಕ್ ಯಾತ್ರಿ ಘರಾಪರ್‌ಯಾಂತ್ ಪಾವಂವ್ಕ್ ಆಡ್ಲೊಸ್ ಮಾಗಲೊ ತಾಂಚೆಕಡೆ.

ಎಕ್ ಪಾವ್ತಿಂ ಆಪ್ಲ್ಯಾ ಕುಡಾಕ್ ಪಾಟಿಂ ಪಾವಲ್ಲೊಚ್ ಸಗ್ಳಿಂ ಆದ್ಲಿಂ ಚಿಂತ್ನಾಂ ವಿಸರೊನ್ ಆಪ್ಲೆಂ ಪಳೆಲ್ಲೆ ಸಾವ್ಲೆ ಸೊಬಾಯೆಬಾಬ್ತೆನ್‌ಚ್ ಚಿಂತುಂಕ್ ಪಡಲೊ ತೊ. ಸುಗಿ! ಭುಇಂಬಾಗಿಂತ್ಲ್ಯಾ ಸವ್ಯಾಬರಿ, ಮ್ಹಳ್ಳಾರ್ ‘ಸಾಲುದಾದ್’ ಸವ್ಯಾಬರಿ, ತಾಚೆರ್ ಕಸಲಿತರ್‌ಇ ಮೋಡ್ ಘಾಲ್ಲಿ ತಿಣೆಂ. ಸಪ್ಲಾಂತ್ ಆಯಿಲ್ಲಾ ‘ಸಾಲುದಾದ್’ ಪಾಕುರಾಬರಿ ತಿ ಸಾದಿ, ತರ್‌ಇ ಸಮಾದಾನಿ; ಮೊಗಾಳ್ ಆನಿ ಮೊವಾಳ್. ಆಪ್ಲ್ಯಾ ಜಿವಿತಾಚೆಂ ಅಮೃತ್‌ಚ್ ಮೆಳಲ್ಲೆಬರಿ ಭೊಗ್ಲೆಂ ತಾಕಾ: ಸಗ್ಳಿ ಬೆಜಾರಾಯ್, ರೋಗ್ ನಿವಾರೊನ್ ಕಾಡಿಲ್ಲೆಬರಿ ಭಿತರ್ಲೆಂ ಸಮಾದಾನ್. ತಿ ಗಿರಿಜಣಾಂತ್ಲಿ ಹಾಲಕ್ಕಿ ಬಾಯ್ಲೆ.

ಮುಕ್ಲೆ ದೀಸ್ ಕಶೆ ಫುಡೆಂ ಗೆಲೆ ತೆಂ ಕಳೆಂಚ್ ನಾ ತಾಕಾ. ಸಪ್ಲೆಲ್ಲಾಬರಿ ತೊ ಅಮಾಲಾಂತ್‌ಚ್ ಆಸಲ್ಲೊ. ಹರಿದಾಸ್ ಕಾಮ್ತಿಬರಾಬರ್ ಸದಾಂ ಸಾಂಜೆರ್ ದರ್‌ಯಾದೆಗೆರ್ ವಚೊನ್ ರಾವ್ಲೊ. ತಾಂಚೆಮದೆಂ ಜಾಲ್ಲ್ಯಾ ಹರ್‌ಎಕಾ ಮಿಟಿಂಗಾಕ್ ಹರಿದಾಸ್ ಕಾಮತ್‌ಚ್ ತರ್ಜಣ್‌ದಾರ್.

ದುಸ್ರ್ಯಾ ದಿಸಾ ತೆ ದೋಗ್‌ಇ ವಚೊನ್ ಸುಗಿಚ್ಯಾ ಬಾಪಾಯಿಕ್ ಮೆಳ್ಳೆ. ತಾಂಚೆಮದೆಂ ಉಲವ್ಲೆಂ ಜಾವ್ನ್, ತೆಂ ಗಿರಿಜಣಾಂಚ್ಯಾ ಬುದ್ಧಂತಾಪರ್‌ಯಾಂತ್ ವಚೊನ್ ತಾಣೆಂ ಆನಿ ಹೆರಾ ಮ್ಹಾಲ್‌ಘಡ್ಯಾಂನಿ ಹ್ಯಾ ಲಗಿನಾಕ್ ಕಬ್ಲಾತ್ ದಿಲ್ಲಿಚ್ ಲಗ್ನಾಚಿ ತಯಾರಾಯ್ ಜಾಲಿ. ಗಾಂವ್ಚ್ಯಾ ಲೋಕಾಕ್ ಹಿ ಎಕ್ ಭಾರಿಚ್ ವಿಶೇಸ್ ಧರಾಚಿ ಸಯ್ಕಿಶಿ ಭೊಗ್ಲಿ. ಆಪ್ಲೆ ಲುವ್ಣೆಚೆ ಪರ್ವೆಕ್ ತಾಂಣಿ ನಿರುಪಾಂವ್ಚ್ಯಾ ಯಾ ಕಾಂತಾರ್ ಕರ್ಚ್ಯಾ ಖಂಯ್ಚ್ಯಾ ಇ ಎಕಾ ಪುರಾಣಾಪರಸ್ ಹಿ ಗಜಾಲ್ ಬೋವ್ ವೆಗ್ಳಿ ಆನಿ ವಿಶೇಸ್‌ಶಿ ದಿಸ್ಲಿ ತಾಂಕಾಂ.

ದೋನ್ ಸಾತಾಳ್ಕಾಂಭಿತರ್ ಹಾನ್ಸ್ ಆನಿ ಹರಿದಾಸ್ ಕಾಮತ್ ಸಾಂಗಾತಾ ವ್ಹಕ್ಲೆಚ್ಯಾ

ನಾಪಾಯಿಕಡೆ ಗೆಲೆ ಆನಿ 'ತೆರ' ಮ್ಹಳ್ಳಿ ಸಯ್ರಿಕ್ ಉಗ್ತಿ ಕರ್ಚಿ, ನವ್ರಾನ್ ವ್ಹಕ್ಲೆಕ್ ದಿಂವ್ಚಿ ಮಡ್ವಾಮೋಡ್ ದಿಲಿ.

“ತಾನೆ, ತಂದಾನಾನೆ ತಾನೋ...” ಅಶೆಂ ಜಾಲಿ ಕೋಂಬ್‌ತಾಶಾಂಚಿ ಆನಿ ಧೊಲಿಚಿ ಸರ್ಬರಾಯ್. ತವಳ್ ರಾತ್ ಜಾಲ್ಲಿ, ಹಾನ್ಸ್ ಆಪ್ಲೆ ವ್ಹಕ್ಲೆಬರಾಬರ್ ಬಸೊನ್ ತಿಕಾಚ್ ಪಳೆತಾಲೊ. ಪಯ್ಲೆ ಪಾವ್ಟಿಂ ಪಳೆಲ್ಲೆಬರಿಚ್ ಸೊಬಿತ್ ಆನಿ ರಂಗಾಳ್, ತಾಚಿ ಸಾಸಣಾಚಿ ವ್ಹಕ್ಲ್, ತಾಚಿ ಸಾಲುದಾದ್.

ಆಂಕೊಲಾಂತ್ ಪಳೆಂವ್ಕ್ ಮೆಳಲ್ಲೊ ದಿಶ್ತಿ ತಾಕಾ ಪಾಟ್ಲೊ ವರಾಕ್ ಪಾಟಿಂ ಫರಿಲಾಗ್ಲೊ, 'ಸಾಲುದಾದ್' ಜಾವುನ್. ತಾಂಚೆಂ ಝಾಪಡ್ ಲಾಗಿಂ ಜಾವುನ್ ವೋಯ್ ದಿಸಲ್ಲಿಚ್ ಸುಗಿಕ್ ಉಟಯ್ಲಿ ತಾಣೆಂ.

ಸಾಂಜೆಚೊ ವೇಳ್. ದೀಸ್ ಮೊವಾಳೊನ್ ಅಸ್ತಮೆಚ್ಯಾ ದರ್‌ಯಾಂತ್ ಬುಡೊಂಕ್ ತಯಾರ್ ಜಾತಾಲೊ. ಹಾನ್ಸ್ ಆನಿ ಸುಗಿ ದೊಗಾಂಚಿ ಬಸೊನ್ ತೀ ದೀಶ್ಟ್ ನಿಯಾಳ್ವಾಲಿಂ. ಮಳ್ಬಾಚೊ ಮೋವ್ ತಾಂಬ್ಸೊ ರೇಂಗ್ ದಿಗಂತಾಚ್ಯಾ ಶೆಕಾನ್‌ಶೆಕ್ ಪಸರಲ್ಲೊ. ಪುಟಾಂತ್ ದೆವುಂಚ್ಯಾ ಸೊನ್ಯಾರಂಗಾಚಿಂ ಲ್ಹಾರಾಂ ತಾಂಚೆ ಪಾಯ್ ಧುಂವ್ಕ್ ಉಡ್ಡತಾಲಿಂ. ಪಯ್ಸಾರ್ ಲ್ಹಾರಾಂ ವಚೊನ್ ದೊಂಗ್ರಾಂಕ್ ಆಪ್ಲೊನ್ ಪಡ್ವಾಲಿಂ. ಪರ್ಲಿ ರೇಂವ್ ಬೋವ್ ಪೇಯ್‌ಪರ್‌ಯಾಂತ್ ವಿಸ್ತಾರಲ್ಲಿ. ಎಕ್ಸುರೆಂಚ್ ಉಬ್ಜೆಂ ಎಕ್ ಸವ್ಣೆಂ ಪಳೆಲೆಂ ಹಾನ್ಸಾನ್. ಬುಡ್ಡ್ಯಾ ಸುರ್‌ಯಾವಯ್ಲಾನ್ ಉಬ್ತಾಲೆಂ ತೆಂ.

ತ್ಯಾ ಪಾಕುರಾಕ್‌ಚಿ ಆಪ್ಲೆಂ ಬಂದಿರ್ ಚುಕ್ಕೆಂ ನಾ. ಅಶಿಂ ಚಿಂತ್ನಾಂ ವೇಯ್ ಪಡಲಿಂ ಹಾನ್ಸಾಚ್ಯಾ ಮನಾಂತ್.

[ಹಿ ಗಜಾಲ್ ಥೊಡ್ಯಾಂಕ್ ವಿಚಿತ್ ದಿಸತ್. ಜರ್ನಿಂತ್ ಜಿಯೆತಾನಾ ಅಸಲ್ಯಾ ಕಾಂಯ್ ಬಾರಾ ಲಗಿನಾಂಕ್ ಸಯೊ, ಸಾಕ್. ವ್ಹಕ್ಲೆಪಾವ್ಟಿ ಕರ್ತಲೊ ಮಾವ್ಚೊ ಜಾಲ್ಲೊಂ ಹಾಂವ್; ಥೊಡ್ಯಾಂಚೆಂ ರೆಸ್ಪೆರಾ ಕೆಲ್ಲೆಂ. ಇಂಗ್ಲೆಜ್ ಭಾಶೆಂತ್ಲೆಂ ಉತರ್ 'ಹಾಲಿಯೊನ್' 'ಅದ್ಲಿ ವೋಡ್', 'ಅದ್ಲಿ ಉಗ್ಡಾಸ್' ಅಸಲೊ ಅಲ್ಪ ದಿತಾ. ಪುರುಗ್‌ಚ್ ಮುಳಾಚೆಂ 'ಸಾಲುದಾದ್' ಸಾಮ್ಯೆಂ ಗಳಿ ಜಾತಾ. - ತರ್ಜುಮೆದಾರ್]

ದಾಯ್ವಾರೀಸ್

ಕದ್ರಿ ದೊಂಗ್ರೆರ್ ಆಸಲ್ಲ್ಯಾ ಆಪ್ಲ್ಯಾ ಪಾಂಚ್ಚೆ ಮಾಳ್‌ಯೆಚ್ಯಾ ಬಾಲ್ಕಾಂವಾಂತ್ ಬಸೊನ್ ಭೊಂವ್ತಣಿಂ ಖಣ್‌ಯಾಂನಿ ಆಪ್ಲೆ ಖುಬೆ ಉಬಾರುನ್ ಧಲ್ಚೆ ಮಾಡ್ ಹಜಾರಾಂನಿ ದಿಸ್ಲೆ ಪೆದ್ರು ಕುವೆಲೀಕ್. ತಾಕಾ. ಬರೋ ಎಕ್ ಪಾವ್ ಪಡೊನ್ ಬುಡ್ಲ್ಯಾ ದಿಸಾಚ್ಯಾ ಕಿರ್ಲಾಂಕ್ ಮಡ್ಲಾಂ ಸಗ್ಳಿಂ ಲಕ್ಲಾಸಾನ್ ಪರ್ಜ್‌ಳ್ವಾಲಿಂ. ಪಯ್ಲಿಲ್ಯಾ ವಯ್ಲ್ಯಾ ಮಳ್ಳಾರ್ ಚರ್ಚಾ ರಂಗಾಂಚೆಂ ಜಮ್ಕಣ್ ಪಳೇತ್ ಆಪ್ಲ್ಯಾಚ್ ಚಿಂತಾಂನಿ ಬುಡಲ್ಲೊ ತೊ. ತಿತ್ಲಾರ್ ದಾರಾಚಿ 'ಬೆಲ್' ವ್ಹಾಜಲ್ಲಿ ಆಯ್ಕೊನ್ ಉಡೊನ್ ಪಡ್ಲೊ. ಕೋಣ್‌ತರ್‌ಇ ಯೇವ್ನ್ 'ಬೆಲ್' ಜಾತಲಿಮ್ಹಳ್ಳೊ ಸೊವ್ ಆಸಲ್ಲೊ ತಾಕಾ. ತರಿಕ್‌ಇ ಉಡ್ಲೆಂ ಕಾಳೀಜ್. ತಿ 'ಬೆಲ್' ತಾಕಾ ಭಾಯ್ಲ್ಯಾ ಸಂವ್ಸಾರಾಕ್ ಎಕ್‌ಚ್ ಗಾಂಚ್. ತಾಕಾ ಮೆಳೊಂಕ್ ತಾಗೇರ್ ಯೆಂವ್ಚಿಮ್ಹಳ್ಳಾರ್ ಕಾತ್ರಿನ್, ತಾಚ್ಯಾ ಘರ್‌ಕಾಮಾಚಿ ಬಾಲ್ಯಾ. ಬೋವ್ ಹಳ್ಳಾಯೇನ್ ಉಟೋನ್, ಪಾಟ್ ನೀಟ್ ಕರುನ್, ದಾರಾಕಡೆ ಗೆಲೊ. ಪರೇತ್ ಬಾಲ್ಕಾಂವಾರ್ ವಚೊನ್ ದೀಸ್ ಮೊವಾಳೊನ್ ಬುಡ್ಲ್ಯಾ ಪಳೆಲಾಗ್ಲೊ. ಬುಡ್ಲ್ಯಾ ದಿಸಾಚೆ ಧರಾವಳ್ ರೇಂಗ್ ಲಕ್ಲಾಸ್ತಾಲೆ. ವೆಗಿಂಚ್ ಬುಡೊಂಕ್ ವೆಚ್ಯಾ ಮಳ್ಳಾಕ್‌ಇ ಅಪ್ಪೊಚ್‌ಮ್ಹಳ್ಳೊ ಎಕ್ ಜೀವ್ ಆಸಲ್ಲೊ, ತೊ ಝಳ್‌ಝಳ್ ವೊತ್ತಾಲೊ. ಕಾತ್ರಿನ್ ಝಾಡ್ಲ್ಯಾ ಪುಸ್ತಾಕ್ ರಾಂದ್ಲಾ ಕಾಮಾರ್ ಪಡಲ್ಲಿ. ರಾತ್ಲೆಂ ಜೆವಣ್, ಸಕಾಳಿಂಚೊ ನಾಶ್ಟೊ ಆನಿ ದೊನ್ವಾರಾಂಚೆಂಇ ಜೆವಣ್ ತಯಾರ್ ಜಾಯ್ ಆಸಲ್ಲಿಂ. ಫಾಲ್ಕಾಚಿ ಸಾಂಜ್ ಆಪ್ಲೆ ದಿಶ್ಟೀನ್ ಬದ್ಲುಂಕ್ ಆನಿ, ಸುಂದರ್ ರುಪಾಚೊ ತೊ ಜಾಲ್ಲ್ಯಾನ್, ಆಪ್ಲೊ ತರ್ಲಾಟೊ ಜಿನೋಸ್ ಮಿರ್‌ಯೆವ್ನ್ ಪಿರಾಯ್ ಉತ್ತೊಂಕ್ ಪಳೆತಾನಾ ತೆಂ ಖಾಡುಂ ಫಾಲುನ್ ರಾವಂವ್ಕ್ ಪ್ರೇತನ್ ಪೆದ್ರು ಕುವೆಲಿಚೆಂ.

ಅಳ್ಕೆಚೊ ಆಸ್ತಿದಾರ್ ಕುಳ್ವಾರ್ ಬರ್ಸಾಡ್ ಕುವೆಲಿಚೊ ನಿಮಾಣೊ ಪುತ್ ಪೆದ್ರು. ಕುವೆಲೀಕ್ ಕಾಂಯ್ ನ್ಹಂಯ್‌ಮ್ಹಳ್ಳಾರ್ ಅಳ್ಕೆಚೊ ತಿನಾಂತ್ ಎಕ್ ವಾಂಟೊ ಭುಂಯ್‌ಭಾಟ್ ಆಸಲ್ಲೆಂ. ತೆದ್ನಾ ಪೆದ್ರುಚ್ಯಾ ನೇವ್ ಜಣಾಂ ಭಾವಾಭಯ್ಣಿಂಪಯ್ಣಿ ಮ್ಹಾಲ್ಪಡಿ ಎಲಿಜಾಬೆತ್ ಲಗ್ನಾಕ್ ರಾಲ್ಲಿ. ತಿಚ್ಯಾ ಮಾಟ್ವಾಚಿ ಸಗ್ಳಿ ಸ್ತಜವ್ಣಿ ತಾಣೆಂಚ್ ಕೆಲ್ಲಿ. ಹರ್‌ಎಕಾ ಆನಿ ಮುಕ್ಲ್ಯಾ ವರ್ಸಾ ಎಕಾ ನ್ಹಂಯ್ ಆನ್‌ಎಕಾ ಭಾವಾಚೆಂ ಯಾ ಭಯ್ಣಿಚೆಂ ಕಾಜಾರ್ ಯೆತಾಲೆಂ. ವರ್ಸಾಂ ಪಾಶಾರ್ ಜಾತಾಂ ಆಪ್ಲ್ಯಾ ಪಾಂಚ್ ಜಣಾಂ ಭಯ್ಣಿಂನಿ ಘರ್ ಸೊಡುನ್ ಆಪ್ಲ್ಯಾ ಘೊವಾಂಗೆರ್ ಗೆಲ್ಲೆಂ, ಚವ್ಗಾಂ ಭಾವಾಂನಿ ಘರ್ ಸೊಡುನ್ ವೆಗ್ಳಿಂಚ್ ಘರಾಂ ಬಾಂದುನ್ ರಾವಲ್ಲೆಂ ಪಳೆಲ್ಲೆಂ ತಾಣೆಂ. ತಾಚೆ ಅವಯ್ಕ್ ಪಾವ್ಲಿನಾಕ್

ಸುನಾಂಬರಾಬರ್ ಸಮಾ ಪಡನಾತಲ್ಲೆವರ್ವಿಂ ಆನಿ ಸುನಾಂಕ್‌ಇ ತಿಚಿ ಸಾವ್ವಿ ಜಾಯಿನಾತಲ್ಲೆವರ್ವಿಂ ಭಾವಾಂನಿ ಘರ್ ಸೊಡುನ್ ವೆಚೆಂ ಪಡಲ್ಲೆಂ. ಮಾಗೀರ್ ಆಯ್ಲಿಂ ಭಾಚಿ ಆನಿ ಭಾಚ್ಯೊ. ಭಾವಾಂಭಯ್ಲಿಂಗಲೆ ಬಾಂಳ್ವೆರ್, ವೊಲಾಂ, ಪಯ್ಲೆ ಕುಮ್ಗಾರ್, ಪಿಡಾಶಿಡಾ, ಆನಿಮಾಗೀರ್ ತಾಂಚಿಂಇ ಕಾಜಾರಾಂ. ಪೆದ್ರುಕ್‌ಇ ಎಕ್ ಮಾಟಾವ್ ಕರ್ಯೆತ್‌ಮ್ಹಣ್ ಕೊಣಾಕ್‌ಇ ಸುಸ್ತೊಂಕ್ ನಾತಲ್ಲೆಂ ವ್ಹಡ್ಲೆಂ ಅಜಾಪ್‌ಚ್ ಮ್ಹಣಜೆ! ಸಂಯ್ಬಾನ್ ಲಜಿಶ್ಪ್ ಸಭಾವಾಚೊಜಾಲ್ಯಾನ್ ತಾಕಾಜಿ ಜಿವಿತಾಂತ್ ಎಕ್ ಘರ್‌ದಾರ್ ಕರಿಜೆಮ್ಹಣ್ ಉಮೇದ್ ಯೇಂವ್ಚಾಚ್ ನಾ. ತಲ್ಲಿಂ ತಲ್ಕಾಂ ಸಪ್ಲಾಂತ್ ಯೇವ್ನ್ ಕಾಂಯ್ ವೇಳ್ ಮಜಾ ಕರುನ್ ವೆತಾಲಿಂ, ಎಕ್ಲೆಂ ಆನ್‌ಎಕ್ಲಾಕ್ ವಾಟ್ ಸೊಡ್ವಾಲೆಂ ಆನಿಮಾಗೀರ್ ಪೆದ್ರು ಎಕ್ಸುರೊಚ್ ಉರ್ತಾಲೊ. ಪಿಡೇಸ್ತ್ ಬಾಪಾಯ್ಚಿ ಚಾಕ್ರಿ ಕರುನ್ ಆನಿ ಜಿವೀತ್‌ಭರ್ ಆವಯ್ಚ್ಯಾ ಪಾಲ್ವಾಕ್ ಧರುನ್ ಉಮ್ಮೇಳ್ ಘಾಲುನ್ ತಾಚೆಂ ಲಗ್ನಾಚೆಂ ಸಪೇಣ್ ಜ್ಯಾರಿ ಜಾಲೆಂಚ್ ನಾ.

ಪಾವ್ಲಿನಾನ್ ಪೆದ್ರುಚ್ಯಾ ಕಾಜಾರಾಚಿ, ಮ್ಹಳ್ಯಾರ್ ಸಯ್ಕೆಚಿ ಮಾಂಡಾವಳ್ ಸುರು ಕರ್ತಾನಾ, ಆಪ್ಣಾಕ್ ಸಾಂಗಲ್ಲಿ ಚಲೀ ಮೆಳೊಂಕ್ ತ್ರಾಸ್ ಜಾಲ್ಲೆ ತಾಕಾ. ತರ್ಲಾಚ್ಯೊ ಚಲ್‌ಯೊ 'ಪಾಪ್ಪಾ'ಬರಿ ದಿಸ್ಚ್ಯಾ ಪೆದ್ರುಕ್ ಖಾಯ್ಸ್ ಕರುಂಕ್ ನರ್ಗತಾಲಿಂ. ಕೊಣೆ ಎಕ್ಲಾನ್ ಪುನೆಗೆಲ್ಲಾನ್ ಪಿರಾಯೆಚಿ ಕಾಂಯ್ ನರ್ನ್ ಯಾ ಟಿಚೇರ್ ಮೆಳತ್‌ಮ್ಹಣ್ ಪೆಚಾಡಲ್ಲೆಂ ಆಸಾ. ತೆದಾಳಾ ಪೆದ್ರುಚಿ ತಕ್ಲೆಂತ್, 'ತಿ ಕಾಜಾರ್ ಜಾಯಿನಾಸ್ತಾನಾ ಉರೊಂಕ್ ಕಾರಣ್ ಕಿತೆಂ ಆಸೇತ್‌ಮ್ಹಣ್' ಖಾತಾಲೆಂ. ಅಶೆಂ ಪೆದ್ರು ಕಾಜಾರಾಕ್ ತಯಾರ್‌ತರ್‌ಇ ಆಂಕ್ವಾರ್‌ಚ್ ಉರೊ. ತಾಚ್ಯಾ ವಾಂಟ್ಕಾಚಿ ಆಸ್ತ್ ಕಾಂಯ್ ಪಾಂಚ್ ತಕ್ಲಾಂಕ್ ಪಾಂವ್ಚಿ ತಾಕಾ ಸಯ್ಕಿಕ್ ಆಯಿಲ್ಲಿಂ ತರ್ಲಾಟಿಂ ಸಕಡ್, 'ಸೊಬಿತ್ ನಾ, ಪಿರಾಯ್ ಜಾಲ್ಯಾ, ಚಲಾಕ್ ನಾ' ಮ್ಹಣೊನ್ ಸೊಡಲ್ಲೆಂ, ಮೆಜುನ್ ಸ ಮ್ಹಯಿನ್ಯಾಂಭಿತರ್ ಕಾಜಾರ್ ಜಾವ್ನ್ ಗೆಲ್ಲಿಂ. ಖಬೇರ್ ಜಾಲಿ ಸಗ್ಳ್ಯಾನ್, ಆನಿ ಪರುನ್ ಇಸ್ಕೊಲಾಂನಿ, ಆಸ್ತತ್ಯಾಂನಿ, ಇಗರ್ಜಾಂನಿ, ತಾಜ್ ಮಹಲಾಂತ್ ಎಕ್ ಕೋಪ್ ಕಾಫಿ ಪಿಯೇತ್, ಅಶೆಂ ಹರ್‌ಎಕೆ ರಿತಿನ್ ತಾಕಾ ಸಯ್ಕಿಕ್ ಲಾಗೊನ್ ಘಾಲುಂಕ್ ಪೆಚಾಡ್ಲೆ ಜಾಯ್ತೆ. ಸನಿ ಸನಿ ಮ್ಹಣೊನ್ ತಾಕಾ ಸಯ್ಕಿಕ್ ಆಯಿಲ್ಲಿ ಹರ್‌ಎಕ್ ಚಲೀ ಯಾ ಬಾಲ್ಯಾ ಪುಡ್ಲ್ಯಾ ಸ ಮ್ಹಯಿನ್ಯಾಂಭಿತರ್ ಲಗೀನ್ ಜಾವ್ನ್ ಗೆಲ್ಲಿಂ. ಅಜಾಪಾಂಚಿ ಗಜಾಲ್‌ಮ್ಹಳ್ಯಾರ್ ಕಾಜಾರ್ ನಾಸ್ತಾನಾ ಉರಲ್ಲ್ಯಾಂಕ್ ಸಯ್ಕಿಕ್ ವೆಚೊನ್ ತಾಂಕಾಂ ಉಪ್ಕಾರ್ ಕರ್ತಾಲೊ ಪೆದ್ರು, ಮ್ಹಳ್ಯಾರ್ ಪಾಟಾಪಾಟ್ ತಿಂ ಕಾಜಾರ್ ಜಾತಾಲಿಂ, ವೆತಾಲಿಂ. ಪೆದ್ರುಮಾತ್ ಸುಂದರ್, ಎಕ್ಲೊ, ಆನಿ ಆಂಕ್ವಾರ್ ಜಾವ್ನ್ ಉರ್ತಾಲೊ ಆನಿ ಎಕೆ ಬಾಯ್ಲೆಚೊ ಮೋಗ್ ಜೊಡುನ್ ಜಿವೀತ್ ಬರೆಂ ಜಾಯ್ತೆಮ್ಹಳ್ಳಿ ಆಶಾಮಾತ್ ಭಾಗನಾಸ್ತಾನಾ ಉರ್ತಾಲಿ.

ಪಂಚಾವನ್ ವರ್ಸಾಂ ಪಿರಾಯೆರ್ ಆಪುಣ್ ಎಕ್ಸುರೊ ಉರ್ತಾಂಮ್ಹಳ್ಳಿ ಭಿರಾಂತ್ ಕುಲ್ಕುಲೊ ಹಾಡ್ವಾಲಿ, ದಿಸಾಂದೀಸ್ ತಾಚಿ ನೀದಾಚ್ ಪಿಡ್ವಾರ್ ಜಾತಾಲಿ. ಆಮಿ ಪಳೆತಾಂ, ಆಮಿ ಆಸಾಂವ್‌ಮ್ಹಳ್ಳಿ ಭರ್ಪೊ ದಿಂವ್ಚಿಂ ಉತ್ರಾಂ, ಕುಟ್ಮಾಚ್ಯಾಂನಿ ಆನಿ ಬರ್ಯಾ ಮನಾಚ್ಯಾಂನಿ ಸಾಂಗಲ್ಲಿಂ ಬುಡ್ಡುಡ್ಯಾಂಚೊ ಝಳಕ್ ಜಾತಾಲಿಂ. ದೀಸ್ ಇತ್ಲೆ ವೆಗಿಂ ಬುಡನಾಯೆ, ತೀ ಅನೀತ್ ಮ್ಹಣ್ಚ್ಯಾ ಹ್ಯಾ ಪಿರಾಯ್‌ವಂತಾಚೊ ಹುಸ್ಕೊ ಕೊಣೆಂಇ

ದಾಕಯ್ಲೊ ನಾ, ತಾಚೊ ಉಗ್ಡಾಸ್ ದವರ್ಲೊ ನಾ. ಹರ್‌ಎಕ್ಲೊ ಆಪ್ಲ್ಯಾಚ್ ಸಂವ್ಸಾರಾಂತ್ ಜಿಯೆತಾಲೊ, ಆಪ್ಲೊ ಘಶ್ಟೊ ಕಾಡ್ಲಾಂತ್‌ಚ್ ಬುಡಲ್ಲೊ. ಕುಟ್ಮಾಚಿಂ ಆನಿ ಉಪ್ಕಾರ್ ಜೊಡಲ್ಲಿಂ ಸಗ್ಳಿಂ ವಿಸರೊಂಕ್ ಪಾವಲ್ಲಿಂ ತಾಕಾ. ತಾಣೆಂ ಸುರ್‌ಯಾಕುಶೀನ್ ಆಸ್ಲಿ ಜಿಣಿ ಘಂವ್ಡಾಯ್ಲೆ ಆನಿ ತಾಚೊ ಉಜ್ವಾಡ್ ಆಸ್ತಾಪರ್‌ಯಾಂತ್ ಉರಜೆಮ್ಹಣ್ ಚಿಂತುಂಕ್ ಪಡ್ಲೊ ತೊ.

ಕಾತ್ರಿನಾಚೆಂ ಕಾಮ್ ಜಾಲ್ಲೆಂಚ್ ಪೆದ್ರುಮರ್ಯಾಂತ್ ಆಯ್ಲಿ ತೀ. ತೊ 'ಸೆಲ್‌ಫೊನಾ'ರ್ ಉಲಯ್ತಾಲೊ: "ವ್ಹಯ್, ಮಿಸೆಸ್ ಪಿಂಟೊ, ಬಿಲ್ಕುಲ್. ಒಪ್ಲೊಂ ... ಜಾಲೆಂ." ಪೆದ್ರುನ್ ಮೊಬಾಯಿಲ್ ಸಕಲ್ ಮೆಜಾರ್ ದವರ್ಲೆಂ ಆನಿ ಆಂಬುರ್ಚೊ ಹಾಂಸ್ಲೊ.

ಕಾತ್ರಿನಾಕ್ ಖಿಂಯ್ ನಾತಲ್ಲೊ ಸಂತೋಸ್. ತಿ ಪೆದ್ರುಚ್ಯಾ ಕುಡಾಕ್ ಧಾವ್ಲಿ.

ಲೆನ್ನಿ ಆಪ್ಲ್ಯಾ ಕುಡಾಚ್ಯಾ ಜನೆಲಾಂತ್ಲ್ಯಾನ್ ಭಾಯ್ರ್ ಪಳೆಲಾಗ್ಲಿ. ತಿಚ್ಯಾ ಕುಡಾಚ್ಯಾ ಮುಕಾರ್ ಆಸಲ್ಲ್ಯಾ ಕಾಂಪಾಂವ್ಡಾಚೆ ವಣ್ಣೀರ್ ಪಡಲ್ಲ್ಯೊ ಬುಡ್ಡ್ಯಾ ದಿಸಾಚ್ಯೊ ಸಾವ್ವೊ ದೊಳೆ ಸೊಡುನ್ ಪಳೆತಾಲಿ ತೀ. ಕುಡಾಂತ್ ಹಳ್ಳವೊ ರೇಂಗ್ ವೇಯ್ತ್ ಪಸರಲ್ಲ್ಯೊ. ವಣ್ಣೀರ್ ಪಡಲ್ಲ್ಯಾ ಸಾವ್ವೆರುಪಾಂನಿ ಕಿತೆಂತರ್‌ಇ ಎಕ್ ಮಾಂಡಾವಳ್ ಆಸೊಂಕ್ ಪುರೊಮ್ಹಣ್ ಸೊದ್ತಾಲಿ ತೀ. ಆಪ್ಲ್ಯಾಚ್ ಕುಡಾಂತ್ಲೊ ಕಾಳೊಕ್ ತಿಕಾ ದಿಸ್ಲೊ ನಾ. ಭೊಂವ್ಣೆಂ ಜಳಾರಿ ಭರ್ಲ್ಯಾತ್ ಮ್ಹಳ್ಳೆಂ, ಆಪ್ಲೆಂ ರಗೇತ್ ವೊಡುಂಕ್ ಪಳೆತಾನಾ, ಕಳಲ್ಲೆಂಚ್ ತಿಣೆಂ ಉಟೊನ್ ಕುಡಾಂತ್ 'ಸ್ವಿಚ್' ಫಾಲುನ್ ಉಜ್ವಾಡ್ ಕೆಲೊ. ಆನಿಮಾಗೀರ್ ಜನೆಲಾಂ ಧಾಂಪುನ್ ಭಾಯ್ಲೆ ವಣ್ಣೀರ್ ಪಡ್ಲೊ ಸಾವ್ವೊ ಭಾಯ್ರ್ ಕೆಲ್ಯೊ. ಜಳಾರಿಂಚೊ 'ಸ್ಪ್ರೇ' ಕರುನ್ ತ್ಯಾ ವಾಸಾಕ್ ಖೊಂಕ್ಲಿ ತೀ. ಸಾಲಾಂತ್ ವಚೊನ್ 'ಟಿ ವಿ' ಫಾಲಿ. ಸದಾಂಚಿಂಚ್ ಪಿಂತುರಾಂ ದಿಸ್ತಾಲಿಂ. ತಿಕಾ ಜಾಯ್ ಆಸಲ್ಲ್ಯೊ ಇಲ್ಲ್ಯೊ ಆವಾಜ್ ಘರಾಂತ್. 'ಟಿ ವಿ' ಪಳೆಂವ್ಕ್ ಪಡಲ್ಲಿತರ್‌ಇ ತಿಕಾ ಮತಿಪಡ್ವಾರ್ ಜಿವಿತಾಚಿಂ ಆದ್ಲಿಂ ರುಪಾಂ ಯೆತೇ ಆಸಲ್ಲಿಂ.

ಕಸಲೆಂಇ ವಿಶೇಸ್ ಘಡಲ್ಲೆಂ ನಾ ತಿಚ್ಯಾ ಜಿವನಾಂತ್. ಪುಣ್ ತಿಚೆ ಆವಯ್ನ್ ಕುಡಾಂತ್ ಬಾಪಯ್ ಸಕಾಳಿಂ ಉಟೊಂಕ್‌ಚ್ ನಾಮ್ಹಣ್ ಬೋಬ್ ಮಾರಿಲ್ಲ್ಯಾವೆಳಾರ್ ಸಕಡ್‌ಇ ಬದ್ಲೊನ್ ಗೆಲ್ಲೆಂ. ಬಾಪಾಯ್ಚ್ಯಾ ಮರ್ಣಾನ್ ಆಪ್ಲೆಂ ಸಗ್ಳೆಂ ಜಿವಿತ್‌ಚ್ ಸಾಂಪ್ಲೊನ್ ರಾವಲ್ಲೆಬರಿ ಭೊಗ್ಲೆಂ ತಿಕಾ. ತೀ ಸಾಂತ್ ಆಗ್ನಿನ್ ಕೊಲೆಜಿಂತ್ ದುಸ್ರ್ಯಾ ವರ್ಸಾಚಿ ಪಿಯು ಸಿ ಕರ್ತಾಲಿ. ತಾಂಚಿ ಕಮಾಯ್ ಉಣಿ ಜಾಲಿ. ಸಾಂಬಾಳುನ್ ದವರಿಲ್ಲ್ಯೊ ದುಡು ಜಾಂವ್, ವಿಮೊ ಜಾಂವ್ ನಾತಲ್ಲ್ಯಾನ್ ಕಶ್ಟಾಂಚೆ ದೀಸ್ ಆಯಿಲ್ಲೆ ತಾಂಚೇರ್. ಘೊವ್ ಮರೊನ್ ತಿಚೆ ಆವಯ್, ಲಿಲ್ಲಿಚೆಂ ಜಿವೀತ್ ರಿತೆಂ ರಿತೆಂ ದಿಸ್ಲೆಂ. ಲೆನ್ನಿ, ಸ್ಟೀವನ್, ಡಾಫ್ನಿ ಅನಿ ಕ್ರಿಸ್ಟಿನ್ ಹಾಂಕಾ ಪೊಶಿಜೆ, ಪುಣ್ ಕಸಲೀಇ ಭಾಯ್ಲ್ಯಾ ಕಾಮಾಚಿ ಮ್ಹಾಯೆತ್ ನಾ. ಲೊಕಾನ್ ಬಿರ್ಮೆತ್ ಚಿಂತುನ್ ಥೊಡ್ಯಾ ಕಾಳಾಕ್ ಕಾಂಯ್ ಕುಮೇಕ್ ಆಯಿಲ್ಲೆ ಜಾಲ್ಯಾರ್‌ಇ ಲೆನ್ನಿನ್ ಕಿತೆಂತರ್‌ಇ ಚಿಂತುನ್ ಕಾಡಿಚೆ ಆಸಲ್ಲೆಂ. ಸಗ್ಳೆಂ ವ್ಹಜೆಂ ತಾಚ್ಯಾ ಎಕ್ಲೊಚ್ಯಾ ಮಾತ್ಯಾರ್ ಪಡೊಂಕ್ ಆಸಲ್ಲೆಂಜಾಲ್ಲ್ಯಾನ್ ತಾಣೆಂ ಜವಾಬ್ದಾರಿ

ಘೆತ್ತಿ. ಮಾದ್ರಿಂಚಿ ಕುಮ್ಹೆನ್ ತಾಣೆ ವಿಜಯಾಮಾರಿ ಟೆಕ್ವಿಕಲ್ ಇಸ್ಕೂಲಾಂತ್ 'ಶೂರ್ಪುಂಡ್ ಆನಿ ಟಾಯಿಪಿಂಗ್' ಕರುನ್ ಇಸ್ತಿಯಾರಾಂಚಿ ಎಕೆ ಕಂಪೆನಿಂತ್ ತಾಕಾ ಕಾಮ್ ಜಾಲೆಂ. ವರಾ ದೇಡ್ ವರಾಭಿತರ್ ಕುಟ್ಮಾಚಿ ಪರಿಸ್ಥಿತಿ ಬದಲಿ, ಅನ್ಕುಲ್ ಜಾಲಿ. ವ್ಹಡ್ಲಿ ಭಯ್ಣ್ ಕಾಮ್ ಕರುನ್ ಸಗ್ಳ್ಯಾ ಕುಟ್ಮಾಕ್ ಆದಾರ್ ಜಾಲಿ. ತಾಂಚೆಂ ಬರೆಂಫಾಲೆಂ ತಿಚ್ಯಾ ಹಾತಾಂತ್ ಪಡ್ಲೆಂ. ಘರಾಂತ್ಲಿಂ ಆನಿ ಭಾಯ್ಲಿಂ ಸಗ್ಳಿಂ ತಿಕಾ ಪುಗಾರ್ತಾಲಿಂ. ಖಿಂಯ್ ಗೆಲ್ಯಾರ್ ಇ ಲೆನ್ನಿನ್ ಸಾಂಗಲ್ಲೆಂ, ಲೆನ್ನಿನ್ ಕೆಲ್ಲೆಂ. ತಾಚಿ ಆವಯ್‌ಸಯ್ ತಾಚೆರ್‌ಚ್ ಹೊಂದೊನ್ ಜಿಯೆತಾಲಿ. ಲೆನ್ನಿಕ್ ಆನಿ ತಿಚ್ಯಾ ಭಾಂವ್ಡಾಂಕ್ ಆವಯ್ ಘರ್ ಸಾಂಬಾಳ್ತಲೀ ಜಾಲೀ. ಕಾಂಯ್ ತೆಂಪಾನ್ ಪಿಡೇಂತ್ ಪಡೊನ್ ಸಲ್ಲಿ ತಿ.

ಆವಯ್ಚ್ಯಾ ಮರ್ಣಾಲುಪ್ರಾಂತ್ ತಿಣೆಂಚ್ ಭಾಂವ್ಡಾಂಚಿ ಚಾಕ್ರಿ ಕೆಲಿ. ಧುಂವ್ಚೆಂ, ನಿತಳ್ ಕರ್ಚೆಂ, ರಾಂದ್ಚೆಂ ಸಕಡ್ ಕರುನ್ ದಿಸಾಚೆಂ ಒಫಿಸಾಕ್ ಕಾಮಾಕ್ ವೆತಾಲಿ. ಆಪ್ಲ್ಯಾ ಭಾವಾಭಯ್ಣಾಂಕ್ ಸಾಂಜೆಚೆಂ ಶಿಕಪ್ ದೀವ್ನ್ ತಾಂಚೆ ಜಿವೀತ್‌ತರ್‌ಇ ಬರೆಂ ಜಾಂವ್‌ಮ್ಹಣ್ ಪೆಚಾಡ್ಲಿ ತೀ. ಜಿವಿತಾಂತ್ಲಿಂ ಘಡಿತಾಂ ಆಪ್ಣಾಕ್ ಆಡ್ ರಾವ್ಣಾರ್‌ಇ ತಾಂಕಾಂ ಬರೆಂ ಮೆಳೊಂಕ್ ತಿಣೆಂ ಸಕಡ್‌ಇ ಆದ್ರಿಲೆಂ. ಆಪ್ಲಿ ಸವ್ಯಸಾಯ್ ಲೆಕ್ಲಿ ನಾ. ಕಾಜಾರ್‌ಇ ನಾಕಾಮ್ಹಣ್ ರಾವ್ಲಿ ತೀ. ಸಗ್ಳ್ಯಾ ಕುಟ್ಮಾಚಿ ಜವಾಬ್ದಾರಿ ಘೆವ್ನ್ ತಿಚೆಕಡೆ ಕಾಜಾರ್ ಜಾಂವ್ಕ್ ಕೋಣ್ ತರ್ಲಾಟೆ ಮುಕಾರ್ ಆಯ್ಲೆಜಾಲ್ಯಾರ್‌ಇ ತಿಣೆಂ ಕಬ್ಲಾತ್ ದಿಲಿ ನಾ. ಆಜ್ ಸಗ್ಳ್ಯಾಕ್ ಸಯ್ ಘಾಲುನ್ ಘಾಲ್ಯಾ ಜವಾಬ್ದಾರೆಚೊ ಹಾತ್ ಸೊಡ್ಲಾರ್ ಕಶೆಂಮ್ಹಳ್ಳೆಂ ಚಿಂತೆಪ್ ಮನಾಂತ್‌ಚ್ ಘೊಳೊಂಕ್ ಲಾಗ್ಲೆಂ ತಿಚ್ಯಾ. ವ್ಹಡಿಲಾಂ ಆಸ್ತಾನಾ ಆಪ್ಲ್ಯಾ ಭಾಂವ್ಡಾಂಕ್ ಮೆಳ್ಳಿ ಸವ್ಲತ್ ಆಪುಣ್ ದೀಂವ್ಕ್ ಪಾಂವ್ಚಿ ನಾಮ್ಹಣ್ ಭೊಗ್ಲೆಂ ತಿಕಾ. ಜವಾಬ್ದಾರೆನ್ ಆಪ್ಲೆಂ ಕಾಮ್ ಕೆಲ್ಲೆಂ ತಿಣೆಂ. ದುಸ್ರ್ಯಾ ಕೊಣಾಕ್‌ಇ ಧೊಸುಂಕ್ ನಾಕಾ ಆಸಲ್ಲೆಂ ಆನಿ ಹೆರಾಂಚಿ ಕುಮಕ್ ಆನಿ ದಾನ್‌ಇ ನಾಕಾ ಆಸಲ್ಲೆಂ. ಧೊಡ್ಯಾಚ್ ಕಾಳಾನ್ ತಿಚಿಂ ಭಾಂವ್ಡಾಂ ಮುಕಾರ್ ಉತ್ತೊನ್ ಗೆಲ್ಲಿಂ ಆನಿ ತಿಕಾ ಪಾಟಿಂ ಸೊಡಲ್ಲಿ ತಾಂಣಿ. ತಾಂಕಾಂ, ಜಿವಿತಾಂತ್ ಪುಡೆ ಗೆಲ್ಲ್ಯಾಂಕ್ ಪಳೆವ್ನ್ ತಿಕಾ ಸಂತೋಸ್ ಜಾತಾಲೊ. ಹರ್‌ಎಕ್ಲ್ಯಾನ್‌ಇ ಆಪಾಪ್ಲೆಂ ಘರಾಣೆಂ ಉಬೆಂ ಕೆಲ್ಲೆಂ. ಸಂವ್ಸಾರಾಂತ್ ಆಪ್ಲೊ ಜಾಗೊ ಘೆತಲ್ಲೊ ತಾಂಣಿ. ಕಾಳ್ ರಾವ್ಲೊ ನಾ. ಆತಾಂ ತೀ ಸಾಸ್ಣಾಕ್ ಕಾಜಾರ್ ನಾತಲ್ಲಿ 'ಆಂಕ್ವಾರ್' ಉರಲ್ಲಿ. ತಿಚೆ ನಿಮಾಣೆ ಭಯ್ಣಿಕ್ ಕ್ರಿಸ್ತಿನಾಕ್ ಕಾಜಾರ್ ಕರುನ್ ದಿತಾನಾ ತಿಣೆಂ ಕಾಮ್ ಸೊಡುನ್ ಮೆಳಲ್ಲೊ ದುಡು ತಾಚ್ಯಾ ಕಾಜಾರಾಚ್ಯಾ ಖರ್ಚಾಕ್ ಜಾಂಯ್ ಪಡಲ್ಲೊ.

ತಿಚ್ಯಾ ಭಾವಾಭಯ್ಣಾಂಕ್, ತಾಂಚ್ಯಾ ಘರ್ಚ್ಯಾಂಕ್, ತಾಂಚೆ ಸುಕ್‌ದುೇಕ್ ಮ್ಹಣ್ವಾನಾ. ತಾಂಚ್ಯಾ ಬರ್ಯಾಫಾಲ್ಯಾಂತ್ ತಿಣೆಂ ಆಪ್ಲಿ ಖಿಂತ್‌ಬೆಜಾರಾಯ್ ಪೇಯ್ಸ್ ಕರುನ್ ಮನಾಂತ್ ಸಮಾದಾನ್ ಭೊಗ್ಲೆಂ. ತಾಂಕಾಂ ಸಕ್ಡಾಂಕ್ 'ಲೆನ್ನಿಬಾಯ್' ಜಾಲೀ ತೀ. ತಿಣೆಂ ಆಪ್ಣಾಖಾತಿರ್ ಕಾಡಿಲ್ಲೆ ಕೇಲ್ಲ್ ಪಳೆಲ್ಲೆ ತಾಂಣಿ. ಆಪ್ಲೆಂ ಭಾಡ್ಯಾಚೆಂ ಘರ್ ಎಕ್ 'ಕೊಂಪ್ಲೆಕ್ಸ್' ಬಾಂಧ್ವೆಖಾತಿರ್ ಸೊಡುನ್ ದೀಂವ್ಕ್ ಪಡಲ್ಲ್ಯಾಪಳಾರ್ ಲೆನ್ನಿನ್ ಆಪ್ಲ್ಯಾ ಭಾಂವ್ಡಾಂಚಿ ಕುಮೇಕ್ ಸೊಡ್ಲಿ. ತಿಂ ಆಪ್ಣಾಕ್ ಸೊಡುನ್ ಘಾಲ್ಚಿಂನಾಂತ್ ಮ್ಹಳ್ಳೊ ವಿಸ್ವಾಸ್ ಆಸಲ್ಲೊ ತಿಕಾ-ಎಕೆ ಆವಯ್ಚೊ ವಿಸ್ವಾಸ್ ತೊ, ಆಪ್ಲೆ ಉತೇರ್ ಪಿರಾಯೇರ್ ಆಪ್ಲಿಂ

ಭುಗ್ಗಿಂ ಆಪ್ಣಾಕ್ ಸೊಡುನ್ ಘಾಲ್ಚಿಂನಾಂತ್ ಮ್ಹಳ್ಳೊ.

ಕ್ರಿಸ್ತಿನಾನ್ ಆಪ್ಲಿ ಜಬಾಬ್ದಾರಿ ಹೆರಾಂಚ್ಯಾ ಮಾತ್ಯಾರ್ ಘಾಲಿ. ಡಾಫ್ನಿ ಮ್ಹಣಲಾಗ್ಲಿ ಕಿ, ಹಾಂವ್ ಮ್ಹಜ್ಯಾ ಸಾಸುಂಬರಾಬರ್ ಆಸಾಂ ಜಾಲ್ಲ್ಯಾನ್ ತಿಕಾ ಘೆಂವ್ಚೆಂ ಸಾರ್ಕೆಂ ದಿಸ್ಚೆಂ ನಾ. ತ್ಯಾ ಭಾಯ್ರ್ ಆಪ್ಣ್ಯಾ ಘೊವಾಕ್ ಕಬುಲ್ ಕರುಂಕ್ ಆಪ್ಣಾಚ್ಯಾನ್ ಜಾಂವ್ಚೆಂ ನಾ. ತಾಚ್ಯಾ ಮೊಗಾಚ್ಯಾ ಭಾವಾನ್, ಸ್ವೀವನಾನ್, ಮ್ಹಳೆಂ ಕಿ, ತಾಚೆ ಬಾಯ್ಲೆಕ್ ತಿಚೆಬರಾಬರ್ ದೀಸ್ ಕಾಡುಂಕ್ ಜಾಂವ್ಚೆಂ ನಾ. “ಪಳೆ, ಬಾಯೇ, ಮ್ಹಣಲಾಗ್ಲೊ ತೊ, “ತುಜ್ಯೊ ಸವಯೊ ತುಂ ಜಾಣಾಂಯ್. ತುಕಾ ಕಾರ್ಬಾರ್‌ಪಣ್ ಚಲವ್ನ್ ಸವಯ್. ತೆಂ ಮ್ಹಜೆ ಬಾಯ್ಲೆಕ್ ಸಮಾ ಪಡ್ಚೆಂ ನಾ. ಹಾಂವ್ ಕ್ರಿಸ್ತಿನಾಕಡೆ ಉಲಯ್ಲಾಂ. ತೆಂ ತುಕಾ ಘರಾಂತ್ ರಾವಯ್ತಲೆಂ. ಆನಿ ತುಜೊ ಖರ್ಚ್ ಸಗ್ಳೊ ಹಾಂವ್ ಪಳೆತಾಂ.”

ಉಪಾವ್ ನಾಸ್ತಾನಾ ಕ್ರಿಸ್ತಿನಾನ್ ತಿಕಾ ಘರಾಂತ್ ಘೆಲ್ಲಿ. ತಿಣೆಂ ಆಪ್ಲೆಂ ಘರ್ ಬದ್ಲಿಲ್ಲೆಂಚ್ ಆಪ್ಲೆಂ ಜಿವೀತ್ ದುಸ್ರೆಚ್ ವಾಟೀನ್ ಮುಕಾರ್ ವೆಚೆಂ ದಿಸ್ಚೆಂ ತಿಕಾ. ದೆಕುನ್ ಕಾಣ್ ಸೊಡುನ್ ಗೆಲಿ ತೀ. ಆಪ್ಣ್ಯಾಚ್ ಸ್ವತಂತ್ರಾಚಿ ತೀ, ದೀವ್ನ್‌ಮಾತ್ ಕಳೀತ್ ಆಸಲ್ಲಿ, ದೆಕುನ್ ತಿಕಾ ಭಿರಾಂತ್ ಜಾಲಿ-ಹಾಂವ್ ಕಾಣ್‌ಯ್ ಭಯ್ಣಿಕ್ ವ್ಹಜೆಂ ಜಾತಾಂ, ಮ್ಹಜಿ ಭದ್ರತೀ ಚುಕೊನ್ ಗೆಲ್ಲೆಬರಿಚ್, ಅಶೆಂ ಚಿಂತುಂಕ್ ಲಾಗ್ಲಿ. ಕ್ರಿಸ್ತಿನಾನ್ ಮ್ಹಣಲಾಗ್ಲೆಂ: “ಲೆನ್ನಿಬಾಯೇ, ತುಂ ಕಿತ್ಯಾಕ್ ಪರುನ್ ತುಜೇರ್ ಕಾಮಾಚೊ ಭೊರೊ ಘೆತಾಯ್? ಸುಕಾನ್ ರಾವ್. ತುವೆಂ ಆಮ್ಚೆಖಾತಿರ್ ಕೆಲ್ಲೆಂ ಲೆಕ್ಲ್ಯಾರ್, ತುಕಾ ಪಳೆಂವ್ಕ್ ಆಮ್ಕಾಂ ವಜೀನ್ ಜಾತಾಯೇ ತೇರ್? ಕಸಲಿಚ್ ಬೆಜಾರಾಯ್ ಮತಿಕ್ ಘೆನಾಸ್ತಾನಾ ರಾವ್ ತುಂ ಆಮ್ಗೆರ್.” ತಾಚೆಂ ದುಸ್ರೆಂ ಭುಗ್ಗೆಂ ಜಾಲ್ಲೆಂ, ಕ್ರಿಸ್ತಿನಾಕ್‌ಚಿ ಕುಮ್ಕೆಚೊ ಹಾತ್ ಗರೇಜ್ ಆಸಲ್ಲೊ. ಭಾಯ್ಲ್ಯಾ ಕುಮ್ಕೆಹಾತಾಪರೇಸ್ ಆಫೊಚ್ ಹಾತ್ ಬರೊ ಅಶೆಂ ಚಿಂತ್ಲೆಂ ಕ್ರಿಸ್ತಿನಾನ್. ತೆಂ ಲೆಕ್ಚರರ್ ಜಾವ್ನ್ ಕಾಣ್‌ಯ್ ಕರ್ತಾಲೆಂ ಆನಿ ತಾಚೊ ಘೊವ್ ಬೆಂಕಾಂತ್ ನವ್ಕರೆಕ್ ಆಸಲ್ಲೊ. ದೆಕುನ್ ತಾಂಕಾಂ, ಧಾಕ್ಟಾಕ್ ಆನಿ ಬಾಳ್ಕಾಕ್ ಪಳೆಂವ್ಕ್ ಆಪ್ಲಿಂಚ್ ಕೋಣ್ ಆಸ್ಲಾರ್ ಬರೆಂಮ್ಹಣ್ ದಿಸಲ್ಲೆಂ.

ದೀಸ್ ವೆತಾಂ ಭುಗ್ಗಿಂ ವಾಡೊನ್ ಶಾಳೆಕ್ ಪಾವಲ್ಲಿಂ. ಕ್ರಿಸ್ತಿನಾಕ್ ಭಯ್ಣಿನ್ ಆನಿಕಿತ್ಲೊ ಕಾಳ್ ಆಪ್ಣಾಗೇರ್ ರಾಂವ್ಚೆಂಮ್ಹಣ್ ಭೊಗೊಂಕ್ ಸುರು ಜಾಲೆಂ. ಜಾಯ್ತೆಂ ಚಿಂತ್ಲೆಂ ತಾಣೆಂ. ದೀಸ್‌ಭರ್ ಭಯ್ಣಿಚೇರ್ ಚಿಡೊಂಕ್ ಸುರು ಕೆಲೆಂ ತಾಣೆಂ. ಭಯ್ಣಿಚಿ ಗರೇಜ್ ಜಾಯ್ತಿ ಉಣಿ ಕರುಂಕ್ ತಾಣೆಂ ಕಾತ್ರಿನಾಕ್ ಘರ್‌ಕಾಮಾಕ್ ದವ್ಲಿ, ದಿಸಾಕ್ ಧೊಡಿಂಚ್ ವ್ಹೊರಾಂ. ಅಶೆಂ ಕೆಲ್ಲ್ಯಾನ್ ಭಯ್ಣಿನ್ ರಾವೊನ್ ಫಾಯ್ಲೊ ನಾಮ್ಹಣ್ ದಾಕಯ್ಲೆಂ ತಾಣೆಂ.

ಲೆನ್ನಿನ್ ‘ಟಿ ವಿ’ ಬಂದ್ ಕೆಲಿ ಆನಿ ವಾಚುಂಕ್ ಪಳೆಲೆಂ. ತಿಚ್ಯೊ ಸಾಂಗಾತಿಣಿಮ್ಹಳ್ಳಾರ್ ತಿಚೆ ಬುರ್ಕ್. ಲೆನ್ನಿನ್ ಎಕ್ ಬುರ್ಕ್ ಕಾಡ್ಲೊ ವಾಚುಂಕ್. ಕೊಣಾಕ್‌ಚಿ ಉಪ್ಕಾರಾಕ್ ಪಡನಾತಲೊ ಮ್ಹತಾರೊ ಘೊಡೊ ಹಾಂವ್, ಚಿಂತ್ಲೆಂ ತಿಣೆಂ. ಕಂಪ್ಯುಟರ್ ಶಿಕಲ್ಲ್ಯಾಂನಿ ನವ್ಕರೀ ಕರ್ತಾನಾ ಆಪ್ಣಾಕ್ ಕಸಲೆಂ ಕಾಣ್‌ಯ್ ಮೆಳೇತ್? ತೀ ಸಾಮ್ಕಿ ‘ರಿಟಾಯರ್ಡ್!’ ಪಂನಾಸಾಂಚೆ ಗಡಿರ್, ಶಿಕೇಪ್ ಆಸಲ್ಲಿ, ಪಳೆಂವ್ ರುಪೆಸ್ತಾ, ಕಾಜಾರಿ ಬಾಯ್ಲಾಂನಿ ದುಬಾವಾಚ್ಯಾ ದೊಳ್ಕಾಂನಿ ಚೊಂವ್ಚಿ, ಪಿರಾಯ್‌ವಂತ್ ದಾದ್ಲ್ಯಾಂನಿ ಲಾಳ್‌ಗಳೆವ್ನ್

ಪಳೆಂವ್ಲಿ, 'ಆಂಟೀ' ಮ್ಹಳ್ಳಾ ನಾವಾನ್ ಲೊಕಾಮಾಯೇನ್ ಒಳ್ಳೊಂಚಿ. ತಿಲ್ಲೆಂ ಸೊಡ್ಲ್ಯಾರ್ ಸಂವ್ಸಾರಾಂತ್ ಉಪ್ಕಾರಾಕ್ ಪಡನಾತಲ್ಲೊ ಜೀವ್!

ತಿಣೆ ದಿಸಾಂದೀಸ್ ಪಳೆಲ್ಲೆ ವಣ್ಣೆಬರಿ ತಿಚೆಂ ಜಿವೀತ್ ಆಡ್ ಕಾತ್ರಿರ್ ಪಾವಲ್ಲೆಂ. ಆರ್ಜಿಲ್ಯಾ ದಿಸಾಂನಿ ಲೆನ್ನಿನ್ ಎಕ್ ಸವಯ್ ಧರಲ್ಲಿ: ಕೋಣ್ ಇ ಘರಾಂತ್ ನಾತಲ್ಲ್ಯಾ ವೆಳಾರ್ ಆಪ್ಲಾಕಡೆಚ್ ಉಲಂವ್ಚಿ. ಕೋಣ್ ಇ ತಿಕಾ 'ಪಿಶಿ' ಮ್ಹಣಾತ್, ತೆಂ ಭೆಂ ನಾತಲ್ಲೆಂ ತಿಕಾ. ಬಿಲ್ಕುಲ್ ನಾತಲ್ಲೆಂ. ತಿಕಾ ಆಪ್ಲೊಚ್ ತಾಳೊ ಆಯ್ಕೊನ್ ಖಿಂಯ್ತರ್ ಇ ಸಮಾದಾನ್. ತಿಲ್ಲೆಂಚ್ ನ್ಹಂಯ್, ಆಪ್ಲಾಭೊವಾರಿಂ ಜೀವ್ ಆಸಲ್ಲಿಂ ಖುಣಾ ಉಬಿಂ ಜಾತಾಲಿಂ. ತಿಣೆಂ ಆರ್ಯಾಂತ್ ಪಳೆಲೆಂ ಆನಿ ತಾಂತುಂ ದಿಸಲ್ಲ್ಯಾ ಆಪ್ಲ್ಯಾ ಪಡ್‌ಬಿಂಬಾಕ್ ಸವಾಲ್ ಕೆಲೆಂ: 'ಆನಿ ಕಿತ್ಲೊ ಕಾಳ್, ಲೆನ್ನೀ?' ಕಾತ್ರಿನಾನ್ ಆನಿ ಮಿಸೆಸ್ ಆಲ್ಬುಕೆರಾನ್ ಸಾಂಗಲ್ಲೆಂ ಮತೀಂತ್ ಘೊಳಯ್ತಾಲಿ ತೀ.

ತ್ಯಾ ದಿಸಾ ಸಾಂಜೆರ್ ತಿಣೆಂ ಆಯ್ಕಲ್ಲಿ ಗಜಾಲ್ ಭಯ್ಣಿಕ್ ಸಾಂಗ್ಲಿ ಲೆನ್ನೀನ್. ತಾಂಚಿಂ ದೊಗಾಂಯ್ಚಿಂ ತೊಂಡಾಂ ಗರೇಮ್ ಜಾವ್ನ್ ಗಾರ್ ಜಾಲ್ಲಿಂ.

“ಬಿಲ್ಕುಲ್ ಥಂಯ್ ವೆತಾಯ್? ತುಕಾ ಥಂಯ್ ರಾವೊಂಕ್ ನಾಕಾಜಾಲ್ಯಾರ್, ತುಕಾ ತಾಂಚೆಕಡೆ ಸಮಾ ಪಡನಾಜಾಲ್ಯಾರ್, ತವೇಳ್ ಕಿತೆಂ?” ಆಪ್ಲಿಂ ಉತ್ರಾಂ ಚತ್ರಾಯೇನ್, ಮೆಜುನ್ ಉಲಯ್ತಾಲೆಂ ಕ್ರಿಸ್ತನ್. ಆಪ್ಲೆಂ ಶಾಲ್ ಪಾಂಗ್ರುನ್ ಘೊವಾ ಆನಿ ಭುರ್ಗ್ಯಾಂಬರಾಬರ್ ಭಾಯ್ರ್ ವಚೊಂಕ್ ಸರಲ್ಲೆಂ.

ಲೆನ್ನಿನ್ ಪರಾತುನ್ ಸಾಂಗ್ಲೆಂ: “ದುಸ್ರೆಂ ಕಿತೆಂ ಕರುಂ ಮ್ಹಣ್ವಾಯ್? ಪರುನ್ ಪಾಟಿಂ ಯೆತಾಂ. ತುಮಿ ಸೊಡ್ಲ್ಯಾರ್ ದುಸ್ರಿಂ ಕೋಣ್ ಆಸಾತ್ ಮ್ಹಾಕಾ?”

“ಲೆನ್ನಿಬಾಯೇ, ತುಂ ಸತೀಶಾಕ್ ಬರೀ ಒಳ್ಳತಾಯ್. ತುಂ ಎಕ್ ಪಾವ್ಲಿಂ ಘರ್ ಸೊಡುನ್ ವೆಶಿಜಾಲ್ಯಾರ್ ಪರೇತ್ ಘರಾಂತ್ ಪಾಟಿಂ ಘೆನಾ ಮ್ಹಣ್ವಾ ತೊ.” ಕ್ರಿಸ್ತಿನಾನ್ ದರ್ವಡ್ಯಾನ್ ಸಾಂಗ್ಲೆಂ: “ಆಮ್ಕಾಂ ಪಳೆಂವ್ಕ್ ಯೇಂವ್ಕ್ ಹರ್ಕತ್ ನಾ.”

ಆಪ್ಲ್ಯಾ ಸಪ್ಲೆರ್ಯಾ ಸಂವ್ಸಾರಾಂತ್ಲಿ ಭಾಯ್ರ್ ಆಯ್ಲಿ ಲೆನ್ನೀ, ಗೆಟಿಭಿತರ್ ಯೇತ್ ಕಾರಾಚೆ ಹೆಡ್‌ಲಾಯ್ ದೊಳ್ಯಾಂಕ್ ಮಾರ್ತಾನಾ. ಕುಡ್ ಸಗ್ಳೆಂ ಕಾರಾಚ್ಯಾ ಉಜ್ವಾಡಾನ್ ಉಜಳ್ಳೆಂ. ನೀಟ್ ಉಬಿ ರಾವೊನ್ ಲೆನ್ನಿನ್ ಮ್ಹಳೆಂ: “ಹಾವೆಂ ಕಾಂಯ್ ಧಾ ವರ್ಸಾಂಥಾವ್ನ್ ಚಿಂತ್ಲಾಂ. ಸುಡಾಳ್ ಚಿಂತ್ಲಾಂ. ಖಿಂಯ್ಲೊ ಇ ಎಕ್ ನಿರ್ಲಯ್ ಕರ್ಚೊ ವೇಳ್ ಆಯ್ಲಾ ಆತಾಂ.” ಆಪ್ಲಿಂ ಸಾಮಾನ್ ಆನಿ ಜಿಂಧಿ ಬಾಂದ್ತಾನಾ ಖಿಂಯ್ ನಾತ್‌ಲ್ಲೊ ಎಕ್ ಜಿವಾಳ್ ಉಮಾಳೊ ಜಿವಾಂತ್ ಭರ್ಚೊ. ಖಿಂಯ್ ವೆತಾಂಮ್ಹಳ್ಳೊ ಸೊವ್ ನಾತಲ್ಲೊ ತಿಕಾ.

ವಾಲೆನ್ನಿಯಾಂತ್ ಆಸಲ್ಲ್ಯಾ ನಳ್ಕಾಂಚ್ಯಾ ಮಡ್ಕರ್ ಘರಾಕ್ ಪಾಟಿಂ ಪರ್ತತಾನಾ ಜೊರ್ಲಿ ಸೊಜ್ ಗುಂಡ್ ಚಿಂತ್ಲಾಂತ್ ಬುಡಲ್ಲೊ. ಮಿಲಿಟರ್ ರಿಟಾಯರ್ಡ್ ಕೆಂಟಿನಾಥಾವ್ನ್

ಸರ್ಕಾರಿ ಸಬ್ಸಿಡಿಯೊ ಮ್ಹಾಲ್ ಘೆವ್ನ್ ಚಲ್ತಾಲೊ ತೊ. ತಾಕಾ ಮೆಳ್ಜಾ ಲ್ಹಾನ್ ಪೆನ್ಸನಾಚೊ ಬೆಂಕಾಂತ್ಲೊ ದುಡು ಖರ್ಚುನ್ ಜಾಯ್ ಆನಿ ನಾಕಾ ಆಸಲ್ಲೆಂ ಮೊಲಾಕ್ ಘೆವ್ನ್ ಹಾಡ್ಬಾಲೊ. ಬಾಯ್ಲ ಸರಲ್ಲಿ ತಾಚಿ, ಭುರ್ಗಿಂ ನಾತಲ್ಲಿಂ ತಾಕಾ. ಮ್ಹಯಿನ್ಯಾಚ್ಯಾ ಪಯ್ಲ್ಯಾ ಧಾ ಪಂದ್ರಾ ದಿಸಾಂನಿ ತಾಚಿಂ ಭಾಚಿ, ಪುತ್ಸೊ ಪುರಾ ಯೆತಾಲಿಂ ತಾಕಾ ಪಳೆಂವ್ಕ್. ತಿಂ ಕಿತ್ಯಾಕ್ ಯೆತಾಲಿಂಮ್ಹಣ್ ತೊ ಜಾಣಾ ಆಸಲ್ಲೊತರ್ ಇ ಎಕ್ಸರೊ ಜಾಲ್ಲ್ಯಾನ್ ಜೊರ್ಜಿ ಅಂಕಲ್ ಆಪ್ಲ್ಯಾ ಘರಾಂತ್ ವರವ್ ದಾಸ್ತಾನ್ ದವರ್ತಾಲೊ. ತಾಚೆವರ್ದಿಂ ಕಾಂಯ್ ಎಕ್ ಕುಟ್ಮಾಚೊ ಅನ್ನೊಗ್ ಜಾತಾಲೊ ತಾಕಾ. ತಾಕಾ ಆನಿ ತಾಚೆ ಬಾಯ್ಲೆಕ್ ಭುರ್ಗಿಂ ಜಾಯ್ ಮ್ಹಣ್ ಭೊಗ್ಲ್ಯಾರ್ ಇ, ಜಾಂವ್ಕ್ ನಾಂತ್ ದೆಕುನ್ ಆಸಲ್ಲೆಂ ಸಗ್ಳೆಂ ಭಾವಾಂಚ್ಯಾ ಆನಿ ಭಯ್ಣಾಂಚ್ಯಾ ಭುರ್ಗ್ಯಾಂಕ್ ಪಾವ್ತಾಲೆಂ. ತೆಂ ಸಾರ್ಕೆಂ ನ್ಹಂಯ್ ಮ್ಹಣ್ ತೊ ಜಾಣಾಂ, ಪುಣ್ ತ್ಯಾ ಮಾಯಿಪಾಸಾಚ್ಯಾ ಜಾಳಾಂತ್ಲೊ ಸುಟೊಂಕ್ ಜಾಂವ್ಕ್ ನಾ ತಾಕಾ. ವಾಟೊ ಸೊದ್ತಾಲೊ ತೊ, ತ್ಯೊ ದಿಸನಾತಲ್ಲೊ.

ತಾಚ್ಯಾ ಘರಾ ಕಾಮಾಕ್ ಯೆಂವ್ಚೆ ಬಾಯ್ಲೆನ್ ಕಾತ್ರಿನಾನ್ ತಾಕಾ ಕಾನಾಂತ್ ಪುಂಕಿಲ್ಲೆಂ. ತೆದ್ನಾ ತಾಚೆಭಿತರ್ ನಿದೊನ್ ಪಡಲ್ಲೊ ಶಿಪಾಯ್ ಜಾಗೊ ಜಾಲ್ಲೊ. ರಿಟಾಯರ್ಡ್ ಜೀವ್ ಉಮಾಳೊಂಕ್ ಲಾಗಲ್ಲೊ.

‘ಬರೀ ಆಲೋಚನ್ ಹಿ?’ ಜೊರ್ಜಾನ್ ಆಪ್ಣಾಕಡೆಚ್ ವಿಚಾರ್ಲೆಂ.

ತಾಣೆಂಚ್ ಜಾಪ್ ದಿಲಿ: “ಕಿತ್ಯಾಕ್ ಬರಿ ನ್ಹಂಯ್?”

“ಬರ್ರ್ಯಾಕ್ ಪಡೇತ್?” ದುಬಾವೊನ್ ವಿಚಾರ್ಲೆಂ ತಾಣೆಂ.

ತಾಣೆಂಚ್ ಜಾಪ್ ದಿಲಿ: ‘ಸಾಧನ್ ಕರುನ್ ಪಳೆ.’

“ಜಾಯಿನಾ ತೇರ್?”

“ಜಾಯಿನಾಜಾಲ್ಯಾರ್ ಆದ್ಲೆಂ ಜಿವೆನ್ ಆಸಾಮು?”

“ಮ್ಹಜಿಂ ಸಯ್ಪಿಂಧಾಯ್ತಿಂ ಕಿತೆಂ ಮ್ಹಣ್ಲಿಂ?”

“ಕಿತೆಂ ಮ್ಹಣ್ಲಿಂ?”

“ಹಾಂವ್ ಪಿರಾಯೆನ್ ಸಯ್ಭಯ್ತ್ ಜಾಲಾಂ ಮ್ಹಣ್ಲಿಂ.”

“ಆತಾಂಚ್ ಹಾಂವ್ ಪಿರಾಯೆನ್ ಪಿಕ್ಲಾಂ ಮ್ಹಣ್ವಾತ್. ಆಪ್ಣಾಕ್ ನಾಕಾ ಜಾಲ್ಲೊ ವರೇವ್ ಕೋಣ್ ಹಾಡ್ಬಾ ಪಯ್ಲೆ ದೀವ್ನ್? ಕಾಜಾರಾಕ್ ಇನಾಮ್ ದಿಲ್ಲೆಬರಿ ಪಯ್ಲೆ ಕೋಣ್ ಇನಾಮ್ ದಿತಾ?”

“ತೆಂಇ ಸಾರ್ಕೆಂ.”

ಜೋರ್ಜ್ ಸವಾಲಾಂ ಘಾಲುನ್ ಆಪ್ಲೊಚ್ ಜಾಪಿ ದಿತಾಲೊ. ಮತಿಂತ್ ಆಪ್ಲಿ ಬಾಯ್ಲ ಜಾಪಿ ದಿತಾಮ್ಹಳ್ಳೊ ಜೋಪ್ ದವರುನ್ ಆಸ್ತಾಲೊ.

ಆಪ್ಲ್ಯಾ ಫರಾಚೆ ಗೆಟಿಲಾಗಿಂ ಪಾವ್ತಾನಾ ಕಾತ್ರಿನ್ ಧಾವೊನ್ ಆಯ್ಲಿ ತಾಚ್ಯಾ ಹಾತಾಂತ್ಲೊ ಸಾಮಾನ್ ಘೆಂವ್ಕ್.

ತಾಕಾ ಎಕ್ ಗಲಾಸ್ ಲಿಂಬ್ಯಾರೋಸ್ ದೀವ್ನ್ ಕಾತ್ರಿನ್ ಪಾಟಿಂ ಘುಂವ್ತಾನಾ ತಾಣೆಂ ಸಾಂಗ್ಲೆಂ: “ಹಾಂವ್ ಸಗ್ಳಿ ಜಿಂಧಿ ಸಾಮಾನ್ ಘೆವ್ನ್ ಯೆತಾಂವ್ಹಣ್ ಮಾಗ್ಗಿಬಾಯೇಕ್ ಸಾಂಗ್.”

“ತುಕಾ ಕುಮಕ್ ಕರ್ತಾಂ ಹಾಂವ್, ಸಾಟ್ಲಿಪೊಟ್ಲಿ ಬಾಂದುಂಕ್,” ಕಾತ್ರಿನ್ ಮ್ಹಣಲಾಗ್ಲಿ.

ಮಾರ್ಗರೇಟ್ ಪಿಂತಾನ್ ಆಪ್ಲ್ಯಾ ಕಾಂಪಾಂವ್ಡಾಚಿ ಗೇಟ್ ಉಗ್ತಿ ಕೆಲಿ. ಸೊಬಿತ್ ಕರುನ್ ದವರಿಲ್ಲ್ಯಾ ‘ಗಾರ್ಡನಾ’ಂತ್ಲ್ಯಾನ್ ಗೆಲಿ ತೀ. ಪುಲಾಂ ಥರಾವಳ್. ಆಂಬ್ಯಾರುಕಾಸಾವ್ಣೆಕ್ ಥಂಡಾಯ್ ಜಾಲಿ. ಥೊಡೆ ಮಾಡ್ ಆಸಲ್ಲೆ ಬಾಗಿಂತ್. ಎಕಾ ಹಾತಾಂತ್ ಮಾರ್ಚೆಟಿಚೊ ಸಾಮಾನ್ ಆನಿ ಆನ್‌ಎಕ್ ಹಾತ್ ಚಡ್ವಾನಾ ಪಾಯಾಂಕ್ ಬೇಳ್ ದೀಂವ್ಕ್. ಅಶೆಂ ವೇಯ್ತ ಪೊರ್ವಿಕೊಕ್ ಆಯ್ಲಿ ತೀ. ಮಂಗ್ಳುರ್ವೆಂ ವಿಶಾಲ್ ನಳ್ಯಾಂಚೆಂ ಘರ್ ಮದೆಂಚ್ ಶ್ವರಾಂತ್. ತಾಂಚ್ಯಾ ಘರ್‌ಕಾಮಾಚಿ ಸೆಲಿನ್‌ಬಾಯ್ ಪೊರ್ವಿಕೊಂತ್ ಯೇವ್ನ್ ತಿಚ್ಯಾ ಹಾತಾಂತ್ಲಿಂ ಪೊತಿಂ, ಬೆಗಾಂ ಘೆವ್ನ್ ಗೆಲಿ. ಮಾರ್ಗರೇಟ್ ಆರಾಮ್ ಕದೆಲಾರ್ ಬಸೊನ್ ತೊಂಡಾಚೊ ಫಾಮ್ ಪುಶಿಲಾಗ್ಲಿ. ಮಾಗ್ಲೆಲ್‌ಬಾಯೇನ್ ತಿಚೊ ನಾಶ್ಚೊ ಎಕೆ ಟ್ರೇಂತ್ ಹಾಡುನ್ ಮುಕಾರ್ ದವರ್ಲೊ. ಪಾಟ್ಲ್ಯಾ ಚಾಳೀಸ್ ವರ್ಸಾಂಥಾವ್ನ್ ಆಪ್ಲೊ ನಾಶ್ಚೊ ಪೊರ್ವಿಕೊಂತ್ ಕರ್ಚಿ ಸವಯ್ ತಿಕಾ, ತಾಂತ್ಲಿಂ ಪಂಜ್ತೀಸ್ ವರ್ಸಾಂ ಘೊವಾಬರಾಬರ್, ಬಾಕಿಚಿಂ ಪಾಂಚ್ ಎಕ್ಸುರಿ ಬಸೊನ್. ಭಾಯ್ರ್ ಪಳೆಲ್ಯಾರ್ ತಿಚಿ ಪಿಳ್ಳಿ ಖೆಳಾಂನಿ ಹೆಣೆಂತೆಣೆಂ ಧಾಂವ್ಚಿ ಪಳೆಲೆಂ ತಿಣೆಂ. ತಿಣೆಂ ಮೊಸ್ಕೊ ಲಾಯಿಲ್ಲೊ ಟೋಸ್ತ್ ಖೆಲೊ ಆನಿ ಖಾತಾನಾ ಭಾಯ್ಲೊ ರಾಕ್ಸಾಕಾಸ್ತಾಚೊ ಆಂಬ್ಯಾರುಕ್ ಪಳೆಲೊ. ಆಂಬೆ ಜಾಂವ್ನ್ ಖಾವ್ನ್ ಗೀಮ್ ಉತರಲ್ಲೊ, ಮುಕ್ಲ್ಯಾ ಗಿಮಾಕ್ ಆಂಬೆ ದೀಂವ್ಕ್ ತಯಾರ್ ಜಾತಾಲೊ ಪರುನ್. ಗಿಮಾಲುಪ್ರಾಂತ್ ಗೀಮ್ ಯೇವ್ನ್ ಸವ್ಣಿಂಪಾಕುರಾಂ ಯೆತಾಲಿಂ: ಕಾವ್ಣೆ, ಕೀರ್, ಚಾನ್‌ಯೊ, ಪಾಕೆ, ಆನಿ ಲ್ಹಾನ್ ಸುಕ್ಲೆಂ ಲಾಗ್ತಾಲಿಂ ತ್ಯಾ ರುಕಾಕ್-ಆಜುನ್ ರುಕಾರ್ ಆವಾಜ್ ಕರ್ತಾಲಿಂ. ತಿ ಪಳೇತ್ ಆಸ್ತಾನಾ ರುಕಾಚ್ಯಾ ಫಾಂಟ್ಕಾಂನಿ ಚಡೊನ್ ಖೆಳ್ಚಾ ಭುರ್ಗಾಂಚೊ ಆವಾಜ್ ಕಾನಾರ್ ಸಾದ್ಲೊ ತಿಚ್ಯಾ. ಜವ್ಣೆ ಪೆದ್ರು ಆನಿ ಪಾವ್ಲು ಎಕಾಮೆಕಾಮುಕಾರ್ ಪಾಂಚ್ ಸಕಲ್ ಕರುನ್ ಹಾಲಯೀತ್ ಬಸಲ್ಲೆ. ನೊರಾ ಆನಿ ಡೆರಿಕ್ ಆನ್‌ಎಕಾ ಮೊಟ್ಯಾ ಫಾಂಟ್ಕಾರ್ ಬಸಲ್ಲಿಂ. ಜೇನ್ ಎಕಾ ಫಾಂಟ್ಕಾರ್ ಒಮ್ಮೆಂ ನಿದಲ್ಲೆಂ. ಪಾಂಚ್ ದಿಗೊ ಕರುನ್ ಬುಕ್ ವಾಚ್ತಾಲೆಂ. ಧಾಕ್ಟೊ ರೋಹನ್ ಪಾಂಚ್ ವೇಯ್ತ ಕರುನ್ ಬೋವ್ ಸಕಲ್ ಆಸ್ಚಾ ಫಾಂಟ್ಕಾರ್ ಚಡೊಂಕ್ ಆಪ್ಣಾಕ್ ಕುಮ್ಕೆಕ್ ಹಾಕ್ ಮಾರ್ತಾಲೊ.

ಸಪ್ಣಾಂತ್ ಮ್ಹಳ್ಳೆಬರಿ ತಾಕಾ ಉಕ್ತುಂಕ್ ಆನಿ ವೇಯ್ತ ಫಾಂಟ್ಕಾರ್ ಬಸಂವ್ಕ್ ತಿಣೆಂ ಹಾತ್ ಮುಕಾರ್ ಕೆಲೆ. ತಿಚೊ ಹಾತ್ ಚಾಯೆಚ್ಯಾ ಆಯ್ದಾನಾಕ್ ಲಾಗೊನ್ ತೆಂ ಪಡೊನ್ ಕುಡ್ಕೊ ಜಾಲೆಂ. ಮಾರ್ಗರೇಟಾನ್ ಪರೇತ್ ರುಕಾರ್ ಪಳೆತಾನಾ ಜಿತ್ಲೊ

ಮುಸ್ ನಾತಲ್ಲೊ ಥಂಯ್. ಕಾವೈ ಉಬೊನ್ ಗೆಲ್ಲೆ.

ಸೆಲಿನಾನ್ ಧರ್ಣಿರ್ ಶಿಂಪಲ್ಲೆ ಕುಡೈ ಆರಾಯ್ಲೆ. ಮಾರ್ಗರೆಟಾಕ್ ಆದ್ಲ್ಯಾ ದಿಸಾ ಭುರ್ಕ್ಕಾಂನಿ ಅಂತ್ರಾಜಾಳಿರ್ ಕೆಲ್ಲಾ 'ಕೊನಫರೆನ್ನಾ'ಚೊ ಉಗ್ಡಾಸ್ ಜಿವೊ ಜಾಲೊ. ತಿಚಿಂ ಭುರ್ಗಿಂ ಭುಂಯ್‌ವೇಯ್ ಸಗ್ಳ್ಯಾನ್‌ಇ ವಿಸ್ತಾರಲ್ಲಿಂ. ತಾಂಚೆಕಡೆ ಉಲಂವ್ಕ್ 'ಸ್ಕಾಇಪ್' ಯಾ 'ಕೊನಫರೆನ್ನಾ'ಂ ಮಾತ್ ಉಪ್ಕಾರ್ತಾಲಿಂ.

ಪೆದ್ರು ಆನಿ ಪಾವ್ಲು ಆಸ್ತೆಲಿಯಾಂತ್ ಆಸಲ್ಲೆ. ನೋರಾ ಕೆನಡಾಂತ್, ಜೇನ್ ದಿಲ್ಲಿಂತ್, ರೋಹನ್ ಕುವೇಯ್ತಾಂತ್. ಡೆರಿಕ್ ಇಂಗ್ಲೆಂಡಾಂತ್. ಭುರ್ಕ್ಕಾಂಕ್ ತಿಣೆಂ ಎಕ್ ಗಜಾಲ್ ಸಾಂಗಲ್ಲಿ, ತಿ ತಾಂಕಾಂ ಮನಾಪಸಂದ್ ಜಾಂವ್ಕ್‌ಚ್ ನಾ. ಪಿಂಟೊಗೆಲ್ಯಾ ಘರಾಣ್ಯಾಂತ್ ಜಲ್ಮಿಲ್ಲಾ ತಾಂಕಾಂ ಆಪ್ಲ್ಯಾ ವಾಂಟ್ಕಾಚೆಂ ಹಕ್‌ಚ್ ಪಡೊನ್ ಗೆಲ್ಲೆಂ. ಹರ್‌ಎಕ್ಲಾಚೊ ವಾಂಟೊ ಕರೊಡಾಂನಿ ಜಾತಾಲೊ. ಎಕಾಮೆಕಾ ಸಾಂಗನಾಸ್ತಾನಾ ತಾಂಕಾಂ ಆಸಲ್ಲೊ ಹುಸ್ಕೊಮ್ಹಳ್ಳಾರ್: 'ಹಾಂಡ್ಯಾವಯ್ಲೊ ಸರೊಪ್ ಕೆದಾಳಾ ಮರ್ತಲೊ?"

“ಮಮ್ಮೀ, ತುಂ ಪಿಶಿ ಜಾಂವ್ಕ್ ನಾಂಯ್‌ಮು?”

“ಹಾಂವ್ ಬರೀಂ ಆಸಾಂ. ಪುಣ್ ಎಕ್ಲೆಂಚ್, ಎಕ್ಸುರಿಂ ಆಸಾಂ.”

“ಅಶೆಂ ಜಾತಲೆಂಮ್ಹಣ್ ಆಮ್ಕಾಂ ಕಳೀತ್ ಆಸಲ್ಲೆಂ.”

“ದೆಕುನ್‌ಚ್ ಹಾವೆಂ ತುಕಾ 'ಸ್ಪೆಶಲ್' ಕುಡ್ ಬುಕ್ ಕೆಲ್ಲೆಂ.”

“ತಿಂ ತುಜಿ ಚತ್ರಾಯ್ ಕರ್ತಾತ್, ಮಾಂ. ತುಕಾ ಕಾಂಯ್ ಉಣೆಂ ಪಡ್ಚೆಂ ನಾ. ತುಜ್ಯಾಚ್ ಮನ್ಶಾಂಚೊ ಸಾಂಗಾತ್ ಆಸಾ ತುಕಾ, ತಿಂ ತುಕಾ ಗಂಮತ್ ಕರುನ್ ದವರ್ತಲಿಂ.”

“ತುಕಾ ಭುರ್ಕ್ಕಾಂಕ್ ಪಳೆಂವ್ಕ್ ಜಾಯ್‌ಜಾಲ್ಯಾರ್ ಇಸ್ಕೊಲಾಂತ್ಲ್ಯಾ ಕೊಲೆಜಿಂತ್ಲ್ಯಾ ಭುರ್ಕ್ಕಾಂಕ್ ಸಾಂಗ್ಲಾರ್ ಜಾಲೆಂ, ತಿಂ ಯೇವ್ನ್ ಕಾಂತಾರ್ ಕರ್ತಲಿಂ, ನಾಚ್ತಲಿಂ; ತುಜ್ಯಾ ಭುರ್ಕ್ಕಾಂ ಆನಿ ನಾತ್ರಾಂಪರೇಸ್ ತಿಂ ಚೇಡ್ ಉಪ್ಕಾರಾಕ್ ಪಡ್ತಲಿಂ.”

“ಮ್ಹಜೀಂಚ್ ಆಸ್ತಾನಾ ಮ್ಹಾಕಾ ಹೆರಾಂನಿ ಸಂತೊಸ್ ದೀಂವ್ಕ್ ಕಿತ್ಯಾಕ್ ಯೇಜೆ?” ತಿಕಾ ಸೊಡುನ್ ದೀಂವ್ಕ್ ನಾಕಾ ಆಸಲ್ಲೆಂ.

“ಮಮ್ಮೀ, ಭಾಯ್ಲ್ಯಾಂಕ್ ತುವೆಂ ಘರಾಂತ್ ದವರ್ಚೆಂ ಕಶೆಂ?”

“ಮ್ಹಾಕಾ ಆತಾಂ ಭಾಯ್ಲಿಂ ಕೋಣ್, ಘರಾಂತ್ಲಿಂ ಕೋಣ್?”

“ತುಜಿ ಚಾಕ್ರಿ ಕೋಣ್ ಕರ್ತಲಿಂ?”

“ಹಾವೆಂಇ ತೆಂ ಸವಾಲ್ ಘಾಲ್‌ಯೆತ್. ಮ್ಹಾಕಾಮಾತ್ ಕೊಣೆಂಇ ಮ್ಹಜೀ ಚಾಕ್ರಿ ಕರ್ಚಿ ನಾಕಾ. ಮ್ಹಾಕಾ ಮನ್ಶಾಂಸಾಂಗಾತ್ ಜಾಯ್, ಘರ್‌ಭರ್.”

“ಸೆಲೀನ್ ತುಕಾ ಬರೆಂ ಕರುನ್ ಪಳೆನಾ?”

“ಸೆಲೀನ್ ಆನಿ ತಿಚಿ ಧುವ್ ಮ್ಹಜೆಬರಾಬರ್ಚ್ ಆಸ್ತಲಿಂ.”

“ಹೆಂ ಪಿಶೆಂ ಕೆದಾಳಾ ಲಾಗ್ಲೆಂ ತುಕಾ, ತಿತ್ಲೆ ವೆಗಿಂ?”

“ಹೆಂ ಪಿಶೆಪಣ್ ನ್ಹಂಯ್, ಸಮ್ಜಣೇನ್ ಕೆಲ್ಲೆಂ ಕಾಮ್. ಮ್ಹಾಕಾ ಆನಿ ಹೆರಾಂಕ್ ಧೊಸ್ತೆಂ ಸಗ್ಳೆಂ ಪುಸುನ್ ಕಾಡುಂಕ್ ಸಾಧನ್. ಎಕ್ ಪರಿಯಾರ್.”

“ತುಕಾ ಕಿತೆಂ ಜಾಯ್? ತುಕಾ ಜಿಯೆಂವ್ಕ್ ಜಾಯ್ ಜಾಲ್ಲೆಂ ಆಮಿ ಜಮಯ್ತೇ ಆಸಾಂವ್.”

“ತುಜೆಂ ತೋಂಡ್ ಪಳೆವ್ನ್ ಹಾವೆಂ ಕಿತ್ತಿಂ ವರಸ್ತಾಂ ಜಾಲೀಂ? ಪಾಂಚ್‌ಮು? ಭಾಯ್ರ್ ಆಸಲ್ಲೆಂ ತುಜೆಂ ಭಾವ್‌ಭಯ್ಲಿ ತುಜೆಪರೇಸ್ ಪಾಲ್ಚ್.”

“ಆಮಿ ತುಕಾ ‘ಸ್ಕಾಯಿಪ್’ ಕರ್ತಾಂವ್‌ಮು? ಹರ್‌ಎಕಾ ಆಯಿತಾರಾ ತುಜೆಕಡೆ ಉಲಯ್ತಾಂವ್.”

“ತುಜೊ ಗಾಂವ್ ಖಂಯ್ ಘರಾಪಾಟ್ಲಾನ್ ಆಸಾ?”

“ಆಮ್ಚಾನ್ ಜಾಲ್ಲೆಂ ಸಕಡ್ ಕರ್ತಾಂವ್ ಆಮಿ.”

“ಆತಾಂ ಮ್ಹಜ್ಯಾನ್ ಜಾಂವ್ಚೆಂ ಕರ್ತಾಂ ಹಾಂವ್,” ಮ್ಹಣಲಾಗ್ಲಿ ತಿ ಘಟ್ ಮನಾನ್.

“ಕಶೆಂ?”

“ಜಿವನಾಂತ್ಲೆ ರಿಟಾಯರ್ಡ್ ಜಾಲ್ಲ್ಯಾಂಕ್ ಮ್ಹಜ್ಯಾ ಘರಾಂತ್ ಜಾಗೊ ದೀವ್ನ್.”

“ಕಿತೆಂ?”

“ಕಿತೆಂ ಮ್ಹಳ್ಯಾರ್?”

“ತುಜೆಂ ಘರ್ ತಾಂಣಿ ಭಿತರ್ ಘಾಲ್ಯಾರ್?”

“ಹ್ಯಾ ಘರಾಚಿ ಚತ್ರಾಯ್ ಕರಿಜೆ ಜಾಲ್ಲೆಂ ಘರಾ ನಾಂತ್. ತೆಂ ಕೊಣಾಕ್ ಗೆಲ್ಯಾರ್ ಕಿತೆಂ? ತೆಂ ಗೆಲ್ಯಾರ್ ತುಕಾ ಕಿತೆಂ ಜಾಲೆಂ? ತುಮಿ ಸಕಡ್ ಬರ್ಯಾನ್ ಜಿಯೆನಾಂತ್?” ಮಾರ್ಗರೆಟಾಕ್ ಸಂತಾಪ್ ಆಯಿಲ್ಲೊ.

“ಮಮ್ಮೀ, ತುಕಾ ಗಜಾಲ್ ಸಮ್ಜನಾ.”

“ಮ್ಹಾಕಾ ತಶೆಂಚ್ ಭೊಗ್ತಾ,” ಮ್ಹಣಲಾಗ್ಲಿ ತಿ ಸಮ್ಜಣೇನ್.

“ತುವೆಂ ಮೆಲ್ಯಾಉಪ್ರಾಂತ್ ತೆಂ ಕೊಣಾಕ್ ವೆತಾ?”

“ದಾಯ್ಜಾವಾರೀಸ್ ಉರ್ದಲೆಂ.”

“ಕಸಲೆಂ ದಾಯ್ಜಾವಾರೀಸ್?”

“ತುಮ್ಮೆಂಚ್ ಪಳೆವ್ನ್ ಘೆಯಾ. ಯಾ ಹಾಂಗಾ ಯೇವ್ನ್ ರಾವಾ. ತುಮಿಇ ಸಗ್ಗಿಂ ಮ್ಹಜಿಂಚ್‌ಮು? ಮ್ಹಾಕಾ ತುಮ್ಮೊ ಮೋಗ್ ನಾಯೆತೇರ್?”

ಮಾರ್ಗರೇಟ್ ಕದಲಾವಯ್ಲಿ ಉಟ್ಟಿ ಆನಿ ಪೆಂಕ್ಟಾಕ್ ಖೊವಯಿಲ್ಲೊ ಚಾವ್‌ಯಾಂಘೊಸ್ ಫೆವ್ನ್ ಘರಾಚೆಂ ಎಕೆಕ್‌ಚ್ ಕುಡ್ ಉಗ್ತೆಂ ಕೆಲೆಂ ತಿಣೆಂ. ಜೀಡ್ ಸಿಸಾಮಾಚಿಂ ದಾರಾಂ ಉಗ್ತೆಂ ಕೆಲಿಂ. ಭಿತರ್ ರಿಗಲ್ಲಾ ವಾರ್ಯಾನ್ ಧುಳ್ ವೇಯ್ತ್ ಉಬ್ಲಿ ಆನಿ ತಿಕಾ ಶಿಂಕೊ ಆಯ್ಲೊ. ಖೊಂಕ್ಲಿಇ ಆಯ್ಲಿ. ರಿತೆಂ ಪಡಲ್ಲಿಂ ಪಾಳ್ವಿಂ, ಖಾಲಿ ಆಸಲ್ಲಿಂ ವಿಟ್ಟಿಂ, ಭುರ್ಗ್ಯಾಂಚೊ ಖೆಳಾಬಾವ್ಲೊ, ಘೊಡೆ, ಆನಿ ಕಿತೆಂ, ಆನಿ ಕಿತೆಂ.

ಭಾರ್ ಆಯಿಲ್ಲೆ ಬಾಯ್ಲೆಬರಿ ಜಾಲಿ ಮಾರ್ಗರೇಟ್. ಕಾಯ್ದಾಸರಿ ಸಗ್ಗಿ ಮಾಂಡಾವಳ್ ಕೆಲ್ಲಿ ತಿಣೆಂ. ತಿಚ್ಯಾ ಘರಾಂತ್ ರಾವೊಂಕ್ ಯೆತಲಿಂ ತಾಂಚೆ ತಾಂಕಿಭಿತರ್ಲೆಂ ದಿತಲಿಂ. ಯೆತಾನಾ ಕಾಂಯ್ ಹಾಡ್ಲೆಂಜಾಲ್ಯಾರ್ ಬರೆಂ, ನಾಜಾಲ್ಯಾರ್ ಪರೊ ನಾ. ಕಾಂಯ್ ನ್ಹಂಯ್‌ತರ್‌ಇ ಇಲ್ಲಿ ಇಶ್ಟಾಗತ್ ಆನಿ ಎಕಾಮೆಕಾಚೊ ಸಾಂಗಾತ್. ಎಕ್ ಗಜಾಲ್ ಆಸಲ್ಲಿ, ಸಕ್ಪಾಂಕ್ ಬಾಂದ್ಚಿ: ‘ಆಪ್ಲ್ಯಾ ಕುಟ್ಮಾವಿಶಾಂತ್ ಕಿತೆಂಇ ವಾಯ್ ಉಲಯಿನಾಯೆ.’

ದೀಸ್ ಆಮೊರಿ ಜಾತಾನಾ ತ್ಯಾ ಘರಾಂತ್ ಎಕ್ಲೊ ಆಂಕ್ವಾರ್ ದಾದ್ಲೊ, ಎಕ್ಲಿ ಆಂಕ್ವಾರ್ ಬಾಯ್ಲ್, ಮಿಲಿಟರಿಂತ್ಲೊ ಎಕ್ಲೊ, ಆನಿ ತೀನ್ ಕುಡಾಂ, ಲಗೀನ್ ಮೊಡೊನ್ ಎಕ್ಸುರೊ ಜಾಲ್ಲ್ಯಾ ದಾದ್ಲ್ಯಾಕ್, ಕೊವೆಂತ್ ಸೊಡಲ್ಲಿ ಎಕೆ ಮಾದ್ರಿಕ್, ಆನಿ ಎಕೆ ಪಿರಾಯ್‌ವಂತ್ ಬಾಯ್ಲೆಕ್—ತಿಚೆಂ ಮ್ಹಳ್ಳಿಂ ಕೋಣ್‌ಇ ನಾತಲ್ಲಿಂ ತಿಕಾ ಆನಿ ತಿಚೆಕಡೆಇ ಕಾಂಯ್ ನಾತಲ್ಲಿಂ. ತಿತ್ಲ್ಯಾರ್ ಮಾರ್ಗರೇಟ್ ಮ್ಹಣಲಾಗಿ: “ಆಮ್ಚೆಕಡೆ ಆನಿಕ್‌ಇ ಆಸಾ ಕೊಣಾ ಗರ್ದೆವಂತಾಕ್.”

ಸೆಲೀನ್ ಆನಿ ಕಾತ್ರಿನ್ ದೊಗಾಂಇ ನವಿಂಚ್ ಆಯಿಲ್ಲಾಂಚ್ಯೊ ವಸ್ತು, ಪೆಟೊ, ಜಿಂಧಿ, ಸಾಮಾನ್ ಕುಡಾಕುಡಾಂನಿ ಶಿಸ್ತಾನ್ ಆನಿ ಮಾಂಡಾವಳೀನ್ ದವರುಂಕ್ ಗೆಲಿಂ.

ದೊತೂರ್ ಜಿತಾ ಲೋಬ್

ದೊತೂರ್ ಜಿತಾ ಲೋಬ್ ಹೊನ್ನಾವರ, ಜಾಯಿಂ ವರಾಧಾವ್ ಮಂಗುರಾಚಿ ರಾಣಿಪುರಾಂತ್ ಜಿಯೆತಾಲಿ. ತಿಣೆಂ ಇಂಗ್ಲೆಜ್ ಭಾಶೆಂತ್ ಆನಿ ಸಾಇತ್ಯಾಂತ್ ಎಮ್ ಎ ಸನದ್ ಜೊಡ್ಲ್ಯಾ, ಆನಿಮಾಗಿರ್ ಮುಂಬಯಿಚ್ಯಾ 'ಮುಂಬಯಿ ಯುನಿವರ್ಸಿಟಿ'ಂತ್ ಪಿ ಎಚ್‌ಡಿ ಸನದ್ ಜೊಡ್ಲ್ಯಾ. ತಿಚ್ಯಾ ಸಂಸೊದಾಚೊ ವಿಶಯ್ ಇಂಗ್ಲಿಶ್ ಸಾಇತಾಂತ್ಲೊ, ಬಾಯ್ಲಾಂವಾದಾಚೆರ್. ಮಂಗುರ್ ಸಾಂ ಲುವಿಸ್ ಆನಿ ಸಾಂತ್ ಆಗ್ನೆಸ್ ಕೊಲೆಜಿಂತ್ ತಿಣೆಂ ಇಂಗ್ಲಿಶ್ ಸಾಇತ್ ಶಿಕಯ್ಲಾಂ. ಆತಾಂ, ಕಾಂಯ್ ವರಾಧಾವ್, ರಾಸ್ ಅಲ್ ಖಾಯಿಮಾಚ್ಯಾ ಮೆಡಿಕಲ್ ಆನಿ ಹೆಲ್ತ್ ಸಾಯನ್ಸ್ ಯುನಿವರ್ಸಿಟಿಂತ್ (ಯು ಎ ಇ-ಂತ್) ಇಂಗ್ಲಿಶ್ ಆನಿ ಪ್ರೊಫೆಶನಲ್ ಮೆಡಿಕಲ್ ಆನಿ ನರ್ಸಿಂಗ್ ಇಂಗ್ಲಿಶ್ ಶಿಕಯ್ತಾ ಆನಿ ತ್ಯಾ ವತನಾಂತ್ ಆಪ್ಲೊ ಸಂಸೊದ್ ಕರ್ತಾ. ಮನ್ಶಾಂಚೆ ಸಬಾರ್ ರುಪಾಂಚೆ ಸಮ್ಜಣೆಕ್ ಆನಿ ತಾಂಕಿಕ್ ಆನಿ ಶಿಕ್ವಾಕ್ ಲಗ್ತಿ ಆಸಲ್ಲೊ ತಿಚೊ ಸಂಸೊದ್ ಭುಂಯ್‌ವಯ್ಲ್ಯಾ ಸಬಾರ್ ಶಿಕ್ವಾಸಂಸ್ಥಾಂನಿ ಮಾಂದುನ್ ಘೆತ್ಲಾ ಆನಿ ತಿಚಿಂ ಸಂಸೊದ್ ಬರ್ಪಾಂ ಭುಂಯ್‌ಗೊಳಾಂತ್ ಸಬಾರ್ 'ಜರ್ನಲಾಂನಿ' ಪರ್ಗಟ್ ಜಾಲ್ಯಾಂತ್.

ಯುನಿವರ್ಸಿಟಿಂಚ್ಯಾ ಸಬಾರ್ ಕಮಿಟಿಂನಿ ತಿಣೆಂ ವಾವ್ರ್ ದಿಲಾ ಆನಿ 'ಟೋಸ್ಟ್‌ಮಾಸ್ಟರ್ ಇಂಟರ್‌ನಾಶಲ್' ಹಾಂತುಂ ತಿಚೊ ವಾವ್ರ್, ಮಂಗುರಾಂತ್ ತಶೆಂ ಯು ಎ ಇ-ಂತ್ ಬರೊಚ್ ಮಾಂದ್ತಾತ್.

ಮಟ್ವೊ ಕಾಣ್‌ಯೊ ಬರಂವ್ಪಾಂತ್ ತಿಚೊ 'ಉಕಲ್ಲೊ ಹಾತ್' (ಕೊಂಕಣಿಂತ್ ಫಾಮಾದ್ ಜಾಲ್ಲಿ ಕಾಂದಡಿ ಸಾಂಗ್ಲಿ, 'ಎತ್ತಿದ ಕೈ,' ಲೆಕಾಂತ್ ಹಾಡ್ಲ್ಯಾರ್!) ಬಾಯ್ಲಾಂಚ್ಯಾ ಜಿವಿತಾಚಿ ನಾಜುಕ್ ಸಮ್ಜಣಿ ಆನಿ ವಿಸ್ತಾರಾಯ್ ತಿಗಲ್ಲಾ ಕಾಣ್‌ಯಾಂನಿ ನಿಶೆಲ್ಯಾ. ಆಯಿನ್ ಪಿಂಟೊಲುಪ್ರಾಂತ್ ಕೊಂಕಣಿಂತ್ ತಿಚ್ 'ನಾಮ್'ಚಿ ಬರವ್ಪೀಣ್ ಜಾತಾ. ಹ್ಯಾ ಕಾಣ್‌ಯಾಂಪಯ್ಕಿ ಥೊಡ್ಯೊ, ಮ್ಹಳ್ಯಾರ್ ಚಾರ್, 'ದಾಯ್ಜಿ ವೇರ್ಲ್ಡ್' ಹೆ ಇ-ಪತ್ರಿಕೆಂತ್ 2011 ಇಸ್ಟೆಂತ್ ಪರ್ಗಟ್ ಜಾಲ್ಲ್ಯೊ. ತಿಚಿಂ ಹೆರ್ ಥೊಡಿಂ ಸಂಸೊದ್ ಬರ್ಪಾಂ ಇ ತೆಚ್ ಇ-ಪತ್ರಿಕೆಂತ್ ಪರ್ಗಟ್ ಜಾಲ್ಯಾಂತ್. ಹೆರ್ ಸ ಕಾಣ್‌ಯೊ ಹ್ಯಾ ಜಮ್ಯಾಖಾತಿರ್ ಬರಯಿಲ್ಲೊ. ತಿಚೆಂ ಹೆರ್ ಬರಪ್ ಇ ಆಸಾ: ಸರ್ಕಾರಿ 'ಟೆಕ್ನಿಕ್' ಬುಕ್, ಸಂಪಾದಿಲ್ಲೊ ಕವನಾಂಚೊ ಜಮೊ, ಮುಂಬಯಿ ಫಿಲ್ಮ್ ಡಿವಿಜನಾಖಾತಿರ್ ತರ್ಜಿಲ್ಲೊ 'ಸ್ತ್ರೀನ್ ಪ್ಲೇ' ಆನಿ ಹೆರ್ ಸಬಾರ್. ಜಾಯಿಂ ರಿಸರ್ಚ್ ಪೆಪರಾಂ ತಿಣೆಂ ಸಗ್ಳೆ ಭುಂಯ್‌ವಾಯ್ ವಾಚ್ಲ್ಯಾಂತ್. ತಾಂಚೆಮದೆಂ, ಮಂಗುರಿ ಮುಳಾಚ್ಯಾ ಲೊಕಾನ್ ಯುನಾಯ್ಟೆಡ್ ಆರಬ್ ಎಮಿರೇಟ್ಸ್‌ಂತ್ ಜಿಯೆಲ್ಲೆಂ ಜಿವೀತ್ ಬೋವ್ ಮೊಲಾದೀಕ್.

ಫರಂಗಿಪೆಟೆಜಾರ್ಚ್ಯಾ ಸಬೆಸ್ತಾಂವ್‌ಲಾಗಿಂ ಲಗಿನ್ ಜಾವ್ನ್ ತಾಂಕಾಂ ದೊಗಾಂ ಭುರ್ಗಿಂ, ಎಕ್ ಚಲಿ ಆನಿ ಎಕ್ ಚಲೊ.

ತರ್ಜನ್‌ದಾರ್

ಹ್ಯಾ ಕಾಣ್‌ಯಾಂಚೊ ತರ್ಜನ್‌ದಾರ್, ವಿಲ್ಯಮ್ ದ ಸಿಲ್ವಾ, ಕಾಪುಚಿನ್ ಪಾ| ವಿಶೆಂತ್ ಲೊಬಾಚ್ಯಾ 'ಸೆವಕಾ'ಂತ್ಲ್ಯಾನ್ ಸುರು ಕರುನ್, ತೊಮಾಸ್ ಲೊಬಾಚ್ಯಾ 'ಜೆಜುರಾಯಾಂತ್ಲ್ಯಾನ್' ಉತ್ಸೊನ್, ದುಸ್ರೆ ವಾತಿಕಾನ್ ಸಭೆಚಿಂ ಬರ್ಪಾಂ ತರ್ಜನ್, ಕೊಂಕಣಿ ಬಾಇಬಲಾಪರ್‌ಯಾಂತ್ ಆಪ್ಲೊ ತರ್ಜಣ್‌ವಾವ್ರ್ ಕೆಲ್ಲೊ, 'ರಾಕ್ಲೊ', 'ಸಾಳಕ್' ಹಾಂಕಾಂ ಆಪ್ಲಿಂ 'ಪ್ರಕಾಶನಾ'ಂ ಸುರು ಕರುಂಕ್ ಪಯ್ಲಿಂ ತರ್ಜಣಾಂ ದಿಲ್ಲೊ: ಪದ್ವತಾವಯ್ಲೊ ಪ್ರಕಾಸ್, ಘರ್ ಭರಿಲ್ಲೆಂ ಗೀತ್, ಭುಂಯ್‌ಕಮಳಾಂ, ಕೆನ್ನರಿ ಕಥಾ, ಇತ್ಯಾದಿ. ಮಲಯಾಳಮ್ ಭಾಶೆಥಾವ್ನ್ ಸುಂಗ್ಪಾಂ, ಕಾಂದಡಿ ಭಾಶೆಥಾವ್ನ್ ಖೆಳ್ ಆನಿ ಇತರ್ ಕಥಾ (ಚಿತ್ತಾಲ), ಕುಬಿ ಆನಿ ಇಯಾಲಾ (ತೇಜಸ್ವಿ), ಮೋಗ್‌ಮಾತ್ ಪಾವನಾ, ರುಜಾರಿ, ದಿವಾಡೇರ್, ಕುಂಜಾಲ್ ಘೊಲಾಂತ್ಲಿ ದಸೇಮ್ (ನಾ ಡಿಸೋಜ), ಆನಿ ಅಜುನ್ ಹೊ ವಾವ್ರ್ ಚಾಲು ಆಸಾ. ತ್ಯಾಭಾಯ್ರ್ ಆತಾಂ ಹಂಪಿಚ್ಯಾ ಕನ್ನಡ ವಿಶ್ವವಿದ್ಯಾಲಯಾಚೆಂ ಸಂಸೊದ್ ಬರಪ್ ಇಂಗ್ಲೆಜ್ ಭಾಶೆಕ್ ತರ್ಜನ್ ಕಾಡೀತ್ ಆಸಾ.

ಭಾರತಾಂತ್ಲ್ಯಾ, ಯುರೊಪಾಂತ್ಲ್ಯಾ ಆನಿ ಭುಂಯ್‌ವಯ್ಲ್ಯಾ ಕಾಂಯ್ ಎಕೆಸಾಟ್ ಯುನಿವರ್ಸಿಟಿಂನಿ, ಭಾಸ್, ಕಲಾ, ಸಾಇತ್, ಸಮಾಜ್, ಸಮಡ್ತ್, ಮ್ಹಾಯೆತ್, ಭಾಸ್, ಭಾಶೆಕೋಶ್, ಪತ್ರಕಾರ್ ಆನಿ ವಿನ್ಯಾಸ್ ಹ್ಯಾ ಆನಿ ಹೆರಾ ವಿನ್ಯಾನಾಚ್ಯಾ ಧಾ ಶಿಸ್ತಾಂನಿ, ಆನಿ ಹೆರಾ ಅಂತ್ರಾಶಿಸ್ತಾಂನಿ ವಾವ್ರ್ ಕರುನ್, ತರ್ಜಣೆಚೆರ್ ಸಂಸೊದ್ ಚಲವ್ನ್, 'ಮಾಜ್‌ವಿನ್ಯಾನಾಂತ್' ಆಪ್ಲಿಚ್ 'ತಿಯರಿ' ನಿರ್ಮಾಣ್ ಕರುನ್ ವಿದ್ಯಾ ಆನಿ ಸಂಸೊದ್ ಲೊಕಾಂತ್ ಹಾಡಿಲ್ಲೊ. ಕಾಂಯ್ ತೀಸ್ ವರ್ಸಾಂಥಾವ್ನ್ ಇಂಗ್ಲಿಶ್, ಜರ್ಮನ್, ಫ್ರಾಂಸೆಜ್ ಭಾಸೊ ಶಿಕಯ್ತಾ. ತಾಣೆಂ ಕೆನರಾ ಪ್ರದೇಸಾಚೆರ್ ಕೆಲ್ಲೊ ಸಂಸೊದ್ ವಾವ್ರ್ ಪಾಂಚ್ ಭಾಗಾಂನಿ ಆನಿ ಕೊಂಕಣಿ-ಕೊಂಕಣಿ-ಇಂಗ್ಲೆಜ್ ಉತ್ರಾಂಸಾಗೊರ್ ಆಟ್ ಭಾಗಾಂನಿ ಉಜ್ವಾಡಾಂವ್ಕ್ ತಯಾರ್ ಜಾತೇ ಆಸಾತ್.



ಕಮ್ರಾಬಾಂದ್ ಆನಿ ಹೆರ್ ಮಟ್ಟೊ
ಕಾಣ್‌ಯೊ ಎೀಕ್ ಮಟ್ಟಾ ಕಾಣ್‌ಯಾಂಚೊ
ಪುಂಜೊ. ಕೆನಾರಾಚ್ಯಾ ಆನಿ ಹೆರಾ ಗಾಂವ್ಚ್ಯಾ
ದಾದ್ಲ್ಯಾ ಸಂವ್ಸಾರಾಂತ್ ಬಾಯ್ಲಾಂಚಿ
ಸಮಾಜಾಂತ್ಲಿ ಗೇತ್, ಜಿವೀತ್, ಜಿವಿತಾಚೆ
ವಾಂದೆ, ವೊಡೀ, ಸಗ್ಳಿಂ ಜಾಂಟೊನ್,
ಗಾಂಟಾವ್ನ್, ಮಿಸ್ಕೊನ್, ಸಂತೊಸಾನ್
ಗಾಂಟಲ್ಲೆಂ ಜಿವೀತ್ ಸಾಂಟಾಳುನ್ ಯಾ
ಸಾಮ್ಕೆಂ ದುಕಾಂಚ್ಯಾ ಸಾಗೊರಾಂತ್ ವ್ಹಾಳೊನ್
ಗೆಲ್ಲೆಂ ಚಿತ್ರಣ್ ಪಾನಾನ್ ಪಾನ್ ಪಿಂತ್ರಾಯ್ತಾ.

ಹ್ಯಾ ಮಟ್ಟಾ ಕಾಣ್‌ಯಾಂತ್ಲಿ ನಿರುಪಾವ್ಣಿ
ಮನ್ಶಾಜಿವಿತಾಚೊ ಎೀಕ್ ಮೆಕ್ಳೊಚ್ ದಿಶ್ಟಾವೊ.
ಕೊಂಕಣಿ ಭಾಶೆಚ್ಯಾ ಸಾಇತಾಕ್ ಆಜುನ್ ನವೊ.
ಇಂಗ್ಲೆಜ್ ಭಾಶೆನ್ ಬರಯ್ಲಾತರ್‌ಇ
ಕೊಂಕಣಿಂತ್ ಬರೊ ವೊಂಬತಾ ಆನಿ ಕೊಂಕಣಿ
ಸಾಇತಾಕ್ ಎೀಕ್ ನವೊ ರಸ್ತೊ ಆನಿ ಎೀಕ್
ನವೆಂ ದರ್ಮ್ ದಿತಾ.

